

غیر متعلقین کو  
دعوتِ اِصاف

جلد پہلواں

محمد نعیم اشرف خاں قادری

فیضانِ مکتبہ اسلامیہ لاہور

حکام پورہ

معاملات کے بارے میں ہیں۔

تو اگر آپ کو صرف سترہ حدیثیں پہنچی ہوئیں تو اتنے زیادہ مسائل آپ ہرگز نہیں حل کر سکتے تھے، نہ علامہ ذہبی شافعی تذکرۃ الحفاظ میں آپ کا ذکر حفاظ حدیث میں کرتے، نہ اکابر علمائے حدیث آپ کو اپنا بناتے، نہ آپ کے لئے امام کا لقب تسلیم کرتے، نہ محدث زمانہ حضرت علامہ جلال الدین سیوطی شافعی اور دیگر علمائے سلف آپ کے فضائل و مناقب میں بڑی بڑی کتابیں لکھتے۔

غرضیکہ غیر مقلدوں کا یہ پروین گنڈہ کہ حضرت ابو حنیفہ رضی اللہ تعالیٰ عنہ کو صرف سترہ حدیثیں پہنچی ہیں بالکل بھوٹ ہے۔ اسے وہی شخص صحیح مان سکتا ہے جسے آپ کے علم سے حسد ہو گا اور یا تو وہ آپ کے علم سے جاہل ہو گا۔ جو آپ کی مرویات کو دیکھنا چاہے وہ موطا امام محمد، کتاب الآثار، کتاب الحج، سیر کبیر اور حضرت امام ابو یوسف کی کتاب الخراج، کتاب الامالی مجربین زیاد وغیرہ کا مطالعہ کرے۔ ان میں امام اعظم کی روایت کو کئی سو حدیثیں صحیح اور حسن ملیں گی۔

آپ کی تصنیفات فقہ اکبر، کتاب الوصیۃ، کتاب العالم والمتعلم اور کتاب الفقہ وغیرہ ہیں۔ آپ کا وصال ۱۵۰ھ میں ہوا۔ مزار اقدس بغداد شریف کے خیراں قبرستان میں زیارت گاہ خاص و عام ہے جس پر سب سے پہلے سلطان ملک شاہ سلجوقی نے ۴۵۹ھ میں شاندار گنبد بنوایا اور آپ کے آستانہ عالیہ پر حنفیوں کے لئے مدرسہ حنفیہ قائم کیا (ماخوذ از تبیض الصغیر، خیرات الحسان، هدائق الحنفیہ، مفید المفتی، سوانح امام اعظم)

قرآن و حدیث اور علماء اسلام کے اقوال کی روشنی میں  
غیر مقلد مولوی شمیم کی کتاب کا سنجیدہ اور مدلل جواب کسی بہ

# اللاہ فزیرب بہرہ تفلیحی کے آسیب

از

مفتی محمد اختر حسین قادری علیمی (ایم، اے)

استاذ دارالعلوم علیمیہ خمد اشاہی بستی



بِسْمِ اللَّهِ الرَّحْمَنِ الرَّحِيمِ

لَا إِلَهَ إِلَّا اللَّهُ مُحَمَّدٌ رَسُوْلُهُ

الصَّلَاةُ وَالسَّلَامُ عَلَيكَ يَا رَسُوْلَ اللَّهِ  
وَعَلَىٰ آلِكَ وَاصْحَابِكَ يَا حَبِيبَ اللَّهِ

| صفحہ | عنوانات                              |
|------|--------------------------------------|
| ۶۷۵  | شرف انتساب                           |
| ۶۷۶  | احوال واقعی                          |
| ۶۷۸  | دعاء جمیل                            |
| ۶۸۰  | عرض مصنف                             |
| ۶۸۳  | وزیر داخلہ کو ریت کا خط علماء نجد کو |
| ۶۸۴  | لظم                                  |
| ۶۸۵  | غیر مقلدین - بھوپالی کی نظر میں      |
| ۶۸۶  | تقدیم                                |
| ۷۳۳  | اہلسنت اور غیر مقلدین                |
| ۷۳۶  | بریلوی عقائد مشرق سے مغرب تک         |
| ۷۳۷  | فرقہ دہانی کی پیدائش                 |
| ۷۳۸  | کلمہ ترضی کا استعمال                 |
| ۷۴۱  | قرآن کریم سے تائید                   |
| ۷۴۲  | دیکھو اسے جو دیدہٴ عبرت نگاہ ہو      |
| ۷۴۳  | اجیر شریف غیر مقلدین کی نظر میں      |
| ۷۴۴  | لفظ شریف کا استعمال                  |
| ۷    | قرآن مجید سے تائید                   |
| ۷۴۷  | ایک شبہ کا ازالہ                     |
| ۷۴۸  | تصوف اور غیر مقلدین                  |
| ۷۵۰  | سلسلہ بیعت اور نذیر حسین دہلوی       |
| ۷۵۱  | بیعت اور نواب سدید بھوپالی           |

|     |  |
|-----|--|
| ۷۵۲ | بیعت اور اولاد شاہ ولی اللہ دہلوی              |
| ۷۵۳ | سلاسل اولیاء اور شاہ ولی اللہ                  |
| ۷۵۳ | سلسلہ سلوک اور شاہ صاحب                        |
| ۷۵۴ | توحید و جود و شہودی اور شاہ صاحب               |
| ۷۵۵ | امام احمد رضا کے استاذ اور غیر مقلدین          |
| ۷۵۶ | حقیقت حال                                      |
| ۷۵۸ | غیر مقلدیت و مرزائیت کا رشتہ                   |
| ۷   | مرزا قادیانی کا نکاح میاں نذیر نے پڑھا         |
| ۷۵۹ | مرزائی کی اقتداء میں نماز درست                 |
| ۷   | عنایت اللہ غیر مقلد کا قادیانی استاذ           |
| ۷   | مرزا قادیانی اور اکثر مرزائی پہلے غیر مقلد تھے |
| ۷۶۰ | امام احمد رضا کا سراپا غیر مقلدین کی نظر میں   |
| ۷   | اعلیٰ حضرت کا رنگ                              |
| ۷۶۲ | قوت حافظہ                                      |
| ۷۶۲ | امام احمد رضا اور الزام شیعیت                  |
| ۷   | امام احمد رضا اور رد شیعہ                      |
| ۷۶۵ | شیعہ کا حکم                                    |
| ۷۶۷ | توحید و عاتقہ صدیقہ کا الزام                   |
| ۷۷۰ | عاتقہ صدیقہ غیر مقلدین کی نظر میں              |
| ۷۷۱ | توحید و امیر معاویہ و دیگر صحابہ کرام          |
| ۷۷۳ | دعائے سیفی کا وظیفہ اور امام احمد رضا          |
| ۷۷۵ | انبیاء و صلحاء سے استغاثہ اور غیر مقلدین       |
| ۷   | نواب وحید الزماں حیدر آبادی اور استغاثہ        |

|     |  |
|-----|--|
| ۸۷۹ | نواب صدیق حسن بھوپالی اور استغاثہ        |
| ۸۸۰ | غیر اللہ سے توسل اور غیر مقلدین          |
| ۷   | توسل اور وحید الزماں غیر مقلد حیدر آبادی |
| ۸۸۲ | توسل اور محمد اسماعیل دہلوی              |
| ۸۸۴ | توسل اور محمد علی مٹوی                   |
| ۸۸۵ | اہل قبور سے نفع اور غیر مقلدین           |
| ۸۸۶ | قبروں سے حصول برکت اور نواب حیدر آبادی   |
| ۸۸۹ | نواب صدیق حسن بھوپالی کا بیان            |
| ۸۹۰ | سماع موتی اور غیر مقلدین                 |
| ۸۹۱ | سماع موتی اور نواب حیدر آبادی            |
| ۸۹۲ | حاضر و ناظر کا عقیدہ اور غیر مقلدین      |
| ۸۹۴ | شاہ ولی اللہ دہلوی، تقلید اور غیر مقلدین |
| ۸۹۶ | شاہ صاحب اور نظریہ تقلید                 |
| ۷   | شاہ صاحب اور فقہ حنفی                    |
| ۷   | مزید ایک اور شہادت                       |
| ۸۹۷ | کتب شاہ ولی اللہ میں تحریفات             |
| ۸۹۸ | عرب اور اہلسنت و جماعت                   |
| ۸۹۹ | کیا غیر مقلدوں کو عرب سے محبت ہے؟        |
| ۹۰۰ | اہلسنت کو آل سعود سے نفرت کیوں           |
| ۹۰۱ | طبقات ابن ربیع اور غیر مقلدین            |
| ۹۰۵ | نذیہ الطالین اور غیر مقلدین              |
| ۹۰۹ | غیر مقلدوں کی تردید نذیہ الطالین سے      |
| ۹۱۲ | غیر مقلدین سے ایک سوال                   |



|     |  |
|-----|--|
| ۸۱۲ | ایک گزارش  |
| ۸۱۵ | دبالی مولوی کی بدترین دھاندلی                        |
| ۸۱۶ | سیدنا احمد مجاہد کی شان میں گستاخی                   |
| ۸۲۰ | حضرت فقیہ ملت پر ایک شرمناک افتراء                   |
| ۸۲۲ | مسئلہ طلاق ثلاثہ اور غیر مقلدین                      |
| ۸۲۶ | مولوی صاحب کی ایک الٹی منطق                          |
| ۸۲۷ | حضرت فاروق اعظم پر ایک ناپاک الزام                   |
| ۸۲۷ | حضرت فاروق اعظم پر کفر کا فتویٰ                      |
| ۸۲۸ | ایک شبہ کا ازالہ                                     |
| ۸۳۰ | موجودہ عرب علماء کا غیر مقلدین کے منہ پر طمانچہ      |
| ۸۳۲ | حدیث رکعتہ اور شیخ ابن تیمیہ                         |
| ۸۳۳ | حدیث رکعتہ اور شیخ ابن باز                           |
| ۸۳۴ | اُلنا چور کو قوال کوڑا مارنے                         |
| ۸۳۶ | طلاق بئیمہ کا مطلب                                   |
| ۸۳۷ | حضرت طاؤس کی روایت سے استدلال کی حقیقت               |
| ۸۴۱ | تراویح اور غیر مقلدین                                |
| ۸۴۴ | تیس رکعت تراویح پر اجماع صحابہ کرام                  |
| ۸۴۵ | تیس رکعت تراویح اور غوث اعظم رحمۃ اللہ علیہ          |
| ۸۴۶ | تیس رکعت تراویح اور ابن تیمیہ                        |
| ۸۴۶ | تیس رکعت تراویح اور شاہ ولی اللہ دہلوی               |
| ۸۴۷ | حدیث عائشہ صدیقہ رضی اللہ تعالیٰ عنہا اور غیر مقلدین |
| ۸۴۹ | مولوی صاحب کی خیانت                                  |
| ۸۵۰ | ایک شبہ کا ازالہ                                     |

|     |   |
|-----|---|
| ۸۵۱ | غیر مقلدین کا حدیث عائشہ کی مخالفت کرنا           |
| ۸۵۳ | ایام قربانی اور غیر مقلدین                        |
| ۸۵۴ | ایام قربانی اور احادیث واقوال ائمہ کرام           |
| ۸۵۸ | مولوی صاحب کے استدلال کی حقیقت                    |
| ۸۵۹ | تفسیر ابن کثیر سے غلط استدلال                     |
| ۸۶۰ | ایام معلومات کون کون ہیں                          |
| ۸۶۱ | پہلا قول  |
| ۸۶۲ | دوسرا قول   |
| ۸۶۳ | تیسرا قول   |
| ۸۶۴ | چوتھا قول   |
| ۸۶۵ | پانچواں قول                                       |
| ۸۶۵ | حضرت ابن عمر رضی اللہ تعالیٰ عنہ پر الزام         |
| ۸۶۶ | حضرت علی رضی اللہ تعالیٰ عنہ پر الزام             |
| ۸۶۸ | حضرات صاحبین پر الزام                             |
| ۸۷۰ | حدیث جابر بن مطعم سے استدلال کی حقیقت             |
| ۸۷۲ | خلاصہ کلام  |
| ۸۷۳ | مرکز فقہ کون؟ نجد یا عراق                         |
| ۸۷۵ | قبیلہ ربیعہ و مضر کا آبائی وطن نجد تھا نہ کہ عراق |
| ۸۷۶ | ربیعہ و مضر سے نکلنے والے دو عظیم فتنے            |
| ۸۷۷ | فقہہ اول سیلہ کذاب                                |
| ۸۷۸ | سیلہ کذاب قبیلہ ربیعہ سے تھا                      |
| ۸۷۸ | آل سعود بھی قبیلہ ربیعہ سے ہیں                    |
| ۸۷۹ | ربیعہ کی حکومت اسلام کی ذلت کا سبب ہے             |

|     |  |
|-----|--|
| ۸۷۹ | مدینہ منورہ کی بے حرمتی مکہ معظمہ کی سب سے عزی     |
| ۸۸۰ | طائف کی ذلت و رسوائی                               |
| //  | علم، علماء اور صحابہ کرام کی تحقیر                 |
| ۸۸۲ | وزیر داخلہ کویت کا خط..... علماء نجد کے نام        |
| ۸۸۴ | فتنہ دوم محمد بن عبدالوہاب نجدی                    |
| ۸۸۵ | ابن عبدالوہاب قبیلہ منصر سے تھا                    |
| ۸۸۶ | فتنہ وہابیت کی ایک جھلک                            |
| ۸۸۹ | مدینہ منورہ سے مشرق نجد یا عراق                    |
| ۸۹۰ | نقشہ حجاز اور نجد و عراق                           |
| ۸۹۱ | غیر مقلدوں کی کتابیں ناقابل اعتماد۔ مولوی مستقیم   |
| ۸۹۲ | کیا غیر مقلدین قیاس کی مخالفت نہیں کرتے ہیں        |
| ۸۹۴ | کیا غیر مقلدین اپنے مولویوں کی تقلید نہیں کرتے ہیں |
| ۸۹۶ | غیر مقلدین کا اپنے علماء کی تقلید                  |
| //  | پہلی مثال  |
| //  | دوسری مثال   |
| ۸۹۷ | تیسری مثال   |
| ۸۹۸ | فقہ حنفی اور غیر مقلدین                            |
| ۸۹۹ | زنا کی اجازت کس نے دی                              |
| ۹۰۰ | چوڑوں میں وٹنی کرنا کس نے جائز کیا                 |
| ۹۰۱ | کیا فقہ حنفی کے مسائل مزاج شریعت کے منافی ہیں      |
| ۹۰۵ | مافوق طائعات اعلیٰ حضرت اور غیر مقلدین             |
| ۹۰۹ | مفتی صاحب کی خیانت یا غیر مقلدوں کا فریب           |
| ۹۱۳ | مراجعہ دماغ  |

## شرف انتساب

زینت بزم کائنات، سید الکونین و الثقلین، ہادی عالم سیدنا محمد عربی صلی اللہ علیہ وسلم کے..... نام  
 نجوم ہدایت، کو اکب برج علم و حکمت، اصحاب نبی رضی اللہ تعالیٰ عنہم اجمعین کے..... نام  
 وارثین علوم نبوی، اساطین فقہ حنفی بالخصوص امام الائمہ کاشف النعمہ امام ابو حنیفہ رضی اللہ عنہم کے..... نام  
 پاسان عظمیٰ اسلاف فقیہ اسلام امام احمد رضا قادری بریلوی قدس سرہ کے..... نام  
 سوادا عظمیٰ اہلسنت و جماعت کے تبعین کے..... نام

اور

یادگار مبلغ اسلام علامہ عبدالعلیم میرٹھی  
 مادر علمی دارالعلوم علیہ جہد اشاہی، ضلع بستی کے نام

سوئے دریا تحفہ آوردم صدف  
 گر قبول افتد زہے عز و شرف

نیاز کیش

محمد اختر حسین قادری خلیل آبادی

دارالعلوم علیہ جہد اشاہی، بستی (یوپی)



## احوال واقعی

از: فقیر ملت مفتی جلال الدین احمد صاحب قبلہ امجدی  
بانی مرکز تربیت افتاء اوجھانج - ضلع بہت

لک الحمد یا اللہ والصلوة والسلام علیک یا رسول اللہ

نام نہاد اہل حدیث غیر مقلد و ہابیوں کے پیشوا مولوی المصطفیٰ دہلوی نے اردو میں تقویۃ الایمان اور فارسی میں صراط مستقیم لکھی۔ ان کے علاوہ اور بھی کچھ کتابیں لکھیں جن میں من گھڑت تو حید تحریر کی۔ اور صراط مستقیم کے ص: ۸۶ پر نماز میں حضور سید عالم ﷺ کے خیال کو ذنا کے خیال اور گدھے و بیل کے خیال میں ذوب جانے سے بدتر قرار دیا۔ اور اسی صفحہ پر نماز میں حضور کی طرف خیال لے جانے والے کو مشرک ٹھہرایا۔ اور تقویۃ الایمان ص: ۱۰ پر لکھا کہ ہر مخلوق بڑا ہوا چھوٹا (یعنی انبیاء ہوں یا اولیاء وغیرہ) وہ اللہ کی شان کے آگے چھارے بھی ذلیل ہے (یعنی چھارے بھی کچھ نہ کچھ تھوڑی بہت عزت اللہ کی شان کے آگے ہے۔ لیکن حضور سید عالم ﷺ اور دوسرے انبیاء و اولیاء کی اللہ کی شان کے آگے اتنی بھی عزت و وقعت نہیں جتنی کہ ایک چھارے کی عزت و وقعت ہے) اور اسی کتاب کے ص: ۳۸ پر تو صاف لفظوں میں لکھ دیا کہ سب انبیاء اور اولیاء اس کے درود ایک ذرہ ناچیز سے بھی کمتر ہیں۔ یعنی اللہ تعالیٰ کے درود ایک ذرہ ناچیز کی تو کچھ وقعت ہے مگر سب انبیاء و اولیاء ایک ذرہ ناچیز سے بھی گزرے ہیں۔ العیاذ باللہ تعالیٰ

اور اسی کتاب میں ص: ۲۸ پر لکھا کہ جن کا نام محمد یا علی ہے وہ کسی چیز کا مختار نہیں اور اسی میں ص: ۲۰ پر تحریر کیا کہ رسول کے چاہنے سے کچھ نہیں ہوتا اور اسی کتاب کے ص: ۳۲ پر حضور سید عالم اور سب انبیاء علیہم الصلوۃ والسلام کو اپنا بڑا بھائی بتایا اور اسی صفحہ پر حضور ﷺ کو سر کرشنی میں مل جانے والا قرار دیا اور اسی کتاب کے ص: ۶ پر جو حضور کو قیامت کے دن اپنا وکیل اور سفارشی سمجھے اسے ابو جہل کے برابر مشرک بتایا۔ العیاذ باللہ تعالیٰ

اور اسی کتاب میں ص: ۳۰ پر علی بخش، حسین بخش، بصر بخش، غلام محی الدین اور غلام معین الدین نام رکھنے کو مشرک ٹھہرایا اور اسی میں ص: ۷ و ص: ۸ پر کسی نبی یا ولی کے مزارات کی زیارت کے لئے سفر کرنا، ان کے مزار پر شامیانہ کھڑا کرنا، مددگی کرنا، فرش بچھانا، جھاڑو دینا، لوگوں کو پانی پانا اور ان کیلئے وضو غسل کا انتظام کرنا۔ ان ساری چیزوں کو مشرک قرار دیا اور اسی کتاب میں ص: ۱۶ پر استخارہ کا عمل سکھانے والے کو جھوٹا اور دغا باز بتایا۔ حالانکہ بخاری شریف جلد ۳ ص: ۹۴۴ میں ہے کہ حضور ﷺ صحابہ کرام کو استخارہ کا عمل سکھاتے تھے۔

اس لئے ہم نے ایک چھوٹی سی کتاب بنام "غیر مقلدوں کے فریب" لکھی۔ جس میں ان کی مکاریوں اور فریب کاریوں کے پردے چاک کیے، قرآن و حدیث سے ثابت کیا کہ ان کے عقیدے صحابہ کرام کے عقیدے کے خلاف ہیں، اولیاء اللہ ﷺ کے طریقے کو خدائے تعالیٰ نے سیدھا راستہ قرار دیا وہ سب کے سب مقلد رہے تو غیر مقلدین کا ان کے راستے سے ہٹا ہوا واضح کیا، مشہور غیر مقلد مولوی نواب وحید الزماں کی تحریر سے ثابت کیا کہ غیر مقلد حضرت امام اعظم ابو حنیفہ اور حضرت امام شافعی وغیرہ رضی اللہ تعالیٰ عنہم کی تقلید سے تو

انکار کرتے ہیں مگر ان ہیسیہ، ابن قیم اور قاضی شوکانی کی تقلید کرتے ہیں۔ اور اسی نواب وحید الزماں کے بیان سے یہ بھی ثابت کیا کہ غیر مقلد قرآن کی تفسیر صرف لغت سے اپنی من مانی کرتے ہیں۔ حدیث شریف میں جو تفسیر آج بھی ہے اس کو بھی نہیں سنتے۔ اور یہ بھی واضح کیا کہ غیر مقلدوں نے میں رکعت تراویح کو آٹھ رکعت اور ایک دم تین طاقوں کو ایک طلاق اس لئے قرار دیا تاکہ بیس رکعت کی مشقت اور طلال سے بچنے کے لئے ہمارا دنیا مذہب قبول کر کے غیر مقلد و ہابی ہو جائیں۔ اور پھر آخر میں ہم نے ان کے چالیس فریب تحریر کیے۔

جب یہ کتاب چھپ کر لوگوں کے ہاتھوں میں پہنچی تو غیر مقلد ریت کی بنیادیں مل گئیں اور اس کے ماننے والے بوکھلا گئے ان میں سے کئی لوگ ہمیں گستاخیوں سے بھرے ہوئے خطوط لکھے لیکن کسی کو اپنا پیہ تحریر کرنے کی ہمت نہ ہوئی کہ جس پر ان کو جواب دیا جاتا۔ یہاں تک کہ ہماری کتاب کا نام نہاد جواب "تقلید فحش کے آسب" چھپنے کی اطلاع ملی۔

چاہے تو یہ تھا کہ کتاب مذکور ہمیں بذریعہ رجسٹری روانہ کی جاتی مگر جلد ہی اس کا جواب چھپ جائے گا اس لئے ایسا نہیں کیا گیا اور نہ کتب خانے والوں کو بیچنے کیلئے دی گئی بلکہ صرف غیر مقلدوں کے گھروں میں پوشیدہ طور پر پہنچائی گئی تاکہ وہ مطمئن ہو جائیں کہ کتاب غیر مقلدوں کے فریب کا جواب لکھ دیا گیا۔

ہم نے بہت دنوں تک اس کے حاصل کرنے کی کوشش کی تاکہ اس کا جواب لکھ دیا جائے مگر ناکام رہے آخر مجبور ہو کر ہم نے کتب خانہ قادریہ انوار ضلع سدھارتھ کر کے مالک محمد قاسم خاں صاحب سے کہا کہ آپ اس کتاب کا ایک نسخہ کسی طرح کہیں سے حاصل کر کے ہم تک پہنچائیں اس لئے کہ وہ کتاب انو اعلاق ہی سے شائع ہوئی تھی۔ انہوں نے کئی غیر مقلدوں سے کتاب مذکور طلب کیا مگر ناکام رہے آخر مجبوراً انہیں ایک غیر مقلد کو بہت برا بھلا کہنا پڑا تو اس نے لا کر ایک نسخہ انہیں دیا اس طرح کتاب مذکور ہمیں حاصل ہو سکی۔

پہلے ہمارے بعض مخلصین نے اس کو پڑھا تو بتایا کہ یہ کتاب "غیر مقلدوں کے فریب" کا جواب صرف کہنے کے لئے ہے حقیقت میں مکاریوں، فریب کاریوں اور گستاخیوں سے بھری ہوئی ہے تو ہم نے اس کا مطالعہ کیے بغیر جواب لکھنے کے لئے اسے فاضل جلیل حضرت مولانا مفتی محمد اختر حسین قادری خلیل آبادی کے سپرد کر دیا مگر جب انہوں نے چاہا کہ جواب لکھنا شروع کریں تو سخت بیمار ہو گئے اور کئی ماہ تک بستر عیالت پر پڑے رہے پھر اللہ تعالیٰ کا فضل ہوا وہ شفایاب ہو گئے اور اس کا جواب درس و تدریس وغیرہ کی مصروفیات کے ساتھ چند مہینوں میں مکمل کر دیا۔ خدائے عز و جل غیر مقلدوں کے لئے اس کتاب کو ذریعہ ہدایت بنائے، سنی حنفی اور شافعی وغیرہ سارے مقلدین کو ان کے مکر و فریب سے بچائے، فاضل خلیل مصنف کو اس تحقیق جواب پر اجر جزیل و جزاء عظیم ملے اور تصنیف و تالیف کی توفیق رفیع انہیں ہمیشہ بخشے۔ آمین

بحرمة سید المرسلین صلوات اللہ تعالیٰ وسلامہ علیہ وعلیہم اجمعین

جلال الدین احمد امجدی

مہتمم مرکز تربیت افتاء اوجھانج - ضلع بہت

۲۵ ربیع الثانی ۱۴۲۳ھ / ۱۷ جون ۲۰۰۱ھ

## دعاء جمیل

مخدوم گرامی حضرت علامہ مفتی شبیر حسن رضوی صاحب قبلہ مدظلہ العالی  
شیخ الحدیث جامعہ اسلامیہ روناہی

نحمدہ ونصلی علی رسولہ الکریم:

اما بعد، پیش نظر کتاب مستقیم سلفی غیر مقلد و بابی کی کتاب تقلید شخصی کے آسیب بجاوب غیر مقلدین کے فریب کا جواب ہے حضرت مخدوم گرامی علامہ مفتی جلال الدین صاحب امجدی دامت برکاتہم العالیہ نے بہت پہلے ایک کتاب ”غیر مقلدوں کے فریب“ نامی قرآن و حدیث کی روشنی میں تصنیف فرمایا تھا جس میں حضرت ممدوح گرامی نے غیر مقلدوں کے دجل و غل کید و کمر کو خوب خوب ظاہر فرمایا ہے اور ان سے دور و نفور و اجتناب و احتراز کا حکم فرمایا ہے آج تک پوری جماعت لا جواب رہی اور انشاء اللہ تعالیٰ ہمیشہ لا جواب ہی رہے گی کسی میں جرأت و ہمت نہ تھی کہ حق و صداقت کا کچھ جواب دے اور اپنے سکوت سے لا جواب ہونا تسلیم کر لیا تھا لیکن ابھی جلد ہی مولوی مستقیم سلفی نے کچھ ہمت کی اور جواب دینے کی کوشش برعم خویش کیا اور ”تقلید شخصی کے آسیب“ نامی کتاب ترمیم و ترمیم دیا وہ کتاب جواب کیا ہے بلکہ جھوٹ و بہتان و افتراء کا ایک پلندہ ہے اگر آجناب نے جواب دہی کی ہمت کی تھی تو چاہئے تھا جو الزامات ان پر عائد کئے گئے تھے ان کے تحقیقی جوابات دیتے بجائے اس کے کہ مولوی صاحب تحقیقی جواب دیتے، انہوں نے پوری کتاب میں افتراء و بہتان و کذب و جھوٹ سے کام لیا ہے، مثلاً وہ ایک جگہ تحریر کرتے ہیں مولوی احمد رضا سیاح فام تھے، مولوی احمد رضا ناپینا

تھا، وغیرہ وغیرہ اسی قسم کی باتوں سے کتاب کو بھر دیا ہے۔ ایک منصف مزاج صاف دل کبھی ان باتوں کو تسلیم نہ کرے گا حضور سیدی اعلیٰ حضرت عظیم البرکت مجدد دین و ملت امام احمد رضا قدس سرہ تو بفضلہ تعالیٰ نابینا تھے اور نہ ہی سیاح فام تھے حتیٰ کی آج تک ان کے خاندان میں بفضلہ تعالیٰ کوئی سیاح فام نہیں ہوا ہے۔ کتاب تو اس لائق نہ تھی کہ اس کا جواب دیا جاتا اور اسے ہاتھ لگایا جاتا لیکن کبھی جہالت کا جواب نہ دینے سے جاہل خصم یہ سمجھ لیتا ہے کہ ہمارے مد مقابل کے پاس اس کا کوئی جواب ہی نہیں ہے اسی لئے عزیز ی الاسعد مولانا اختر حسین القادری نے نہت ہی محققانہ جواب تحریر کیا ہے، سلفی صاحب کے ہر ہر افتراء بہتان کا حق و صداقت کے آئینے میں دلائل کے ساتھ تحقیقی جواب دیا ہے اہل انصاف سے گزارش ہے کہ کتاب مستطاب کا بنظر غائر مطالعہ کریں اور حق و باطل و صدق و کذب کو جانیں اور پہچانیں اور حق و صداقت کو اختیار کریں اور کذب و بطلان سے دور و نفور رہیں۔ عزیز ی الاسعد مولانا اختر القادری سلمہ ابھی ابھی بھرے ہوئے ایک نوجوان ذی علم قابل قدر درس نظامیہ و عالیہ کے بہترین مدرس ہیں۔ دارالعلوم علیمیہ جمہ اشاہی بستی کے فائق استاد ہیں موصوف کی دو چند کتابیں منظر عام پر آچکی ہیں اور خواص و عوام میں مقبولیت حاصل کر چکی ہیں، فقیر کی دعا ہے کہ مولیٰ تعالیٰ عزیز موصوف کو صحت و عافیت بخشے اور اخلاص کے ساتھ دینی خدمات لیتا رہے اور مزید تصنیفات و تالیفات کی توفیق بخشے اور دارین کی نعمتوں، برکتوں و عظمتوں سے نوازے۔

(آمین) بجاہ حبیبہ الکریم صلی اللہ تعالیٰ علیہ وسلم

نقطہ دعا گو شبیر حسن رضوی غفرلہ القدر القوی  
خادم الجامعۃ الاسلامیہ روناہی فیض آباد (یو پی)



## عرض مصنف

آج امت مسلمہ کے سامنے باطل طاقتوں کی جانب سے بے شمار چیلنج اور آنکنت فتنے کھڑے ہیں، ان فتنوں کے دفاع اور چیلنجوں کے جوابات کے لئے علماء اسلام اور ائمہ دین متین اپنی اپنی فکری علمی اور عملی صلاحیتوں کے مطابق میدانِ عمل میں سرگرم ہیں اور قوم کی صحیح رہنمائی فرما کر نیابت نبوی کا حقیقی الامکان حق ادا کر رہے ہیں۔

آج کل جن طاغوتی فتنوں نے کچھ زیادہ اسی ہنگامہ برپا کر رکھا ہے ان میں جماعت و ہابیت و غیر مقلدیت سرفہرست ہے۔ اس جماعت کا ہر فرد اپنے آپ کو منصبِ اجتہاد پر فائز سمجھتا ہے اور اکابرین ملت کے خلاف زہر افشانی اور الزام تراشی کو اپناواجبی حق تصور کرتا ہے بلکہ اسلام و مسلمین پر طعن و تشنیع ہی اس جماعت کا محبوب مشغلہ ہے اور نت نئے فتنے کھڑا کرنا ہی ان کے نزدیک خدمتِ قرآن و حدیث ہے۔

چند سال پیشتر ایک غیر مقلد و ہابی مولوی یوسف جے پوری نے ایک کتاب بنام **حقیقۃ الفقہ** لکھی جس میں دجل و فریب اور کذب و افتراء کے تمام ریکارڈ توڑ ڈالے، اس کتاب کے باطل استدلالات اور جھوٹے دعوؤں کا پردہ چاک کرنے اور امت مسلمہ کو گمراہی سے بچانے کے لئے اس ذاتِ گرامی نے قدم آگے بڑھایا جس کے تقویٰ و تقصد، طہارت و پاکیزگی صداقت و دیانت، فقیہی تجربہ علمی صلاحیت اور رسوخ فی العلم پر دنیاۓ اسلام کو ناز ہے جسے عالم اسلام میں بقیۃ السلف جتہ الخلف مرجع فقہ و فتاویٰ فقیہ ملت حضرت علامہ الحاج الشاہ مفتی جلال الدین احمد امجدی صاحب قبلہ دامت برکاتہم کے نام سے جانا جاتا ہے۔ آپ نے **حقیقۃ الفقہ** کے جھوٹ اور فریب کو ظاہر کرنے کے لئے ایک گراں قدر تصنیف غیر مقلدوں کے فز بلکھی۔ ابھی دو سال قبل حضرت فقیہ ملت کی اس کتاب کا جواب ایک غیر مقلد مولوی صاحب نے تقلید شخصی کے آسیب کے نام سے لکھا۔ اصولاً مصنف کو وہ کتاب حضرت فقیہ ملت کے پاس بھیجینی چاہئے تھی کیونکہ کتاب حضرت ہی کی کتاب کے جواب میں لکھی گئی ہے مگر مصنف کیا بھیجے بعض غیر مقلد کتب خانے والے بھی کتاب دینے میں نال منول کر رہے تھے چنانچہ ایک مولانا صاحب کو اسی لئے سخت ست کہنی پڑی تب وہ کتاب مل سکی، اس کے مصنف کون ہیں؟ کہاں کے رہنے والے ہیں؟ ان کا پتہ کیا ہے؟ کچھ نہیں معلوم۔ حد تو یہ ہے کہ اس کتاب کی تصدیق کرنے والے ابنِ ظلیل صاحب بھی اپنا پورا نام لکھنے

سے خائف رہے اور صحیح پتہ نہ لکھ سکے اب اسی سے اندازہ لگایا جاسکتا ہے کہ اس کتاب کا درجہ استناد کیا ہوگا اور وہ کس معیار کی ہوگی اور اس کے لکھنے کے پیچھے کون سا مقصد کام کر رہا ہے۔ کتاب کیا ہے جھوٹ فریب الزام و بہتان تراشی کا پلندہ اور اساطینِ امت کے خلاف زہر افشانی کا ایک مجموعہ (جیسا کہ تفصیل آگے آئے گی) اسی لئے پتہ بھی نہیں لکھا گیا ہے کہ کہیں کوئی سنی ان کا نشانہ اُتار دے۔ میں غیر مقلدوں سے کہوں گا اگر ان میں کچھ حیا ہو تو اب بھی مصنف کا صحیح نام و پتہ میرے پاس لکھ کر بھیج دیں تاکہ یہ کتاب ان تک پہنچائی جاسکے۔

حضرت فقیہ ملت کے شایانِ شان نہیں تھا کہ ایسی معمولی اور حدودِ درجہ غیر معیاری کتاب پر کچھ تبصرہ فرماتے اور اس کے ہفوات و خرافات کا جواب لکھتے اس لئے آپ نے رائم الحروف کے پاس وہ کتاب ماہ شعبان المعظم ۱۴۱۹ھ کو بھیجا اور حکم دیا کہ اس کا جواب لکھو۔

احقر اپنی علم مصروفیات کے باوجود قلیل حکم کے لئے کمر بستہ ہو گیا اور بالا ستیاب اس کتاب کا مطالعہ شروع کر دیا۔ دورانِ مطالعہ بار بار اس کتاب کے مصنف کی جسارت و بے باکی پر متحیر ہوا اور ان کی کج فہمی و کٹختی الزام و بہتان تراشی اور فریب کاری پر انگشت بدنداں ہوا۔ کسی طرح اس کا از اذل تا آخر مطالعہ کیا اور پھر حوالہ ماخذ کی تلاش و جستجو میں لگ گیا۔ یہ امر سب پر عیاں ہے کہ کسی بھی کتاب کی تصنیف میں سب سے اہم مرحلہ کتابوں کا ہوتا ہے۔

الحمد للہ دارالعلوم علیہ جہد اشاہی کا کتب خانہ اتنا عظیم الشان اور مایہ ناز ہے کہ اہلسنت کے مدارس میں اسے ایک منفرد مقام حاصل ہے حتیٰ کہ ایک مرتبہ علامہ ارشد القادری صاحب قبلہ یہاں تشریف لائے اور لاہریری کو ملا حظہ کیا تو فرمایا: ”ایک خالص دیہاتی خطے میں اتنی شائستہ و ترقی یافتہ لاہریری دیکھ کر ہم حیران رہ گئے مختلف علوم و فنون پر کتابوں کا عظیم الشان ذخیرہ اپنی جگہ پر تھا، ہم تو اس کے حسن انتظام اور باقاعدگی کے لوازمات سے بے حد متاثر ہوئے ہم سوچ بھی نہیں سکتے تھے کہ ایک چھوٹے سے گاؤں کی لاہریری میں ایسی ایسی کتابیں موجود ہو سکتی ہیں جن کا نام ہی لوگوں نے نہ سنا ہوگا، دیکھنا نصیب نہ ہوا ہوگا۔“ (تعارفِ عظیم)

غرض کہ راقم جس ادارہ میں مصروف تدریس ہے اس کا کتب خانہ بہت بڑا ہے تفسیر کی جتنی کتابیں یہاں ہیں شاید کسی سنی لاہریری میں ہوں یونہی دیگر علوم و فنون کی کتابوں کا حال ہے مگر پھر بھی بہت ہی کتابوں کے لئے متعدد لاہریریوں سے رجوع کرنا پڑا۔ کچھ کتابیں کرم فرما حضرت مولانا انوار احمد صاحب امجدی نے فراہم کیں اس طرح کتابوں کی جمع و تلاش کا سلسلہ ختم ہوا اور اب کتاب لکھنے کا وقت آیا مگر مرضیِ مسمولی از ہمد اولیٰ رائم خت مریض ہوا حتیٰ کہ موت و زیست کے درمیان چھ ماہ بسترِ مرض پر گزارا ہوا یہ کام مؤخر ہو گیا، خدائے قدر نے اپنے حبیبِ پاک کے طفیل شفاء عطا فرمائی اور پھر شوال ۱۴۲۰ھ کو دارالعلوم علیہ حاضر ہو کر تعلیمی مصروفیات کے ساتھ اس کتاب کی

دورانِ ترتیب کرم گستر محترم مولانا معین الحق علیی صدر ادارہ ممبئی سے تشریف لائے انہوں نے سنا تو اپنے محبتخانہ اور حوصلہ افزا کلمات سے نوازا، کتاب کا کچھ حصہ ایک مرتبہ گھر لے گیا تھا اتفاق سے میرے برادر اکبر محترم محمد ایوب قادری جو کانپور میں گورنمنٹی ملازم ہیں، مگر بعدہ تعالیٰ اسلامی مزاج ہیں آئے ہوئے تھے، انہوں نے وہ حصہ بیٹھ کر سنان کی خوشیوں کی انتہا نہ رہی اور بہت دعائیں دیں انہیں حضرات کے کلمات نے حوصلہ بلند رکھا بلکہ مہمیز کا کام کیا چنانچہ جمادی الآخرہ کے اختتام تک یہ کتاب مکمل ہو گئی۔ **فلا للہ الحمد**

کتاب کی تالیف میں استاذ محترم حضرت مولانا فروغ احمد اعظمی مدظلہ العالی شیخ الادب دارالعلوم علیہ کا مشورہ برابر شریک حال رہا کتاب پر آپ نے نظر ثانی فرمائی اور ایک و فیع و معلوماتی مقدمہ بھی بہر قلم فرمایا اسی طرح میرے مربی خاص جامع مقبول و منقول حضرت استاذی الکرم مفتی شبیر حسن صاحب قبلہ شیخ الحدیث جامعہ اسلامیہ روناہی نے اصلاح فرما کر تقریظ گرامی سے نوازا اور محبت گرامی مولانا مفتی محمد اویس القادری کیف انانوی صاحب مرکز تربیت افتا اوجھاسنج نے راقم کی فرمائش پر غیر مقلدین کی ضیافت طبع کے لئے ایک عمدہ نظم لکھ کر دی ان کے علاوہ حضرت العلام تفسیر القادری قیامی صاحب قبلہ محترم مولانا نظام الدین صاحب اساتذہ دارالعلوم علیہ حمد اشاہی نے بھی مفید مشوروں سے نوازا اور ان کے علاوہ جن حضرات نے بھی اس سلسلے میں میری رہنمائی فرمائی احقر سب کا تہ دل سے شکر یہ ادا کرتا ہے۔

آخر میں قارئین کرام سے گزارش ہے کہ کتاب میں کہیں کہیں انداز تحریر کچھ تند و تیز ہو گیا ہے مگر ایسا ہم نے مجبوراً جواب آس غزل کے طور پر کیا ہے، جو لوگ مولوی مستقیم صاحب کی کتاب تقلید شخص کے آسب کا مطالعہ کریں گے ان کو ہمارا یہ انداز تحریر اس کتاب کے مقابلے میں بہت سنجیدہ لگے گا۔

میں اپنی اس علمی کاوش میں اور جماعت اہلسنت پر وہابیوں کے اعتراضات و خلافات کا دفاع کرنے اور حقیقت حال کے اظہار کرنے میں کہاں تک کامیاب ہوا اس کا انحصار آپ حضرات کے تاثرات و آراء پر مبنی ہے۔ اللہ رب العزت کا کرم بے پایا ہے کہ اس نے اسلام کے خلاف اٹھنے والے فتنے کی سرکوبی حقیر کے نصیب میں بھی رکھی اور اپنی توفیق سے اس کتاب کو پایہ تکمیل تک پہنچایا۔ دعا ہے کہ خداوند کریم اسے قبول فرمائے۔ (آمین)

محمد اختر حسین قادری خلیل آبادی ایم اے لکھنؤ

خادم الافاء والہ رئیس دارالعلوم علیہ حمد اشاہی، ضلع بستی (یو پی)

۶ رجب المرجب ۱۴۲۱ھ / ۵ اکتوبر ۲۰۰۰ء

## وزیر داخلہ کویت کا خط: علماء نجد کے نام

کویت کے سابق وزیر داخلہ سید یوسف ہاشم رفاہی صاحب زید مجدہ نے علماء نجد کے نام ایک درود انگیز پیغام بھیجا ہے جس میں رفاہی صاحب نے بہت سی ایسی باتیں لکھی ہیں جن سے دشمنان اسلام کے عزائم کا اندازہ لگایا جاسکتا ہے جو مسلمان حکومتوں بالخصوص سعودی نجدی حکومت کے ہاتھوں پورے کرائے جارہے ہیں۔ رفاہی صاحب نے سعودی حکومت میں رہ کر پچھتم خود جو مشاہدات کئے ہیں وہ بڑی دل سوزی سے قلم بند کئے ہیں، ہم ان کا خط پروفیسر مسعود احمد صاحب کی کتاب "تقلید" سے نقل کرتے ہیں ملاحظہ فرمائیں رفاہی صاحب لکھتے ہیں:

"توحید پرستوں پر شرک کی تہمت لگانا، مسلمانوں کی تکفیر کرنا، ائمہ اربعہ کی تقلید سے روکنا، مخصوص ذہنیت کے حامل مولویوں کو عوام پر مسلط کرنا، حرمین شریفین میں عالم اسلام کے مقتدر علماء کو تقریر کی اجازت نہ دینا، سرکاری کارندوں کے حضور انور صلی اللہ تعالیٰ علیہ وسلم کے روضہ اطہر پر مواجہہ شریف سے پیٹھ پچھیر کر بے ادبی سے کھڑا ہونا، مشاہیر اسلام کی قبروں کو شبید کرنا، توسل، زیارت اور میاں دے کے تکلین کو سزا میں دینا، درود و سلام کی کتابوں پر پابندی لگانا، غیر شرعی مجالس پر پابندی نہ لگانا، اپنی رائے دوسروں پر مسلط کرنا، مسجد نبوی شریف میں رنگ و روغن کے بہانے نفیہ اشعار مٹانا، جس شخص نے روضہ اطہر کی تعمیر کو بدعت کہا اور اس کو مسجد نبوی سے نکلانے کی تجویز دی اس کو اعزاز اور ڈگری دینا، اکابر اہلسنت کی کتابوں میں علمی خیانت اور تحریف کرنا، حضرت خدیجہ الکبریٰ کے مکان کو گرا کر وہاں بیت الخلاء بنانا، ولادت نبوی علی صاحبہا الصلوٰۃ والسلام کی جگہ چوپائے باندھنا، چھوٹے چھوٹے لڑکوں اور بے وقوفوں کو اکابر اہلسنت اور ائمہ اربعہ کے خلاف بوسے کی کھلی چھٹی دینا، مدینہ منورہ میں یونیورسٹی قائم کر کے طلبہ کے ذہنوں کو منحرف کرنا، اور ان کو والدین کے خلاف صف آرا کرنا اور ان کا اپنے والدین کو کافر و شرک سمجھنا، اولیاء اللہ کو کافر و شرک خیال کرنا پہلے سے مقرر عرب علماء اہلسنت کو حرم شریف میں تقریر سے باز رکھنا حتیٰ کہ ڈاکٹر سید محمد بن غلوی، لکھی پرفکر کافوئی، رے کران کے قتل کی سازش کرنا وغیرہ وغیرہ۔" (تقلید، ص: ۸۶-۸۷)

آگے ڈاکٹر مسعود احمد صاحب مدظلہ العالی کا تبصرہ بھی ملاحظہ کریں وہ فرماتے ہیں:

"آپ نے ملاحظہ فرمایا کہ ان ساری باتوں میں ملت اسلامیہ اکابر ملت اسلامیہ اور ملت اسلامیہ کے آثار کی توہین و تحقیر کا سارا سامان موجود ہے۔ اس پیغام میں ان حقائق کے علاوہ اور بہت سے حقائق ہیں، کسی متعصب و غبی غبی کی تحریر نہیں یہ ایک اہم سرکاری عہدے پر فائز رہنے والے عرب عالم کی تحریر ہے اس لئے قابلِ توجہ ہے۔ اس خط سے اندازہ ہوتا ہے کہ ائمہ اربعہ کے خلاف تحریک سیاسی تحریک ہے جس کا مقصد دشمنان اسلام کے عزائم کو پورا کرنا ہے اس کا مذہب سے کوئی تعلق نہیں ہے یہ تحریک گھروں کو اجازت دینے والی اور شہروں کو ویران کرنے والی ہے۔"

(حوالہ سابق)



## نظم

برائے غیر مقلدین

از کیف انا دی

مرکز تربیت افتاء اور جہانگیر بستی

آپ دوزخ کی غذا ہیں آپ سے آگے ہے کون:

آپ پابند ہوا ہیں آپ سے آگے ہے کون  
صورنا کالی گھنا ہیں آپ سے آگے ہے کون  
شیخ نجدی کی عطا سے آپ کا ہے یہ مقام  
ابتدا تو ہیں پیغمبر کی ہے الیس سے  
موسیٰ کافی افتاء الحاق اور دخل و فریب  
بات کرتے کرتے ہو جاتے ہیں اکثر بے لگام  
آپ جب تقلید کو بدتر سمجھتے ہیں تو کیوں  
قول ابن تیمیہ کیوں مانتے ہیں بے دلیل  
شرک ہے تقلید تو حضرت بخاری، ترمذی  
شرک ہے غیر خدا کو ماننا اپنا حکم  
تھانوی، امپٹھوی، نانوتوی سب آپ کے  
آپ سب کے ہمنوا ہیں آپ سے آگے ہے کون

آپ کی تشریف میں جو کچھ کہا ہے کیف نے

آپ تو اس سے سوا ہیں آپ سے آگے ہے کون

## غیر مقلدین

نواب صدیق حسن بھوپالی غیر مقلد کی نظر میں

میں نے ان کو (غیر مقلدوں کو) بار بار آزمایا لیکن میں نے ان میں سے کسی کو ایسا نہیں پایا، جسے صالحین کے طریقے پر چلنے کی رغبت ہو یا وہ اہل ایمان کی سیرت کے مطابق چلتا ہو، بلکہ میں نے تو ان میں سے ہر ایک کو کمینہ دنیا میں منہمک اور اس کے رذی ساز و سامان میں مستغرق، جان و مال کو جمع کرنے والا، حلال و حرام کی تمیز کے بغیر مال کی لالچ رکھنے والا پایا۔ اسلام کی مٹھاس سے خالی الذہن اور عام مسلمانوں کی نسبت شریر کمینے لوگوں کی طرح سنگ دل پایا۔

بجدا یہ امر انتہائی تحیر و تعجب کا باعث ہے کہ یہ لوگ اپنے آپ کو خالص موحّد گروائے ہیں اور اپنے ماسوا سب مسلمانوں کو مشرک، بدعتی قرار دیتے ہیں۔ حالانکہ یہ خود انتہائی متعصب اور دین میں غلو کرنے والے ہیں۔

مقصود یہ ہے کہ یہ ایسے لوگ ہیں کہ جن کا دیکھنا آنکھوں کی چھن اور گلوں کی گھٹن، جانوں کے کرب اور دکھ، روحوں کے بخار، سینوں کے غم اور دلوں کی بیماری کا باعث ہے، اگر تم ان سے انصاف کی بات کرو تو ان کی طبیعتیں انصاف قبول نہیں کریں گی۔

(الحطة فی ذکر الصحاح الستہ)

بحوالہ مجالس صفحہ آخر

## تحریک وہابیت - آغاز، عروج و ارتقاء، اور عقائد و نظریات

حضرت مولانا فردغ احمد اعظمی مصباحی: شیخ الادب دارالعلوم علیہ، جہد اشاہی، ضلع بہتئی، یوپی

### یہود و نصاریٰ اور اسلام

یہود و نصاریٰ دونوں اسلام دشمن طاقتیں ابتدائے اسلام ہی سے کبھی کھل کر اور کبھی چھپ کر اسلامی وحدت پارہ پارہ کرنے اور مسلمانوں کی شوکت و قوت ختم کرنے کے مختلف طریقے اپناتی رہی ہیں۔ یہ طاقتیں کبھی کبھی اس سے غافل نہیں رہیں۔

اس مقصد کے حصول کے لئے انہوں نے دولت و ثروت اور اقتدار و حکومت کا بھی سہارا لیا ہے اور اپنی قوم کی بہن بیٹیوں کی عزت و آبرو کی نیلامی کا بھی، اس کے لئے انہوں نے بے پناہ دولت و ثروت بھی خرچ کی، اقتدار و حکومت کا لالچ بھی دیا ہے اور اقتدار و حکومت چھینا بھی ہے، انہوں نے اپنے مقصد کی تکمیل کے لئے جس قدر بھی طریقے اپنائے ان سب میں کامیاب رہے۔ لیکن سب سے بڑی کامیابی انہیں جس طریقے سے ملی وہ طریقہ یہ تھا کہ انہوں نے مسلمان علماء اور حکمرانوں کی شکل میں مسلمانوں کی صف میں کچھ ایسے غلط عناصر داخل کر دیئے۔ یا پیدا کر دیئے جنہوں نے مسلم و محقق اور معمول و مقبول عقائد و نظریات میں شکوک و شبہات پیدا کئے اور صاحب اقتدار بن کر اندر ہی اندر اسلامی اقتدار کی جڑیں کھودیں اور اسلام و مسلمانوں کو زبردست نقصان پہونچایا جس کے نتیجے میں اسلامی حکومتیں کمزور ہو کر ختم ہوتی رہیں۔ اور اسلام میں نئے نئے فرقے پیدا ہوتے رہے۔

اس کامیاب سازشی طریقے کی واضح ترین مثال جزیرۃ العرب میں محمد بن عبدالوہاب نجدی اور آل سعود، تحریک وہابیت، اور مملکت سعودیہ عربیہ ہے۔

محمد بن عبدالوہاب نجدی جیسے یہود و فرنگ کے ایجنٹ علماء سونے مستند اسلامی اصولی و فروعی عقائد و نظریات کے خلاف بے شمار نئے عقائد و نظریات کو رواج دیا اور انہیں مسلمانوں میں پھیلا کر مسلمانوں کے ایمان و عقیدے کو متزلزل اور مشکوک بنا دیا۔ جس کے نتیجے میں مسلمان نظریاتی و فکری اعتبار سے متحد نہ رہ سکے اور ان کا ملی شیرازہ بکھر گیا، وہ فرقہ بندی کا شکار ہو گئے اور دولت عثمانیہ کا خاتمہ ہو گیا۔ محمد بن عبدالوہاب نجدی نے ان نئے افکار و خیالات کو ابن تیمیہ سے لیا اور اسے اپنا فکری امام بنایا۔

### ابن تیمیہ کا تعارف:

ابن تیمیہ کا پورا نام تقی الدین احمد ہے، مگر اس نے اپنی کنیت ابن تیمیہ سے شہرت پائی۔ ۶۶۱ھ مطابق ۱۲۶۳ء میں حزان ترکی میں پیدا ہوا۔ سات سال کی عمر میں دمشق شام ہجرت کر گیا۔ اور وہیں حفظ قرآن کیا۔ اور مذہبی تعلیم مکمل کی پھر دمشق ہی میں درس و افتاء کا کام شروع کیا۔ یہی جگہ اس کا میدان عمل بنی۔ جب اس کے نئے نئے دینی نظریات سامنے آنے لگے تو اس دور کے علماء نے اس کی جم کر سرکوبی کی۔

جب اس کا یہ باطل نظریہ سامنے آیا کہ ”رسول اللہ صلی اللہ تعالیٰ علیہ وسلم کے روضہ اطہر کی زیارت کے لئے سفر کرنا ناجائز بلکہ سفر معصیت ہے“۔ تو تسانی خانکی ماکی نے سلطان ناصر مصر کو درخواست دی کہ ابن تیمیہ کو اس بے ادبی کی وجہ سے قتل کر دیا جائے، اس محضر نامہ پر اور علماء نے بھی تائیدی دستخط کئے، نتیجہ یہ ہوا کہ سلطان ناصر نے ابن تیمیہ کو دمشق کے قلعہ میں قید کر دیا اور جمعہ ۱۰ شعبان ۷۲۶ھ کو دمشق کی جامع مسجد میں شاہی اعلان سنایا گیا کہ ابن تیمیہ کو انبیاء کی قبروں کی زیارت سے منع کرنے پر قید کی سزا دی جاتی ہے۔ آئندہ سے وہ کوئی فتویٰ نہیں دے سکتے۔

(امام ابن تیمیہ محمد یوسف کوکتبی ص: ۵۶۳، ۵۶۵)

دو سال بعد اسی قید خانے میں ۷۲۸ھ میں دمشق میں فوت ہو گیا۔

ابن تیمیہ کہتے کو تو حنبلی المذہب تھا، مگر صحیح معنوں میں تقلید کا مخالف تھا عالم اور ذہین تو



بہت بڑا تھا۔ مگر طبیعت میں آزادی اور جدت تھی۔ علم و ذہانت اللہ تعالیٰ کی بہت بڑی نعمت ہے، مگر سلامتی فکر و نظر اور اصابت رائے کی توفیق میسر نہ ہو تو علم و ذہانت، زحمت و مصیبت بن جاتے ہیں۔ اس لئے علماء اسلام کی روش سے ہٹ کر اس نے بہت سی فکری و نظریاتی بدعتیں ایجاد کیں۔ اور کئی ایک مسائل میں قرآن و حدیث، سنت و شریعت اور اجماع اُمت سے اختلاف کیا۔ جس کا بروقت مسکت جواب بھی دیا گیا۔ مشہور مؤرخ ابن بطوطہ نے ابن تیمیہ کو جنونی اور قاتر العقل عالم کہا ہے۔

### امت سے اختلاف:

شاہ ابوالحسن زید فاروقی نے ابن تیمیہ کے اختلافی مسائل کی درجہ بندی کرتے ہوئے شمار یاتی جائزہ لیا ہے، لکھتے ہیں:

”ان (ابن تیمیہ) کے اختلافی مسائل چار درجات کے ہیں۔ (۱) پہلا درجہ ان مسائل کا ہے کہ ابن تیمیہ نے اپنے امام احمد بن حنبل کے مشہور قول کو چھوڑا اور غیر مشہور قول کو لیا ہے، ایسے چھبیس مسائل ہیں۔ (۲) دوسرا درجہ ان مسائل کا ہے جن میں ابن تیمیہ نے اپنے امام کی تقلید چھوڑی ہے اور باقی تین اماموں میں سے کسی امام کے قول کو اختیار کیا ہے۔ اور ایسے سولہ مسائل ہیں۔ (۳) تیسرا درجہ ان مسائل کا ہے جن میں چاروں اماموں کے مذہب کو چھوڑا ہے اور ایسے سترہ مسائل ہیں۔ (۴) چوتھا درجہ ان مسائل کا ہے جن میں انہوں نے جمہور کے مسائل چھوڑا ہے، انہوں نے اُمت کے اجماع کی قدر نہیں کی ہے اور ایسے انتالیس مسائل ہیں۔

تیسرے اور چوتھے درجہ کے مسائل (۱۷ + ۳۹ = ۵۶ مسائل) کی وجہ سے علماء امت آپ کے مسلک سے بے زار ہوئے ہیں۔ یہ چھپن (۵۶) مسائل ارشاد نبوی ”علیکم بالسواد الاعظم“ (بڑی جماعت کا اتباع کرو) اور ”اتبعوا السواد

الاعظم فانہ مَنْ شَدَّ شَدَفَى النَّارِ“ (بڑی جماعت کی پیروی اپنے اوپر لازم کرو جو تجھار ہاتھ جہنم میں گیا)۔ کی وعید میں آرہے ہیں، ان مسائل میں چاروں مذاہب (فقہ) کے علماء آپ کے اختیار کردہ مسائل سے بے زار ہیں۔  
(مقدمہ زیارت خیر الانام ترجمہ شفاء النقام، ص: ۷، ۸)

### ابن تیمیہ کے عقائد:

ابن تیمیہ کے کچھ عقائد علامہ ابن حجر کی شافعی، ہنشی [متوفی ۹۷۴ھ] نے علامہ تاج الدین سبکی [متوفی ۷۷۱ھ] کے حوالے سے نقل کئے ہیں:

جن مسائل میں ابن تیمیہ نے خرق اجماع کیا ہے، ان میں سے چند یہ ہیں:

- (۱) حالت حیض میں اور جس طہر میں ہمبستری کی ہے طلاق نہیں واقع ہوتی۔
- (۲) نماز اگر چھوڑ دی جائے تو اس کی قضاء واجب نہیں۔
- (۳) حالت حیض میں بیت اللہ کا طواف کرنا جائز ہے اور کوئی کفارہ نہیں۔
- (۴) تین طلاق سے ایک ہی طلاق پڑتی ہے۔
- (۵) تیل وغیرہ پتلی چیزیں چوہا وغیرہ کے مرنے سے نجس نہیں ہوتیں۔
- (۶) بعد ہمبستری غسل کرنے سے پہلے رات میں نفل پڑھنا جائز ہے، اگرچہ شہر میں ہو۔
- (۷) جو شخص اجماع امت کی مخالفت کرے اسے کافر و فاسق نہیں کہا جائے گا۔
- (۸) خدائے تعالیٰ کی ذات میں تغیر و تبدل ہوتا ہے۔
- (۹) اللہ تعالیٰ جسم والا ہے، اس کے لئے جہت ہے اور وہ ایک جگہ سے دوسری جگہ منتقل ہوتا ہے۔
- (۱۰) خدائے تعالیٰ بالکل عرش کے برابر ہے، نہ اس سے چھوٹا ہے نہ بڑا۔
- (۱۱) جہنم فنا ہو جائے گا۔
- (۱۲) انبیاء کرام علیہم السلام معصوم نہیں ہیں۔

(۱۳) رسول اللہ صلی اللہ تعالیٰ علیہ وسلم کا کوئی مرتبہ نہیں ہے۔

(۱۴) ان کو وسیلہ بنانا حرام ہے۔

(۱۵) حضور علیہ الصلوٰۃ والسلام کی زیارت کی نیت سے سفر کرنا گناہ ہے۔

(۱۶) ایسے سفر میں نماز میں قصر جائز نہیں۔

(فتاویٰ حدیثیہ، ص: ۱۱۶)

## وہابیت کا فکری بانی ابن تیمیہ حرائی ہے:

ابن تیمیہ سے پہلے اس طرح کے نئے عقائد کبھی کسی اور کے یہاں نظر نہیں آئے، لہذا مجموعی طور پر ان باطل عقائد کی بدعت کا موجد یہی ہے۔ اس کے یہی تفردات بعد میں وہابیت کے بنیادی عقائد بنے اور اسے انہیں کی بناء پر جمہور علماء اُمت اور چاروں مذاہب کے فقہاء، نیز متکلمین اور صوفیاء نے بد مذہب و گمراہ قرار دیا اور ان کا خوب رد و ابطال کیا۔ حتیٰ کہ ابن تیمیہ کو قید بھی چھلنی پڑی۔

علامہ ابن حجر الجوزی لکھتے ہیں:

”ابن تیمیہ کے وہ خرافات (عقائد) جن کا قائل اس سے پہلے کوئی عالم نہیں تھا اور جن کی وجہ سے وہ مسلمانوں کے درمیان آفت و مصیبت بن گیا، ان میں ایک یہ ہے کہ اس نے نبی اکرم صلی اللہ تعالیٰ علیہ وسلم سے مدد طلب کرنے اور آپ کو وسیلہ بنانے کے عقیدے سے انکار کیا۔“

(المعلومات النافعة، قسم ۲، ص: ۲۷۳، از: علامہ احمد جودت پاشا)

کم و بیش انہیں نظریات کو محمد بن عبد الوہاب نجدی نے اختیار کر کے ان کی تبلیغ و اشاعت کی، محمد بن عبد الوہاب سے پہلے ابن تیمیہ کے شاگرد ابن قیم اور بعد میں قاضی شوکانی نے ہر چند کہ ابن تیمیہ کی فکری ہمنوائی کی ہے، اور اس مشن کو آگے بڑھانے کی کوشش کی ہے، لیکن جس سرگرمی کے ساتھ محمد بن عبد الوہاب نے اس نئی فکر کو مسلمانوں پر تھوپا اور قبول کرنے کے لئے

یہاں تک جنگ و جدال اور قتل سے بھی باز نہیں آیا ہے وہ صرف محمد بن عبد الوہاب کا ہی ہے۔

اس لئے اب ہم یہ کہنے میں حق بجانب ہیں کہ وہابیت کا فکری بانی ابن تیمیہ ہے۔ اور اس کا ۱۰ مارچ ۱۸۰۳ء کو مدینہ منورہ اور عملى بانی محمد بن عبد الوہاب نجدی ہے، اور اس کی غیر معمولی محنت و سرگرمی کی وجہ سے یہ غیر اسلامی تحریک اسی کے نام پر ”تحریک وہابیت“ کہلائی، اور اس نے ماننے والوں کو ”دہابی“ کہا گیا۔

## علماء اسلام اور ابن تیمیہ:

ابن تیمیہ کے ہم عصر اور بعد کے علماء حق نے اس کا بھرپور رد کیا۔ ابن تیمیہ کا زمانہ جلیل القدر علماء کا زریں دور تھا۔ انہیں علماء میں تقی الدین ابن تیمیہ حرائی کے معاصر علامہ ابو الحسن علی تقی الدین سبکی (ولادت ۶۸۳ھ وفات ۷۵۶ھ) بھی ہیں، جو اپنے وقت کے شیخ الاسلام اور بڑے سنجیدہ اور ٹھنڈے دل و دماغ کے عالم تھے، آپ نے مسئلہ طلاق میں ابن تیمیہ کا اہتمام دہ ابن تیمیہ کی نظر سے گزرا، تو اس نے آپ کی تعریف کی۔ اور لکھا ہے کہ سبکی اپنے وقت میں ممتاز ہیں۔ آپ نے زیارت روضہ اطہر کے جواز اور کارثواب ہونے پر ابن تیمیہ کے ”شفاء القمام“ کے نام سے مشہور کتاب لکھی۔ جو اردو میں بھی دستیاب ہے۔

علامہ ابن حجر عسقلانی شافعی (وفات ۸۵۲ھ) نے ”فتح الباری“ شرح بخاری میں علامہ بدر الدین عینی حنفی نے ”عمدة القاری“ شرح بخاری میں، علامہ ابن ہمام حنفی (وفات ۶۸۱ھ) نے ”فتح القدیر“ شرح ہدایہ میں ابن تیمیہ کا خوب رد کیا ہے۔

علامہ شہاب الدین ابن حجر عسقلانی شافعی مصنف فتاویٰ حدیثیہ (متوفی ۹۷۴ھ) ابن تیمیہ کے بارے میں فرماتے ہیں:

”ابن تیمیہ ایسا شخص ہے کہ خدائے تعالیٰ نے اسے نامراد کیا اور گمراہ فرمادیا۔ اور اس کو اندھا، بہرا بنا دیا۔ اور اس کو ذلت سے دوچار کیا۔ اور ان باتوں کی تصریح



ان اماموں نے کی ہے جنہوں نے اس کے احوال کے فساد اور اس کے اقوال کے جھوٹ کو ظاہر کیا ہے۔“

جو شخص ان باتوں کا تفصیلی علم حاصل کرنا چاہتا ہے اسے لازم ہے کہ وہ اس امام کے کلام کا مطالعہ کرے جس کی امامت و جلالت پر سب علماء کرام کا اتفاق ہے۔ اور جو مرتبہ اجتہاد پر فائز ہے۔ یعنی علامہ ابوالحسن تقی الدین علی سبکی رحمۃ اللہ علیہ۔ اور ان کے فرزند علامہ عبدالوہاب تاج الدین سبکی اور شیخ امام عز الدین بن جماعة اور ان کے ہم عصر شافعی، مالکی، حنفی کی کتابوں کو پڑھے..... ابن تیمیہ کے بارے میں یہی عقیدہ رکھا جائے کہ وہ بد مذہب، گمراہ، دوسروں کو گمراہ کرنے والا اور حد سے تجاوز کرنے والا ہے۔ خدائے تعالیٰ اس سے انتقام لے اور ہم سب لوگوں کو اس کی راہ اور اس کے عقیدوں سے اپنی پناہ میں رکھے، آمین!

ابن تیمیہ نے اسلاف امت حتیٰ کہ صحابہ کرام اور خلفاء راشدین پر بھی بیجا تنقیدیں اور کھلی گستاخیاں کی ہیں، علامہ ابن حجر مکی نے لکھا ہے:

(ابن تیمیہ کا خیال ہے کہ) حضرت علی رضی اللہ تعالیٰ عنہ نے تین سو سے زائد غلط فتوے دیے۔ (فتاویٰ حدیثیہ، ص: ۱۰۰)

علامہ ابن حجر عسقلانی نے ابن تیمیہ کا یہ قول تحریر کیا ہے کہ حضرت عثمان غنی رضی اللہ عنہ زبردست تھے۔ (الدرر الکامنہ، ج: ۱، ص: ۱۵۵)

علامہ احمد جودت پاشا لکھتے ہیں:

”ابن تیمیہ کہتا ہے کہ ”مذہب (فقہ) کے ائمہ نے بعد میں دین کے اندر اپنی رائیں داخل کر دی ہیں۔“ نیز فرماتے ہیں کہ ایک حنبلی عالم نے لکھا ہے کہ ”ابن تیمیہ مذہب (اربعة) کی تقلید نہیں کرتا تھا۔“ (المعلومات النافعة، قسم ۲، ص: ۲۶۸، ۲۶۹)

غیر مقلد عالم نواب صدیق حسن بھوپالی نے بھی ابجد العلوم میں لکھا ہے کہ ابن تیمیہ تقلید کا قائل نہیں تھا۔

## وہابیت اور جزیرۃ العرب

### وہابیت کا عملی بانی محمد بن عبدالوہاب نجدی:

وہابی مکتب فکر کی فکری بناتقی الدین احمد بن تیمیہ حرانی (ولادت ۶۶۱ھ/۱۲۶۳ء متوفی ۷۲۸/۱۳۲۸) نے واپسی پھر کئی صدیوں کے بعد انگریزی سازش کا شکار ہو کر محمد بن عبدالوہاب نجدی (ولادت ۱۱۱۱ھ/۱۶۹۹ء یا ۱۱۱۵ھ/۱۷۰۳ء متوفی ۱۲۰۶ھ/۱۷۹۲ء) نے جزیرۃ العرب میں ابن تیمیہ کے ”فکری ہیولی“ کو ”صورت“ بخشی اور ”وہابیت“ کا پیکر تیار ہوا۔ امیر درعیہ محمد بن سعود نے محمد بن عبدالوہاب نجدی کو وہابی فکر کی عمارت تعمیر کرنے میں سیاست و اقتدار کے ذریعہ ہر ممکن تعاون دیا امیر مذکور نے ۱۱۵۹ھ میں محمد بن عبدالوہاب نجدی کی اطاعت کی، اس کے بعد نجدی دعوت نجد میں اور جزیرۃ عرب کے مشرقی حصوں میں عمان تک پھیل گئی۔

امام عبداللہ بن عیسیٰ بن محمد صنعانی نے ۱۲۱۸ھ میں تحریر کردہ اپنی کتاب ”النسیف الیہ نندی“ میں لکھا ہے: ”محمد بن عبدالوہاب، عبدالعزیز نجدی کے محلہ میں فروکش ہوا، عبدالعزیز نے بیعت کی اور وہاں کے لوگ اس کے مددگار ہوئے، ان لوگوں نے ”درعیہ“ کے قرب و جوار کی بستیوں میں اپنا مسلک پھیلایا۔ جب محمد بن عبدالوہاب کے ساتھ ایک قوی جماعت ہو گئی تو یہ قانون نافذ کر دیا کہ جو شخص غیر اللہ کو آواز دے یا کسی نبی یا فرشتے یا عالم کا وسیلہ لے وہ مشرک ہے، اس کا ارادہ مشرک ہو یا نہ ہو“ [مولانا اسماعیل دہلوی اور تقویۃ الایمان، ص: ۱۶، از: شاہ ابوالحسن زید فاروقی]

علامہ ابن عابدین اپنی کتاب ”شامی“ میں لکھتے ہیں کہ:

”نجد سے محمد بن عبد الوہاب کے پیرو نکلے اور انہوں نے حرمین پر قبضہ کیا وہ اپنے کو اگرچہ حنبلی کہتے ہیں، لیکن ان کا عقیدہ یہ ہے کہ مسلمان صرف وہی ہیں، جو بھی ان کے عقائد کے خلاف ہو وہ مشرک ہے۔ بنا بریں انہوں نے اہل سنت کو اور ان کے علماء کو قتل کرنا مباح قرار دیا ہے۔“ (رد المحتار (شای)

ج: ۳، ص: ۳۹)

### ابن تیمیہ سے فکری استفادہ

محمد بن عبد الوہاب نجدی ابن تیمیہ ہی کی کتابیں پڑھ کر اس کی فکر سے متاثر ہوا، پھر اسی کو ابن تیمیہ اور امام ہی لیا، اس بات کی شہادت غیر مقلدین کے ایک پیشوا نواب صدیق حسن خاں بہ پالی نے بھی اپنی کتاب ابجد العلوم میں دی ہے:

”شہ شاہ ابوالحسن زید فاروقی نقل کرتے ہوئے لکھتے ہیں:

”محمد بن عبد الوہاب نے شیخ ابوالعباس ابن تیمیہ اور ان کے شاگرد ابن القیم الجوزیہ کی بعض تالیفات کا مطالعہ کیا ہے اور صحیح طور پر سمجھے بغیر ان دونوں کی تقلید کی ہے، حالانکہ یہ دونوں تقلید کو ناجائز سمجھتے ہیں۔“

[مولانا اسماعیل دہلوی اور تقویۃ الایمان، ص: ۱۸]

”شاہ ابوالحسن زید فاروقی، علامہ ابوالحسن علی نقی الدین بکی شافعی کی کتاب ”تشفاء السقام“ کے اردو ترجمہ ”زیارت خیر الایمان“ کے مقدمہ میں ہمارے اس دعوے کی تائید میں کہ ”محمد بن عبد الوہاب نجدی نے ابن تیمیہ ہی کی فکر کو اپنایا اور پھیلایا“ رقمطراز ہیں:

”چند سال سے عاجز بن رہا ہے کہ جہاز مقدس میں حج کے موقع پر دنیا کی مختلف زبانوں میں رسالے تقسیم کئے جاتے ہیں کہ رسول اللہ صلی اللہ تعالیٰ علیہ وسلم کے روضہ اطہر کی زیارت کی نیت سے مدینہ منورہ کو جانا جائز نہیں ہے۔“

یہ غلط بات سب سے پہلے ابن تیمیہ حنبلی نے کہی ہے۔ پھر محمد بن عبد الوہاب نجدی

نے بہ زور شمیر اس باطل مسلک کو نجد اور ملکات نجد میں پھیلایا اور ان کے ماننے والوں کے لئے اب اس کی تبلیغ، ایمان کا جزء بن کر رہ گئی ہے۔ [مقدمہ زیارت خیر الایمان، ص: ۵]

بقول ”انور شاہ کشمیری“ ابن عبد الوہاب نجدی ایک بے وقوف اور کم علم شخص تھا، کافر کہنے کے حکم میں جلد بازی کرتا تھا۔ [فیض الباری، ج: ۱، ص: ۱۷۰]

ابن عبد الوہاب اپنی آزاد خیالی، بے عقلی، کم علمی اور جاہ طلبی کے سبب یہودی اور فرنگی سازش کا شکار ہو گیا تھا۔

ترکی کے مشہور عالم علامہ احمد جودت پاشا متوفی ۱۳۱۲ھ ۱۸۹۴ء [جو وہابی تحریک اور ترک عثمانیوں کی تاریخ پر گہری نظر رکھتے ہیں اور جنہوں نے بارہ جلدوں میں عثمانیوں کی تاریخ مرتب کی ہے] تحریر فرماتے ہیں:

یہودی، اسلام کے سخت قسم کے جھگڑا دشمن ہیں، عبد اللہ بن سبا یہودی پہلا وہ شخص ہے، جس نے دین اسلام کو تباہ کرنے کے لئے فتنوں کی آگ بھڑکائی، یہ ملک ”یمن“ کا ایک یہودی تھا، اس نے حقیقی مسلمان اہل سنت کے خلاف شیعہ فرقے کو جنم دیا، یہودیوں نے ہر دور میں شیعہ علماء کا روپ اختیار کر کے اس فرقہ شیعہ کی مدد کی اور یہودیوں نے ہی دین اسلام کو کمزور کرنے کے لئے فرنگیوں کے ساتھ مل کر ”لندن“ میں تو آبادیاتی وزارت کی بنیاد رکھی اور یہودیانہ مکر و فریب اور چال بازیوں سے بیس جاسوس پیدا کئے اور تمام ملکوں میں روانہ کیئے، انہیں جاسوسوں میں ہمفرے بھی ہے، جس نے ۱۱۲۲ھ ۱۷۱۰ء میں شہر ”بصرہ“ میں محمد بن عبد الوہاب نجدی کو اپنا شکار بنایا اور ساہا سال اسے مکر و فریب کی تعلیم دیتا رہا، انہیں یہودی جاسوسوں نے وہابیت کو جنم دیا۔

محمد بن عبد الوہاب نجدی نے اسلام اور مسلمانوں میں اختلاف و تفریق پیدا کرنے والی ان معلومات میں اضافہ کیا، جن کو اس نے انگریزی جاسوس ہمفرے سے ابن تیمیہ اور اس کے شاگرد ابن قیم جوزیہ کی کتابوں کے مطالعہ کے ذریعہ سیکھا تھا۔

محمد بن عبد الوہاب (متوفی ۱۲۰۶ھ ۱۷۹۲ء) کے ماننے والوں کو ”نجدی“ اور ”وہابی“ کہا جاتا ہے۔ [المعلومات النافعة قسم دوم، ص: ۲۷۸، مطبوعہ حقیقت کتاب وے استنبول ترکی]

”خواجہ حسن نظامی“ دہلوی لکھتے ہیں:

”نجد کے باشندے سالہا سال سے دہابی ہیں اور ان کے مورث اعلیٰ محمد بن عبد الوہاب نجدی کے نام سے پوری دنیا کے دہابی منسوب ہیں۔“

[نادان دہابی، از: خواجہ حسن نظامی، ص: ۳]

## شیخ نجدی فرنگی جال میں:

علامہ احمد جودت پاشا محمد بن عبد الوہاب نجدی اور تحریک وہابیت کی پیدائش کی مزید وضاحت کرتے ہوئے لکھتے ہیں:

وہابیت کا بانی محمد بن عبد الوہاب ۱۱۱۱ھ/۱۶۹۹ء میں نجد کے قصبہ ”ہرملہ“ میں پیدا ہوا اور ۱۲۰۶ھ/۱۷۹۲ء میں مرگیا آغاز زندگی میں سیاحت و تجارت کی غرض سے بصرہ، بغداد، ایران، ہندوستان اور شام کا سفر کیا، ۱۱۲۵ھ/۱۷۱۳ء میں انگریزی جاسوس ہمبرے کے جال میں پھنس گیا اور اسلام کو مٹانے کے لئے فرنگی کوششوں کا آلہ کار بن گیا۔

محمد بن عبد الوہاب نے اس جاسوس کی بتائی ہوئی جھوٹی باتوں کو وہابیت کے نام سے پھیلایا، میں [احمد جودت پاشا] نے اپنی کتاب ”اعترافات الجاسوس الانگلیزی“ میں تحریک وہابیت کی تاسیس کی صورت حال اور شام میں احمد بن تیمیہ حرانی متوفی ۷۲۸ھ/۱۳۲۸ء کی ان کتابوں کو محمد بن عبد الوہاب نجدی کے حاصل کر کے پڑھنے کا حال وضاحت سے بیان کیا ہے، جو اہل سنت کے خلاف ہیں، محمد بن عبد الوہاب نے شیخ نجدی کے نام شہرت پائی اور مکہ مکرمہ کے علماء نے ۱۲۲۱ھ میں محمد بن عبد الوہاب کی کتاب ”کتاب التوحید“ کا کمال جواب دیا جس کا مسودہ شیخ نجدی نے انگریزی جاسوس (ہمبرے) کے ساتھ مل کر تیار کیا تھا۔

علماء نے قوی دلائل اور ٹھوس ثبوتوں کے ساتھ کتاب التوحید کا رد فرمایا پھر شیخ نجدی کے پوتے عبد الرحمن نے کتاب التوحید کی شرح لکھی اور اس میں کچھ اور باتوں کا اضافہ کیا گیا، جو ”فتح المجید“ کے نام سے چھپی۔

شیخ نجدی کے یہ عقائد و نظریات پھیلے اور اہل درعیہ (جو شیخ نجدی کی سرگرمیوں کا مرکز تھا) اور درعیہ کے امیر محمد بن سعود نے قبول کئے، جن لوگوں نے وہابیت کے نظریے کو قبول کیا، انہیں دہابی یا نجدی کہا جاتا ہے۔

پھر شیخ نجدی نے [یہود و نصاریٰ کی سازش اور منصوبے کے مطابق] اپنے کو قاضی قرار دیا اور محمد بن سعود کو اور اس کے بعد دراخت کے طور پر ”محمد بن سعود“ کی اولاد کو امیر و حاکم قرار دیا۔ [المعلومات النافعة، ص: ۴۷، ۴۸]

ہمبرے جب اپنے مشن پر بصرہ پہنچا اور اس کی ملاقات محمد بن عبد الوہاب سے ہوئی تو بہت خوش ہوا کہ کام کا آدمی مل گیا، یہ روداد ہمبرے کی زبانی اس طرح ہے:

”ان دنوں جب میں بصرہ میں ”ترکھان عبدالرضا“ کا کام کرتا تھا، میری ملاقات ایک ایسے شخص سے ہوئی جو وہاں آتا جاتا تھا..... وہ دینی طالب علموں کا لباس پہنتا تھا اس کا نام محمد بن عبد الوہاب تھا، ایک جاہ طلب اور نہایت غصیلہ انسان تھا، اسے عثمانی حکومت سے سخت نفرت تھی..... محمد بن عبد الوہاب ایک آزاد خیال آدمی تھا، اس کے نزدیک حنفی، شافعی، حنبلی اور مالکی مکاتب فکر میں سے کسی مکتب فکر کی کوئی خاص اہمیت نہیں تھی، وہ کہتا تھا کہ خدا نے جو کچھ قرآن میں فرما دیا ہے بس وہی ہمارے لئے کافی ہے۔ محمد بن عبد الوہاب سے میل جول اور ملاقاتوں کے ایک سلسلے کے بعد میں اس نتیجہ پر پہنچا کہ برطانوی حکومت کے مقاصد کو عملی جامہ پہنانے کے لئے یہ شخص بہت مناسب دکھائی دیتا ہے، اونچا اڑنے کی خواہش، جاہ طلبی، غرور، علماء و مشائخ اسلام سے اس کی دشمنی، اس حد تک خود سری کہ خلفائے راشدین بھی اس کی تنقید کا نشانہ بنیں اور حقیقت کے سراسر خلاف قرآن و حدیث سے استفادہ اس کی کمزوریاں تھیں، جس سے بڑی آسانی سے فائدہ اٹھایا جاسکتا تھا۔“

شیخ محمد بن عبد الوہاب ابو حنیفہ کی تحقیر کرتا تھا اور اسے ناقابل اعتبار سمجھتا تھا ”محمد“ کہتا تھا ”میں“ ابو حنیفہ سے ”زیادہ جانتا ہوں“ اس کا دعویٰ تھا کہ نصف صحیح بخاری بالکل لچر اور بے



بہر صورت میں نے محمد سے بہت گہرے مراسم قائم کر لئے اور ہماری دوستی میں ناقابل جدائی استحکام پیدا ہو گیا، میں بار بار اس کے کانوں میں یہ درس گھولتا تھا کہ خدا نے تمہیں حضرت علی اور حضرت عمر سے کہیں زیادہ صاحب استعداد بنایا ہے اور تمہیں بڑی فضیلت اور بزرگی بخشی ہے اگر تم جناب رسالت مآب کے زمانے میں ہوتے تو یقیناً ان کی جانشینی کا شرف تمہیں ہی ملتا، میں ہمیشہ ہر امید لہجہ میں اس سے کہتا:

”میں یہی چاہتا ہوں کہ اسلام میں جس انقلاب [”وہابیت“] کو رونما ہونا ہے وہ تمہارے ہی مبارک ہاتھوں سے انجام پذیر ہو، اس لئے کہ صرف تم ہی وہ شخصیت ہو جو اسلام کو زوال سے بچا سکتے ہو اور اس سلسلے میں سب کی امیدیں تمہیں سے وابستہ ہیں۔“

میں نے ”محمد“ کے ساتھ طے کیا کہ ہم دونوں بیٹھ کر علماء مفسرین پیشوایان دین و مذہب سے ہٹ کر نئے افکار کی بنیاد پر قرآن مجید پر گفتگو کریں، ہم قرآن پڑھتے اور آیات کے بارے میں اظہار خیال کرتے، میرا لائحہ عمل یہ تھا کہ میں کس طرح اسے انگریز نوآبادیات علاقوں کی وزارت کے دام میں پھنسا دوں۔

میں نے آہستہ آہستہ اس اونچی اڑان والے خود پرست انسان کو اپنی گفتگو کی لپیٹ میں لینا شروع کیا، یہاں تک کہ اس نے حقیقت سے کچھ زیادہ ہی آزاد خیال بننے کی کوشش کی۔ قصہ مختصر آہستہ آہستہ میں محمد بن عبد الوہاب کے بدن سے ایمان کا لبادہ اتارنے میں کامیاب ہو گیا۔...

[آگے ہمفرے لکھتا ہے] اپنی رات دن کی کوشش سے شیخ محمد بن عبد الوہاب کو نوآبادیاتی علاقوں کی وزارت کی خواہشات کے عین مطابق ڈھالا اور آئندہ پلاننگ کو رو بہ عمل لانے کی ذمہ داری اٹھانے پر آمادہ کیا۔...

شیخ کی دعوت کا سامان فراہم کرنے میں ہمیں دو سال کا عرصہ لگا، ۱۱۳۳ھ کے واسطے میں محمد بن عبد الوہاب نے جزیرۃ العرب میں اپنے نئے دین وہابیت کے اعلان کا حتمی ارادہ

ایا اور اپنے دوستوں کو اکٹھا کیا، جو اس کے ہم خیال تھے، اور اس کا ساتھ دینے کا وعدہ کر چکے تھے۔...

آہستہ آہستہ ہم پیسے کے زور پر شیخ نجدی کے اطراف، اس کے افکار کی حمایت میں ایک انجمن اکٹھا کیا اور انہیں دشمنوں سے نبرد آزما ہونے کی تلقین کی۔ محمد بن عبد الوہاب کی دعوت نے برسوں بعد جب چھ نکاتی پروگرام کامیابی کی پوری منزلیں طے کر چکا تو نوآبادیاتی علاقوں کی وزارت نے وعدہ کیا کہ اب سیاسی اعتبار سے جزیرۃ العرب میں کوئی کام ہونا چاہئے، یہی وہ تھی کہ اس نوآبادیاتی وزارت نے اپنے عمال میں سے ”محمد بن سعود“ کو ”محمد بن عبد الوہاب“ کے ساتھ اشتراک عمل پر مامور کیا، اور مُحَمَّدَیْن (محمد بن عبد الوہاب اور محمد بن سعود) کے اشتراک عمل کی ضرورت پر زور دیا اور تاکید کیا کہ دینی امور کے فیصلے کلی طور پر محمد بن عبد الوہاب کے ہاتھ میں ہوں گے، اور سیاسی امور کی نگرانی محمد بن سعود کی ذمہ داری ہوگی۔

اس طرح دینی و سیاسی شخصیتوں کے اتحاد عمل کے نتیجے میں انگریزوں کا بھلا ہور ہاتھ اور ان کے الادب اس بھلائی [”تحریک وہابیت“ کی اشاعت میں] اضافہ کر رہا تھا، ان دونوں نے نجد کے قریب ”درعیہ“ شہر کو اپنا پایہ تخت بنایا، نوآبادیاتی علاقوں کی وزارت خفیہ طور پر اپنی کھول کر ان کی مالی اعانت کر رہی تھی (ہمفرے آگے لکھتا ہے) اس وقت ہم ان کے ساتھ اپنی دوستی کی معراج پر ہیں مرکزی حکومت تمام جزیرۃ العرب میں اپنا اثر و نفوذ قائم کرنے میں کامیاب ہو چکی ہے۔

[یہ نکھری معلومات کتاب ہمفرے کے اعترافات سے تلخیص کے ساتھ ماخوذ ہیں تفصیل کے لئے کتاب کا مطالعہ کیجئے جو مکتبہ مشرق کا نکر ٹولہ بریلی سے اردو میں شائع ہو چکی ہے]

محمد بن عبد الوہاب نجدی کے ابن تیمیہ اور انگریز جاسوس ہمفرے سے دیکھے وہ غیر اسلامی عقائد و نظریات جو ”وہابیت“ کی اساس و بنیاد ہیں اور جن کی وجہ سے امت میں افتراق و شقاق پیدا ہوا اور اسلامی وحدت پارہ پارہ ہو گئی اور اسلام کے اندر خوارج، ”معتزلہ“ اور ”شیعیت“ کے بعد ”وہابیت“ کے نام سے ایک اور نئے فرقے نے جنم لیا۔ اس کی کتابوں میں آج بھی مرقوم و محفوظ ہیں۔

غیر مقلد عالم نواب صدیق حسن بھوپالی نے کتاب ”ابجد العلوم“ میں محمد بن عبد الوہاب نجدی کی بارہ کتابوں کا ذکر کیا ہے انہیں کتابوں میں سے ایک کتاب التوحید بھی ہے، اسی کتاب میں نجدی کے نئے باطل عقائد زیادہ ہیں اور اسی کا چربہ اسماعیل دہلوی کی کتاب تقویۃ الایمان ہے۔

### شیخ نجدی اور افکار تقلید:

شیخ نجدی کی ایک اور دوسری کتاب جس کا بھوپالی صاحب نے ذکر کیا ہے، وہ ”رسالہ فنی تحریم التقليد“ ہے اس کتاب کے نام ہی سے ظاہر ہے کہ شیخ نجدی کے نزدیک تقلید حرام ہے۔

### شیخ نجدی کا تعاقب:

شیخ نجدی کے عقائد کے رد میں فوراً جن علماء اسلام نے قلم اٹھایا ان میں سرفہرست اس کے بھائی شیخ سلیمان بن عبد الوہاب نجدی ہیں، جنہوں نے اپنے بھائی کے رد میں شیخ نجدی کی دعوت ”وہابیت“ کے آٹھویں سال ۱۱۶۷ھ میں بنام ”الصواعق الالہیہ فی الرد علی الوہابیۃ“ ایک کتاب لکھی۔

پہلے شیخ ”سلیمان“ نے اپنے بھائی شیخ نجدی کو بہت سمجھایا، لیکن جب وہ نہ مانا بلکہ اپنے مرید و مطیع امیر محمد سعود کی مدد سے ایذا رسانی اور قتل کے درپے ہو گیا تو حرمین شریفین چلے گئے اور وہیں سے یہ رسالہ لکھ کر اپنے بھائی کو بھیجا۔

علامہ ”ابو حامد بن مزیوق“ نے اپنی کتاب ”التوسل بالنبی و جہلۃ الوہابیین“ میں تقریباً چالیس ایسے علمائے اسلام کا تذکرہ اور ان کی کتابوں کا نام تحریر کیا ہے، جو محمد بن عبد الوہاب کے رو میں ہیں، تفصیل کے لئے ”التوسل بالنبی“ کا مطالعہ کریں۔

### محمد بن عبد الوہاب نجدی کے عقائد و نظریات اور اعمال:

- (۱) چھ سو سال سے تمام دنیا کے مسلمان کافر و مشرک ہیں۔
- (۲) جو قبروں کی نذر مانے، مقبروں میں اللہ سے دعا مانگے، مزاروں کا پردہ چوے، قبروں کی مٹی لے لے اور اولیاء سے مدد طلب کرے وہ بھی کافر ہے۔
- (۳) اور جو شخص ایسے آدمی کو کافر نہ کہے وہ بھی کافر ہے۔
- (۴) شفاعت اور تقرب الی اللہ کی نیت سے انبیاء اولیاء کو وسیلہ بنانے والوں کی جان و مال حلال ہے، اور ایسا شخص مشرک ہے۔
- (۵) یا رسول اللہ کہنے والا شخص کافر ہے۔
- (۶) تقلید حرام ہے۔
- (۷) بخاری شریف کا نصف حصہ بالکل لچر اور بے ہودہ ہے۔
- (۸) مسلمانوں کا خون بہانا تھا۔
- (۹) مسلمانوں کا مال و اسباب لوٹنا تھا۔
- (۱۰) اپنی نہ کرنے والے کو مسلمان نہیں سمجھنا تھا۔
- (۱۱) کہتا تھا ”لات“، ”عزّی“ اور ”سواع“ پہلے ہیں اور ”محمد“، ”علی“، ”عبد القادر“ پیچھے ہیں، یہ سب برابر ہیں۔
- (۱۲) ”دلائل الخیرات“ اور ”روض الریاحین“ جیسی کتابوں کو جلا دینے کا حکم دیتا تھا، بلکہ دلائل الخیرات کو جلا یا بھی۔
- (۱۳) کہتا تھا کہ محمد کی قبر کو، ان کے مشاہد، ان کی مساجد اور ان کے آثار کا دور کسی نبی یا ولی کی قبر کو اور تمام سورتوں (مزارات) کو سفر کرنا شرک اکبر ہے۔

## وہابیت اور ہندوستان

### اسماعیل دہلوی سے پہلے مسلمانوں کی مذہبی حالت:

تیرہویں صدی ہجری برصغیر ہند کے مسلمانوں کے لئے سیاسی اور مذہبی اعتبار سے ادبار و انحطاط اور افتراق و انتشار کی صدی رہی ہے، اس صدی میں ایک طرف مسلم مغل حکمرانوں کی ہزار سالہ حکمرانی کا چراغ گل ہوا اور انگریز اپنی عیارانہ اور سازشی ذہنیت کے نتیجے میں پورے غیر منقسم ہندوستان کا مالک و مختار بن بٹھا۔

اور دوسری طرف اسی صدی میں مذہبی طور سے عام مسلمانوں میں اختلاف و انتشار کی بنیاد پڑی، ہندوستان کی راجدھانی دہلی میں مشہور و مقبول علمی و دینی خانوادہ ولی اللہی کے ایک فرد مولوی اسماعیل [ولادت ۱۱۹۳ھ/۱۷۷۹ء متوفی ۱۲۳۶ھ/۱۸۳۱ء] کے ذریعہ ایک نیا اسلامی فرقہ ”وہابیت“ وجود میں آیا۔ جب کہ اس سے پہلے ہندوستانی مسلمانوں کے اندر صرف دو فرقے تھے، (۱) اہل سنت اور (۲) شیعہ اہل سنت اکثریت میں تھے اور شیعہ دال میں نمک کے برابر شاہ ابوالحسن زید فاروقی دہلوی اس وقت کی مذہبی صورت حال بیان کرتے ہوئے لکھتے ہیں:

”حضرت مجدد (الف ثانی شیخ احمد سرہندی) کے زمانے سے ۱۲۳۰ھ تک ہندوستان کے مسلمان دو فرقوں میں بے رہے، ایک اہل سنت و جماعت،

دوسرے شیعہ، اب مولانا اسماعیل دہلوی کا ظہور ہوا، وہ شاہ ولی اللہ کے پوتے اور شاہ عبدالعزیز، شاہ رفیع الدین اور شاہ عبدالقادر کے پیچھے تھے، ان کا میلان محمد بن عبد الوہاب نجدی کی طرف ہوا اور نجدی کا رسالہ ”رد الاشرار“ ان کی نظر سے گزرا اور انہوں نے اردو میں ”تقویۃ الایمان“ لکھی، اس کتاب سے مذہبی آزاد خیالی کا در شروع ہوا، کوئی غیر مقلد ہوا، کوئی وہابی بنا، کوئی اہل حدیث کہلایا، کسی نے اپنے کو سلفی کہا، ائمہ مجتہدین کی جو منزلت اور احترام دل میں تھا، وہ ختم ہوا، معمولی نوشت و خواند کے افراد امام بننے لگے، افسوس اس بات کا ہے کہ توحید کی حفاظت کے نام پر بارگاہ نبوت کی تعظیم و احترام میں تقصیرات کا سلسلہ شروع کر دیا گیا، یہ ساری قباحتیں ماہ ربیع الاول ۱۲۴۰ھ کے بعد سے ظاہر ہونی شروع ہوئی ہیں۔“

[ابتداء یہ کتاب اسماعیل دہلوی اور تقویۃ الایمان، ص: ۱۰۷۹]

برصغیر ہند بلکہ بیشتر دنیا میں اہل سنت حنفی مسلمان ہی ابتداء اسلام سے بارہویں صدی ہجری (دور شاہ ولی اللہ و شاہ عبدالعزیز) تک پائے جاتے رہے ہیں، علامہ علاء الدین <sup>ہسکفی</sup> نے ”در مختار“ میں تحریر فرمایا ہے کہ ”قرآن پاک کے بعد امام ابوحنیفہ، رسول پاک صلی اللہ تعالیٰ علیہ وسلم کا بہت بڑا منجر ہیں اور اس کی یہی دلیل کافی ہے کہ دنیا میں سب سے زیادہ آپ کا ہی مذہب ”فقہ حنفی“ پھیلا، دلیل یہ ہے کہ امام صاحب کے زمانے سے آج تک سلطنت اور قضا کے عہدے ان کے مقلدین کے پاس رہے ہیں“

علامہ شامی صاحب ”رد المحتار“ اس کی شرح کرتے ہوئے فرماتے ہیں: ”خلافت عباسیہ جس کی مدت حکومت تقریباً پانچ سو سال ہے، اس میں اکثر قاضی اور مشائخ (یعنی شیخ الاسلام) حنفی تھے، جیسا کہ کتب تاریخ اس کی شاہد ہیں، ان کے بعد سلاطین سلجوقی اور خوارزمی سب حنفی تھے اور خلافت عثمانیہ بھی حنفی تھی اور ان کے قاضی بھی حنفی۔“

[در مختار مع رد المحتار ج: ۱، ص: ۳۹، ۴۸]

حضرت شاہ ولی اللہ محدث دہلوی (متوفی ۱۱۷۶ھ) فرماتے ہیں:



”تمام علاقوں اور ملکوں میں بادشاہ خفی ہیں، اور یہاں کے قاضی، مدرسین اور اکثر عوام خفی ہیں۔“ [کلمات طیبات، ص: ۷۷]

نواب صدیق حسن بھوپالی غیر مقلد [ولادت ۱۲۳۸ھ/۱۸۳۲ء متوفی ۱۳۰۷ھ/۱۸۹۰ء] لکھتے ہیں:

”خلاصہ حال ہندوستان کے مسلمانوں کا یہ ہے کہ جب سے یہاں اسلام آیا ہے، چونکہ اکثر لوگ بادشاہوں کے طریقے اور مذہب کو پسند کرتے ہیں، اس وقت سے آج تک یہ لوگ خفی مذہب پر قائم رہے اور ہیں، اور اسی مذہب کے عالم اور فاضل، قاضی اور مفتی اور حاکم ہوتے رہے ہیں۔“

[ترجمان دہلیہ، ص: ۱۰]

ایک جگہ مزید لکھتے ہیں:

”ہند کے اکثر، خفی اور بعض شیخے اور کتر اہل حدیث ہیں“ [ایضاً، ص: ۵۷]

مولوی ثناء اللہ امرتسری غیر مقلد [ولادت ۱۲۸۷ھ/۱۸۷۰ء] لکھتے ہیں:

”امرتسری میں مسلم آبادی، غیر مسلم آبادی کے مساوی ہے، اسی سال قبل تقریباً سب مسلمان اسی خیال کے تھے، جن کو آج کل بریلوی خفی خیال کیا جاتا ہے۔“

[شیخ توحید انشاء اللہ امرتسری، ص: ۳۰]

## اعلیٰ حضرت کی فکر متواتر اور حق ہے:

علامہ ”حصکفی“، علامہ ”شامی“، شاہ ”ولی اللہ محدث دہلوی“ اور دو دہابی غیر مقلد عالموں ”بھوپالی“ صاحب اور ”امرتسری“ صاحب کی تصریحات سے مجموعی طور پر یہ بات ثابت ہوتی ہے کہ خیر القرون سے بارہویں صدی ہجری تک جو مسلمان تھے وہ سنی، خفی ہی تھے۔ اور بقول ثناء اللہ امرتسری غیر مقلد ”بریلوی خفی“ یعنی اعلیٰ حضرت امام احمد رضا قادری

نفی سنی بریلوی [ولادت ۱۲۷۲ھ/۱۸۵۶ء وفات ۱۳۳۰ھ/۱۹۲۱ء] کی فکر کے حامل تھے، گویا یہ اس بات کا کھلا اعتراف ہے کہ فاضل بریلوی کے افکار و نظریات ہی متواتر اور حق ہیں اور انہوں نے کوئی نئی دینی فکر نہیں پیش کی ہے، جسے احسان الہی ظہیر جیسے ناسمجھ اور متعصب غیر مقلد اور دیوبندی نئی فکر اور نیا مذہب قرار دینا چاہتے ہیں۔

مذکورہ تصریحات و بیانات سے اب یہ بات کھل کر سامنے آگئی کہ تیرہویں صدی ہجری یعنی اسماعیل دہلوی کے دور سے پہلے برصغیر میں ”دہابیت“ نام کا کوئی فرقہ نہیں تھا۔

## ہندوستان میں دہابیت کا داخلہ اور اسماعیل دہلوی:

اب یہ سوال رہ جاتا ہے کہ برصغیر میں تیرہویں صدی ہجری میں، کس نے؟ کس کی سازش سے؟ کس کی فکر سے متاثر ہو کر؟ کس مقصد سے؟ ”دہابیت“ کو در آمد کیا اور پھیلا یا، یہ سب نہایت اہم سوالات ہیں۔ تاریخی حقائق سے ثابت ہے کہ برصغیر میں دہابیت کا بانی اسماعیل دہلوی ہے، جس نے انگریزی سازش سے اپنے آبائی سنی خفی افکار و نظریات کو چھوڑ کر اور محمد بن عبدالوہاب نجدی سے متاثر ہو کر دہابیت کو قبول کیا اور ہندوستان میں پھیلا یا اور اس کا مقصد جاہ طلبی اور وجاہت و شہرت حاصل کرنا تھا۔

جانب دار اور غیر جانب دار، اپنے اور غیر سبھی مورخین و محققین اور اہل قلم اس بات کے قائل ہیں کہ اسماعیل دہلوی ”محمد بن عبدالوہاب نجدی کے دہابیانہ افکار و نظریات سے متاثر تھے۔ اور شیخ نجدی کی ”کتاب التوحید“ اور دہابی رسالہ ”رد الاشرار“ میں مندرج افکار و نظریات کو کچھ اضافوں کے ساتھ ”تقویۃ الایمان“ کے نام سے اردو میں پیش کیا ہے، جسے انگریزوں نے چھپوا کر خوب تقسیم کروایا۔ اس طرح اسماعیل دہلوی کی کتاب ”تقویۃ الایمان“ کے ذریعہ ہندوستان میں ”دہابی تحریک“ کا آغاز ہوا۔

غیر مقلد عالم نواب وحید الزمان حیدر آبادی لکھتے ہیں:

”وہ شیخ عبدالوہاب ہیں، جنہوں نے ان امور (مکرہ حرام) کو شرک قرار دیا

اور مولانا اسماعیل شہید نے تقویۃ الایمان میں اکثر امور میں اس کی پیروی کی ہے۔ [ہدیۃ المہدی، ج ۱، ص: ۲۶]

شاہ ابوالحسن زید فاروقی دہلوی لکھتے ہیں:

”میں نے تقویۃ الایمان کا مطالعہ بلا ادنیٰ تعصب اور اقتساف کے کیا اور افسوس ہوا کہ مولانا اسماعیل کیا لکھ گئے ہیں، چونکہ مولانا (اسماعیل) کے تذکرہ نگاران کی جلالت علم پر متفق ہیں، لہذا یہی کہا جاسکتا ہے کہ اللہ کو یہی منظور تھا، ہندوستان میں مسلمانوں کی سبقتی اور یک مذہبی تمام (ختم) ہو، اور نو سو سالہ اسلامی مملکت کا خاتمہ ہو، چنانچہ تیس سال کی مدت میں صد ہا سال کی تمام نعمت ہاتھ سے نکل گئی۔“

مجھ کو تقویۃ الایمان میں وہابیت کے اثرات نظر آئے، لہذا میں نے مختصر طور پر محمد بن عبدالوہاب کے حالات کا مطالعہ کیا اور ان کے رسالہ ”رد الاشراک“ کا دقیق نظر سے مطالعہ کیا اور اس نتیجے پر پہنچا کہ مولانا اسماعیل نے جو کچھ اس رسالہ میں لکھا ہے، نجدی رسالہ ”رد الاشراک“ سے لیا ہے۔“

[ابتدائیہ کتاب مولانا اسماعیل دہلوی اور تقویۃ الایمان ص: ۱۳/۱۴]

مشہور دیوبندی مورخ پروفیسر محمد ایوب قادری، ”وہابیت“ کو انگریز کا کاشتہ پودہ قرار دیتے ہوئے لکھتے ہیں:

”تقسیم ہند تک مسلمانان ہند کا اس بات پر اتفاق رہا ہے کہ فرقہ وہابیہ، انگریز کا کاشت کردہ پودا ہے، جس کی آبیاری اس نے نہایت ہوشیاری سے کی اور اس سے پورا فائدہ اٹھایا۔“ [مقدمہ حیات سید احمد، ص: ۲۶]

فرنگی رپورٹر میڈیکاف نے گورنر جنرل کو اپنی رپورٹ میں لکھا:

”سید احمد مولوی اسماعیل اور ان کے [دہلوی] پیروکار ساتھیوں نے ہماری مسلمان رعایا کے قلب و ذہن پر ہمہ گیر تو نہیں، لیکن ایک وسیع اثر انگیزی ضرور مرتب کی ہے۔“ [غیر مقلدین کی انگریز نوازی، ص: ۴۳]

## عقیدہ اسلاف اسماعیل کی بغاوت اور بزرگوں کی ناراضگی:

اسماعیل دہلوی نے سنجیدگی اور محنت سے تعلیم کی طرف توجہ نہیں دی تھی، جس کی وجہ سے ان کی شخصیت دبی ہوئی تھی، اور احساس کسری کا شکار تھے، اور اپنی بعض ناشائستہ عادتوں کی وجہ سے اہل علم اور عوام میں مقبول بھی نہیں ہو پارہے تھے، اُچڑ پن اور خاندانی بزرگوں سے فکری و عملی مخالفت مثلاً رفع یدین، انکار تقلید، بزرگوں کی گستاخی اور آزاد خیالی کی بنا پر شاہ عبدالعزیز صاحب محدث دہلوی اور شاہ عبدالقادر صاحب (اسماعیل کے چچا صاحبان) اسماعیل سے ناراض رہا کرتے تھے اور سمجھانے کے باوجود بھی وہ اپنی روش سے باز نہیں آتے تھے۔ شاہ عبدالعزیز صاحب نے اسی ناراضگی سے نتیجے میں اسماعیل دہلوی کی بجائے شاہ محمد اسحاق کو اپنا جانشین بنانا پسند کیا۔

ان سب باتوں کا نفسیاتی اثر یہ ہوا کہ اسماعیل دہلوی نے مایوس ہو کر جاہ طلبی میں ”وہابیت“ کا راستہ اختیار کر لیا، وحید احمد مسعود دہلوی لکھتے ہیں:

”شاہ عبدالعزیز صاحب نے جب شاہ اسماعیل کے بجائے شاہ محمد اسحاق کو اپنا جانشین بنایا، تو کوئی وجہ نہیں کہ شاہ اسماعیل کو تحت شعور میں مایوسی نہ ہوئی ہو، ایسی حالت میں شاہ اسماعیل کو اپنی وجاہت قائم رکھنے کے لئے نیا راستہ بنانا تھا، اور وہی (وہابیت کا راستہ) بنا بھی لیا۔“

[سید احمد شہید کی صحیح تصویر از وحید احمد مسعود، ص: ۲۰]

اسماعیل دہلوی نے جاہ طلبی میں اپنے خاندانی بزرگوں کے عقائد و نظریات سے بغاوت کر کے جن نئے عقائد و نظریات کو ابن تیمیہ اور محمد بن عبدالوہاب نجدی کی کتابوں سے حاصل کی، اپنی کتاب ”تقویۃ الایمان“ میں لکھا اور جن کی تبلیغ کی، اور جن کی وجہ سے ہندوستان میں ”وہابیت“ پھیلی اور متحدہ مسلم قوت پارہ پارہ ہوئی وہ یہ ہیں:

## اسماعیل دہلوی کے عقائد و نظریات:

- (۱) اللہ ایسی باؤ (ہوا) بھیجے گا کہ سب اچھے بندے کہ جن کے دل میں تھوڑا سا بھی ایمان ہوگا، مر جاویں گے اور وہی لوگ رہ جائیں گے کہ جن میں کچھ بھلائی نہیں (یہ حدیث کا ترجمہ ہے، اسماعیل نے ترجمہ کرنے کے بعد ف لکھ کر آگے لکھا)۔ سو پیغمبر خدا کے فرمانے کے موافق ہوا۔ یعنی بھیج چکا اللہ ایسی باؤ (ہوا) جس سے وہ سب اچھے بندے جن کے دل میں تھوڑا سا بھی ایمان تھا، مر گئے اور اب کوئی مسلمان باقی نہ رہا۔ [تقویۃ الایمان، ص: ۲۵]
- (۲) اللہ تعالیٰ کو غیب کا علم ہر وقت نہیں رہتا، بلکہ جب چاہتا ہے، غیب کی بات دریافت کر لیتا ہے۔ [ص: ۷۲]
- (۳) اپنی اولاد کا نام عبدالنبی، عبدالرسول، علی بخش، نبی بخش، غلام محی الدین، غلام معین الدین رکھنا شرک ہے۔ [ص: ۸]
- (۴) سب انبیاء و اولیاء اللہ کے سامنے ایک ذرہ ناچیز سے بھی کمتر ہیں۔ [ص: ۷۳]
- (۵) رسول اللہ کو (غیب کی) کیا خبر؟ [ص: ۷۵]
- (۶) رسول خدا مر کر مٹی میں مل گئے ہیں۔ [ص: ۷۹]
- (۷) خدائے تعالیٰ جھوٹ بول سکتا ہے۔ [رسالہ یک روزی، ص: ۱۳۵]
- (۸) رسول خدا کے چاہنے سے کچھ نہیں ہوتا [تقویۃ الایمان، ص: ۷۵]
- (۹) جس کا نام محمد یا علی ہے وہ کسی چیز کا مختار نہیں۔ [ص: ۵۲]
- (۱۰) رسول اللہ کا خیال نماز میں لانا اپنے نیل اور گدھے کے خیال میں ڈوب جانے سے بدرجہا بدتر ہے۔ [صراط مستقیم، ص: ۹۷]
- (۱۱) اللہ کے سوا کسی کو نہ مان [تقویۃ الایمان، ص: ۴۳]
- (۱۲) اولیاء و انبیاء و امام زادہ، پیرو شہید یعنی جتنے اللہ کے مقرب بندے

اللہ کے مقرب بندے عا جز اور ہمارے بھائی، مگر اللہ نے ان کو  
[تقویۃ الایمان، ص: ۷۸]  
[تقویۃ الایمان، ص: ۱۹]

اللہ کے وقت میں بھی کافر اپنے بتوں کو اللہ کے برابر نہیں جانتے تھے بلکہ اسی کا  
اور بندہ سمجھتے تھے اور ان کو اس کے مقابل کی طاقت ثابت نہیں کرتے تھے بلکہ  
اس کا قوت اور بندہ سمجھتے تھے اور ان کو اس کے مقابل کی طاقت ثابت نہیں کرتے  
یہی پکارنا، مٹیس مانی نذر و نیاز کرنی ان کو اپنا وکیل اور سفارشی سمجھنا، یہی ان کا  
شرک تھا، سو جو کوئی کسی سے یہ معاملہ کرے گو اس کو اللہ کا بندہ و مخلوق ہی سمجھے،  
اور یہی اصل اور وہ شرک میں برابر ہیں (تقویۃ الایمان)

## تقویۃ الایمان کے اثرات:

اسما عیل دہلوی کے درج بالا نئے عقائد اور اس طرح اور عقائد و نظریات جو اس نے اپنی  
کتاب میں لکھے ہیں، چونکہ جمہور امت مسلمہ کے قدیم عقائد سے متصادم تھے اس لئے ان  
کے خلاف ہندوستان میں دہلی میں آگ لگ گئی، یہ وہی راہ تھی جس پر اس کے سابقین "ابن تیمیہ اور  
ابن تہیمہ" چل رہے تھے، گویا "اسماعیل دہلوی" انھیں دونوں پیش روؤں کے  
مقلد و اذکار کا ہندوستان میں شارح و ترجمان بن گیا۔

ایمان لکھنے کا مقصد مسلمانوں میں شورش برپا کرنا، ان کا شیرازہ بکھیرنا، گھر گھر  
اسلاف و فساد پیدا کرنا تھا اس مقصد کی وضاحت خود اسماعیل دہلوی ہی کرتے ہیں:  
اس میں بعض جگہ ذرا تیز الفاظ بھی آگئے ہیں، اور بعض جگہ تشدد بھی ہو گیا ہے  
اس لئے ہیں (گو اس سے شورش ہوگی مگر توقع ہے کہ لڑ بھڑ کر خود ٹھیک ہو جائیں  
(ارواح ثلاثہ، ص: ۸۱)



بعد کی کہانی دیوبندی عالم مولوی ”احمد رضا بجنوری“ نے بیان کی ہے کہ تقویۃ الایمان کے مارکیٹ میں آنے پر اس کے کیا اثرات مرتب ہوئے؟ لکھتے ہیں:

”افسوس ہے کہ اس کتاب (تقویۃ الایمان) کی وجہ سے مسلمانان ہند و پاک جن کی تعداد بیس کروڑ سے زیادہ ہے اور تقریباً نوے فیصد حنفی المسلک ہیں، دو گروہ میں بٹ گئے ہیں، ایسے اختلافات کی نظیر دنیائے اسلام کے کسی خطے میں بھی ایک امام ایک مسلک کے ماننے والوں میں موجود نہیں ہے“

(انوار الباری، ج: ۱۱، ص: ۱۰۷)

تقویۃ الایمان لکھ کر اسماعیل دہلوی نے ہندوستان میں وہابیت کی بنیاد ڈالی اور مسلمانوں میں ایسا دیر پا دینی و فکری اختلاف برپا کیا کہ جس کے اثرات آج تک سنی و وہابی کے نام پر ہندوستان کی ہر آبادی میں نظر آرہے ہیں اور مسلمان ہر جگہ آپس میں لڑ کر اپنی رہی سہی قوت اپنے ہاتھوں ہی تباہ کر رہے ہیں اور اسماعیل دہلوی کے ذریعہ انگریزی سازش کامیاب ہو رہی ہے۔

### تقویۃ الایمان اور انگریز:

انگریزوں نے تقویۃ الایمان کو اس قدر اہمیت دی کہ اس کا انگریزی ترجمہ منشی شہامت علی سے کروا کر ۱۸۲۵ء میں لندن سے شائع کیا، سرسید لکھتے ہیں جن چودہ کتابوں کا ذکر ڈاکٹر ہنر صاحب نے اپنی کتاب میں کیا ہے ان میں ساتویں کتاب تقویۃ الایمان ہے، چنانچہ اس کتاب کا انگریزی ترجمہ رائل ایشیاٹک سوسائٹی لندن کے رسالہ ج: ۱۲، ۱۸۲۵ء میں چھپا تھا۔ (مقالات سرسید، ج: ۹، ص: ۱۷۸)

### وہابیت ہی دوسرے نئے فرقوں کا سرچشمہ ہے:

اسماعیل دہلوی کے وہابی نظریات و تعلیمات کا اثر صرف یہی نہیں کہ متحد سنی حنفی مسلمان تقسیم ہو گئے بلکہ ان وہابی جراثیم نے کچھ اور بھی بیماریاں پیدا کیں، ”وہابیت“ ہی کے بطن سے مزید نئے نئے فرقے پیدا ہوئے ہفت روزہ الفقہ امرتسر (شمارہ: ۱۲، اگست ۱۹۱۲ء) لکھتا ہے:

”مولوی اسماعیل دہلوی کی تعلیمات کا جو اثر ہوا اُس کے بیان کرنے کی ضرورت نہیں جماعت غیر مقلدین کی تعداد اس کی شہادت میں پیش کی جاسکتی ہے، اگر اسی پر استغناء ہوتی تو شاید مسلمانوں کا شیرازہ درہم برہم نہ ہوتا، لیکن افسوس یہ ہے کہ تقلید ائمہ کا جو اتواں فرقے نے گردن سے اتارا تو نئے نئے راستے بھی نکل آئے اُس کے بعد اور متعدد فرقے پیدا ہو گئے، جن میں مرزائیہ (قادیانیت) اور چکڑ الویہ (فرقہ اہل قرآن) وغیرہ پنجاب میں بکثرت اور بلاد ہندوستان میں بے قلت پائے جاتے ہیں۔“

اس سلسلے میں شاعر مشرق علامہ اقبال کا تجزیہ و تبصرہ بہت اہمیت رکھتا ہے وہ کہتے ہیں!

”قادیان اور دیوبند اگر چہ ایک دوسرے کی ضد ہیں لیکن دونوں کا سرچشمہ ایک ہے، اور دونوں اس تحریک کی پیداوار، جسے عرف عام میں ”وہابیت“ کہا جاتا ہے۔“

(اقبال کے حضور از نذیر نیازی، ص: ۲۶۲)

”ابوالکلام آزاد“ اپنے تجربہ کے مطابق الحاد کا سرچشمہ بھی وہابیت ہی کو قرار دیتے ہیں، وہ کہتے ہیں:

”والد مرحوم کہا کرتے تھے کہ گمراہی موجودہ کی ترتیب یوں ہے کہ پہلے وہابیت پھر نیچریت، پھر نیچریت کے بعد تیسری قدرتی منزل، جو الحاد قطعی کی ہے، اس کا وہ ذکر نہیں کرتے تھے اس لئے کہ وہ نیچریت ہی کو الحاد قطعی سمجھتے تھے، لیکن میں تسلیم کرتے ہوئے اتنا اضافہ کرتا ہوں کہ تیسری منزل الحاد ہے اور ٹھیک

ٹھیک مجھے یہی پیش آیا، سرسید مرحوم کو بھی پہلی منزل دہابیت کی پیش آئی تھی۔“  
(آزاد کی کہانی آزادی کی زبانی مرحوم عبدالرزاق طبع آبادی، ص: ۳۰۹)

مولوی ”بشیر احمد“ دیوبندی مدرس مدرسہ قاسم العلوم فقیر دہلی پاکستان ”خیر التنفید“ کے حوالے سے لکھتے ہیں عدم تقلید کفر و ارتداد کا سبب ہے۔

”جناب (محمد حسین) بٹالوی صاحب (غیر مقلد کے وکیل) لکھتے ہیں: پچیس برس کے تجربہ سے ہم کو یہ بات معلوم ہوئی کہ جو لوگ بے علمی کے ساتھ مجتہد مطلق (ہونے کا دعویٰ کرتے ہیں) اور مطلق تقلید کے تارک بن جاتے ہیں وہ آخر اسلام کو سلام کر بیٹھتے ہیں، کفر و ارتداد کے اسباب اور بھی بکثرت موجود ہیں مگر دینداروں کے بے دین ہو جانے کے لئے بے علمی کے ساتھ ترک تقلید بڑا بھاری سبب ہے۔“

(اہل حدیث اپنے اکابر کی نظر میں، ص: ۱۰-۱۱)

### تقویۃ الایمان اور علماء دہلی

یہ کتاب ہندوستان بھر میں مفت تقسیم کی گئی، اسماعیل قتیہ دہابیت کے سد باب کے لئے علمائے دہلی کمر بستہ ہو گئے۔ شارح بخاری مفتی محمد شریف الحق امجدی جو دہابیت کی تاریخ اور اس کے عقائد سے آگاہی اور تردید و ابطال میں اتھارٹی کی حیثیت رکھتے ہیں، تحریر فرماتے ہیں:

اس وقت کے تمام اکابر حتیٰ کہ مولوی اسماعیل صاحب کے ابناء عم (چچا زاد بھائی لوگ) مولانا ”محمد موسیٰ“ اور مولانا ”مخصوص اللہ“ صاحبان نے بھی اس کا شدید رد کیا، مولانا ”محمد موسیٰ“ صاحب نے سوال و جواب اور ”حجۃ العمل فی ابطال التعلیل“ اور مولانا ”مخصوص اللہ“ صاحب نے ”معید الایمان و تقویۃ الایمان“ لکھا، استاذ الحکماء و محکمین علامہ ”فضل حق خیر آبادی“ نے ”تحقیق الفتویٰ فی ابطال الطغویٰ“ اور ”انتاع الطیر“ لکھا، اس وقت کے سارے علماء دہلی نے بالاتفاق مولوی اسماعیل صاحب کی تکفیر کی تحقیق الفتویٰ میں مسند الوقت علامہ ”فضل حق خیر آبادی“ رحمۃ اللہ علیہ نے لکھا ہے:

”اس (اسماعیل دہلوی) کا کلام بلاشبہ بارگاہ الہی کے مقرنین کے سردار، انبیاء، ملائکہ، اصفیاء، مشائخ اور اولیاء صلی اللہ تعالیٰ تعالیٰ علیہم وسلم کی تنقیص شان پر مشتمل ہے اور استخفاف پر دلالت کرتا ہے۔“

اس بے ہودہ کلام کا قائل از روئے شریعت کافر اور بے دین ہے اور ہر گز مسلمان نہیں ہے اور شرعاً اس کا حکم قتل اور تکفیر ہے۔ (ص: ۲۴۷)

اس فتویٰ کی تصدیق دہلی کے صف اول کے سترہ علماء کرام نے کی، جن میں حضرت شاہ ”رفیع الدین“ صاحب کے دونوں صاحبزادے حضرت مولانا ”مخصوص اللہ“ صاحب اور حضرت مولانا ”محمد موسیٰ“ صاحب اور خاص بات یہ ہے کہ حضرت مفتی ”صدر الدین“ صاحب اور حضرت مولانا شاہ ”احمد سعید صاحب مجددی“ صاحب کی بھی تصدیقات ہیں۔

ان میں حضرت مفتی ”صدر الدین“ صاحب، (رشید احمد) ”کنگنوی“ اور ”قاسم“ نانوتوی“ دونوں صاحبان کے اور حضرت مولانا شاہ ”احمد سعید صاحب مجددی“ (رشید احمد) ”کنگنوی“ صاحب کے استاذ ہیں اور حضرت مولانا ”مخصوص اللہ“ صاحب ان دونوں ”کنگنوی دنانوتوی“ کے استاذ الاستاذ ہیں۔ (سنی دیوبندی اختلافات کا منصفانہ جائزہ، ص: ۸-۹)

خاندانی دہلی الٰہی کے افراد کے ساتھ اس سلسلے سے وابستہ شاہ صاحبان کے تلامذہ نے بھی اسماعیل دہلوی کی سرکوبی میں بھرپور حصہ لیا، اسماعیل کے چچا حضرت شاہ عبدالعزیز محدث دہلوی علیہ الرحمۃ بھی اپنے بھتیجے اسماعیل دہلوی کے نئے افکار و عقائد اور نئے دینی فتنہ ”دہابیت“ سے سخت ناراض اور تالاں تھے۔ بیماری اور بڑھاپے کی وجہ سے انہیں موقع نہیں ملا ورنہ وہ بھی تقویۃ الایمان کا رد لکھنے کا ارادہ رکھتے تھے۔ آپ نے فرمایا:

”میری طرف سے کہو اس لڑکے (اسماعیل) کو کہ جو کتاب ممبئی سے آئی ہے میں نے بھی اس کو دیکھا ہے، اس کے عقائد صحیح نہیں ہیں، بلکہ بے ادبی، بے نصیبی سے بھرے ہوئے ہیں، میں آج کل بیمار ہوں، اگر صحت ہوگئی تو میں اس کی تردید لکھنے کا ارادہ رکھتا ہوں۔ تم ابھی نوجوان ہو، ناحق شور و شر برپا نہ کرو۔“

(انوار آفتاب صداقت، از: قاضی فضل احمد لدھیانوی، ص: ۵۱۶)

شاہ صاحب کو اسماعیل دہلوی کے فکری انحراف اور آزاد روی سے ناراضگی اتنی زیادہ تھی کہ اپنی جائیداد سے اسے بالکل محروم رکھا، علامہ فضل رسول بدایونی لکھتے ہیں:

”مولوی اسماعیل دہلوی کی فکر میں حد سے اور طبیعت میں مذہب سے بے قیدی کی رغبت پہلے ہی سے تھی، بزرگ ان کے اس سبب سے ناراض تھے، شاہ عبدالعزیز صاحب نے آخر عمر میں اپنا تمام مملوکہ منقولہ غیر منقولہ کہ ہر جنس کثرت سے تھی حرم اور نواسوں وغیرہ کو ہبہ کر کے قابض کرادیا، مگر مولوی اسماعیل کو کچھ نہ دیا۔ جب شاہ نے انتقال کیا، کوئی بزرگوں میں نہ رہا۔ مولوی اسماعیل نے کھلے بندوں کھیل کھیلے، تین چٹھے فساد کے دین میں ان کی ذات سے ظاہر ہوئے، ایک ”فتنہ ظاہریہ“ کا، کہ قیاس و تقلید حرام ہیں، دوسرے فتنہ ”سید احمد“ کو بنی بنانے کا، تیسرا فتنہ ”تقویۃ الایمان“ لکھنے کا۔“

(سیف الجبار، ص: ۴۹، ۷۵)

بقول سید محمد فاروق القادری ڈھائی سو (۲۵۰) کتابوں کی ایک لسٹ میری نظر سے گزر چکی ہے۔ جو تقویۃ الایمان کے چھپتے ہی مختلف زبانوں میں مختلف علاقوں سے اس کی تردید میں لکھی گئیں اس سے بخوبی اندازہ ہو سکتا ہے کہ اس وقت عام مسلمانوں، علماء اور اہل خانقاہ نے اس کتاب کو کس حیثیت سے دیکھا۔

(”تاریخ محاسبہ تقویۃ الایمان“ مقدمہ اطیب البیان، بقلم: نوشاد عالم چشتی،

ص: ۸۹)

علماء برصغیر ہند نے اسماعیل دہلوی کا رد صرف تحریری سے نہیں کیا بلکہ انہیں گھیر گھیر کر اور پکڑ پکڑ کر مناظرے بھی کئے۔ ۱۲۳۰ھ / ۱۸۲۵ء میں جامع مسجد دہلی میں اسماعیل اور ان کے دست راست مولوی عبدالحی اور علماء دہلی میں مشہور تاریخی مناظرہ ہوا اور دونوں کو سخت ذلت و پستی کا سامنا کرنا پڑا۔ اسماعیل دہلوی غصہ سے مغلوب ہو کر کلام نہ کر سکے اور مجلس سے اٹھ کر چلے گئے۔ علماء دہلی نے متفقہ طور پر ان کی تکفیر کا فیصلہ کیا۔

سواد اعظم اہل سنت سے ہٹ کر برصغیر ہندوستان میں یہی وہ پہلا آواز تھی جسے محمد بن عبد الوہاب نجدی کی تحریک وہابیت کی صدائے بازگشت کہنا چاہئے جس کا تعلق فکر و لی الہی سے جوڑنے کی ناپاک دنامراد کوشش کی جاتی رہی ہے، مگر اب یہ فریب زیادہ دنوں تک نہیں چل سکتا، اب دھیرے دھیرے اس حقیقت سے پردہ اٹھ رہا ہے۔

مناظرہ جامع مسجد دہلی کا بڑا خوشگوار نتیجہ نکلا، اور اسماعیل دہلوی کی تحریک وہابیت بالکل ختم ہو گئی، اس ناکامی کے بعد ذلت و خفت مٹانے کے لئے اور نئی حکمت عملی پر غور و خوض کرنے کے لئے اسماعیل دہلوی اپنے جابل پیر اور شاگرد ”سید احمد رائے بریلوی“ کے ساتھ حج کو چلے گئے۔ حج سے واپس آ کر انگریزوں کے مشورے پر تقویۃ الایمان کی دعوت وہابیت کے بجائے سکھوں کے خلاف جہاد کی تحریک کا آغاز کیا انگریزوں نے اس میں مدد بھی دی مولوی اسماعیل دہلوی نے کھلے بندوں یہ اعلان بھی کیا کہ انگریزوں کے خلاف لڑنا جائز نہیں بلکہ اگر کوئی انگریزوں پر حملہ کرے تو انگریزوں کی حمایت میں اس سے لڑنا فرض ہے چنانچہ اسی مقصد سے ”سرحد“ جا کر سب سے پہلا جہاد ”یار محمد خاں“ حاکم یاغستان سے کیا۔“

(تذکرۃ الرشید، حصہ دوم، ص: ۲۷۰)

اور اسی جہاد میں اسماعیل دہلوی اپنے پیر سید احمد رائے بریلوی کے ساتھ مسلمانوں کے ہاتھوں مارے گئے۔

## انکارِ تقلید اور اسماعیل دہلوی

محمد علی قصوری ”مشاہدات کاہل و یاغستان“ میں لکھتے ہیں:

”سید احمد بریلوی اور شاہ اسماعیل دہلوی نے ائمہ اربعہ کے طریقے پر چلنے کو غیر ضروری قرار دیا اور کہا کہ ان چاروں مسالک سے جو کتاب و سنت کے قریب ہو اس پر عمل کر لیا جائے، اور کسی درپیش مسئلہ میں کسی بھی امام کے قول پر عمل کر لینا



چاہئے کسی ایک معین امام کی تقلید ضروری نہیں ہے اس فرقے کا نام سید صاحب کی نسبت سے احمد رکھا گیا۔“ (ص: ۱۵۶)

عدم تقلید کا سبق ابن تیمیہ نے دیا، اس سے محمد بن عبدالوہاب نجدی نے لیا، پھر شیخ نجدی سے اسماعیل دہلوی نے لیا، مناظرہ دہلی کے بعد تقویۃ الایمان کے وہابی نظریات کچھ دنوں کے لئے دب دبا گئے اور اسماعیل دہلوی کی توجہ نام نہاد جہاد کی طرف ہو گئی اور ان کے احوال و انصار بھی اسی میں لگ گئے، منجملہ وہابی نظریات کے عدم تقلید کا نظریہ اور اس پر عمل بھی مقبول عوام نہ ہو سکا، مگر چونکہ عدم تقلید اور مذہبی آزادی ”وہابیت“ کا اساسی ایجنڈا تھا۔ اس لئے اسماعیل دہلوی کے خاص متبع علماء وہابیت مناسب وقت کی ناک میں رہے اور موقع پا کر کچھ دنوں بعد کچھ متبع علماء وہابیت نے دھیرے دھیرے عدم تقلید کے نظریے کو عام کرنا شروع کیا اور کچھ لوگ کھلے بندوں غیر مقلد ہو گئے اور اس کی تعلیم و تبلیغ بھی کرنے لگے لیکن اسماعیل کے متبعین میں سے کچھ علماء وہابیت نے عدم تقلید کو تحریک وہابیت کے لئے نقصان دہ سمجھا اور مصلحت حنفیت کا لبادہ اوڑھ رہے۔

گو یا اسماعیل دہلوی کی موت کے بعد وہابیت دو شاخوں میں بٹ گئی اور ان کے ماننے والے وہابی علماء کا دو گروپ بن گیا (۱) غیر مقلدین (۲) دیوبندی۔

دیوبندی علماء میں قاسم نانوتوی اور رشید احمد گنگوہی صاحبان بھی سید احمد رائے بریلوی اور اسماعیل دہلوی کی نام نہاد تحریک جہاد میں حصہ لے چکے تھے، یہی دونوں وہابیت کی دوسری شاخ دیوبندیت کے بانی قرار پائے ان دونوں نے کچھ اور وہابیوں کے ساتھ ۱۲۸۲ھ تا ۱۲۸۶ھ میں دیوبند میں قائم مدرسہ کوہڑ کو اثر بنا کر وہابیت کی تبلیغ شروع کی اور وہابی علماء تیار کئے اور اس طرح دیوبندیت کو پھیلنے کا خوب موقع ملا۔

مگر وہابیت کی پہلی شاخ غیر مقلدیت کو وہ قبول عام حاصل نہ ہو سکا جو مقلد دیوبندیوں کو ملا، کیوں کہ ہندوستانی مسلمانوں کے لئے غیر مقلدیت اپنے ظاہری اعمال مثلاً رفع یدین اور عدم تقلید وغیرہ کی وجہ سے زیادہ غیر مانوس تھی جب کہ دیوبندی ظاہر ارفع یدین، آمین بالجبر اور تقلید امام ابوحنیفہ کی وجہ سے عام اہل سنت سے مانوس تھے اور تقلید و حنفیت کے پردے میں

مسلمانوں کو وہابی بنانا ان کے لئے آسان تھا اور مسلمانوں کا ان سے بچنا مشکل، اسی لئے چودھویں صدی ہجری کے مجدد اعظم اعلیٰ حضرت امام احمد رضا بریلوی علیہ الرحمہ نے یوں تو ہر باطل فرقے کا رد فرمایا مگر سب سے زیادہ توجہ وہابیت کی دوسری شاخ دیوبندیت کے رد کی طرف مبذول فرمائی۔

دیوبندی شاخ کے علماء بظاہر حنفیت کا لبادہ اوڑھ رہے ہیں، مگر ان کی تحریروں میں بے شمار ایسے عناصر مل جاتے ہیں، جو فتنہ خفی سے ارتداد کے غماز ہیں، محقق عصر حضرت مفتی محمد نظام الدین رضوی استاذ مفتی الجامعۃ الاشرفیہ مبارک پور نے اپنے مقالہ ”دیوبندیوں کا فتنہ خفی سے ارتداد“ شمولہ تحقیقات ج: ۲ میں اس طرح کے دس مسائل کا ذکر فرمایا ہے۔ تفصیل کے لئے اس مقالہ کا مطالعہ مفید رہے گا۔

وہابیت کی دونوں ہی شاخیں محمد بن عبدالوہاب نجدی اور اسماعیل دہلوی کو مانتی ہیں اور غیر مقلدین اور دیوبندیوں کے عقائد ایک ہی جیسے ہیں، دیوبندی قلب مولوی رشید احمد گنگوہی لکھتے ہیں:

”محمد بن عبدالوہاب کے مقتدیوں کو وہابی کہتے ہیں، ان کے عقائد عمدہ تھے..... ان (محمد بن عبدالوہاب) کے مقتدی اچھے ہیں مگر ہاں جو حد سے بڑھ گئے، ان میں فساد آ گیا ہے۔ اور عقائد سب کے متفق ہیں۔“ (فتاویٰ رشیدیہ، ج: ۱، ص: ۱۱۹)

گنگوہی صاحب ایک جگہ اور تقویۃ الایمان کی تعریف و تائید میں لکھتے ہیں:

”تقویۃ الایمان بہت اچھی کتاب ہے، اور شرک و بدعت کی تردید میں بے مثال ہے۔“ (نورنار، از: ڈاکٹر مسعود احمد مجددی، ص: ۳)

## غیر مقلدیت:

اسماعیل دہلوی کے متبع بعض علماء وہابیت عدم تقلید، رفع یدین اور آمین بالجہر کے نظریے پر قائم رہے، ان میں خاص نام عبدالحق بناری، میاں نذیر حسین دہلوی، نواب صدیق حسن بھوپالی، ڈپٹی نذیر احمد دہلوی کا ہے۔ پھر مولوی ثناء اللہ امرتسری، مولوی محمد حسین بٹالوی وغیرہ نے تحریک غیر مقلدیت کو آگے بڑھایا۔

عبدالحق بناری سید احمد رائے بریلوی اور اسماعیل دہلوی کے حلقہ گوش میں تھے مگر کچھ ناشائستہ حرکتوں کی وجہ سے نکال دیئے گئے تھے۔ اور بنارس آکر انکار تقلید کے فتنے کو اس علاقے میں پھیلا یا۔

میاں نذیر حسین دہلوی کے استاذ اور خسر مولانا عبدالحق صاحب لکھتے ہیں:-

”سوبانی مہانی اس طریقہ احداث (غیر مقلدیت) کا عبدالحق ہے۔ جو چند روز سے بنارس میں رہتا ہے، بقول قاری عبدالرحمن پانی پتی، شاگرد شاہ اسحاق دہلوی، مولوی عبدالحق صاحب بناری نے ہزار ہا آدمی کو عمل بالحدیث کے پردہ میں قید مذہب (تقلید حقیقت) سے نکالا، اور مولوی صاحب نے ہمارے سامنے کہا کہ عائشہ حضرت علی سے لڑکر مرتد ہوئی، اگر بے توبہ مری تو کافر مری اور صحابہ کو پانچ پانچ حدیثیں یاد تھیں۔ ہم کو سب کی حدیثیں یاد ہیں، صحابہ سے ہمارا علم بڑا ہے۔ صحابہ کو علم کم تھا۔“ (تعارف علماء اہل حدیث، از:- مولوی نعیم

الدین دیوبندی، لاہور، ص: ۲۶-۲۷)

میاں نذیر حسین دہلوی موگیہ بہار کے رہنے والے تھے۔ ۱۲۲۰ھ/۱۸۰۵ء میں سورج گڑھا گاؤں میں پیدا ہوئے اور ۱۳۲۰ھ/۱۹۰۲ء میں دہلی میں فوت ہوئے۔ غیر مقلدین کے شیخ النکل فی النکل ہیں انگریز گورنمنٹ نے شمس العلماء کا خطاب دیا تھا۔ تقلید کے خلاف معیار الحق نامی کتاب لکھی، انگریزوں کے خلاف جہاد کو ناجائز قرار دیا۔

دہلی میں غیر مقلدیت کو منظم تحریک کی شکل میں چلانے والے اور انکار تقلید کو فروغ دینے والے سب سے پہلے غیر مقلد یہی ہیں۔ ”مفتی محمد شریف الحق امجدی“ تحریر فرماتے ہیں:-

”وہابی میں مولوی نذیر حسین سورج گڑھی موگیہ بہار نے دورہ حدیث کے بہانے اپنے گرد طلباء کی بھیڑ اکٹھا کر لی۔ اپنے اسباق میں وہ وہابیت کے ساتھ غیر مقلدیت کا بھی زہر گھول کر پلایا کرتے تھے۔

چونکہ دہلی اس عہد میں اہم علماء کا مرکز تھا، بکثرت مدارس تھے، جن میں منتخب روزگار علماء درس دیا کرتے تھے۔ اس لئے پورے ہندوستان سے تحصیل علم کا شوق رکھنے والے دہلی پہنچتے تھے۔ مگر کسی مدرسہ میں صرف حدیث پڑھانے کا التزام نہ تھا۔ میاں نذیر حسین صاحب نے صرف حدیث پڑھانے کا شغل شروع کیا، احادیث کی کشش طلبہ کو ان کے یہاں پہنچا دیتی تھی۔ جس سے وہ فائدہ اٹھا کر وہابیت اور غیر مقلدیت کی خفیہ خفیہ تعلیم دیتے رہتے جس کے نتیجے میں بہت سے سنی حنفی گھرانوں کے بچے میاں نذیر حسین صاحب مذکور کی تعلیم کے اثر سے وہابی غیر مقلد ہو گئے۔

مگر یہ کام خفیہ خفیہ ہوتا تھا، اس کا اثر فوری طور پر عوام تک نہ پہنچا، جب میاں صاحب کے غیر مقلد مولوی اپنے اپنے وطن گئے یا اپنے دوسرے ٹھکانوں پر گئے تو انہوں نے وہابیت، غیر مقلدیت پھیلائی شروع کی جس کے نتیجے میں ہندوستان کے مختلف علاقوں میں غیر مقلدیت کا زہر پھیل گیا۔ غیر مقلدین کے کئی مدرسے قائم ہو گئے۔“

(تحقیقات، ج: ۲، ص: ۴-۵)

## فکر ولی اللہی اور وہابیت

### فکر ولی اللہی سے ہم آہنگی کی حقیقت

ہندوستان کی راجدھانی دہلی میں دو ایسی عظیم ہستیاں آرام فرما ہیں، جن کے دم قدم سے ہندوستان میں علم حدیث پھیلا اور ان دونوں شخصیتوں نے اپنے اپنے دور میں، ملک بھر کے مذہبی ماحول پر گہرا اثر ڈالا اور یہ دونوں ہی ملک بھر کے مسلمانوں کے دینی مرجع رہے۔ ان میں سے ایک محقق علی الاطلاق شیخ محقق عبدالحق محدث دہلوی (ولادت ۹۵۸ھ/۱۵۵۱ء وفات ۱۰۵۲ھ/۱۶۴۲ء) ہیں۔ اور دوسرے شاہ ولی اللہ صاحب محدث دہلوی (ولادت ۱۱۱۳ھ/ وفات ۱۲۰۶ھ/۱۷۹۲ء) ہیں۔

ان دونوں کے عقائد و معمولات وہی ہیں، جو خیر القرون کے عقائد و معمولات تھے، گیارہویں اور بارہویں صدی ہجری تک (جو ان دونوں بزرگوں کی صدی ہے) وہابیت کا فتنہ یہاں نہیں آیا تھا۔ تیرہویں صدی ہجری میں خاندان ولی اللہی کے ایک فرد یعنی شاہ صاحب کے پوتے اسماعیل دہلوی کے ذریعہ ہندوستان میں وہابیت درآمد ہوئی۔ فرنگی آقاؤں نے مسلمانوں میں تفریق پیدا کرنے کے لئے اس خانوادے کا انتخاب اس وجہ سے کیا کہ ہندوستان کے مسلمانوں پر اس کے زبردست مذہبی و علمی اثرات تھے، مگر اسی خاندان کے بزرگوں نے اسماعیل کے نظریات کی مخالفت شروع کر دی، اس لئے خاطر خواہ وہابیت نہ

پھیل سکی، ہاں وہابیت کا بیج ضرور پڑ گیا۔ اور کچھ مخصوص ایمان فروش قسم کے لوگ اسماعیل دہلوی کے جال میں ضرور پھنس گئے۔ جن کی مساعی سے وہابیت برگ و بار لائی۔ بعد میں وہابی علماء میں دو گروپ ہو گیا۔ ایک وہ جو تقلید کا منکر تھا۔ اس کی قیادت میاں نذیر حسین دہلوی وغیرہ نے کی اور دوسرا وہ جو تقلید کا قائل تھا۔ اس کی قیادت دیوبند کے قاسم نانوتوی اور رشید احمد گنگوہی وغیرہ نے کی۔

یہ دونوں ہی گروپ اسماعیل دہلوی کے بعد اپنے کو فکر ولی اللہی سے جوڑنے کی کوشش میں لگ گئے، اور اپنی وہابی فکر کو فکر ولی اللہی سے ہم آہنگ بنا کر فائدہ اٹھانے لگے۔

مقصود وہی تھا کہ شاہ ولی اللہ صاحب کا علماء و عوام پر جواثر تھا، اس کو کام میں لا کر اپنی نئی وہابی فکر کو مقبول بنایا جائے۔ اور علماء و عوام آسانی سے اس نئی فکر کو اپنالیں، چنانچہ وہابیت نے ایسا کر کے خوب فائدہ اٹھایا اور اب بھی اٹھا رہی ہے، آج بھی غیر مقلد اور دیوبندی دونوں فرقے فکر ولی اللہی کا شارح و ترجمان اور علمبردار ہونے کا دم بھر رہے ہیں۔

جب کہ واقعہ یہ ہے کہ یہ محض فریب اور خیانت ہے، وہابی فکر اور ولی اللہی فکر میں کوئی بھی جوڑ نہیں ہے۔ شاہ صاحب سے فکری رشتہ جوڑنے کے لئے وہابیوں نے وہ سب کام کئے، جو شیطان بھی کرتے ہوئے شرماتا ہوگا۔

### وہابیوں کی حرکت

شاہ صاحب کی فکر صحیح معنوں میں وہ ہے، جو ان کی کتاب ”القول الجلی“، انفس العارفين“ اور ”فیوض الحرمین“ میں ہے۔ مگر ان ظالموں نے اول الذکر دو کتابوں کو ڈیڑھ سو سال تک چھپائے رکھا اور شاہ صاحب کے نام سے کئی جعلی کتابیں لکھ کر ان کے نام منسوب کر دیں، اور جو کتابیں چھپ رہی تھیں ان میں حسب منشاء حذف و الحاق اور تحریف و ترمیم کر کے شاہ صاحب پر ایسے افکار و عقائد تھوپ دیئے جو ان کے حقیقی افکار و عقائد کے بالکل متضاد تھے۔



مولانا محمود احمد برکاتی مصنف ”شاہ ولی اللہ اور ان کا خاندان“ کے حوالے سے القول الجلی کے مقدمہ نگار شاہ ابوالحسن زید فاروقی لکھتے ہیں:-

”ان حضرات (علمائے خاندان ولی اللہی) کی تالیفات کی کیا بی اور نایابی اور ان میں تحریقات کا سلسلہ تو سقوطِ دہلی سے پہلے ہی شروع ہو چکا تھا اور بارہ کتابوں کے متعلق لکھا ہے کہ خاکسار کے علم میں ان کتابوں کا کوئی مخطوطہ نہیں ہے، اور لکھا ہے کہ شاہ صاحب کے مصنفات کو نایاب کر کے دوسرا قدم یہ اٹھایا گیا کہ اپنے مصنفات کو شاہ صاحب کی طرف منسوب کر دیا اور اپنے نظریات کی تبلیغ شاہ صاحب کے نام سے کی گئی، آپ نے (۱) البلاغ المبین (۲) تحفۃ الموحد (۳) اشارہ مسترہ (۴) قول سدید کے نام لکھے ہیں۔ اور لکھا ہے کہ مکمل رسائل و کتب تصنیف کر کے شاہ صاحب کی طرف منسوب کر دینے کے علاوہ ایک ہلاکت خیز حرکت یہ کی گئی کہ شاہ صاحب کی تالیف میں جاوے جاتا رہیم و اضافہ اور تحریف بھی کر دی گئی اور دس بارہ سطر کے بعد لکھا ہے، یہی معاملہ شاہ صاحب کے اخلاف کرام کی تالیف کے ساتھ کیا گیا۔

فاروقی صاحب آگے لکھتے ہیں:- مولانا برکاتی نے البلاغ المبین وغیرہ کا ذکر کر کے لکھا ہے مندرجہ رسائل میں اہل سنت و جماعت کے نظریات سے متضاد نظریات اور وہ متضاد افکار پیش کئے گئے ہیں، جن کو یہ حضرات (دہابیہ) تمسک بالکتاب والسنۃ کا نام دیتے ہیں اور جو ”کتاب التوحید“ (از محمد بن عبد الوہاب نجدی) کی بازگشت ہیں۔ اس طرح شاہ صاحب سے احناف کو، جن کی برصغیر میں اکثریت ہے بدظن کرنے کی کوشش کی گئی۔

(مقدمہ القول الجلی اردو، ص: ۵۷)

آگے مولانا سید محمد فاروق القادری مترجم کتاب ”انفاس العارفین“ کی تقدیم ص: ۲۸ کے حوالے سے لکھتے ہیں:-

اس امر کی طرف ”سید ظہیر الدین احمد“ (ولی اللہی، حنفیہ حضرات شاہ صاحب) نے اشارہ کیا ہے کہ صرف جعلی کتابیں ہی نہیں بلکہ الحاقات بھی ہوئے ہیں۔ مثال کے طور پر شاہ صاحب کی تہمات کی یہ الحاقی عبارت پیش کی جاسکتی ہے، جو ان کی ساری تعلیمات میں

ہمارے محققین کو سب سے پہلے نظر آتی ہے۔ حالانکہ شاہ صاحب کے دوسرے نظریات سے وہ کوئی مناسبت نہیں رکھتی (اور پھر تحریف کرنے والوں کی یہ الحاقی عبارت لکھی ہے) (ہم ترجمے پر اکتفا کرتے ہیں۔ فروغ)

## الحاق کی مثال

ہر وہ شخص جو کسی حاجت کے لئے شہر اجیر یا سالار مسعود کی قبر کو (بہرائج) جائے یا ان سے مشابہ کسی دوسرے جگہ جائے اس نے گناہ کیا، جو قتل کرنے اور زنا کرنے سے بڑا گناہ ہے کیا وہ اس شخص کی طرح نہیں ہے جو بنائی ہوئی چیزوں کی عبادت کرتا ہے یا جو کہ لات و عزی کو پکارتا ہے۔ (ایضاً، ص: ۵۸)

اس جعلی عبارت کا الحاق ثابت کرنے کے لئے ہم ”القول الجلی“ سے صرف ایک اقتباس نقل کر رہے ہیں ”القول الجلی“ شاہ صاحب کے حالات اور عقائد و نظریات و معمولات پر مبنی کتاب ہے، جو شاہ صاحب کے خصوصی مسترشد اور سرکاری پٹری اور ان کی بیشتر تصانیف کے املا کرنے والے حضرت شاہ محمد عاشق علی پھلتی کا یہ بیان کافی ہے کہ ”کوئی بات اس کتاب میں ایسی میں نے نہیں لکھی، جس کو میں نے آنجناب (شاہ ولی اللہ صاحب) سے مکرر کر عرض نہیں کر دی اور وہ شرف اصلاح سے شرف نہ ہوگی۔ (القول الجلی اردو، ص: ۱۱۶)

## مزارات پر شاہ صاحب کی حاضری

شاہ عاشق پھلتی افادہ کے تحت فرماتے ہیں: جب حرمین شریفین زاد صا اللہ شرفاً و تعظیماً کے سفر مبارک کی خواہش دامن گیر ہوئی اور عزم مبارک پختہ ہو گیا، تو ۸ ربیع الآخر ۱۱۳۳ھ کو اپنے بڑے ماموں شیخ عبید اللہ سلمیٰ اللہ تعالیٰ کی ہمراہی میں براہ ”لاہور“ روانہ ہوئے، اس سفر پر ظفر میں جہاں کہیں بھی کسی دلی کا مزار ہوتا وہاں جاتے اور تھوڑی دیر ٹھہرتے اور اس کو جس قسم

کی نسبت حق سے ہوتی وہ آپ کو مکشوف ہوتی اس کو بالتفصیل بیان فرماتے، جب ”پانی پت“ پہونچے حضرت شاہ ”بوعلی قلندر“ اور شاہ ”شس ترک پانی پتی“ و شاہ ”جلال“ قدس اللہ اسرارہم کے مزارات پر حاضری دی بعد ازاں ”سرہند“ پہونچ کر حضرت مجدد شیخ احمد سرہندی ”رحمۃ اللہ علیہ کے مزار پر حاضر ہوئے، وہاں سے لاہور حضرت شیخ ”علی تجویری“ قدس سرہ کے مزار پر حاضری دی، پھر ”ملتان“ پہونچ کر مخدوم ”بہاء الدین“ و شاہ ”رکن عالم“ قدس سرہما کے مزارات پر تشریف فرما ہوئے اور تمام اہل قبور کے احوال ایک ایک کر کے بیان فرمائے، شہر ”ملتان“ میں اکثر طالب علموں نے شرف بیعت حاصل کر کے شغل طریقت حاصل کئے، بعض تو آپ کی ایک ہی توجہ مبارکہ سے مرتبہ خودی پر پہونچ گئے اور ایک مدت کے بعد ہوش میں آئے۔

(القول الجلی اردو، ص: ۱۳۸)

یہ اقتباس خائن و ظالم اور فریبی و بے حیا و ہابیوں کے منہ پر زناٹے دار طمانچے سے کم نہیں ہے، دونوں اقتباسوں کو ایک بار پھر پڑھئے اور غور کیجئے، ہم کوئی تبصرہ نہیں کرنا چاہتے، اسی ایک خیانت و فریب اور جعل سازی سے آپ اندازہ لگا سکتے ہیں کہ مظلوم شاہ صاحب پر اور کتنے ظلم ڈھائے گئے ہوں گے، بشمول عدم تقلید وہ تمام معتقدات جو شاہ صاحب کی طرف منسوب کئے جاتے ہیں ان سب کی حقیقت ظاہر کرنے کی ضرورت ہے، یاروں کی کارستانی کا ایک نمونہ ملاحظہ کر کے مولانا ”محمود احمد برکاتی“ کی یہ بات کافی اہمیت کی حامل اور توجہ کے لائق معلوم ہوتی ہے کہ کتاب (القول الجلی) جن حقائق پر مشتمل ہے وہ نہ صرف نئے بلکہ چونکا دینے والے بھی ہیں۔۔۔۔۔ شاہ صاحب کے کلامی و فقہی مسلک اور انداز فکر کے متعلق اب تک ہمارا جو تاثر رہا ہے، کتاب کے مطالعے کے بعد ایک طبقہ کے لئے شاہ صاحب کی شخصیت میں جا فہیت بڑھ جائے گی، تو دوسرے طبقہ (وہابیوں) کو شاہ صاحب سے اپنی نسبت خاطر اور وابستگی پر نظر ثانی کی ضرورت محسوس ہوگی۔

(القول الجلی کی بازیافت مشمولہ القول الجلی اردو، ص: ۳۵)

دارالعلوم وقف دیوبند کے شیخ الحدیث مولانا انظر شاہ کشمیری نے غالباً مولانا برکاتی کے مشورے پر عمل کر کے نظر ثانی کر لی ہے، کیونکہ وہ فرماتے ہیں:-

”دیوبندیت کو ولی الٰہی فکر کا سرچشمہ قرار دینے میں مجھے تامل ہے۔“

(ماہنامہ البلاغ کراچی، مارچ ۱۹۶۹ء، ص: ۴۸)

## شاہ صاحب کے حقیقی نظریات

جو شخص شاہ صاحب کے حقیقی عقائد و نظریات دیکھنا چاہے اسے خاص طور سے ”انفاس العارفین“ اور القول الجلی“ کا مطالعہ کرنا چاہئے، ان دونوں کتابوں میں علم غیب، توسل، استغاثہ، نداء یا رسول اللہ، شفاعت، سفر زیارت، میلاد عرس بیعت، چلہ کشی، مراقبہ، کشف و کرامت، تصرف باطنی اور تقلید کے ثبوت کثرت سے ملیں گے، جو سراسر وہابیت کے منافی ہیں، اسی لئے بعض اعیان وہابیہ شاہ صاحب سے اندر ہی اندر کڑھا بھی کرتے تھے ”سید سلیمان ندوی“ خلیفہ ”اشرف علی تھانوی“ نے مولوی ”مسعود عالم ندوی“ غیر مقلد کو ایک خط لکھا تھا:-

شاہ ولی اللہ کا مطالعہ بڑی احتیاط سے کرنا چاہئے، کیونکہ کہیں کہیں وہ کفر کی حدود تک پہونچ گئے ہیں۔

(رسالہ الرحیم، ص: ۶۲، فروری ۱۹۸۶ء، بحوالہ مقدمہ القول الجلی،

ص: ۶۱-۶۲)

ندوی صاحب کے ”کہیں کہیں“ سے مراد یہی اہل سنت کے عقائد ہیں جو وہابی مذہب میں کفر و شرک گردانے جاتے ہیں۔

## شاہ صاحب اور تقلید

شاہ صاحب سے متعلق یہ بھی کہا جاتا ہے کہ وہ تقلید کے قائل نہیں تھے مگر بات خلاف واقعہ معلوم ہوتی ہے، اس لئے کہ شاہ صاحب لکھتے ہیں:

جب ہند اور ماوراء النہر کے شہروں میں کوئی بے علم شخص ہو اور وہاں کوئی شافعی، مالکی اور حنبلی عالم نہ ہو اور ان مذاہب کی کوئی کتاب بھی نہ ہو تو اس پر امام ابوحنیفہ کے مذہب کی تقلید واجب ہے اور اس پر حرام ہے کہ امام کے مذہب کو ترک کرے، کیونکہ وہ اس وقت شریعت کا قلابہ اُتار چھینکے گا اور بے کار اور مہمل رہ جائے گا۔ (الانصاف، ص: ۳۲)

ایک اور مقام پر شاہ ولی اللہ صاحب لکھتے ہیں:-

(دوران مکاشفہ) مجھے رسول اللہ صلی اللہ تعالیٰ علیہ وسلم نے بتایا کہ مذہب حنفی کا طریقہ تمام طریقوں میں سب سے زیادہ سنت معروضہ (احادیث) کے موافق ہے۔ (فیوض الحرمین ص: ۴۸)

ایک اور شہادت دیکھئے، شاہ صاحب حجۃ اللہ البالغہ میں لکھتے ہیں!

یہ چاروں فقہی مذاہب جو اس وقت رائج ہیں، ان میں سے کسی ایک کی تقلید پر زمانہ قدیم سے لے کر آج تک امت اسلامیہ کا اتفاق رہا ہے۔ اور اس میں بڑی مصلحتیں ہیں، بالخصوص ہمارے اس دور میں تو اس پر عمل کرنا بہت ضروری ہے، کیونکہ آج کل عقلوں میں کوتاہی آچکی ہے۔ اور لوگوں کے دلوں میں خواہشات نفسانیہ بھری ہوئی ہیں، اور ہر شخص اپنی عقل اور سمجھ کو سب سے بہتر سمجھتا ہے اس لئے ان مذاہب میں سے کسی ایک کی تقلید ضروری ہے۔ (حجۃ اللہ البالغہ، ج: ۱، ص: ۱۵۴)

## تقلید

### تقلید کی ضرورت

یہ ایک ناقابل انکار حقیقت ہے کہ ہر چیز کا شرعی حکم قرآن و حدیث میں صراحتاً مذکور نہیں ہے، بعض احکام اجتہاد ہی کے ذریعہ معلوم ہو سکتے ہیں۔ اس لئے اجتہاد کی ضرورت مسلم ہے اور اجتہاد کی ترغیب قرآن مجید میں دی گئی ہے:

وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ (سورہ نحل: ۴۳)

”اور ہم نے آپ کی طرف قرآن اتارا تاکہ آپ لوگوں سے وہ باتیں بیان کر دیں جو ان کے پاس بھیجی گئی ہیں، اور تاکہ وہ بھی غور و فکر کریں۔“  
جن باتوں میں غور و فکر کی ترغیب دی گئی ہے، وہ وہی اجتہادی مسائل ہیں، جن میں مجتہدین اجتہاد فرماتے ہیں۔

ایک بات اور بھی ہے کہ ہر ایک مسلمان عالم نہیں ہوتا۔ یا عالم ہو تو اتنا بڑا عالم نہیں ہوتا اور نہ ہر ایک عالم کے پاس اتنی زیادہ ذہانت و نقاہت ہی ہوتی ہے کہ وہ خود سے اجتہاد کر کے حکم شرعی معلوم کر سکے، اس لئے اسے دوسرے سے دریافت کرنے کا حکم بھی موجود ہے۔



فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (سورۃ انبیاء: ۱۳)

اگر تم نہ جانتے ہو تو جان کاروں سے پوچھ لیا کرو۔

حدیث میں بھی پوچھنے کی بات کہی گئی ہے۔

إِنَّمَا شَفَاءُ الْعَيِّ السُّؤَالُ

عاجز کی شفا پوچھنے میں ہے۔

خلاصہ یہ ہے کہ عام مسلمان جو قرآن وحدیث سے براہ راست شرعی احکام کا استخراج نہیں کر سکتے، انہیں کسی مجتہد سے وابستہ رہنا یعنی اس کی تقلید کرنا ضروری ہے۔

### تقلید کا مطلب:

تقلید کا لغوی معنی، گلے میں پٹہ ڈالنا ہے۔

تقلید کا شرعی معنی، دلیل میں نظر کے بغیر غیر کی بات پر عمل کرنا، [التعلیقات للہجر جانی، ص: ۱۳۰] یعنی شرعی احکام جیسے نماز، روزہ، حج اور زکوٰۃ وغیرہ مسائل میں کسی مجتہد کے اجتہاد پر عمل کرنا۔

### تقلید کس پر واجب ہے:

مكلف مسلمان دو طرح کے ہوتے ہیں (۱) مجتہد (۲) غیر مجتہد (مقلد)

**مجتہد:** وہ ہے جس میں اس قدر علمی لیاقت ہو کہ قرآنی اشارات ورموز سمجھ سکے اور کلام کے مقصد کو پہچان سکے، اس سے مسائل نکال سکے، تاج و منسوخ کا پورا علم رکھتا ہو، علم صرف و نحو بلاغت وغیرہ میں اس کو پوری مہارت حاصل ہو، احکام کی تمام آیتوں اور احادیث پر اس کی نظر ہو، اس کے علاوہ ذکی اور خوش فہم ہو۔ [تفسیرات احمدیہ وغیرہ بحوالہ جاء الحق ۲] **غیر مجتہد یا مقلد:** جو مسلمان مذکورہ اوصاف کا حامل نہ ہو وہ غیر مجتہد اور مقلد ہے، جس پر مجتہد کی تنہید ضروری ہے۔

### تقلید شخصی واجب ہے:

فقہ اسلامی کے چار اماموں امام اعظم ابوحنیفہ، امام احمد بن حنبل، امام شافعی اور امام مالک میں سے کسی ایک معین کی تقلید واجب ہے، اور نجات والا گروہ اب انہیں چار مذاہب میں منحصر ہے۔

علامہ سید احمد طحاوی مصری فرماتے ہیں:

هذه الطائفة الناجية قد اجتمعت اليوم في مذاهب أربعة وهم الحنفيون والمالكيون والشافعيون والحنبليون رحمهم الله تعالى ومن كان خارجا عن هذه الأربعة في هذا الزمان فهو من اهل البدعة والنار

”لوریہ نجات والا گروہ اب چار مذاہب میں مجتمع ہے، حنفی، مالکی، شافعی اور حنبلی، اللہ تعالیٰ ان سب پر رحمت نازل فرمائے، اس زمانے میں ان چار سے باہر ہونے والا بدعتی اور جہنمی ہے۔“

[حاشیہ الطحاوی علی الدرر: ص: ۴، ۱۵۳، بحوالہ فتاویٰ رضویہ، مترجم ج: ۶، ص: ۶۷۱] امام غزالی علیہ الرحمۃ احیاء العلوم میں فرماتے ہیں:

”مخالفتہ للمقلد متفق علی کوئہ منکر ابین المحصلین“  
”تمام متنبی فاضلوں کا اجماع ہے کہ مقلد کا اپنے امام مذہب کی مخالفت کرنا شنیع اور واجب الایکار ہے۔“ (فتاویٰ رضویہ مترجم ج: ۶، ص: ۷۰۶)  
شاہ ولی اللہ فرماتے ہیں:

”بعد المأتین ظهر بينهم التمهيد للمجتهدين باعينهم“

وقل من كان لا يعتمد على مذهب مجتهد بعينه“

ترجمہ: ”دوسری کے بعد مسلمانوں میں تقلید شخصی نے ظہور کیا کم کوئی رہا“

جو ایک امام معین کے مذہب پر اعتماد نہ کرتا ہو۔“

[الانصاف، ص: ۵۹، بحوالہ فتاویٰ رضویہ مترجم ج: ۶، ص: ۷۰۳، ۷۰۴]

اس دور میں چار ہی اماموں میں کسی ایک امام کے مذہب کی تقلید واجب ہونے کی وجہ غیر مقلدین کے معتقد قاضی ثناء اللہ پانی پتی نے اپنی تفسیر منظر ہی میں یہ بیان کی ہے:

”اہل سنت تین چار قرن کے بعد ان چار مذاہب پر منقسم ہو گئے اور فروع مسائل میں ان مذاہب اربعہ کے سوا کوئی مذہب باقی نہ رہا۔“

(فتاویٰ رضویہ مترجم ج: ۶، ص: ۷۰۵)

یہی بات شیخ محقق عبدالحق محدث دہلوی علیہ الرحمۃ بھی بیان فرماتے ہیں:

”تبع تابعین کے دور میں حوادث و واقعات اور مسائل بکثرت پیدا ہوئے، اجتہاد کی کثرت ہوئی، احادیث اور مسائل فقہیہ میں اختلاف عام ہوا، اس وقت مشہور چار اماموں کے علاوہ بہت سے مجتہدین تھے، لیکن مشرق و مغرب میں چار اماموں کے پیروکار ہی باقی رہے، مغرب کے تمام لوگ مالکی ہیں، ان میں کوئی بھی غیر مالکی نہیں، روم، ماوراء النہر (وسط ایشیائی ممالک) اور ہندوستان کے تمام باشندے حنفی ہیں، ان میں کوئی بھی غیر حنفی نہیں ہے، (الا ماشاء اللہ) دوسرے ممالک میں شافعیہ اور حنابلہ ملے جلتے ہیں، البتہ شافعیہ کی اکثریت ہے۔“

(تعارف فقہ و تصوف، تصنیف: شیخ عبدالحق محدث دہلوی،

ترجمہ: علامہ عبدالحکیم شرف قادری ص: ۲۰۲، ۲۰۳)

## چاروں مذاہب فقہ حق ہیں:

شیخ محقق فرماتے ہیں:

”تمام مجتہدین صواب پر ہیں اور تمام مذاہب عمل کے اعتبار سے حق ہیں، جیسے کہ ہر مجتہد مصیب ہے، اور اپنے اجتہاد کے فیصلے پر عمل کرنے کا پابند ہے، یہی ہر مجتہد کے مقلدین کا حال ہے۔“ (ایضاً، ص: ۲۹۹)

## چاروں مذاہب کی مثال:

شیخ فرماتے ہیں:

”یہ حکم، مسائل فرعیہ (نماز، روزہ، حج اور زکوٰۃ وغیرہ مسائل) میں ہے، جہاں تک اصول اعتقادیہ کا تعلق ہے، ان پر چاروں امام متفق ہیں، فللہ الحمد۔ نظر انصاف میں چاروں مذہبوں کی مثال ایک گھر کے چار دروازوں کی ہے، انسان جس دروازے سے داخل ہو، گھر تک پہنچ جائے گا۔“ (ایضاً، ص: ۲۹۹)

## غیر مقلدین کے لئے لمحہ فکریہ:

غیر مقلدین، جو تقلید کے منکر و مخالف ہیں، وہ بھی تقلید پر مجبور ہیں، کیوں کہ تقلید ایک فطری ضرورت ہے، جس سے چاہے کربھی چھٹکارا نہیں مل سکتا، ہر آدمی بہر حال مقلد ہے، چاہے اپنے کو غیر مقلد ہی کہتا ہو، ایک غیر مقلد عالم نواب وحید الزماں حیدر آبادی (متوفی ۱۳۴۸ھ/۱۹۲۹ء) کو اپنے غیر مقلد بھائیوں سے اسی چیز کا شکوہ ہے کہ وہ غیر مقلد ہو کر بھی تقلید کرتے ہیں۔

ہمارے اہل حدیث (غیر مقلد) بھائیوں نے ابن تیمیہ (متوفی ۷۲۸ھ/۱۳۲۸ء) ابن قیم (متوفی ۷۵۱ھ/۱۳۵۰ء)، شوکانی (متوفی ۱۲۵۰ھ/۱۸۳۲ء) اور شاہ ولی اللہ (متوفی ۱۱۷۶ھ/۱۷۶۲ء) اور مولوی اسماعیل صاحب (متوفی ۱۲۳۷ھ/۱۸۳۱ء) کو دین کا ٹھیکیدار سمجھ رکھا ہے، جہاں کسی مسلمان نے ان بزرگوں کے خلاف کسی قول کو اختیار کیا، بس اس کے پیچھے پڑ گئے، اور برا بھلا کہنے لگے..... بھائیو! ذرا غور تو کرو اور انصاف کرو جب تم نے ابو حنیفہ، شافعی کی تقلید چھوڑی تو ابن تیمیہ اور ابن قیم اور شوکانی جو ان سے بہت متاخر ہیں، ان کی تقلید کی کیا ضرورت ہے؟ [حیات وحید الزماں از محمود حلیم چشتی ص: ۱۰۲]

تحریک و ہدایت کی ابتداء، عروج و ارتقاء اور اس کے نو پیدا عقائد و نظریات سے متعلق یہ چند سطرے، جو اس سال، تازہ علم، تازہ دم اور حوصلہ مند عالم دین اور مصنف حضرت مولانا مفتی محمد اختر حسین علی کی قادی کی زیر نظر کتاب کی تقدیم کے طور پر تحریر میں آگئیں۔

ان چند سطروں کی ضرورت مجھے شدت سے محسوس ہوئی، کیوں کہ مولانا کی کتاب غیر مقلد و ہابیوں کی فریب کاریوں اور خیانتوں کے موضوع پر ایک جوابی کتاب ہے، اس لئے تحریک و ہدایت کی تاریخ پس منظر اور پیش منظر کی جانکاری ضروری ہے، پھر موصوف کی خواہش بھی تھی، اور بزرگوں و اساتذہ کا حکم اشاری بھی، بحث ذرا لمبی ہو گئی ہے، لیکن دلچسپی اور فائدے سے خالی نہیں، لہذا اُمید ہے کہ اکتاہٹ محسوس نہیں کی جائے گی۔

میں نے مولانا کی کتاب کو تقریباً شروع سے آخر تک دیکھا ہے، جواب الجواب، لا جواب ہے، مولانا نے بڑی محنت اور دلچسپی سے جواب لکھا ہے، اور ہر بات کا مکمل اور مدلل جواب دیا ہے، فقیہ ملت حضرت مفتی جلال الدین احمد امجدی مدظلہ العالی نے اپنی کتاب ”غیر مقلدوں کے فریب“ میں جن چالیس فریبوں کی نشاندہی کی تھی، اس کا جواب ”آسیب“ کے غیر مقلد مصنف نہیں دے سکے ہیں، مولانا علی کی کا مطالبہ ہے کہ غیر مقلد برادری کے اوپر وہ اب بھی قرضہ ہے، اسے اتارنا غیر مقلدین کی ذمہ داری ہے، غیر مقلدوں کو موضوع سے پہلو تہی کر کے دوسری بحثوں میں پڑنے سے بہتر اور ضروری یہ ہے کہ اگر وہ حق پرست ہیں تو سنجیدہ ہو کر جواب دینے کی کوشش کریں۔

فروغ احمد اعظمی مصباحی

ساکن کریم الدین پور، گھوسی، ضلع منو پوری

استاذ دارالعلوم علیہ، جمد اشاہی، ضلع بستی

۱۷/۱۱/۱۳۲۱ھ ۱۶/اکتوبر ۲۰۰۰ء

بسم اللہ الرحمن الرحیم

## اہلسنت اور غیر مقلدین:

تقلید شخصی کے مصنف نے لکھا ہے:

”اسلامی لہادے میں جتنے مذاہب ہندوپاک کی سر زمین میں وجود پزیر ہوئے ان میں رضا خانیت اپنی مضحکہ خیز حیرت انگیز اور ندرت آمیز قوانین کی بناء پر آج شہرت و مقبولیت کے بام عروج پر ہے“ (تقلید شخصی، ص: ۱۷)

آج پچاس سال سے زائد عرصہ گزر چکا ہے کہ پوری دہائی برادری بڑی شد و مد سے عقائد اہلسنت اور علماء حق پر نہایت رکیک حملے کر کے بدنام کرنے کی ناکام کوشش میں لگی ہوئی ہے اور جو عقائد و اعمال حضور نبی کریم صلی اللہ علیہ وسلم کے عہد مبارک سے لے کر آج تک جملہ اہل اسلام کے نزدیک مسلم رہے ہیں اور جن کی اشاعت ہندوپاک میں علماء بریلی وغیرہ کرتے آ رہے ہیں ان کو یہ دہائی قرآن وحدیث کے خلاف بتاتے ہیں اور امت مسلمہ کو علماء اہلسنت سے متنفر کرنے کے لئے طرح طرح کے ہتھکنڈے اپنا کر گمراہی پھیلا رہے ہیں۔

علماء اہلسنت نے ان حضرات کی من گڑھت اور لالیہنی باتوں کا سیکڑوں مرتبہ تحریر و تقریر کے ذریعہ دندان شکن جواب دیا اور انہیں غیرت دلا کر بار بار چیلنج بھی کیا کہ ہمارے جو عقائد صحابہ کرام، ائمہ اسلام اور اولیاء عظام کے عقائد سے الگ ہوں ان کا ثبوت پیش کرو مگر ان بے ایمانوں سے آج تک اس کا کوئی جواب نہ بن پڑا البتہ کھسیانی ملی کھسانوچے کے بموجب بار بار انہیں بے بنیاد افتراءات کو چھاپ چھاپ کر اپنی خباثت باطنی کا مظاہرہ کرتے رہتے ہیں۔



چنانچہ تقلید شخصی کے مصنف نے بھی اپنے سرغٹوں کے نقش قدم پر چلتے ہوئے مذکورہ بالا تحریر میں یہی غلط تاثر دینا چاہا ہے کہ رضا خانیت ایک نیا فرقہ ہے جس کے بانی مولانا احمد رضا بریلوی ہیں انہیں کی طرف منسوب کر کے اس فرقے کو رضا خانیت اور بریلویت سے تعبیر کیا جاتا ہے مگر میں مصنف موصوف کو بڑے کھلے لفظوں میں سنا دینا چاہتا ہوں کہ:

ہم وہ نہیں جسے نادان لو بگاڑ سکے

کدھر خیال ہے اتنی تری مجال نہیں

حضرات! ہم دلائل و شواہد کی روشنی میں مکمل اعتماد اور یقین سے کہتے ہیں کہ مولوی صاحب کی مذکورہ تحریر دجل و فریب کی ایک ایسی پوٹلی ہے جو اسلام و مسلمین کے درمیان افتراق و انتشار پھیلانے والے زہریلے جراثیم سے بھری ہوئی ہے، آپ امام احمد رضا قدس سرہ کی تمام تحریرات و تعلیمات کو علم اور انصاف و دیانتداری کی نظر سے مطالعہ کیجئے تو یہ امر مثل آفتاب واضح ہو جائے گا کہ ان کی ہر تحریر کتاب و سنت اور اجماع و قیاس کی صحیح ترجمان ہے اور سلف صالحین و ائمہ مجتہدین کے ارشادات اور مسلک اہلسنت کی مکمل تفسیر ہے وہ زندگی کے کسی گوشے میں ایک سلعے کے لئے بھی صحابہ کرام و اسلاف عظام کے طریقے سے نہیں بٹے اور نہ ہی کوئی نیا عقیدہ و مذہب ایجاد کیا ان کے وہی عقائد ہیں جو صحابہ کرام سے متواتر آج تک سواد اعظم اہلسنت و جماعت کے عقائد ہیں۔

وہابیوں کا یہ کھلا ہوا فراڈ اور جھوٹ ہے کہ بریلوی ایک نیا فرقہ ہے ان کے اس افتراء اور بہتان پر لعنۃ اللہ علی الکاذبین پڑھنا ہی کافی ہے مگر ہم جناب مصنف کی غیر مقلدیت کا نشہ اتارنے کے لئے ایک غیر مقلدی کا بتایا نسخہ پیش کر رہے ہیں ممکن ہے اپنے ہمزاد کا تیار کردہ نسخہ آنجناب کو اس آجائے، بریلوی حضرات کے متعلق احسان الہی ظہیر غیر مقلد نے لکھا ہے:

یہ جماعت اپنی پیدائش اور نام کے لحاظ سے نئی ہے لیکن افکار و عقائد کے اعتبار سے قدیم ہے۔ (البریلویہ، ص: ۷)

اسی طرح ایک اور غیر مقلد مولوی ثناء اللہ امرتسری نے اسی حقیقت کا اظہار کرتے ہوئے

لکھا ہے:

”امرتسری میں مسلم آبادی، غیر مسلم (ہندو سکھ وغیرہ) کے مساوی ہے اسی سال قبل سب مسلمان اسی خیال کے تھے جن کو بریلوی خفی خیال کیا جاتا ہے۔“  
(شیخ توحید، ص: ۳۰)

اور شیخ محمد اکرام نے لکھا ہے:

انہوں (امام احمد رضا) نے نہایت شدت سے قدیم خفی طریقوں کی حمایت کی (موج کوثر، ص: ۷۰)

اور اب ہم ایک بہت بڑے دیوبندی اور غیر مقلد بزرگ کی تحقیق پیش کر رہے ہیں شاید دیوبندیت و غیر مقلدیت کے اس مجمع البحرین کی بات وہابی برادری مان لے، تو لیجئے موصوف سلیمان ندوی کی تحریر ملاحظہ کیجئے آپ لکھتے ہیں:

”تیسرا فریق وہ تھا جو شدت کے ساتھ اپنی روش پر قائم رہا اور اپنے آپ کو اہل السنہ کہتا رہا اس گروہ کے پیشوا زیادہ تر بریلی اور بدایوں کے علماء تھے۔“

(حیات شبلی، ص: ۳۶)

حضرات! ان تمام اقتباسات سے یہ حقیقت کھل کر اُجاگر ہو جاتی ہے کہ بریلوی حضرات کے عقائد نئے نہیں بلکہ قدیم ہیں اور وہی اور حقیقت اہلسنت و جماعت ہیں ان حقائق کی روشنی میں اب اس کے سوا اور کیا کہا جائے کہ بریلویت کا نام لے کر مخالفت کرنے والے دراصل ان ہی عقائد و افکار کو نشانہ بنارہے ہیں جو زمانہ قدیم سے اہلسنت کے چلے آ رہے ہیں مولوی مستقیم سنو! اہل حدیث کے شیخ الاسلام مولوی ثناء اللہ تو یہ لکھ رہے ہیں کہ اسی (۸۰) سال قبل سب مسلمان بریلوی خفی خیال کے تھے اور تم غیر مقلدوں کے ہی ایک قصہ گو مولوی ظہیر یہ لکھ رہے ہیں کہ ان کے عقائد و افکار قدیم ہیں اور خود تم یہ لکھ رہے ہو کہ بریلوی حضرات نے نیا عقیدہ ایجاد کیا ہے تو تم دونوں میں کون جھوٹا، کذاب، مغتری اور دھوکہ باز ہے اور کون سچا ہے اس کا فیصلہ خود کر لو:

دور کر لو تم اپنی غلط فہمیاں

دیکھ لو سامنے سب کی تصویر ہے

## بریلوی عقائد مشرق سے مغرب تک:

حضرات! ماسبق کی تحریر سے یہ مسئلہ صاف ہو گیا ہے کہ کس کا عقیدہ نیا ہے اور کون پرانے طریقوں اور عقیدوں پر جما ہوا ہے مگر میری خواہش ہے کہ غیر مقلدوں کے معتد خاص مولوی احسان الہی کی ایک ایسی تحریر پیش کر دوں جس نے یہ معاملہ سورج کی مانند روشن ہو جائے کہ الحمد للہ ہم نے اپنی طرف سے کوئی نیا عقیدہ نہیں گڑھا ہے بلکہ دنیا بھر کے مسلمان جس عقیدے پر ہیں اور جنہیں سواوا عظیم اہلسنت کہا جاتا ہے وہی ہمارے بھی عقیدے ہیں لیجئے احسان الہی کا اعتراف حقیقت دیکھئے:

”ابتداء میرا گمان تھا کہ یہ فرقہ پاک دہند سے باہر موجود نہیں ہوگا مگر یہ گمان زیادہ دیر تک قائم نہیں رہا..... میں نے یہی (بریلوی) عقائد مشرق کے آخری حصے سے مغرب کے آخری حصے تک اور افریقہ سے ایشیا تک اسلامی ممالک میں دیکھے۔“ (البریلویہ ص: ۱۰)

ع: مدعی لاکھ پہ بھاری ہے گواہی تیری

قارئین کرام! آپ ذرا سمجیدگی سے غور کریں کہ ایک طرف تو ان وہابیوں کا دعویٰ یہ ہے کہ بریلویت ایک نیا فرقہ ہے جس کے عقائد قرآن و حدیث کے خلاف اور شرک و کفر سے بھرے ہوئے ہیں اور دوسری طرف ان کے شیخ الاسلام اور معتد خاص اس بات کا برملا اعتراف کر رہے ہیں کہ دنیا بھر کے مسلمانوں کے وہی عقائد ہیں جو بریلوی حضرات کے ہیں تو کیا یہ غیر مقلدین اور وہابی نمٹا بلطف دیگر دنیا بھر کے مسلمانوں کو کافر اور مشرک نہیں قرار دے رہے ہیں اگر یہی وہابیت اور غیر مقلدیت ہے کہ دنیا بھر کے مسلمان مشرک اور کافر و گمراہ ہیں۔ (اور میں یقین سے کہہ رہا ہوں کہ بلاشبہ وہابیوں کے نزدیک ایسا ہی ہے کہ صرف وہابی ہی مسلمان ہیں بقیہ سب گمراہ اور بددین ہیں چنانچہ دیوبندیوں کے شیخ الاسلام حسین احمد نانڈوی نے لکھا ہے:

”محمد بن عبد الوہاب کا عقیدہ تھا کہ جملہ اہل عالم اور تمام مسلمانان دیار مشرک و کافر ہیں ان سے قتل و قتال کرنا ان کے اموال کو ان سے چھین لینا حلال اور جائز بلکہ واجب ہے، چنانچہ نواب صدیق حسن خان (غیر مقلد نے خود اس کے ترجمہ میں دونوں باتوں کی تصریح کی ہے)۔“ (الشہاب الثاقب، ص: ۴۳)

لہذا علماء حق نے ان وہابی ظالموں کے خلاف جو فتاویٰ صادر فرمائے تھے بالکل صحیح اور حق تھے..... تقلید شخصی کے مصنف کا بریلوی عقائد کو خلاف قرآن و حدیث اور نوزائیدہ بتانا اتنا بڑا کفر فریب ہے کہ جس کو پڑھ کر خود فریب کو بھی غیرت آجائے مگر ان غیر مقلدوں کو.....

## فرقہ وہابیت کی پیدائش:

دنیا کا عجیب دستور ہے اپنے بیہوش کو چھپانے کے لئے دوسروں پر الزام لگانا ایک معمولی بات خیال کی جاتی ہے، وہابی چونکہ خود ہی عقائد باطلہ رکھتے ہیں اور پوری امت مسلمہ سے الگ ہٹ کر اپنا نیا نیا طریقہ اور نظریہ پیش کرتے ہیں اور طرفہ یہ ہے کہ یہ ساری خرافات اسلام کا لبادہ اوڑھ کر بلکہ سچا پکا مسلمان ہونے کا دعویدار بن کر مسلم معاشرے میں پھیلا رہے ہیں اس لئے علماء حق پر اور اسلامی معتقدات و مسلمات پر اعتراضات کر کے اپنی اصلیت چھپانے ہیں، لہذا میں صرف یہ بتا کر آگے بڑھ جاؤں گا کہ یہ باطل نوزائیدہ فرقہ کب پیدا ہوا لیجئے ملاحظہ کیجئے دیوبندی مولوی حسین احمد نانڈوی نے لکھا ہے:

”صاحبو! محمد بن عبد الوہاب نجدی ابتداء تیرہویں صدی نجد عرب سے ظاہر ہوا اور چونکہ خیالات باطلہ اور عقائد فاسدہ رکھتا تھا اس لئے اس نے اہلسنت والجماعت سے قتل و قتال کیا۔“ (شہاب ثاقب، ص: ۴۲)

اس بیان سے تو یہ بات واضح ہو رہی ہے کہ خود وہابیت کی ہی پیدائش تیرہویں صدی میں ہوئی ہے۔ اور وہی نیا فرقہ ہے نہ کہ بریلویت اب مولوی مستقیم کو ہوش کے ناخن لینا چاہئے اور چاند پر تھوکنے کی ناپاک کوشش سے باز آ جانا چاہئے۔

پہلے اپنے جنوں کی خبر لو  
پھر مرے عشق کو آزمانا  
(نوٹ) فتنہ و ہابیت سے متعلق گفتگو تفصیل کے ساتھ آگے آرہی ہے۔

### کلمہ ترضی کا استعمال اور غیر مقلدین:

تقلید شخصی کے مصنف نے لکھا ہے:

”دیکھو مذہب اسلام میں رضی اللہ تعالیٰ عنہ کا مقدس خطاب رسول اللہ صلی اللہ تعالیٰ علیہ وسلم کے پیارے ساتھیوں کو دیا گیا ہے مگر اس دھرم میں ہر گرا پڑا گلا سزا اولاً للفقراء اللہا پانچ سڑی دیوانہ مرنے کے بعد رضی اللہ عنہ ہو جاتا ہے۔“

(تقلید شخصی ص: ۱۷)

ایک ہم ہی نہیں بلکہ عالم اسلام کا ہر سنجیدہ طبقہ سرگرمیاں ہے کہ آخر غیر مقلدین کا بازاری بھانڈوں کی طرح اپنے سوتیانہ پن کے اظہار سے کیا حاصل ہے؟ کسی کے نظریہ پر اعتراض کرنے کا یہ کونسا طریقہ ہے جسے ان وہابی شریفوں نے اپنا کر اپنی کیفیت باطنی کا پتہ دیا ہے، دیے اس پر ہمیں کچھ تبصرہ نہیں کرنا ہے کہ ان کا انداز گفتگو اور اسلوب تحریر کیا ہے البتہ انہیں کے گروہ کے ایک بزرگ عالم اشرف علی تھانوی کا بیان ضرور نقل کر دے رہے ہیں وہ کہتے ہیں:

”اور ایک چیز کا تو ان (غیر مقلدوں) میں نام و نشان نہیں وہ ہے ادب، نہایت ہی گستاخ اور بے ادب ہوتے ہیں جو جس کو چاہتے ہیں کہہ ڈالتے ہیں۔“

(افاضات یومیہ، ج: ۳، ص: ۲۳)

مزید کہتے ہیں: ادب اور تہذیب ان کو چھو بھی نہیں گئے۔

(افاضات یومیہ، ج: ۱، ص: ۲۲۲)

سن تو سہی جہاں میں ہے تیرا فسانہ کیا

کہتی ہے تجھے خلق خدا غائبانہ کیا

کیا سمجھے مولوی مستقیم؟ یہ مولوی اشرف علی آپ کے ہم عقیدہ اور آپ لوگوں کی حقیقت سے بڑی اچھی طرح واقف تھے اس لئے بہت صفائی سے لکھ دیا کہ غیر مقلد نہایت بدتمیز اور بے ادب ہوتے ہیں، اگر ہمیں اس موضوع پر گفتگو کرنی ہوتی تو بتاتے کہ غیر مقلد کتنے کینے اور بدتمیز ہیں۔

لیکن ہمیں تو فی الحال ان کے اس فریب کا پردہ چاک کرنا ہے کہ رضی اللہ تعالیٰ عنہ صحابہ کرام کے ساتھ خاص ہے کسی اور کے لئے اس کا استعمال درست نہیں۔

حضرات! اگر وہابیوں کی یہ بات درست مان لی جائے کہ صحابہ کرام کے علاوہ کسی اور کو اقتدار رضی اللہ تعالیٰ عنہ نہیں کہا جاسکتا ہے تو سوال یہ پیدا ہوتا ہے کہ عالم اسلام کی بے شمار جلیل القدر ہستیوں نے اس جملہ کو صحابہ کرام کے علاوہ دوسرے علماء کرام، اولیاء عظام کے لئے استعمال کیا ہے تو کیا سب نے ناجائز اور غلط کیا؟ کسی کو یہ نہ معلوم ہو سکا کہ یہ جملہ صرف صحابہ کرام ہی کے لئے بولنا چاہئے معلوم ہوا تو صرف تیرہویں صدی کی نوزائیدہ یہودیوں کی ناجائز اولاد وہابیوں کو باقی سب غلطی پر تھے۔

ناطقہ سرگرمیاں ہے اسے کیا کہئے

حقیقت یہ ہے کہ یہ جملہ جس طرح صحابہ کرام کے لئے استعمال کیا جاتا ہے اسی طرح اجلہ علماء کرام اور اولیاء عظام کے لئے بھی اس کا بولنا بلاشبہ جائز و درست ہے چنانچہ در مختار میں ہے:

”يستحب الترضي للمصحابة والترحمة للتابعين ومن بعدهم  
من العلماء والعباد وسائر الاخيار وكذا يجوز عكسه وهو  
الترحمة للمصحابة والترضي للتابعين ومن بعدهم على  
الراجح“

”صحابہ کے لئے رضی اللہ تعالیٰ عنہ اور ان کے بعد جو علماء کرام اور نیک حضرات ہیں ان کے لئے رحمہ اللہ کا استعمال مستحب ہے اور اسی طرح اس کا برعکس بھی مذہب رائج کے مطابق درست ہے یعنی صحابہ کے لئے رحمہ اللہ اور تابعین وغیرہ



کے لئے رضی اللہ عنہ کہنا۔ (در مختار مع الشامی، ج: ۵، ص: ۳۸۰)  
اور نسیم الریاض شرح شفا قاضی عیاض میں مرقوم ہے:

”و یذکر من سواہم ای من سوی الانبیاء من الاثمة  
وغیرہم بالغفران والرضی فیقال غفر اللہ تعالیٰ لہم  
ورضی عنہم“

اور انبیاء کرام کے علاوہ دیگر حضرات یعنی ائمہ کرام وغیرہ کو غفران اور رضا  
سے یاد کیا جائے تو ان کے لئے غفر اللہ لہم اور رضی اللہ عنہم بولا جائے۔

(نسیم الریاض، ج: ۳، ص: ۵۰۹)

ان عبارتوں سے یہ امر مکمل واضح ہو جاتا ہے کہ جملہ رضی اللہ عنہ صرف صحابہ کے ساتھ  
مخصوص نہیں ہے بلکہ علماء کرام اور مشائخ عظام کے لئے بھی اس کا استعمال جائز و درست ہے  
یہی وجہ ہے کہ بے شمار غیر صحابہ کے لئے یہ لفظ استعمال کیا گیا ہے چنانچہ شیخ عبدالحق محدث  
دہلوی قدس سرہ نے اشعة اللمحات، ج: ۳، ص: ۷۳ پر حضرت اولیس قرنی کو رضی اللہ  
تعالیٰ عنہ لکھا ہے جب کہ آپ صحابی نہیں بلکہ تابعی ہیں اسی طرح علامہ شامی نے اپنی کتاب  
فتاویٰ شامی ج: ۱، ص: ۳۵ پر امام شافعی کو رضی اللہ عنہ لکھا ہے جب کہ آپ تابعی بھی نہیں ہیں اور  
علامہ ابن حجر عسقلانی نے مقدمہ فتح الباری ص: ۱۸ پر امام بخاری کو رضی اللہ عنہ لکھا ہے اور  
علامہ نفاجی نے اپنی کتاب نسیم الریاض، ج: ۱، ص: ۵ پر علامہ عیاض کو رضی اللہ عنہ لکھا ہے اس  
کے علاوہ بے شمار علماء و محققین نے غیر صحابہ کو رضی اللہ تعالیٰ عنہ لکھا ہے..... اب دیکھنا یہ ہے کہ  
یہ غیر مقلدین ان حضرات پر کیا فتویٰ چسپاں کرتے ہیں۔

مرے دل کو توڑو پر اتنا سمجھ لو

کہ برباد ہوگا یہ کا شانہ کس کا

## قرآن کریم سے تائید:

قرآن مجید سے بھی اس بات کی تائید ہوتی ہے کہ رضی اللہ عنہ کا جملہ صحابہ کے ساتھ  
خاص نہیں ہے چنانچہ ارشاد باری تعالیٰ ہے:

”رضی اللہ عنہم ورضوا عنہ ذلك لمن خشى ربه“ (البینۃ ۸)

”یعنی اللہ ان سے راضی اور وہ اللہ سے راضی ہیں یہ (مقام) ان لوگوں

کے لئے ہے جو اپنے رب سے ڈریں“

اس آیت کریمہ کی تفسیر میں علامہ نسفی قدس سرہ فرماتے ہیں:

”ذلك ای الرضا لمن خشى ربه“

”رضا یعنی رضی اللہ عنہم ان لوگوں کیلئے ہے جن کے دل میں رب کی

خشیت ہو“

اور رب کی خشیت علماء حق کا ہی خاصہ ہے ارشاد باری تعالیٰ ہے:

”انما یخشى اللہ من عباده العلماء“ (الفاطر ۲۸)

”صرف اللہ کے بندے علماء ہی کو خشیت رب حاصل ہے“

اب ان آیات و تفاسیر سے یہ مسئلہ طے ہو گیا کہ رضی اللہ عنہ علماء کے لئے استعمال ہوگا  
خواہ وہ صحابی ہوں یا نہ ہوں، غیر مقلدین کو ہمارا کھلا چیلنج ہے کہ کوئی آیت یا حدیث پیش کر دیں  
جس میں غیر صحابہ کے لئے اس لفظ کے استعمال سے منع کیا گیا ہو تو منہ مانگا مطالبہ پورا کیا  
جائے گا..... مگر ہم اچھی طرح جانتے ہیں کہ:

نہ خنجر اٹھے گا نہ تلوار ان سے

یہ بازو میرے آزمائے ہوئے ہیں

## دیکھو اسے جو دیدہٴ عبرت نگاہ ہو:

مولوی مستقیم نے اہلسنت سے نفرت و عداوت کی ترو میں بہہ کر بڑے طعنائی سے یہ تو لکھ دیا کہ غیر صحابہ کو رضی اللہ عنہ نہیں کہنا چاہئے اور اس بات کو بتانے کے لئے انہوں نے جو انداز اختیار کیا ہے اسے کوئی شریف آدمی پسند نہیں کر سکتا مگر میں مولوی صاحب سے کہوں گا کہ اپنے گھر کی بھی کچھ خبر رکھا کر دتا کہ دوسروں پر کچھ اچھا لگنے میں کچھ غیرت محسوس ہو یہ لو دیکھو جماعت غرباء الحمد للہ کے امام مولوی عبدالستار اپنے مجدد ابو محمد عبد الوہاب کے متعلق لکھتے ہیں:

”مولانا الحاج ابو محمد عبد الوہاب رضی اللہ عنہ“

(خطبہ امارت، ص: ۱۳، بحوالہ حدیث اور اہل حدیث، ص: ۱۳۰)

اور ہاں ذرا اپنے ہم خیالوں کا بھی حال دیکھ لو..... عاشق الہی میرٹھی لکھتے ہیں:

”مولانا محمد قاسم صاحب مولانا رشید احمد صاحب رضی اللہ عنہما“

(تذکرہ الرشید، ج: ۱، ص: ۲۸)

اور اگر زیادہ درد نہ پیدا ہوا ہو تو ابھی علی میاں ندوی وہابی کے مرنے پر البعث الاسلامی لکھنؤ کا علی میاں نمبر دیکھو اور اگر آنکھوں میں موتیا بند کی شکایت ہو تو اپنے کسی دم چھلے سے پڑھو اگر سن لو، اس کے نائل بیچ پر لکھا ہوا ہے۔

”لسماحتہ رضی اللہ عنہ“ (نائل بیچ مجلہ البعث الاسلامی لکھنؤ شمارہ ماہ ذی الحجۃ صفر ۱۴۲۱ھ) مولوی صاحب! بقول آپ کے سنیوں کے دھرم میں تو ہر گرا پڑا مرنے کے بعد رضی اللہ عنہ ہو جاتا ہے یہ خود آپ کے گھر میں کب سے اندھے، پاچ، لو، لے، لنگڑے، گلے مڑے اور کوڑھی مرنے کے بعد رضی اللہ عنہ ہونے لگے۔

شرم و حیا کا تم میں تو کچھ بھی اثر نہیں ہے اعتراض غیروں پر اپنی خبر نہیں

## اجمیر شریف غیر مقلدوں کی نظر میں:

تقلید شخصی کے مصنف نے لکھا ہے:

”اسی طرح لفظ شریف جو مقدس کتب اور تبرک مقامات کے لئے استعمال ہوتا ہے ان (سنیوں) کے یہاں وہی لفظ حقہ، پان، تمباکو، پان اور ان بستیوں کے نام کے ساتھ لکھا پڑھا اور بولا جاتا ہے جہاں اوباشوں، لفتنگوں، اچکوں اور آبرو باختہ عورتوں کا اڈہ ہوتا ہے جیسے اجمیر شریف، دیوہ شریف، بریلی شریف۔“ (تقلید شخصی، ص: ۱۸)

مذکورہ عبارت کے حرف حرف سے وہابی غلاظت اور غیر مقلدیت کی بدبودار نالی بہہ رہی ہے اور اولیاء اسلام سے وہابیوں کی قلبی عداوت و دشمنی کا صاف پتہ چل رہا ہے۔

ذرا سینے پہ ہاتھ رکھ کر سوچئے تو کسی کہ وہ اجمیر معلیٰ جہاں سے سلطان الہند خواجہ غریب نواز قدس سرہ نے اسلامی تعلیمات و عقائد کی نشر و اشاعت کی اور ہندوستان میں جسے ایک عظیم اسلامی یادگار مانا جاتا ہے ایسی محترم جگہ ان ظالموں کی نظر میں اوباشوں کا اڈہ ہے۔

نہ رسم مہر سے واقف نہ آئین ادب جانے

بتا اے بے شرم! رہنے والا تو کہاں کا ہے

وہابیو! امام احمد رضا کے انداز تحریر پر تو بہت اچھل کود مچاتے ہو مگر اپنے ہتھکڑ باز مولوی کی اس ناپاک جرأت پر سوئٹھ کی ناس کیوں لے رکھی ہے، سلفی بنتے ہو اور اسلاف کے دامن وقار کو تار تار کرنے میں ذرا بھی شرم نہیں محسوس ہوتی ہے تف صد ہزار تف ایسی سلفیت پر..... مجھے حیرت اس پر ہوتی ہے کہ کمال بے حیائی سے اعلیٰ حضرت قدس سرہ کے انداز تحریر پر آنجناب نے بھی قلم تنقید چلایا ہے۔ سچ ہے، دوسروں کی آنکھ کا تنکا دیکھنے والوں کو اپنی آنکھ کا شہیر نظر نہیں آتا ہے۔

تبصرہ غیر کے کردار پہ کرنے والے  
کیا تری خود سے ملاقات نہیں ہوتی ہے

## لفظ ”شریف“ کا استعمال:

قارئین محترم! آپ حضرات کی تسلی کے لئے پہلے لفظ ”شریف“ کا معنی لکھ دیا جا رہا ہے پھر قرآن وحدیث کی روشنی میں انشاء اللہ تعالیٰ اس کے استعمال کا محل واضح کیا جائے گا۔ ”شریف“ عربی زبان کا لفظ ہے جس کا معنی اعلیٰ کی کتابوں میں بلند رتبہ والا، بزرگ، عالی خاندان اور مہذب وغیرہ لکھا ہے۔

اس سے معلوم ہوا کہ جس میں بزرگی، برتری، اور بلندی پائی جائے تو اس کو شریف کہا جائے گا، اور یہ بات بالکل واضح ہے کہ جس جگہ اللہ تعالیٰ کے برگزیدہ بندے آرام فرما ہوتے ہیں ان نفوس قدسہ کی برکت و نسبت سے وہ جگہ بھی بلند و بالا اور شرف و فضل والی ہو جاتی ہے یہی وجہ ہے کہ جن مقامات پر اُمت کے مشائخ کرام اور اولیاء اسلام آرام فرما ہوتے ہیں مسلمان ان کو شریف وغیرہ کہتے آئے ہیں اور بلا تکثیر ان کے درمیان یہ استعمال جاری ہے۔

وہابیوں کی علمی بے مائیگی، لکری افلاس اور عقل و خرد کی کمی کا اس سے زبردست ثبوت اور کیا ہو سکتا ہے کہ ان پیچاروں کو ابھی یہی نہیں معلوم کہ شریف اور ذلیل کا استعمال کب اور کہاں کیا جاتا ہے جب کہ خود قرآن پاک میں بھی اس کا ثبوت ملتا ہے کہ بزرگوں کی برکت سے مقام اور جگہ بھی عزت و شرف والی ہو جاتی ہے اس لئے ان جگہوں کو بھی شریف اور مقدس جیسے کلمات سے یاد کیا جاسکتا ہے۔

## قرآن مجید سے تائید:

اللہ تعالیٰ کا ارشاد گرامی ہے:

”ادخلوا الارض المقدسة التي كتب الله لكم“ (المائدہ ۲۱)  
 ”اس مقدس سرزمین میں داخل ہو جاؤ جو اللہ نے تمہارے مقدر میں لکھ دیا ہے۔“

اب آئیے دیکھیں وہ کون سا مقام ہے جسے قرآن مجید نے مقدس اور پاکیزہ کہا ہے اور مذہبی اعتبار سے اس جگہ کی کیا حالت تھی، تو تاریخ اور سیرت کی کتابوں میں مختلف اقوال ہیں بعض حضرات نے ملک شام کہا ہے اور بعض نے فلسطین اور کچھ حضرات نے دمشق بتایا ہے ان میں سے جس جگہ کو بھی آپ مراد لیں مگر یہ بات طے ہے کہ وہ زمین کفر و شرک اور ظالم و جابر بادشاہوں کے وجود سے بالکل پاک نہیں تھی چنانچہ تفسیر بحر محیط میں ہے۔

”قال الطبري تظاهر الروايات ان دمشق هي قاعدة

الجبارين انتهى“

”طبری نے کہا ہے کہ روایتوں سے ظاہر ہے کہ دمشق ظالموں کا مرکز تھا“

(البحر المحيط، ج: ۳، ص: ۴۵۴)

علامہ فخر الدین رازی تحریر فرماتے ہیں:

”تلك الارض قال موسى عليه السلام (ادخلوا الارض

المقدسة) ما كانت مقدسة عن الشرك“

”وہ جگہ (جہاں حضرت موسیٰ نے اپنی قوم سے جانے کو کہا تھا) شرک سے

پاک نہیں تھی۔“ (تفسیر کبیر، ج: ۱۱، ص: ۱۹۷)

اور مولوی امین احسن اصلاحی کہتے ہیں:

”یہ علاقہ اگرچہ بعد میں کافروں اور بت پرستوں کے قبضے میں آ گیا تھا لیکن

توحید اور خدا پرستی کی اذان چونکہ سب سے پہلے اسی علاقے میں گونجی تھی اس

وجہ سے اس کو ارض مقدس سے تعبیر فرمایا۔“ (تذکر قرآن، ج: ۲، ص: ۲۸۷)

ان اقوال کی روشنی میں یہ مسئلہ مثل آفتاب اُجاگر ہو جاتا ہے کہ قرآن مجید میں جس جگہ کو مقدس اور پاکیزہ کہا گیا ہے وہاں پر بھی کفر و شرک اور ظلم و ستم کا وجود تھا لیکن چونکہ وہ زمین اللہ کے برگزیدہ بندوں کی آرام گاہ تھی اور وہاں سے توحید و رسالت کا پیغام پھیلا یا گیا تھا اس لئے ان عظیم ہستیوں کی نفاست و پاکیزگی نے اس مقام کو بھی پاکیزہ بنا دیا اور ان کی نظافت و شرافت کے آگے کفر و شرک اور ظنیان و عصیان کا وجود عدم کی منزل میں ہو گیا اور غلبہ خیر کے



جھوٹوں نے ظلمتوں اور برائیوں کے گھر وندوں کو تھس نہس کر دیا تھا اس لئے اس سرزمین کی طہارت اپنی جگہ برقرار رہی اور قیامت تک برقرار رہے گی میری اس تحریر کی صداقت علامہ صاوی ماکنی قدس سرہ کی درج ذیل عبارت سے بخوبی عیاں ہو جاتی ہے آپ لکھتے ہیں:

”انما سمیت مطہرۃ لِسُکُنَى الانبیاء المطہرین فیہا فشرفت و طہرت بہم فالظرف طاب بالمظروف“

”اس زمین کو پاک اور مطہر اس لئے کہا گیا کہ وہ انبیاء کرام کا مسکن تھی تو وہ جگہ ان پاکیزہ لوگوں کی وجہ سے شریف اور پاک و صاف ہوگئی۔“

(تفسیر صاوی، ج: ۱، ص: ۲۶۰)

ان تفصیلات سے یہ بات صاف ہو جاتی ہے کہ دُنیا کے وہ خطے جہاں اللہ کے نیک بندے، اولیاء کرام وغیرہ آرام فرما ہوں ان جگہوں کو ان بزرگان دین کی نسبت و تعلق کی بناء پر شریف اور مقدس کہنا خود مسنت الہیہ ہے اس کا انکار دو پہر کی سخت دھوپ میں سورج کے انکار کے مترادف ہوگا جو لوگ اپنی جہالت اور بزرگان دین سے عداوت کی بنا پر اس سے منع کریں انہیں اپنے دماغ کا علاج کرانا چاہئے۔

مولوی مستقیم نے جس انداز سے اجیر کو مقدس اور دیوہ کو شریف کہنے پر اوہلا مچایا ہے اس سے ان کی شرافت کا خوب پتہ چلتا ہے بزرگان دین کے آستانہ اور ان مقدس شخصیتوں کے آرام کی جگہیں اگر غیر مقلدوں کی نگاہ میں آبرو باختہ عورتوں کے اڈے ہیں تو مجھے یہ لکھنے سے کوئی نہ روکے کہ ان وہابیوں کے گھر اور سعودی ریال سے بنی ہوئی ان کی بلند نگلیں بھی طوائفوں کے مرکز اور ان کے بنے ہوئے مدر سے لواطت و اغلام بازی کے اڈے ہیں جن میں یہ غیر مقلدین دن رات عیاشی و فحاشی کے اجتہادات کیا کرتے ہیں کیوں مولوی صاحب صحیح ہے نا؟

بدنہ بولے زیر گردوں گر کوئی میری سنے  
ہے یہ گنبد کی صدا جیسی کہے ویسی سنے

ہم نے قرآن شریف کی آیت کریمہ اور اس کی تفسیر و تشریح کے ذریعہ لفظ شریف کے متعلق جو کچھ تحریر کیا ہے مناسبت و سنجیدگی اور شرافت و پاکیزگی کے طبقوں کے لئے انشاء اللہ کافی ہوگا۔۔۔۔۔ البتہ بعض ذہنوں میں ممکن ہے یہ شبہ پیدا ہو کہ بہت سے ایسے مقامات ہوتے ہیں جہاں کافروں مشرکوں اور غیر مہذب لوگوں کی کثرت ہوتی ہے اب اگر ایسی جگہوں پر بزرگان دین کے مزارات اور ان کی آرام گاہیں ہوں تو کیا ان جگہوں کو بھی شریف اور مقدس جیسے الفاظ سے یاد کیا جاسکتا ہے۔

اس کے متعلق آئیے تفاسیر کا مطالعہ کریں مسئلہ خود صاف ہو جائے گا ابھی آپ ارض مقدس کے بارے میں پڑھ چکے ہیں کہ دو جگہ ظالموں اور مشرکوں کے قبضے میں تھی پھر بھی اسے بزرگوں کی نسبت کی وجہ سے مقدس کہا گیا ہے کیوں؟ اس کا جواب سنئے علامہ صاوی فرماتے ہیں۔

"ان قلت ان الجبارين كانوا فيها وهم غير مطهرين"

"اجيب بان الخير يغلب الشر والنور يغلب الظلمة"

اگر کوئی سوال کرے کہ اس بستی میں ظالم و جابر بھی رہتے تھے اور وہ پاک و صاف نہیں تھے پھر کیسے اسے پاک کہا گیا۔

تو اس کا جواب یہ ہے کہ خیر شر پر اور روشنی تاریکی پر غالب ہوا کرتی ہے۔

(تفسیر صاوی، ج: ۱، ص: ۲۶۰)

علامہ آلوسی علیہ الرحمہ فرماتے ہیں:

“وغلبة الجبارين عليها لا يخرجها عن أن تكون مقدسة”

اس آبادی پر ظالموں کا قبضہ اسے مقدس ہونے سے خارج نہیں کر سکتا

”و غلبة الجبارین لا یخرجها عن ان تكون مقدسة“  
اور ظالموں کے تسلط کی بنا پر وہ زمین مقدس ہونے سے نہیں نکلتی۔

(البحر المحیط، جلد: ۳، ص: ۴۵۴)

ان عبارات کا کھلا ہوا مطلب یہ ہے کہ اگرچہ کسی بستی میں کافر و مشرک اور آوارہ لوگ رہتے ہوں لیکن جب وہاں کوئی اللہ کا نیک بندہ جلوہ فرما ہو گیا تو اس کی برکت سے اس بستی کو بھی شرافت و فضیلت مل جایا کرتی ہے اور کفر و شرک وغیرہ کی گندگی اس کی شرافت پر اثر انداز نہیں ہو سکتی ہے۔

اب اگر وہابیوں میں ذرا بھی غیرت و حیا ہو تو کوئی حدیث پیش کریں جس میں اجمیر دیوہ اور بریلی یا بہرائچ کو شریف کہنے سے روکا گیا ہو۔ میرا ان کو چیلنج ہے کہ مرتے مرتے مرجائیں گے گل اور سڑ جائیں گے مگر کوئی حدیث نہیں پیش کر سکتے ہاں طوفان بے تمیزی ضرور برپا کر سکتے ہیں۔ اللہ تعالیٰ ان کے شر سے شریف اور نیک عقیدہ سنٹیوں کو محفوظ رکھے۔ (آمین)

### تصوف اور غیر مقلدین:

تصوف کیا ہے؟ صوفیاء کرام کن حضرات کو کہا جاتا ہے؟ ان کے شرعی احکام کیا ہیں؟ یہ سب مستقل موضوعات ہیں جن پر بے شمار کتابیں لکھی جا چکی ہیں، فی الحال ہم غیر مقلدوں کی اس گندی ذہنیت کا خاتمہ کرنا چاہتے ہیں کہ تصوف بدعت و خرافات اور غیر اسلامی افکار و نظریات کا مجموعہ ہے، جیسا کہ مولوی مستقیم نے تصوف اور صوفیاء کے متعلق یوں زہرا فاشانی کی ہے کہ:

”اہل طریقت نے شریعت کی پاکیزہ تعلیم کو علوم ظاہر اور طریقت کی مصنوعی نظریات کو علوم باطنی کا نام دیا ہے اس بدعت سے جو خرابیاں پیدا ہوئیں ان

سے انسان کی اعتقادی زندگی کا ہر پہلو بے حد متاثر ہوا اور شریعت کے بہت سے احکام معطل ہو کر رہ گئے۔

اہل طریقت و صوفیاء کی مصنوعی ریاضتیں و مجاہدے وہ رنگ لائے کہ تو ہم پرست اور ضعیف الاعتقاد عوام ان شعبہوں سے متاثر ہو کر ان کے گرویدہ ہو گئے۔

یہ مکاز طریقت کے پوازن پر شریعت کی شیرینی لگا کر کس صفائی کے ساتھ عوام کے حلق میں میٹھا زہر اتار رہے ہیں۔“ (تقلید شخصی، ص: ۲۱۸)

حضرات! تصوف اور صوفیاء کرام کے متعلق مولوی مستقیم کی مہربانیوں کو آپ نے ملاحظہ کر لیا ہے، جناب نے جس شریفانہ انداز میں تصوف و طریقت کو مکر، شعبہ بدعت اور نہ جانے کن کن الفاظ و القاب سے نوازا ہے آپ اس سے اندازہ لگائیں کہ غیر مقلدوں کے نزدیک تصوف کتنی گھناؤنی چیز ہے، مگر حقیقت یہ ہے کہ:

آئینہ سامنے کر دوں تو پسینہ آجائے

آج غیر مقلدین تصوف کو ہدف تنقید بنا رہے ہیں اور اولیاء اللہ پر زبان طعن دراز کرتے پھر رہے ہیں مگر حقیقت میں تصوف اور اس کے تمام اشغال و رسوم ان کے اکابر میں مکمل طور پر رائج تھے اور تصوف کی وہ تمام باتیں ان میں کوٹ کوٹ کر بھری ہوئی تھیں جن سے موجودہ غیر مقلدوں لہذا انکار کرتا ہے ایک دیوبندی مکتب فکر کے پر جوش مبلغ کا یہ بیان بھی ہماری تحریر کی تائید کرتا ہے انہوں نے لکھا ہے:

”ہمیں اس بات پر بڑا تعجب ہے اور ہم اس تعجب میں حق بجانب ہیں کہ اس فرقے کی نئی نسل تصوف اور صوفیاء سے آج کس طرح بے زاری کا اظہار کر رہی ہے صوفیاء کو سخت سست کیسے کہتی ہے جب کہ صوفیاء ہی کے مسلک پر اس کے وہ اکابر و اسلاف تھے جن کے دامن کو آج اس نئی نسل نے بڑی مضبوطی سے تھام رکھا ہے اس نفاق کی کوئی وجہ کسی بھی طرح ہماری سمجھ میں نہیں آتی ہے۔“

(کچھ دیر غیر مقلدین کے ساتھ، ص: ۹۳)

مزید ایک جگہ اور لکھا ہے:

”آج کے غیر مقلدین جو عربوں کے ساتھ حد و وجہ موانست کا مظاہرہ کرتے رہتے ہیں اور عربوں کے سر میں سر ملاتے رہتے ہیں بلکہ عربوں سے بھی ایک قدم آگے بڑھ کر تصوف کو علی الاطلاق ہدف تنقید بناتے رہتے ہیں اور اولیاء اللہ پر زبان طعن دراز کرتے رہتے ہیں۔ کیا انہیں اپنے گھر کی خبر نہیں؟ اگر ہے۔ اور یقیناً ہے تو پہلے اپنے گھر کی خبر لیں۔“ (آئینہ غیر مقلدیت، ص: ۹۰)

قارئین محترم! معاملہ بالکل ایسا ہی ہے جیسا کہ دیوبندی عالم نے بیان کیا ہے ہم نے بھی جب غیر مقلدوں کی خانہ تلاشی لی تو صوفیاء کے بے شمار رسوم و اشغال ان کے اندرون خانہ سے برآمد ہوئے بطور نمائش چند رسوم کا تذکرہ کیا جا رہا ہے اسی سے اندازہ ہو جائے گا کہ غیر مقلدوں کا معاملہ یہ ہے کہ:

شیئہ مئے بغل میں پنہاں ہے  
پھر بھی دعویٰ ہے پارسائی کا

### سلسلہ بیعت اور غیر مقلد عالم میاں نذیر حسین دہلوی:

میاں نذیر حسین دہلوی اپنی جماعت میں شیخ الکل فی الکل کے عجیب منصب پر فائز ہیں اور کشتی غیر مقلدیت کے ناخدا مانے جاتے ہیں، صوفیاء کرام کے یہاں بیعت اور پیری مریدی کا سلسلہ چلتا ہے آج کے غیر مقلدین کے نزدیک یہ سب شرک و بدعت ہے مگر میاں صاحب کے یہاں اس رسم و رواج کا کیا حال تھا اسے ایک غیر مقلد مولوی کی زبانی سنئے لکھتے ہیں:

”آپ کے یہاں بیعت کی تمام قسمیں رائج تھیں سوائے بیعت خلافت، بیعت جہاد، بیعت ثبات فی القتال اور بیعت ہجرت کے، نیز مریدین کو ان کے حسب حال بیعت فرماتے تھے۔“ (الحیاء بعد الہما، ص: ۱۳۵)

نیز لکھتے ہیں:

”سفر بنگال میں آپ کی خدمت میں بے شمار لوگ آئے اور بیعت سے مشرف ہوئے۔“ (حوالہ: سابق، ص: ۱۳۶)

اب مولوی مستقیم بتائیں کہ جب تصوف خرافات، شعبدہ، مکر اور شرک و بدعت ہے تو آپ کے میاں صاحب کا کیا حال ہوگا۔ اگر آپ میں ذرا بھی شرم و حیا ہو تو جو فتویٰ بریلویوں پر چسپاں کرتے ہیں میاں صاحب پر بھی لگائیے تاکہ آپ کی غیر مقلدیت کا بھرم باقی رہے۔

کہہ رہی ہے حشر میں وہ آنکھ شرمائی ہوئی  
ہائے کیسی اس بھری محفل میں رسوائی ہوئی

### بیعت اور نواب صدیق حسن بھوپالی:

نواب صاحب کی بھاری بھر کم ذات پر پوری غیر مقلد برادری کو ضرورت سے زیادہ ہی ناز ہے آپ اس نولے کے عظیم مجدد مانے جاتے ہیں آئینہ خباب کا تصوف کے متعلق کیا خیال تھا؟ اگر آپ اس کا جائزہ لیں گے تو حیران و ششدر رہ جائیں گے اور دانتوں تلے انگلی دبائیں گے کہ ان کا پورا گھرانہ ہی تصوف کی زنجیروں میں جکڑا ہوا تھا اور بیعت و ارادت تو ان کے گھر کی پرانی ریت تھی، آپ کے والد سید احمد رائے بریلوی کے ہاتھ پر اور آپ کے بیٹے شیخ فضل الرحمن سمجھ مراد آبادی کے دست مقدس پر بیعت تھے اور والد صاحب تو باقاعدہ صوفیاء کے طریقہ پر لوگوں کو مرید بھی کیا کرتے تھے۔ اگر مولوی مستقیم اپنی بیانی صحیح رکھتے ہوں تو پڑھیں نواب صاحب نے بیان کیا ہے۔

والد صاحب عارف باللہ سید احمد رائے بریلوی کے ہاتھ پر بیعت تھے۔

(التاج المکمل، ص: ۲۹۲)

نیز لکھتے ہیں۔

آپ نے لوگوں کو اللہ کے دین کی طرف بلایا چنانچہ تقریباً دس ہزار لوگ آپ



کے دست مبارک پر بیعت سے مشرف ہوئے۔ (ایضاً)

حضرات! تصوف کے متعلق غیر مقلد مجددین کا رویہ آپ کے سامنے ہے اب خود فیصلہ کیجئے کہ جس جماعت کے اکابرین کی زندگی تصوف میں ذوقی رہی آج اسی جماعت کے نو خیز اس کی مخالفت کرتے پھر رہے ہیں آخر یہ عظیم فکری انقلاب اور اپنے اسلاف سے بنیاد کا جذبہ کیسے پیدا ہوا..... راقم کے نزدیک اس کا صرف ایک سبب ہے اور وہ ہے عرب کی نجدی حکومت کی چالوسی کر کے ان سے ریال حاصل کرنا اور آخرت برباد کر کے دنیا آباد کرنا، یہی وہ فن ہے جو غیر مقلد اداروں میں سکھایا جاتا ہے اور قوم کی آنکھوں میں دھول جھونک کر اپنا اُلو سیدھا کیا جاتا ہے مگر تائبہ کے

قریب ہے یار و روز محشر چھپے گا کشتوں کا خون کیوں کر  
جو چپ رہے گی زبان خنجر لبو پکارے گا آستیں کا

### بیعت اور شاہ ولی اللہ صاحب کے والد محترم:

حضرت شاہ ولی اللہ صاحب کو غیر مقلدین بزم خویش جماعت غیر مقلدین کا بانی تصور کرتے ہیں اور ان کے قول و فعل کو براہین قاطعہ مانتے ہیں آئیے تھوڑی دیر کے لئے حضرت شاہ صاحب سے تصوف کے متعلق گفتگو کریں وہ فرماتے ہیں:

”میں نے اپنے والد ماجد کو فرماتے ہوئے سنا کہ میں نے رسول اللہ تعالیٰ صلی علیہ وسلم کو خواب میں دیکھا کہ آپ نے مجھے بیعت کیا اور میرا ہاتھ اپنے دونوں ہاتھوں کے درمیان لیلا اسی لئے میں بھی بیعت کے وقت مصافحہ کرتا ہوں۔“

(القول الجلیل، ص: ۲۹)

اب مولوی مستقیم صاحب یہ بتائیے کہ بریلوی حضرات اگر تصوف میں کلام کریں تو آپ حضرات آگ بگولہ ہو جاتے ہیں اور مارے غیظ و غضب کے گالی گلوچ تک کر ڈالتے ہیں شاہ صاحب کا یہ خالص صوفیانہ رنگ میں رنگا ہوا کلام سن کر آپ لوگوں کو سانپ کیوں سمجھ جاتا

ہے اگر غیرت ہو تو کہو کہ شاہ صاحب بھی شعبدہ باز مکار، بدعتی اور خرافاتی تھے، تب ہم جانیں کہ ہاں واقعی آپ لوگ دین و ایمان اور شرم و حیا والے ہو:

زلف خمدار کو اے شوخ دل آزار نہ چھیڑ  
جی نکل جائیں گے عالم کے خبردار نہ چھیڑ

### سلاسل اولیا و صوفیا اور شاہ ولی اللہ صاحب:

صوفیاء کرام میں جو سلاسل جاری ہیں وہ بنی اصل اور بدعت ہیں یا صحیح اور برحق ہیں اس کے متعلق حضرت شاہ صاحب کا ارشاد ملاحظہ کیجئے آپ فرماتے ہیں:

”میں نے ایک روز اہل بیت رضوان اللہ علیہم اجمعین کے ان مزارات کی طرف توجہ کی جو نور کے سرچشمے ہیں، تو میں نے دیکھا کہ ان کا سلسلہ اصل اور سلاسل اولیاء اس کی فرع ہیں۔“ (القول الجلی فی ذکر آثار الولی، ص: ۱۶۹)

### سلسلہ سلوک اور شاہ ولی اللہ صاحب:

سلوک، سالک یہ سب خالص تصوف کی بولیاں ہیں جن کی غیر مقلدین زمانہ کے یہاں کوئی گنجائش نہیں مگر غالباً ان بے وقوفوں کو اپنے گھر کی صحیح پوزیشن نہیں معلوم ہے ورنہ ہرگز اس کے انکار کی جسارت نہ کرتے ہم ایک بار پھر ان کو اپنے گھر تک پہنچانا چاہتے ہیں تاکہ ضد اور ہٹ دھرمی سے باز آکر کم از کم ہماری نہیں اپنے ہی اسلاف کی صحیح پیروی کریں تو بھی غنیمت ہے، حضرت شاہ صاحب فرماتے ہیں اللہ تعالیٰ نے مجھ کو سلوک میں ایک طریقہ بواسطہ آنحضرت عطا فرمایا اور آنحضرت صلی اللہ تعالیٰ علیہ وسلم کی روح کریمہ نے مجھے بشارت دیتے ہوئے اس کی حقیقت پر اطلاع بخشی۔

(القولی الجلی، ص: ۱۶۷)

## توحید و جود و توحید شہودی اور شاہ ولی اللہ صاحب

آج غیر مقلدین مذکورہ الفاظ کو سنتے ہی آپ سے باہر ہو جاتے ہیں اور بدست شرابی کی طرح جو چاہتے ہیں کہتے ہیں مگر ان کے معتقد خاص شاہ صاحب نہ یہ کہ اس نظریہ کے حامل تھے بلکہ اس کو واسرار الہیہ میں شمار کرتے تھے اور اس کی معرفت پر شکر ادا کرتے تھے تفصیل القول الجلی میں ملاحظہ کریں بطور اختصار ان کا ارشاد پیش ہے آپ فرماتے ہیں:

”میں نے اولیاء اللہ کی ایک جماعت کو دو فرقوں میں دیکھا ان میں ایک فرقہ اصحاب اذکار و یادداشت (نقشبندی) کا تھا اور توحید و جود کا قائل نہ تھا ان کے دلوں پر ایک نور تھا اور چہروں پر مسرت و سرور تھا اور دوسرا گروہ توحید و جود کا قائل تھا اور ایک قسم کے فکر میں غرق تھا ان کے دلوں پر ایک جیا غالب ہے حق کے پہلو میں قائم ہیں تدبیر عالم کے ساتھ ان کے چہروں پر غیرت تھی دونوں فریق باہم مناظرہ کرتے تھے۔ انہوں نے مجھے حکم بنایا اور میں نے فیصلہ کیا جس پر دونوں راضی ہو گئے پھر میں نے کہا کہ یہ اسرار الہی ہیں اللہ تعالیٰ نے مجھ کو اس سے مخصوص فرمایا ہے کہ میں اس کے ذریعہ تمہارے درمیان فیصلہ کروں۔“ (ایضاً ص: ۱۶۰)

ان اقتباسات کو بار بار پڑھئے اور غور کیجئے کہ تصوف کی جن باتوں کو غیر مقلد ٹولہ گمراہی بدعت مشرک اور یہودی سازش کا نتیجہ کہتا پھرتا رہا ہے اور اس کو رضا خانیت و بریلویت کا نام دے رہا ہے وہ سارے رسوم صوفیانہ اور اقوال تصوف شاہ صاحب کے معتقدات میں شامل ہیں اور شاہ صاحب کی پوری زندگی اسی طرح کے عارفانہ و صوفیانہ کلام سے بھری پڑی ہے اب یا تو غیر مقلدین ان کو بھی بریلوی، رضا خانی اور مشرک و بدعتی مانیں اور اپنی جماعت سے نکال دیں یا پھر یہ بتائیں کہ ایسے معتقدات و اعمال کو اپنانے کے باوجود شاہ صاحب تو کٹر مسوحد اور عارف حق ولی کامل اور سچے سچے مسلمان رہیں اور بریلوی بیچارے شرک و بدعت کے غار

میں ڈھکیل دیئے جائیں ایسا کیوں؟

اللہ رے خود ساختہ قانون کا نیرنگ

جو بات کہیں فخر وہی بات کہیں ننگ

(نوٹ) مولوی مستقیم نے حلول وغیرہ کی جو تعریف نقل کر کے یا تصوف کے متعلق جو ہر اُگل کر یہ تاثر دینا چاہا ہے کہ اہلسنت کے یہی سب عقائد و نظریات ہیں تو یہ سب غلط اور جھوٹ ہے کسی بھی عالم اہلسنت کا ایسا عقیدہ نہیں ہے اور نہ ہی کسی عالم حق کی کسی بھی کتاب سے اس طرح کا نظریہ دکھایا جاسکتا ہے جس طرح کی تشریحات مولوی صاحب نے پیش کی ہے الحمد للہ ہم اہلسنت ان عقائد سے بری ہیں اور ایسے عقائد کو گمراہی مانتے ہیں۔

## امام احمد رضا کے استاذ اور غیر مقلدین کا افتراء:

”تقلید شخصی کے مصنف نے اعلیٰ حضرت امام احمد رضا قدس سرہ کے متعلق لکھا ہے: استاذ اہل مرزا غلام احمد قادیانی کے بھائی مرزا غلام قادر بیگ اعلیٰ حضرت کے مربی اور مشفق استاذ ہیں۔“ (کتاب مذکور ص: ۲۲)

ہنر کے دست راست گو بولو کا قول ہے کہ جھوٹ اتنا بولو کہ اس پر سچ کا گمان ہونے لگے، امام احمد رضا بریلوی کے بارے میں ان کے مخالفین وہابی و دیوبندی نجدی حضرات نے اس مقولے پر بہت سختی سے عمل کیا ہے اور کر رہے ہیں پوری وہابی لابی کا پرزور پروپیگنڈہ ہے کہ امام احمد رضا کے ایک استاذ مرزا غلام قادر بیگ ہیں جو مدعی نبوت و جال زمانہ مرزا غلام احمد قادیانی کے بھائی تھے۔ جب کہ میں نہیں ہندو پاک کا عظیم دانشور شاعر مشرق علامہ اقبال جیسا محقق بھی تحقیق کے بعد اسی نتیجے پر پہنچا کہ

فنا دیا نی: اس تحریک کی پیداوار ہے..... جسے عرف عام میں

وہابیت کہا جاتا ہے۔ (دارالعلوم دیوبند کا بانی کون، ص: ۳۰)

ع یہ وہ نازک حقیقت ہے جو سمجھائی نہیں جاتی

وہابیو! تمہاری افتراء پردازی اور بہتان تراشی پر تو ولید بن مغیرہ جیسے مفتری اور کذاب کی یاد آتی ہے تم لوگ یہ بھی نہیں سوچتے ہو کہ شکوک و شبہات کی تاریکی چھٹے کتنی دیر لگے گی اور جب مکروہ کا پردہ چاک ہوگا تو لعنت و پھٹ کار کے کتنے جوتے پڑیں گے؟ علامہ اقبال کی تحریر نے تو مسئلہ ہی صاف کر دیا کہ قادیانی کے بھائی درحقیقت غیر مقلد ہیں کیونکہ جس طرح قادیانی وہابیت کی پیداوار ہے۔ یونہی غیر مقلدیت کو بھی وہابیت ہی نے جنم دیا ہے۔  
خطا ہم ان کو دیتے تھے تصور اپنا نکل آیا

### حقیقت حال:

حضرات! اب آئیے ہم آپ کو وہابیوں کے فریب کا اصل حال بتائیں یہ لوگ اعلیٰ حضرت کے استاذ مرزا غلام قادر علیہ الرحمہ کو مرزا قادیانی کا بھائی بتاتے ہیں مگر حقیقت یہ ہے کہ وہ ہرگز ہرگز غلام احمد قادیانی کے بھائی تو درکنار کسی طرح اس کے رشتہ دار اور عزیز بھی نہیں تھے ذیل میں اس کی چند قوی شہادتیں پیش کی جا رہی ہیں:

**شواہد:** مرزا قادیانی کا بھائی مرزا غلام قادر بیگ دنیا نگر کا معزول تھانیدار تھا جو بچپن برس کی عمر میں ۱۸۸۳ء میں فوت ہوا۔

(رئیس قادیان، بحوالہ اندھیرے سے اُجالے تک، ص: ۹۹)

اور امام احمد رضا کے بچپن کے چند کتابوں کے استاذ مرزا غلام قادر بیگ پہلے بریلی میں رہے پھر کلکتہ چلے گئے عمر تقریباً اتنی سال تھی، چنانچہ ملک العلماء مولانا ظفر الدین بہاری فرماتے ہیں:

”میں نے جناب مرزا صاحب مرحوم و مغفور کو دیکھا تھا گورا چٹا رنگ عمر تقریباً اتنی سال، داڑھی سر کے بال ایک ایک کر کے سفید عمامہ باندھ رہے تھے۔“  
(حیات اعلیٰ حضرت، ج: ۱، ص: ۲۲)

فتاویٰ رضویہ ج: ۳، ص: ۸، پر ایک استفتاء ہے جو مرزا غلام قادر بیگ نے کلکتہ سے ۲۱ جمادی الآخرہ ۱۳۱۴ھ کو ارسال کیا تھا۔ ان تمام تفصیلات کو پیش نظر رکھتے ہوئے آپ کو یہ یقین کرنے میں ذرہ بھر تردد نہیں ہوگا کہ مرزا قادیانی کا بھائی اور امام احمد رضا کے استاذ دو الگ الگ آدمی ہیں۔

(۱) وہ قادیان کا معزول تھانیدار یہ مدرس اور مولوی ٹائپ ایک بزرگ صوفی منش وہ بچپن سال کی عمر میں مر گیا یہ اتنی سال کی عمر میں حیات تھے۔  
وہ ۱۳۰۰ھ/۱۸۸۳ء میں فوت ہوا یہ ۱۳۱۴ھ/۱۸۹۷ء میں زندہ تھے  
ان حقائق و شواہد کے باوجود یہ کہنا کہ اعلیٰ حضرت کے استاذ مرزا قادیانی کے بھائی تھے کتنا بڑا فریب اور افتراء ہے آپ خود فیصلہ کر سکتے ہیں۔ مولوی مستقیم ذرا یہ بتاؤ:

جب سر محشر وہ پوچھیں گے بلا کے سامنے

کیا جواب جرم دو گے تم خدا کے ساتھ

قارئین! آپ سنجیدگی سے غور کریں کہ امام احمد رضا کی عداوت و دشمنی میں ان نجدیوں نے ایک صحیح العقیدہ مسلمان کو مرزائی اور کافر بنادیا اور اس سے ان کے دل پر کوئی ملال نہ آیا کہ کسی دلیل اور ثبوت کے بغیر ہم نے ایک مسلمان کو کافر کیوں قرار دے دیا۔ اور انہیں ملال آئے بھی تو کیوں؟ جب کہ یہ لوگ پوری دنیا کے مسلمانوں کو بھی کافر قرار دے کر اپنے ضمیر پر کوئی بوجھ محسوس نہیں کرتے یہ دیکھتے مولوی حسین احمد نے لکھا ہے:

”محمد بن عبد الوہاب کا عقیدہ تھا کہ جملہ اہل عالم و تمام مسلمانان دینار مشرک

و کافر ہیں۔“ (الشہاب الثاقب، ص: ۴۳)

اب آخر میں مولوی مستقیم اینڈ کمپنی سے گزارش کروں گا

دور کرلو خود اپنی غلط فہمیاں

دیکھ لو سامنے سب کی تصویر ہے

مگر سے باز آئے نہ نجدی اگر

میں سمجھ لوں گا یہ تیری: تقدیر ہے



## غیر مقلدیت و مرزائیت کا رشتہ

حضرات! بات نکل آئی ہے مرزائیت کی تو مناسب معلوم ہوتا ہے کہ مرزائیت وغیرہ مقلدیت کے باہمی انٹو رشتے کی بھی ایک جھلک پیش کر دی جائے تاکہ مولوی مستقیم اور ان کی برادری پھر کبھی تبرا کرنے کی جسارت نہ کرے اور اگر کرنا چاہے تو پہلے آئینے میں اپنا منہ دیکھ لے اب مزید کچھ نہ کہہ کر ان کے اندرون خانہ کا حال ذکر کرتے ہیں ملاحظہ کریں۔

## مرزا قادیانی کا نکاح..... میاں نذیر حسین دہلوی نے پڑھایا

مؤلف تاریخ احمدیت رقم طراز ہیں:

”شادی کی تاریخ طے پاگئی تو آسمانی دولہا یعنی حضرت مسیح موعود علیہ السلام (مرزا قادیانی) دو خدام کی مختصر سی بارات لے کر دلی پہونچے خواجہ میر درد کی مسجد میں عصر و مغرب کے درمیان مولوی نذیر حسین دہلوی نے گیارہ سو روپے پر نکاح پڑھا جو ضعف اور بڑھاپے کی وجہ سے چل پھر نہیں سکتے تھے اور ذولی میر بیٹھ کر آئے، حضرت مسیح موعود علیہ السلام نے اس موقع پر مولوی صاحب کو ایک مصلیٰ اور پانچ روپے بطور ہدیہ دیئے۔“

(تاریخ احمدیت ج: ۲، ص: ۵۶، بحوالہ تعارف الہدیث ص: ۱۲۹)

قارئین محترم! اگر آپ کے دل میں رائی کے برابر بھی انصاف ہے تو بتائیے مرزا قادیانی سے گہرے ریل کا اس سے بڑا اور کیا ثبوت ہو سکتا ہے کہ چلنے پھرنے سے معذور ہونے کے باوجود نکاح پڑھانے کے لئے ذولی سے آرہے ہیں اور ہدیہ و تحفہ قبول کر رہے ہیں، یہ میاں صاحب وہی ہیں جو غیر مقلدوں کے شیخ النکل فی النکل ہیں اور ان کی مدح و ثنا میں پوری برادری و طب اللسان رہتی ہے۔ اب مولوی مستقیم یہ فیصلہ کریں کہ مرزائی نواز کون ہے۔ اعلیٰ حضرت بریلوی یا میاں نذیر دہلوی؟

## مرزائی کی اقتداء میں نماز درست، ثناء اللہ امرتسری کا فتویٰ

مشہور غیر مقلد امام مولوی ثناء اللہ امرتسری لکھتے ہیں:

”میراندھب اور عمل ہے کہ ہر کلمہ گو کے پیچھے (نماز میں) اقتداء جائز ہے چاہے وہ شیعہ ہو یا مرزائی۔“ (اخبار الہدیث، ۱۲ اپریل ۱۹۱۵ء، بحوالہ تعارف الہدیث)

## غیر مقلد عالم عنایت اللہ اثری کا استاذ قادیانی تھا

جناب ایک مشہور غیر مقلد عالم اور اپنی جماعت کے بہت مخلص و سرگرم رکن تھے، انہوں نے خود آپ بیتی لکھی ہے اس میں ایک جگہ لکھتے ہیں:

”درزی کا کام کچھ عرصہ حافظ غلام محمد صاحب دزیر آبادی سے بھی سیکھا ہے اس کے حاشیہ میں خود ہی لکھا ہے۔“

یہ حافظ صاحب مرزائی خیال تھے (الجسر البلیغ، ص: ۲، بحوالہ تعارف الہدیث)

## مرزا قادیانی اور اکثر مرزائی پہلے غیر مقلد تھے

عنایت اللہ اثری لکھتے ہیں:

”ایک صاحب نے فرمایا کہ میں ربوہ سے آپ کی خدمت میں حاضر ہوا ہوں

انہوں نے باتوں باتوں میں یوں بھی فرمایا تھا کہ اکثر الہدیث احمدی ہوئے

ہیں میں نے کہا کہ مرزا صاحب تو حنفی تھے فرمایا نہیں وہ بھی الہدیث ہی تھے۔“

(الطہر البلیغ، ص: ۵۶، بحوالہ سابق)

اب مولوی صاحب سے صرف اتنا کہنا چاہوں گا

تہرہ غیر کے کردار پہ کرنے والے

کیا تری خود سے ملاقات نہیں ہوتی ہے

## امام احمد رضا کا سراپا غیر مقلدین کی نظر میں

تقلید شخصی کے مصنف نے امام احمد رضا کا حلیہ بیان کرتے ہوئے لکھا ہے:

”رنگ سیاہ، انتہائی نحیف و نزار، دائیں آنکھ بے نور اور نسیاں میں مبتلا تھے ان کی یادداشت بہت کمزور تھی بہت تیز مزاج تھے۔“ (ص: ۲۲)

خدا جانے ان وہابیوں کی آنکھوں پر بغض و عناد کا کتنا دبیز پردہ پڑا ہوا ہے کہ مثل آفتاب روشن چیزیں بھی ان کو نہیں دکھائی پڑتیں، امام احمد رضا کے متعلق لکھ مارا۔ رنگ سیاہ، میں کہتا ہوں کہ امام احمد رضا کیا، آج بھی ان کے خانوادہ میں شاید ہی کوئی سانولے رنگ کا ہو پروردگار عالم نے ان حضرات کو جمال ایمانی کے ساتھ ساتھ جو جسمانی حسن و جمال عطا فرمایا ہے اگر مستقیم کی آنکھ میں کچھ بینائی ہو تو جا کر دیکھ لیں اور اگر ابو جہل کی تقلید میں خوبصورت کو بدصورت بتانا ہی آپ کو محبوب ہے تو کوئی بات نہیں ہے۔

اپنی اپنی روش اپنا اپنا چلن

## اعلیٰ حضرت کا رنگ

اب آئیے امام اہلسنت اعلیٰ حضرت قدس سرہ کے رنگ کے بارے میں ایک ایسا بیان پڑھ لیجئے جو یحییٰ شاہد نے خود دیا ہے، ڈاکٹر عابد احمد علی سابق مہتمم بیت القرآن پنجاب پبلک لائبریری لاہور کہتے ہیں:

”ممبر پران کے بیٹھنے اور ان کے حلیہ مبارک کا منظر ابھی تک میری آنکھوں کے سامنے رہتا ہے حضرت والا بلند قامت خوب رو اور سرخ و سفید رنگ کے مالک تھے۔“ (مقالات یوم رضا بحوالہ اندھیرے سے اُجالے تک، ص: ۶۹)

مشہور نقاد اور ادیب نیاز فتح پوری نے آپ کو دیکھا تھا، وہ لکھتے ہیں:

”ان کا نور علم ان کے چہرے بشرے سے ہویدا تھا، فروتنی، خاکساری کے باوجود ان کے رویے زیبا سے حیرت انگیز حد تک رعب ظاہر ہوتا تھا۔“

(بحوالہ سابق)

ان شواہد کی روشنی میں مولوی مستقیم کے لئے اس کے علاوہ اور کیا کہا جاسکتا ہے۔

آنکھیں اگر ہیں بند تو پھر دن بھی رات ہے

اس میں قصور کیا ہے۔ بھلا آفتاب کا

آگے مصنف نے یہ بھی لکھا ہے کہ ان کی دائیں آنکھ بے نور تھی۔ شاید ان شریفوں نے سچ بولنے سے قسم کھالی ہے اور کذب و افترا کا ہی بیڑا اٹھالیا ہے اگر ایسا نہیں ہے تو مجھے بتایا جائے کہ اس طرح کی بہتان تراشی اور عیاری سے کیا حاصل کرنا چاہتے ہیں کیا اسی کے لئے ان کو ریالوں کی تھیلیاں ملتی ہیں؟ حضرات مصنف کی یہ تحریر حقیقتاً کذب و جھوٹ کی پوٹ ہے۔ اصل واقعہ کی تفصیل بغور ملاحظہ فرمائے تاکہ غیر مقلدوں کا کالا دھندہ آپ کی سمجھ میں اچھی طرح آجائے۔

ہوا یہ کہ اعلیٰ حضرت قدس سرہ ۱۳۰۰ھ میں مسلسل ایک ماہ تک باریک خط کی کتابیں دیکھتے رہے گرمی کی شدت کے پیش نظر ایک دن غسل فرمایا۔ پھر کیا ہوا وہ خود انہیں سے سنئے:

”سر پر پانی پڑتے ہی معلوم ہوا کہ کوئی چیز دماغ سے دائیں آنکھ میں اتر آئی، بائیں آنکھ بند کر کے دائیں سے دیکھا تو وسط شی مرئی میں ایک سیاہ حلقہ نظر آیا۔“ (المسئو ظہج: ۱، ص: ۲۲)

اس کیفیت سے لوگوں کو تشویش ہوئی طبیعوں سے جانچ کرائی گئی طبیعوں نے کہا بیس سال بعد پانی اتر آئے گا اس کے بعد کیا ہوا خود اعلیٰ حضرت سے سنئے:

”میں نے التفات نہ کیا اور نزول آب والے کو دیکھ کر وہی دعا پڑھ لی اور اپنے محبوب صلی اللہ تعالیٰ علیہ وسلم کے ارشاد پاک پر مطمئن ہو گیا، مجھے محبوب صلی اللہ تعالیٰ علیہ وسلم کے ارشاد پر وہ اعتماد نہ تھا کہ طبیعوں کے کہنے سے معاذ اللہ منزل

ہوتا..... الحمد للہ کہ میں درکنار تیس برس سے زائد گزر چکے ہیں اور وہ حلقہ ذرہ بھر نہ بڑھا نہ بھونڈا تعالیٰ بڑھے نہ میں نے کتاب بینی میں کبھی کمی کی نہ انشاء اللہ تعالیٰ کی کروں۔“ (حوالہ مذکور، ص: ۲۳)

اصل حقیقت تو یہ ہے لیکن برا ہو تعصب اور افتراء پردازی کا کس جرأت و سینہ زوری سے لکھ مارا دہنی آنکھ بے نور تھی۔

اٹنی سمجھ کسی کو بھی ایسی خدا نہ دے

دے آدمی کو موت پر یہ بدادانہ دے

خدا نخواستہ اگر کسی کو واقعی ایسا عارضہ لاحق ہو جائے تو کیا اس بناء پر اس کے علم و فضل اور حکمت و دانائی پر طعن کیا جاسکتا ہے؟

مدینہ یونیورسٹی کے وائس چانسلر سعودیہ عربیہ کے مفتی اعظم نجدیوں کے آقا عبدالعزیز بن باز کی دونوں آنکھیں بے نور تھیں، ریاضی ہائی کورٹ کے چیف جج محمد ابراہیم بھی ناچینا تھے۔ خود ہندوستان میں غیر مقلدوں کے سرغنہ عبدالرؤف جھنڈاگری بھی کالے لکڑے اور علی میاں کانے تھے۔ اب مولوی مستقیم بتائیں کہ ان لوگوں کے بارے میں کیا کہا جائے گا:

اگلی پچھلی باتیں سب کہلائیں گے چپکے رہو

بس ہمارا منہ نہ کھلاؤ خدا کے واسطے

## قوت حافظہ:

امام احمد رضا کی زیارت کرنے والے جانتے ہیں کہ ان کا حافظہ بہت حیرت انگیز تھا ان کی تصانیف کا مطالعہ کرنے والا ان کی یادداشت اور قوت استحضار پر حیران ہوئے بغیر نہیں رہ سکتا، شاعر مشرق ڈاکٹر اقبال نے بڑے صاف لفظوں میں اس حقیقت کا اعتراف کرتے ہوئے کہا ہے:

”ہندوستان کے دور آخر میں ان جیسا طباع و ذہین فقیہ پیدا نہیں ہوا میں نے

ان کے فتاویٰ کے مطالعہ سے یہ رائے قائم کی ہے، اور ان کے فتاویٰ ان کی ذہانت، فطانت، جودت طبع، کمال فقاہت اور علوم ویدیہ میں تبحر علمی کے شاہد عدل ہیں۔“ (دبستان رضا، ص: ۷۹)

ڈاکٹر سر ضیاء الدین سابق وائس چانسلر مسلم یونیورسٹی علی گڑھ نے کسی مسئلہ میں اعلیٰ حضرت سے استفسار کیا تو اعلیٰ حضرت کی گفتگو سننے کے بعد یہ تاثر پیش کیا:

”اتنا زبردست محقق عالم اس وقت ان کے سوا شاید ہی کوئی ہو اللہ نے ایسا علم دیا

ہے کہ عقل حیران ہے۔ دینی، مذہبی اسلامی علوم کے ساتھ ریاضی، اقلیدس، جبر

و مقابلہ توحید وغیرہ میں اتنی زبردست قابلیت اور مہارت کہ میری عقل ریاضی

کے جس مسئلے کو ہفتوں غور و فکر کے بعد بھی نہ حل کر سکی، حضرت نے چند منٹ میں

حل کر کے رکھ دیا، صحیح معنی میں یہ ہستی نو بل پرانز کی مستحق ہے۔“

(اکرام امام احمد رضا، ص: ۵۹، ۶۰)

اسی طرح کا ایک اور تاثر جسٹس قدیر الدین احمد صاحب سابق گورنر صوبہ سندھ کا بھی ملاحظہ کر لیں وہ کہتے ہیں:

”جس قسم کی ذہانت، طباعی، حافظہ، علم اور تبحر اعلیٰ حضرت کو حاصل تھا وہ کوئی

معمولی بات نہ تھی بلکہ ایک نایاب چیز تھی۔“ (دبستان رضا، ص: ۱۰۳)

یہ تاثرات ایسے ارباب علم و دانش کے ہیں جو اعلیٰ حضرت قدس سرہ کے نہ تو حلقہ معتقدین و مریدین میں تھے نہ ہی ان کے خلفاء و تلامذہ میں تھے کہ ان کے بیانات کو ہنی بر عقیدت و محبت قرار دے دیا جائے بلکہ انہوں نے اعلیٰ حضرت کو جیسا دیکھا اور جیسا پایا اس کا اظہار کھلے لفظوں میں کر دیا۔

اب اس کے باوجود اگر کوئی عقل کا مارا خطا لخواں یہ لکھے کہ ان کی یادداشت بہت کمزور

تھی وہ لسیان میں مبتلا تھے، تو اسے مکر و فریب اور جھوٹ نہیں کہا جائے گا تو پھر کیا کہا جائے گا؟

یا اللعجب! کیسا دردناک سانحہ ہے کہ نجدی سکوں اور چند ذلیل ریالوں کی خاطر تہذیب

و ادب اور انصاف و دیانت کی محفل میں ہٹ دھرمی و کٹ جھتی اور تعصب و تنگ نظری کا رنگا ناچ



ہو رہا ہے۔ مگر شرم و حیا والا کوئی غیر مقلد آف تک کرنے کو تیار نہیں ہے چہ جائے کہ اپنی دریدہ  
فتیٰ اور افتراء پر دازی سے توبہ کرنے والا کوئی نظر آئے۔ ع  
قیامت کیوں نہیں آتی الہی ماجرا کیا ہے

### امام احمد رضا اور الزام شیعیت

امام احمد رضا کے عقیدے کے متعلق لکھا ہے:

”اعلیٰ حضرت بریلوی کو شیعیت سے بڑا گہرا لگاؤ تھا اس لئے صحابہ کرام کی شان  
میں اہانت آمیز الفاظ بڑی بے باکی سے استعمال فرماتے تھے۔“  
(تقلید شخصی، ص: ۲۳)

مولوی صاحب نے پندرہویں صدی کا یہ عظیم ترین جھوٹ بولتے ہوئے یہ بھی نہیں  
سوچا کہ کیا ساری دنیا اندھی ہو گئی ہے، جسے امام احمد رضا کی تصانیف کو مطالعہ کرنے کا موقع ملے  
گا اور فتاویٰ رضویہ اور رد شیعیت پر مشتمل دیگر رسائل و کتب کو پڑھے گا وہ ان دجالوں کذابوں  
کے متعلق کیا رائے قائم کرے گا، کیا قیامت کے دن خدائے واحد و قہار کی بارگاہ میں جواب  
دہی کا بالکل یقین نہیں ہے یا قیامت آنے کا ہی یقین نہیں ہے کتنی حیرت کا مقام ہے کہ جس  
ذات نے شیعوں کے رد میں سیکڑوں فتاویٰ لکھے ان سے مناظرے کئے ان کے شکوک و شبہات  
دور کئے اہلسنت کی حقانیت کو مثل آفتاب واضح کر کے قوم کو گمراہی سے بچایا قدم قدم پر شیعوں  
کا علمی جنازہ نکالا ایسی عظیم الشان شخصیت کو شیعہ قرار دیا جا رہا ہے۔ ع

انصاف کو آواز دو انصاف کہاں ہے

### امام احمد رضا اور رد شیعہ:

پاسبان مسلک اہلسنت امام احمد رضا قدس سرہ نے دیگر باطل فرقوں کی طرح شیعوں کا  
بھی سخت رد فرمایا ہے اور متعدد رسائل ان کی تردید میں تصنیف فرمائے ہیں، اس وقت راقم

الحروف کے سامنے ہیں ایسے رسالوں کی فہرست ہے جو سب کے سب شیعوں کے ہی رد میں  
لکھے گئے ہیں ان میں سے چند کا نام تحریر کیا جا رہا ہے:

(۱) رد الرفضہ ۱۳۲۰ھ (روافض زمانہ کا رد کہ نہ سنی ان کا وارث نہ ان  
سے نکاح درست ہے)

(۲) الادلة الطائفة فی اذان الملائعة ۱۳۰۶ھ (روافض کی اذان میں کلمہ، خلیفہ بلا فصل کا رد  
بلغ)

(۳) غایۃ التحقیق فی امامۃ (پہلے خلیفہ برحق کی اعلیٰ تحقیق)

العلی والصدیق (۴) مطلع القمرین فی ابانۃ سبقة (شیخین کریمین کی افضلیت پر ضخیم کتاب)  
العمرین ۱۲۹۷ھ

(۵) الاحادیث الراویۃ لمدح الامیر (امیر معاویہ رضی اللہ تعالیٰ عنہ کے فضائل کی  
معاویہ ۱۳۱۳ھ احادیث مبارکہ)

### شیعہ کا حکم:

روافض کا شرعاً کیا حکم ہے امام احمد رضا اس کا جواب دیتے ہوئے رقم طراز ہیں:  
”رافضی اگر امیر المؤمنین علی مرتضیٰ کو شیخین رضی اللہ تعالیٰ عنہم پر فضیلت دے، تو  
مبتدع ہے جیسے فتاویٰ خلاصہ عالمگیری وغیرہ میں ہے اور اگر شیخین یا ان میں  
سے ایک کی امامت کا انکار کرے تو فقہاء نے اسے کافر قرار دیا اور متکلمین نے  
بدعتی اور اسی میں زیادہ احتیاط ہے اور اگر اللہ تعالیٰ کے لئے بداء کا قائل ہو یا کہے  
کہ موجودہ قرآن ناقص ہے صحابہ یا کسی دوسرے نے اس میں تحریف کی ہے یا  
یہ کہ امیر المؤمنین (علی مرتضیٰ) یا اہل بیت میں سے کوئی امام اللہ تعالیٰ کے  
نزدیک انبیاء سابقین صلی اللہ تعالیٰ علیہم وسلم سے افضل ہے جیسے کہ ہمارے شہر

کے رافضی کہتے ہیں اور ان کے اس دور کے مجتہد نے تصریح کی ہے، تو وہ قطعاً کافر ہے اور اس کا حکم مرتدوں والا ہے جیسے کہ فتاویٰ ظہیریہ کے حوالے سے عالمگیری میں ہے۔“

(فتاویٰ الحرمین ص: ۱۰، مطبوعہ ترکی)

اس کے علاوہ احکام شریعت فتاویٰ رضویہ وغیرہ کا مطالعہ کیجئے خود معلوم ہو جائے گا کہ امام احمد رضا نے شیعہ اور رافضی کے بارے میں کیا کیا احکام صادر فرمائے ہیں۔ مشہور زمانہ سلام کے چند اشعار ملاحظہ فرمائیے جو صحابہ کرام خصوصاً خلفاء راشدین کی بارگاہ میں بطور نذرانہ عقیدت امام اہلسنت نے پیش کئے ہیں:

یعنی اس افضل الخلق بعد الرسل ثانی انہیں ہجرت پہ لاکھوں سلام  
وہ عمر جس کے اعداء پہ شیداستر اس خدا دوست حضرت پہ لاکھوں سلام  
در منشور قرآن کی سلک بھی زورج دو نور عفت پہ لاکھوں سلام  
یعنی عثمان صاحب قیص ہدی خلد پوش شہادت پہ لاکھوں سلام  
مرتضی شیر حق اشجع الابطحین ساقی شیر و شربت پہ لاکھوں سلام  
اولیں دافع اہل رفض و خروج چاری رکن ملت پہ لاکھوں سلام  
ماجی رفض و تفصیل و نصب و خروج حامی دین و سنت پہ لاکھوں سلام  
(حدائق بخشش، ج: ۲، ص: ۵۰/۵۱/۵۲)

ماشاء اللہ کس نفیس اسلوب اور ولہبانہ انداز میں مسلک اہلسنت کی ترجمانی فرمائی ہے کہ روح مومن جھوم جھوم اٹھے اور دل و دماغ ذکر صحابہ کے اس انوکھے انداز پر جھل جائیں، بد مذہب رافضیوں خارجیوں، ناصبیوں اور تفضیلیوں کے کلیجے دھل جائیں اور شیعوں کے قلعے ڈھ جائیں۔ مگر غیر مقلد ہٹ دھرموں کی نگاہ میں شیعہ ہی نظر آئیں اس پر گزارش ہے کہ شیعوں کے متعلق امام احمد رضا نے جو کچھ تحریر فرمایا ہے اس کو غیر مقلدین آنکھیں پھاڑ پھاڑ کر پڑھ لیں پھر اپنی بوکھلاہٹ اور بدحواسی پر ماتم کریں، انسان کی عقل کا جب دیوالیہ ہو جاتا ہے تو کچھ ایسے ہی ہانکا کرتا ہے۔ آخرش کب تک انصاف و دیانت کا خون ہوتا رہے گا۔

ہٹ چھوڑے بس اب سرانصاف آئیے  
انکار ہی رہے گا مری جان کب تک

## توہین عائشہ صدیقہ کا الزام اور اس کی حقیقت:

ملاوی مستقیم نے امام احمد رضا قدس سرہ پر یہ ناپاک الزام لگایا ہے کہ انہوں نے ام المؤمنین حضرت عائشہ صدیقہ رضی اللہ تعالیٰ عنہا کی شان میں گستاخی کی ہے اور بطور دلیل چند اشعار نقل کر کے لکھا ہے کہ:

”اس قصیدے میں صرف ام المؤمنین ہی نہیں بلکہ امہات المؤمنین، خلفاء راشدین اور سید المرسلین سب کی توہین ہے۔ اہل تشیع کا جو عین مذہب ہے۔“  
(تقلید شخص ص: ۲۳)

سبحنک هذا بهتان عظیم

امام احمد رضا قدس سرہ پر بہتان تراشی کا یہ وہ نمونہ ہے جو نجد و دیوبند دونوں کارخانوں میں تیار کیا گیا ہے ان اشعار سے متعلق بار بار تحریر و تقریر کی صورت میں مکمل صفائی اور تسلی بخش جواب دیا جا چکا ہے مگر بد باطنی بہت بری بلا ہے آدمی کو اندھا اور بہرہ بنادیتی ہے۔ ہم انصاف پسند قارئین کی طمانیت اور تسکین کے لئے ان جوابات کا خلاصہ پیش کر رہے ہیں تفصیل کے لئے ”فیصلہ مقدسہ“ اور ”قرآنی فیصلہ“ کا مطالعہ کریں۔

شارح بخاری حضرت فقیہ الہند مفتی شریف الحق امجدی علیہ الرحمہ تحریر فرماتے ہیں: ”امام علی حضرت قدس سرہ کو حضور سید عالم صلی اللہ علیہ وسلم اور ازواج مطہرات و صحابہ کرام و علماء ملت و اولیاء امت کے ساتھ جو عشق ہے اور ان حضرات کی جو عظمت و عقیدت اور ادب اعلیٰ حضرت قدس سرہ کے دل میں ہے اس سے اور اعلیٰ حضرت قدس سرہ کے ورع و احتیاط سے جو لوگ واقف ہیں وہ اس پر متفق ہیں کہ یہ اشعار اعلیٰ حضرت کے نہیں۔“ (تحقیقات، ج: ۱، ص: ۲۲۳)

پھر آگے چل کر لکھتے ہیں:

”حد تو یہ ہے کہ جب بمبئی میں یہ فتنہ اٹھا تو فتنہ پروروں کا ایک وفد مسٹر ایوب الکلام آزاد کے پاس گیا اور یہ قصہ پیش کیا۔ انہوں نے برجستہ یہ کہا مولانا احمد رضا خاں ایک سچے عاشق رسول گزرے ہیں میں تو یہ سوچ بھی نہیں سکتا کہ ان سے تو جین نبوت ہو۔“ (کتاب مذکور، ص: ۴۲۴)

علامہ عبدالکلیم شرف قادری مدظلہ العالی رقمطراز ہیں:

”مقام غور ہے کہ جو کتاب امام احمد رضا بریلوی کے وصال کے بعد مرتب ہو کر چھپی ہو، اس میں پائی جانے والی غلطی کی ذمہ داری ان پر کیسے ڈالی جاسکتی ہے، ۱۳۷۳ھ ۱۹۵۵ء میں جب یہ ہنگامہ کھڑا کیا گیا تو تمام تر ذمہ داری مولانا محمد محبوب علی خاں مرتب کتاب پر ڈال دی گئی تھی کسی نے بھی یہ نہ کہا کہ امام احمد رضا بریلوی نے حضرت ام المؤمنین کی شان میں گستاخی کی ہے لیکن آج حقائق سے منہ موڑ کر گستاخی کا الزام انہیں دیا جا رہا ہے۔“

آج تک امام احمد رضا بریلوی اور ان کے ہم مسلک علماء پر یہی الزام عائد کیا جاتا تھا۔

کہ یہ لوگ انبیاء و اولیاء کی محبت و تعظیم میں غلو سے کام لیتے ہیں پھر ایک ایک یہ کایا پلیٹ کیسے ہو گئی کہ انہیں گستاخی کا مرتکب قرار دیا جا رہا ہے۔ دراصل امام احمد رضا بریلوی نے بارگاہ خداوندی اور حضرات انبیاء و اولیاء کی شان میں گستاخی کرنے والوں کا سخت علمی و قلمی محاسبہ کیا تھا جس کا نہ تو جواب دیا جاسکا اور نہ ہی توبہ کی توفیق ہوئی الٹا انہیں بے بنیاد الزام دیا جانے لگا کہ یہ گستاخی کے مرتکب ہیں“

(اندھیرے سے اُجالے تک، ص: ۱۱۸)

حضرت العلامة فقہ اسلام مفتی مظہر اللہ خطیب و امام شاہی مسجد فتحپوری مفتی اعظم دہلی علیہ

الرحمہ فرماتے ہیں کہ:

”مجھ کو مصنف رحمہ اللہ تعالیٰ کے یہ اشعار ہی نہیں معلوم ہوتے خدا جانے اس



میں کس کی اور کیا سازش ہے۔ میرے ساتھ بھی کئی مرتبہ ایسی چالیں چلی گئی ہیں“ (فیصلہ قرآن، ص: ۹، بحوالہ تحقیقات، ج: ۱، ص: ۱۲۳)

شارح بخاری علیہ الرحمہ تفصیلی جواب لکھنے کے بعد بطور حاصل کلام تحریر فرماتے ہیں:

”قاری (طیب) صاحب اور ان کی برادری کا یہ الزام کہ یہ اشعار حضرت ام المؤمنین کے بارے میں ہیں۔ سراسر فریب و دجل ہے۔“

قطع نظر اس کے کہ یہ غلط ترتیب سے چھپے ہیں جس ترتیب سے چھپے ہیں وہی اس پر نص قاطع ہے کہ یہ ام المؤمنین کے بارے میں نہیں ہیں۔

ان تینوں اشعار کے اوپر جلی قلم سے لکھا ہوا ہے ”علیحدہ“ یہ اسی لئے لکھا گیا تھا کہ ہر آنکھ والا اسے دیکھ کر یہ سمجھ لے کہ اس کے بعد والے اشعار کا تعلق اوپر والے اشعار سے نہیں ہے اوپر والے اشعار حضرت ام المؤمنین کی مدح میں ہیں اور یہ اس سے علیحدہ تو ثابت ہو گیا کہ یہ اشعار ام المؤمنین کی مدح میں نہیں۔ مگر نابینائی خواہ ظاہری خواہ باطنی انسان کو ٹھوکر لگا ہی دیتی ہے۔“ (تحقیقات، ج: ۱، ص: ۱۲۸)

ان تمام تفصیلات کا خلاصہ یہ ہے کہ جن اشعار کو نقل کر کے مولوی مستقیم نے اپنی گندی ذہنیت کا ثبوت دیا ہے وہ ام المؤمنین عائشہ صدیقہ کی شان میں نہیں کہے گئے ہیں یہ ان نجدیوں کی مکاری اور فریب دہی ہے کہ امام احمد رضا نے ام المؤمنین کی شان میں گستاخی کی ہے۔

اس بحث کے آخر میں امام احمد رضا قدس سرہ کے چند اشعار پیش کر دیتا ہوں جو انہوں نے ام المؤمنین کی شان پاک میں کہے ہیں پھر فیصلہ مسلمانوں کے ایمان اور ضمیر پر چھوڑ دیتا ہوں کہ امام احمد رضا پر شیعیت کا الزام لگانے والے جبہ دستار میں لپٹے ہوئے ان اثر دہوں کی کیا حقیقت ہے اشعار ملاحظہ ہوں:

|                             |                                  |
|-----------------------------|----------------------------------|
| اہل اسلام کی مادران شفیق    | بانوان طہارت پہ لاکھوں سلام      |
| بنت صدیق آرام جان، نبی      | اس حریم برائت پہ لاکھوں سلام     |
| یعنی ہے سورہ نور جن کی گواہ | ان کی پر نور صورت پہ لاکھوں سلام |

(حدائق بخشش، ج: ۲، ص: ۵۰۴)

## اُمّ المؤمنین عائشہ صدیقہ غیر مقلدین کی نظر میں:

گزشتہ صفحات میں آپ نے ملاحظہ فرمایا ہے کہ غیر مقلدین نے امام احمد رضا پر شیعیت کی تہمت لگاتے ہوئے توہین عائشہ صدیقہ کا جو بدترین جرم عائد کیا ہے، اس کی حقیقت کیا ہے مگر اب آئیے میں آپ کو غیر مقلدین کے گھر کی کچھ خبر سناؤں، جب غیر مقلدین کی خانہ تلاشی لی گئی تو اس میں ایسے ایسے بھیا تک اسلحے نظر آئے جن کے ذریعہ ان ظالموں نے بے شمار جلیل القدر ہستیوں کے دامن عزت کی دھجیاں بکھیری ہیں اور ان گنت صحابہ کرام کی ارواح طیبہ کو جانکاہ صدمہ پہونچایا ہے اگر ان سب کو اکٹھا کر کے بطور نمائش پیش کیا جائے تو عالم اسلام انگشت بدنداں ہو جائے، اس وقت آپ کو میں یہ بتانا چاہتا ہوں کہ اُمّ المؤمنین حضرت عائشہ صدیقہ رضی اللہ تعالیٰ عنہا کے متعلق ان وہابیوں کا کیا نظریہ ہے اور کس دلسوز اور لرزہ خیز اسلوب میں انہوں نے حضرت عائشہ صدیقہ رضی اللہ تعالیٰ عنہا کی ذات مقدس پر ریک گستاخانہ حملہ کر کے اپنی دریدہ ذنی کا ثبوت دیا ہے۔ کلیجہ پر ہاتھ رکھ کر غیر مقلد مولوی عبدالحق بنارس کی یہ گندی اور شرانگیز عبارت ملاحظہ کیجئے لکھتا ہے:

”حضرت علی سے جنگ کر کے عائشہ مرتد ہو چکی تھی اگر بلا تو بہ مری تو کفر پر مری۔“

(کشف الحجاب، ص: ۲۱، بحوالہ آئینہ غیر مقلدیت، ص: ۲۳۹)

(نیز دارالعلوم دیوبند کا بانی کون، ص: ۳)

یا اللہ! اب اس سے بڑھ کر قیامت کی اور کیا نشانی ہوگی کہ تیری خدائی میں ایسے سرکش و باغی اور ظالم و جفا کار بھی ہیں جو تیرا کھاتے ہیں اور تیرے ہی محبوب کی محبوبہ کو گالیاں دیتے ہیں۔ اسے رب قدیر زمین کیوں نہیں پہنچتی کہ ایسے سپہ کار اس میں سما جائیں اور آسمان کیوں نہیں آگ کے شعلے برساتا ہے کہ ایسے کینے جل بھن کر رکھ ہو جائیں۔

مولوی مستقیم! کیا تجھے اب بھی کسی تازیانہ عبرت کی ضرورت ہے اعلیٰ حضرت کو تو بڑی

دیری سے گستاخ اُمّ المؤمنین کہتا ہے اور اپنے گھر کی خبر پر پردہ میں گھس گئے ہو۔ ششے کے گھر میں بیٹھ کر پتھر ہو بیٹھتے دیوار آہنی پہ حماقت تو دیکھئے

## توہین حضرت معاویہ و دیگر صحابہ کرام:

بات آگئی ہے غیر مقلدوں کے تشیع زدہ عقیدے کی تو تھوڑی تفصیل سے اور یہ بات سن لیجئے کہ شیعوں کی طرح یہ فرقہ بھی صحابہ کرام کی ایک باوقار جماعت کو طعن و تشنیع اور اپنی خباثتوں کا نشانہ بنانے میں ذرہ برابر خوف محسوس نہیں کرتا ہے اور صحابہ کی شان میں گستاخانہ لب و لہجہ استعمال کر کے اپنی شقاوت قلبی کا ثبوت دیا کرتا ہے۔ چنانچہ شیعوں کی طرح حضرت امیر معاویہ وغیرہ پر تبرا کرتے ہوئے ایک مشہور غیر مقلد مولوی وحید الزماں حیدر آبادی نے لکھا ہے:

”بعض صحابہ فاسق ہیں مثلاً ولید اور ایسی ہی بات معاویہ، عمرو، مغیرہ اور سرہ کے بارے میں بھی کہی جائے گی۔“

(نزل الابرار، ج: ۳، ص: ۹۳، بحوالہ آئینہ غیر مقلدیت، ص: ۲۴۰)

پھر لکھا ہے:

”معاویہ ان بادشاہوں میں سے تھے جنہوں نے مسلمانوں کا خون بہایا، ان کے اموال لوٹے اور بزور قوت اقتدار پر قبضہ کیا۔“

(ہدیۃ المہدی، ص: ۱۰۳، بحوالہ کتاب مذکور)

حاز اللہ رب العالمین! یہ کس قدر بیہودہ بکواس ہے کہ اصحاب فضل و کمال اور آشنائے نزہت بھی ان نجدیوں کے نزدیک فاسق و فاجر ہیں اس پر طرہ یہ ہے کہ ہمیں سچے پکے انسان ہیں وہابیہ! بقول تمہارے حضرت امیر معاویہ نے اگر بزور شمشیر اقتدار پر قبضہ کیا مسلمانوں کا خون بہایا اس لئے وہ فاسق و فاجر ہیں اور وہی سب کچھ ابن عبد الوہاب نجدی نے لاف کے مسلمانوں کو تنبیہ کیا حرمین شریفین کو تاخت و تاراج کیا اقتدار کے لئے اپنی

لڑکی آل سعود کو پیش کی ہزاروں علماء اسلام کو قتل کیا تو یہ حامی سنت ماحی شرک و بدعت شیخ الاسلام والمسلمین اور نہ جانے کیا کیا ہو گئے:

اللہ رے خود ساختہ قانون کا نیرنگ جو بات کہیں فخر وہی بات کہیں تنگ مسلمانوں اپنے دل پر ہاتھ رکھ کر اپنے ایمان سے فیصلہ کرو کہ غیر مقلدوں نے صحابہ کرام رضوان اللہ تعالیٰ علیہم اجمعین کی شان میں جس بے حیائی سے تہرابازی کی ہے یہ کوئی سنی کر سکتا ہے؟ نہیں ہرگز نہیں۔ یہ ایسے ہی شخص کا قول ہو سکتا ہے جس کے پہلے میں رفس و تشیع گھس چکا ہو اور بلاشبہ وہ غیر مقلدین ہیں۔

بہت بر محل ہوگا اگر گستاخ صحابہ کے متعلق غیر مقلدوں کے آقا ابن تیمیہ کا فتویٰ ملاحظہ کرتے چلیں انہوں نے لکھا ہے:

”جو صحابہ کو طعن دے وہ بدترین زندیق ہے۔“ (فتاویٰ ابن تیمیہ، ج ۴، ص ۱۶۳)

اب مسئلہ بالکل واضح ہے کہ غیر مقلد حیدر آبادی اور اس کے دم چھلے بلاشبہ بدترین زندیق اور کترین خلاف ہیں۔ یہ ہے دوسروں پر الزام تراشی کا بھیا تک انجام کم از کم اب تو مولوی مستقیم کو ہوش میں آکر بدترین زندیقوں کی صف سے نکل کر اہل سنت کے خیمے میں آ جانا چاہئے..... مگر

ع اللہ جسے توفیق نہ دے انسان کے بس کا کام نہیں

قارئین! بات بہت دور چلی گئی اگر وقت ساتھ دیتا تو ان مکاروں کے تشیع زدہ عقیدوں کو اور بھی بیان کرتا مگر زندگی نے وفا کی تو پھر ان دجالوں کو ان کے گھر تک پہنچایا جائے گا۔ بہر حال اتنی تفصیلات بسے یہ بات تو طے ہی ہو چکی ہے کہ امام احمد رضا پر تو ہیں حضرت عائشہ صدیقہ اور تو ہیں صحابہ کرام کا ناحق الزام لگانے والے غیر مقلدین خود اسی دلدل میں بری طرح پھنسے ہوئے ہیں اور مکر و فریب و جل و دعا جھوٹ اور بہتان تراشی کی بدولت مسلمانوں کو گمراہ کر رہے ہیں۔

نہ تم صدے ہمیں دیتے نہ ہم فریادیوں کرتے

نے کھلتے راز سر بستہ نہ یوں رسوائیاں ہوتیں

## دعائے سیفی کا وظیفہ اور امام احمد رضا:

مولوی مستقیم نے امام احمد رضا پر شیعہ ہونے کا الزام لگا کر بطور دلیل درج ذیل عبارت لکھی ہے:

”شیعوں کی طرح اعلیٰ حضرت بریلوی بھی حضرت علی کو مشکل کشا اور حاجت روا کہتے ہیں فرماتے ہیں جو شخص مشہور دعائے سیفی پڑھے اس کی مشکلات حل ہو جاتی ہیں۔“ (تقلید شخصی، ص ۲۴)

مولوی صاحب!

یوں چلاؤ تم نہ برچھی تان کر اپنا بیگانہ ذرا پہچان کر بقول آپ کے مشہور دعائے سیفی پڑھنا اور پڑھانا اگر شیعیت کی دلیل ہے تو امام احمد رضا ہی نہیں لاکھوں اجلہ علماء اسلام شیعہ قرار پائیں گے اور سب سے بڑے شیعہ غیر مقلدوں کے معتد خاص حضرت شاہ ولی اللہ محدث دہلوی ٹھہریں گے اگر چشم بینا رکھتے ہو تو دیکھو شاہ صاحب کا کیا حال تھا حضرت مولانا عاشق علی بھٹائی رحمہ اللہ فرماتے ہیں:

”حضرت قبلہ دعائے حرزیمانی موسوم بہ دعائے سیفی کو روزانہ تین وقت یعنی

اشراق، ظہر اور عشاء پڑھا کرتے تھے اور بندہ کاتب حروف کو اجازت عطا

فرمائی۔“ (القول الجلی، ص ۴۸۹)

خود امام احمد رضا نے یہ دعا ایک ایسی کتاب سے نقل کی ہے جس کی اجازتیں حضرت شاہ صاحب اپنے اساتذہ حدیث سے لیتے اور اپنے شاگردوں کو دیتے رہے ہیں اعلیٰ حضرت فرماتے ہیں:

”طرفہ تر سنئے شاہ ولی اللہ صاحب کے اعتناء فی سلاسل اولیاء اللہ سے روشن کہ

شاہ صاحب والا مناقب اور ان کے بارہ اساتذہ علم حدیث مشائخ طریقت جن

میں مولانا طاہر مدنی وغیرہ اکابر داخل ہیں کہ شاہ صاحب کے اکثر سلاسل

حدیث انہیں علماء سے ہیں، جواہر خمسہ حضرت شاہ محمد گوالیاری علیہ رحمۃ الباری،



وخاص دعائے سیفی کی اجازتیں لیتے اور اپنے مریدین معتقدین کو اجازت دیتے۔“ (الامن اعلیٰ، ص: ۱۲)

ان تفصیلات سے یہ امر مثل آفتاب واضح ہو جاتا ہے کہ دعائے سیفی کا وظیفہ امام احمد رضا کی اختراع اور ان کی اپنی ایجاد کردہ بدعت نہیں ہے بلکہ یہ امت مسلمہ کا سلفا و خلفا معمول رہا ہے اب اگر دعائے سیفی کو ماننے کی وجہ سے امام احمد رضا شیعہ قرار پائیں تو تمام علماء اہلسنت و عوام اہلسنت حتیٰ کہ شاہ ولی اللہ صاحب اور ان کے اساتذہ اور مریدین و معتقدین سب بدعتی اور شیعہ ٹھہریں گے..... یہ ہے نجدی کو رچشموں کا وہ عظیم نکتہ جس کو مولوی مستقیم پھیلا کر اپنی عاقبت برباد کر رہے ہیں۔

ایسا نہ ہو یہ درد بنے درد لا دوا

ایسا نہ ہو کہ تم بھی مداوانہ کر سکو

مسلمانو! ذرا سوچو تو سہی وہی وظیفہ اگر شاہ ولی اللہ صاحب کریں ان کے مریدین و معتقدین کریں تو وہ کچے مسلمان اور کٹر موحّد سمجھے جائیں اور اگر وہی وظیفہ امام احمد رضا پڑھیں تو بس زمین آسمان سر پر اٹھالیا جائے اور ان کو بدعتی، مشرک، شیعہ اور نہ معلوم کیا کیا کہہ کر شقاوت و بد بختی کا ثبوت دیا جائے، آخر کیوں؟

اللہ سے خود ساختہ قانون کا نیرنگ

جو بات کہیں فخر وہی بات کہیں ہنگ

اصل معاملہ یہ ہے کہ امام احمد رضا نے ان بدعتیہوں کے گندے اور گھناؤنے عقیدوں پر جو کاری ضرب لگائی ہے اسی سے بلبلا بلبلا کر ہائے اور آہ آہ کر کے اور گالی گلوں دے کر اپنی تسلی کیا کرتے ہیں اور یہی مولوی مستقیم نے بھی کیا ورنہ اعلیٰ حضرت نے نہ تو اپنا کوئی نیا عقیدہ ایجاد کیا اور نہ کوئی بدعت پھیلائی، یہ سب غیر مقلدوں کا انتراء ہے۔

## انبیاء و صلحاء سے استغاثہ اور غیر مقلدین:

مولوی مستقیم نے رضا خانی مذہب کا عنوان قائم کر کے لکھا ہے:

”رضا خانیوں کے عقائد بعینہ ان خرافات و توہمات پر مشتمل ہیں جو مختلف اوقات میں مختلف زمانوں کے ضعیف الاعتقاد اور توہم پرست لوگوں کے تھے، اولیاء سے مدد مانگنا، انہیں پکارنا ان کے ساتھ توسل کرنا اہل قبور سے نفع حاصل کرنا اولیاء کرام کا دور سے دیکھنا اور سننا اور حضور صلی اللہ تعالیٰ علیہ وسلم کو حاضر و ناظر ماننا وغیرہ وغیرہ۔“ (تقلید شخصی، ص: ۲۵)

الحمد للہ گئے چنے چند دہائیوں کو چھوڑ کر باقی تمام مسلمانوں کا یہی عقیدہ ہے چنانچہ گزشتہ صفحات میں مولوی احسان الہی ظہیر کی شہادت پیش کی جا چکی ہے انہوں نے صاف لکھا ہے کہ:

”میں نے یہی عقائد مشرق کے آخری حصے سے مغرب کے آخری حصے تک اور

افریقہ سے ایشیا تک اسلامی ممالک میں دیکھے۔“ (البریلویہ، ص: ۱۰)

اگر مولوی صاحب کے زعم فاسد کے مطابق یہ عقائد شرک و توہم پرستی پر مبنی ہیں اور ان عقائد کے موجد مولانا احمد رضا بریلوی ہیں تو آپ کو پہلے اپنے گھر کی خبر لینی چاہئے وہ تمام عقائد جن کو آپ نے مشرکانہ عقائد لکھا ہے سب کے سب آپ کے آقاؤں میں کوٹ کوٹ کر بھرے ہوئے تھے۔ حق و صداقت کی عینک لگا کر ٹھنڈے دل سے پڑھئے پھر کسی دوسرے کے آہنی قلعہ پر شیشے کے گھر میں بیٹھ کر پتھر پھینکیے گا۔

## نواب وحید الزماں حیدر آبادی اور استغاثہ:

رند، توجہ یا غیر اللہ سے ان امور میں استغاثہ کرنا جن پر مخلوق قادر ہے یا غیر اللہ کے حق میں یہ اعتقاد رکھنا کہ وہ اللہ کے حکم و ارادے سے نفع و ضرر پہنچا سکتے ہیں شرک اکبر نہیں۔ (ہدیۃ الہدی، ص: ۲۰)

اور حاشیے پر نواب صاحب یہ نوٹ تحریر کرتے ہیں:

یہ شرک کیونکر ہو سکتا ہے؟ جبکہ اللہ تعالیٰ نے فرمایا ہے۔ ”وَمَا هُمْ بِضَارِينَ بِهِ مِنْ أَحَدٍ إِلَّا بِإِذْنِ اللَّهِ“ دیکھئے صاحب جامع البیان نے آغاز تفسیر میں نبی سے استغاثہ کیا ہے اگر غیر اللہ سے مطلق استغاثہ شرک ہوتا تو جامع البیان کے مصنف شرک قرار پاتے اور ان کی تفسیر پر اعتماد نہ کیا جاتا حالانکہ تمام اہل حدیث نے ان کی تفسیر کو قبول کیا ہے۔“

ایک جگہ اور لکھتے ہیں:

یا غلبہ محبت واستغراق سے پکارے اور ندادے اور غائب کو حاضر مان کر یوں کہے یا رسول اللہ، یا علی، یا حیدر، یا مدار، یا سالار، یا محبوب، یا غوث یا ایسے امور میں مدد چاہے جن پر انبیاء اولیاء اور مردوں میں اللہ کے نیک بندے قدرت رکھتے ہیں، یہ اور اس قسم کے تمام امور بندے کو اسلام سے خارج نہیں کرتے۔“ (ہدیۃ المہدی، ص: ۱۶)

### راس الطائفہ نواب صدیق حسن بھوپالی اور استغاثہ:

آنجناب غیر مقلدین کے معتد خاص اور کشتی غیر مقلدیت کے ناخدا ہیں استغاثہ اور توسل کے متعلق ان کا عقیدہ یہ تھا کہ اولیاء اللہ انبیاء کرام بلکہ جمادات سے بھی مدد مانگنا اور ان کو وسیلہ بنانا درست ہے۔ انہوں نے رنج و غم اور مصائب و آلام میں بزرگوں کو پکارنے ان سے مدد مانگنے کو نہ صرف یہ کہ جائز لکھا ہے بلکہ خود بھی ان کو مدد کے لئے پکارا ہے چنانچہ لکھتے ہیں:

یا سیدی یا عروتی یا وسیلتی و یا عذتی فی شدۃ و رخاء

اے میرے آقا! اے میرے سہارا! اے میرے وسیلہ اور اے تجھی و فراخی میں میرے کام آنے والے۔

قد جئت بابک ضار عا متضرعا متألها بنفس الصعداء

میں آپ کے در پر روتا بلکتا اور لمبی لمبی آہیں بھرتا ہوا آیا ہوں

مسالی و راک متغاث فارحمنی یا رحمة للعالمین بکائی

آپ کے علاوہ میرا کوئی فریاد رس نہیں ہے اے سارے جہاں پر رحم کرنے والے میری آہ و بکا پر رحم کیجئے۔ (سیرت والا جانی، ج: ۱، ص: ۳۰)

اور غیر مقلد و حیدر الزماں حیدر آبادی نے لکھا ہے کہ نواب صدیق حسن صاحب نے اپنی بعض کتابوں میں ابن قیم وغیرہ کو بھی مدد کے لئے پکارا ہے اور یوں کہا ہے:

قبلہ دین مددے کعبہ ایمان مددے

ابن قیم مددے قاضی شوکانی مددے

(ہدیۃ المہدی، ص: ۲۳)

اسی طرح اپنے اکابر کے متعلق بھوپالی صاحب نے لکھا ہے:

”اگرچہ یہ لوگ کیمت میں کم ہیں مگر کیفیت میں بہت زیادہ ہیں اس لئے کہ یہی

لوگ مدد اور کامل مدد کا ذریعہ ہیں۔“ (التاج المکمل، ص: ۲۰)

مسلمانو! دیکھا آپ لوگوں نے ان غیر مقلدوں کا حال کیا ہے بریلویوں کے عقائد کو مشرکانہ عقائد کہا جاتا ہے مگر وہی سارے عقیدے گھر کے مولویوں میں ہیں تو وہ کچے مسلمان اور توحید کے سچے علمبردار ہیں اس دوغلی پالیسی اور دھاندلی پر ان ظالموں کو کونسا ایوارڈ ملنا چاہئے اس کا فیصلہ آپ کریں.....

آپ یہ خیال نہ کریں کہ اہلسنت ہی اس بد مذہب ٹولی سے پریشان ہیں بلکہ اس کے ہم عقیدہ دیوبندی فرقے کے لوگ بھی اس کی دھاندلی بازی کا شکار کرتے ہیں چنانچہ ایک دیوبندی مولوی نے ان دغا بازوں کے متعلق جل بھن کر جو تبصرہ کیا ہے اسے ملاحظہ کیجئے لکھا ہے:

”یہ ہے ان غیر مقلدوں کا عقیدہ اور ان کی کچی تصویر جو عرب علماء کے سامنے

اپنے موحد اور سلفی ہونے کا دعویٰ کرتے ہیں اور جنہوں نے دن کے اُجالے

میں اپنی روحانی آلائشوں پر چھوٹے پرو پگنڈوں کے ذریعہ پردہ ڈال کر اہل

عرب امراء کے مالی استحصال پر کمر کس لی ہے، بھلا ان سے بڑا زر پرست، دنیا

پرست اور ہوس پرست کوئی فرقہ دنیا نے کب دیکھا ہوگا؟ جو ایسے زبردست

اجتماعی تہیہ پر متحد ہے الامان والحفیظ۔“ (آئینہ غیر مقلدیت، ص: ۱۸۱/۱۸۲)

اب مولوی مستقیم اور ان کا غیر مقلد ٹولہ بتائے کہ اگر بزرگوں سے مدد مانگنا رضا خانی عقیدہ ہے اور اس سے آدمی مشرک ہو جاتا ہے تو نواب صاحبان مشرک کر کے جہنم کے کس طبقے میں پہنچے، مولوی صاحب اگر آپ کو سنیوں کے متعلق کل افشانی ہی کرنے کا بڑا شوق تھا تو جنت جنت ہی سہی اپنے بزرگوں کے عقائد کا مطالعہ کر لیا ہوتا تو آج سربراہ ذلت و رسوائی نہ اٹھانی پڑتی، اب آخر میں میری تمنا ہے کہ آپ کو اپنے گھر تک پہنچا دیا جائے تاکہ پھر کبھی ادھر ادھر پاگلوں کی طرح بھٹکتے نہ پھریں تو لیجئے سنئے:

### غیر اللہ سے توسل اور غیر مقلدین:

حضرات! آج غیر مقلدین بڑی شد و مد سے بزرگوں کو وسیلہ بنانے پر دادیلا چاتے ہیں اور نہایت بیہودگی کے ساتھ اس عمل کا مذاق اڑاتے ہیں لیکن شاید ان پیاروں کو اس کی خبر نہیں ہے کہ خود ہمارے گھر میں کیسے کیسے گل کھلے ہوئے ہیں، اور ہماری ہی کفری مشین سے کتنے غیر مقلدین چوٹ کھا کر تڑپ رہے ہیں۔

آئیے ذرا ان کے مذہب کا تفصیلی جائزہ لیا جائے اور انہیں ایک بار پھر ان کے گھر تک پہنچا دیا جائے تاکہ اُمت مسلمہ پر یہ واضح ہو جائے کہ یہ جماعت کس کس طرح سے جھوٹ اور دغا بازی کر کے لوگوں کی آنکھوں میں دھول جھونک کر سچے عقیدہ سے بہکا رہی ہے۔

### توسل اور مولوی وحید الزماں حیدر آبادی:

مولوی صاحب نے توسل کے متعلق بہت تفصیلی کلام کیا ہے اور منکرین توسل کا خوب خوب رد فرمایا ہے ایک مقام پر لکھتے ہیں:

”کسی نبی، ولی یا کسی عالم کو وسیلہ بنانے میں کوئی مضائقہ نہیں، ایک شخص قبر کے

پاس آئے صرف ایک اللہ سے دعا مانگے اور میت کو وسیلہ بنائے مثلاً یوں کہے

اے اللہ میں تجھ سے سوال کرتا ہوں کہ مجھ کو فلاں مرض سے شفا عطا فرما اور اس

عبد صالح کو تیری جناب میں وسیلہ بنانا تو اس کے جواز میں کیا تردد ہے؟

(ہدیۃ المہدی، ص: ۳۷)

جی نہیں ہم اہل سنت کو اس میں کوئی تردد نہیں ہے تردد تو آپ کے کفش برداروں اور دُم پٹلوں کو ہے جو ہمیشہ مشرک و بدعت کا ہم داغ کر مسلمانوں کے عقیدے کو مجروح کیا کرتے ہیں۔ یہی نواب صاحب ایک جگہ اور لکھتے ہیں:

”ہمارے شیخ المشائخ مولانا محمد اسحق نے مائتہ مسائل میں فرمایا ہے کہ اللہ تعالیٰ

سے اس طرح دعا کرنا جائز ہے یا اللہ بخرمت فلاں میری ضرورت پوری فرما۔“

(حوالہ سابق)

چونکہ وہ اپنے ہیں اس لئے شیخ المشائخ ہیں، بھلے ہی وہابی عقیدے کے مطابق مشرک کریں یہ فتویٰ تو صرف بریلی کے مولانا صاحب پر چسپاں کیا جاتا ہے کہ ایسا کرنا حرام اور مشرک ہے..... اور ذرا دلیل دیکھئے نہ قرآن نہ حدیث بلکہ اپنے شیخ المشائخ کا قول، اس پر طرہ یہ کہ ہم صرف قرآن و حدیث کو ہی اپنا ماخذ مانتے ہیں عقل حیران ہے کہ اس شخصیت پرستی پر ان شریفوں کے لئے کیا لقب استعمال کیا جائے:

حیراں ہوں دل کو روؤں کہ چٹیوں جگر کو میں

مقدور ہو تو ساتھ رکھوں نوحہ گر کو میں

ایک اور مقام پر نواب صاحب نے لکھا ہے:

”انبیاء اور صالحین سے توسل جائز ہے اور اس میں زندے مردے سب برابر

ہیں۔“ (نزل الابرار، ص: ۵)

حضرات ابھی آپ نے غیر مقلدوں کے ایک سرغنہ کا حال ملاحظہ کیا ہے اب آئیے ذرا اس جماعت کے بانی مہانی اور ہندوستان میں اس کے رئیس الطائفہ مولوی اسماعیل دہلوی کا بھی حال دیکھتے چلیے۔



”لفظ یا رسول اللہ سے مراد یہ ہو کہ رسول اللہ صلی اللہ تعالیٰ علیہ وسلم کی ذات صرف وسیلہ کی حیثیت رکھتی ہے اور مصیبت اللہ تعالیٰ ہی دور فرماتا ہے۔ یا یہ کہے کہ یا رسول اللہ میں فلاں مشکل سے چھنکارے میں آپ کو وسیلہ بناتا ہوں تو یہ جائز ہے۔“ (الجوابات الفاخرہ، ص: ۶۵)

یونہی ایک جگہ اور لکھتے ہیں:

”حدیث یا محمدانی قد توجہت بک الی ربی سے مشکل اوقات میں توسل بالنبی کا جواز ثابت ہوتا ہے“ (کتاب مذکور، ص: ۷۱)

حضرات مندرجہ بالا عبارات میں غیر مقلدوں کے چند سرغٹوں کے عقائد انہیں کی کتابوں سے پیش کر دئے ہیں ان میں صاف صاف لکھا ہے کہ اولیاء انبیاء اور صلحاء کرام سے استغاثہ اور توسل بلاشبہ جائز ہے ان تمام شواہد و حقائق کے باوجود ان عقائد کو رضا خانی عقائد بتانا گمراہ گری، جھوٹ منافقت، بے حیائی اور بے غیرتی نہیں تو اور کیا ہے۔

اب اگر مولوی مستقیم ان عقائد کی بنا پر امام احمد رضا قدس سرہ کو بدعتی اور مشرک قرار دیتے ہیں تو پہلے اپنے گرو گھنٹالوں کو کفر و شرک کی کھائی میں ڈھکیل آئیں پھر بات کریں۔

مولوی صاحب آپ ان پرانے کھلاڑیوں کے ابھی نئے ساتھی ہیں آپ کو خود بھی اندرون خانہ کی خبر نہیں ہے۔ حضور فقہ ملت علامہ مفتی جلال الدین احمد امجدی مدظلہ العالی جیسی عظیم شخصیت سے ٹکرا کر جھوٹی شہرت کی تمنا نے آپ کو بکواس کرنے پر مجبور کر دیا آپ ہم اہل سنت کو تو مشرک بدعتی اور قریب بچوا کہتے ہیں فرمائیے نواب حیدر آبادی، بھوپالی صاحب، اسماعیل دہلوی اور ابوالکارم کے بارے میں آپ کی کیا رائے ہے:

متاع دین ودانش لٹ گئی اللہ والوں کی  
یہ کس کا فرادا کا غمزہ خوں ریز ہے ساتی

## ۷۸۰ توسل اور شاہ محمد اسماعیل دہلوی:

اسماعیل دہلوی اپنی کتاب ”منصب امامت“ میں صراحت سے توسل کے متعلق لکھتے ہیں:

”رسول اللہ صلی اللہ تعالیٰ علیہ وسلم کے وسیلے سے اللہ تعالیٰ کا تقرب حاصل کرنا ایسا راستہ ہے جس کا طے کرنا اہل سلوک و عرفان کے لئے آسان ہے اور بغیر وسیلہ انسان بصارت سے محروم اوٹنی کی طرح سرگرداں رہتا ہے۔“ (منصب امامت، ص: ۴۰)

نیز فرماتے ہیں:

”واقعی نبی صلی اللہ علیہ وسلم کی محبت رفع درجات کا سبب اور آپ کا وسیلہ نجات کا ذریعہ ہے۔“ (کتاب مذکور، ص: ۷۳)

مزید ایک جگہ اور لکھتے ہیں:

”خلاصہ کلام یہ ہے کہ ان حضرات اولیاء سے ترک توسل خیال فاسد اور گمان باطل ہے اگر کسی انسان کا فرشتہ بن جانا ممکن ہے تو حق تعالیٰ کی عنایت اور اولیاء مقربین کی توجہ سے ہی ممکن ہے، اس کے بغیر وہ سوائے سیاہ ناے کے کچھ حاصل نہیں کر سکتا۔“ (حوالہ سابق)

## توسل اور ابوالکارم محمد علی مسوی

محمد علی مسوی ہندوستان کے سربراہ درودہ غیر مقلد علماء میں شمار کئے جاتے ہیں اور نذیر حسین دہلوی کے شاگردوں میں ہیں، یا رسول اللہ کہ حضور علیہ السلام کو ندا کرنے سے متعلق لکھتے ہیں:

## اہل قبور سے نفع اور غیر مقلدین:

اس وقت غیر مقلدین مزارات اولیاء سے برکت حاصل کرنے اور وہاں جا کر دعا کرنے کی بڑی شدید تردید کرتے ہیں اور ان سب افعال کو رضا خانی عقائد کہہ کر امت مسلمہ کو دھوکہ دیتے پھرتے ہیں مگر ہم نے ان کے مکر و فریب اور جھوٹ کے پردے چاک کرنے کا عزم مستحکم کر رکھا ہے اور ان کی قلعی کھولنے پر کمر کس لی ہے چنانچہ اس مسئلے کے بارے میں جب ہم نے غیر مقلدوں کی خانہ تلافی لی تو بہت سے مجاور اور قبر پرست مل گئے ان میں سے چند ایک کو سامنے کر رہے ہیں چور پکڑ لئے جانے کے بعد اس کے ساتھ کیا سلوک کیا جانا چاہئے یہ ناظرین کے حوالے ہے۔

## قبروں سے حصول برکت اور نواب حیدر آبادی:

قبروں سے برکت حاصل کرنے اور ان کی در بانی کرنے کے متعلق نواب صاحب لکھتے ہیں:

”حصول برکت کے لئے اولیاء کی قبروں کی در بانی اور مجاوری کرنے میں کوئی حرج نہیں ہے کیونکہ امت کے بہت سے صلحاء اور فضلاء سے یہ منقول ہے۔“

(نزل الابراج: ۱، ص ۲۴۱)

اسی طرح ایک جگہ اور لکھتے ہیں،

”کوئی اس کا قائل نہیں ہے کہ نبی یا غیر نبی کی قبر کی مجاوری اور خدمت شرک ہے۔“

(ہدیۃ الہدی، ص ۳۳)

اور سنئے!

”سلف و خلف کا ہمیشہ یہ معمول رہا کہ وہ لوگ صلحاء کے تبرکات، مزارات، کنوؤں اور چشموں سے برکت حاصل کرتے تھے۔“ (حوالہ سابق)

## نواب صدیق حسن بھوپالی کا بیان:

آنجناب نے التاج المکمل میں اکابر کے حالات قلم بند کئے ہیں اپنے والد صاحب کی قبر کے احوال میں لکھتے ہیں:

”آپ کی قبر شریف پر ہر وقت نور برستار ہوتا ہے اور لوگ اس سے برکت حاصل کرتے ہیں۔“ (التاج المکمل، ص: ۲۹۳)

اسی طرح شیخ ابن عربی قدس سرہ کے فضائل و کمالات کا تذکرہ کرتے ہوئے علامہ مقبری کی ان کے مزار انور پر حاضری کے واقعہ کو یوں ذکر کیا ہے۔

”میں نے شیخ ابن عربی کی قبر کی زیارت کی ہے اور کئی بار اس سے تبرک حاصل کیا ہے آپ کی قبر پر انوار و برکات کے آثار نمایاں نظر آئے اور وہاں مشاہدہ کئے جانے والے عظیم احوال سے کوئی منصف مزاج آدمی انکار نہیں کر سکتا۔“

(کتاب مذکور، ص: ۱۷۸)

حضرات! اس مقام پر پہنچ کر ہمیں غیر مقلدین کے فکری افلاس پر رونا آتا ہے کہ ان نادانوں کو اپنے ہی بزرگوں کے عقائد و اعمال کی خبر نہیں ہے ورنہ کیا وجہ ہے کہ وہی سب عقائد اہلسنت اپنائیں تو ان پر شرک و کفر کا فتویٰ لگایا جائے اور مولوی اسماعیل اور نواب صدیق اسی عقیدے کی تشہیر کریں تو بچے موحد اور مؤمن بلکہ موحدین کے علمبردار کہے جائیں۔

کیا یہ صورت حال اس حقیقت کو واضح نہیں کرتی کہ ان شریفوں کے یہاں کفر و شرک کی تمام بحثیں صرف اس لئے ہیں کہ انبیاء و اولیاء کی حرمتوں کے خلاف جنگ کرنے کے لئے انہیں تہیاء کے طور پر استعمال کیا جائے ورنہ خالص عقیدہ تو حید کا جذبہ اس کے پس منظر میں کار فرما ہوتا تو شرک کے سوال پر اپنے اور بیگانے کے درمیان قطعاً کوئی تفریق روا نہ رکھی جاتی۔

مولوی مستقیم برخوردار! پہلے اپنے گھر کی خبر لے لیا کیجئے پھر اہلسنت پر آنکھیں لال پیلی لے آئیں بائیں شاکیں کرنے کی جرأت کیجئے:

۷۸۲  
ہے ایک تو تمہارا تلوں بھرا مزاج  
پھر اس پہ بھی کرتے ہو رعونت کی گفتگو

### سماع موتی اور غیر مقلدین:

مولوی مستقیم نے عقائد اہلسنت پر کفر و شرک کی یلغار جس انداز میں کی ہے اس پر جی تو چاہتا ہے کہ مکمل تفصیل کے ساتھ ان نفس پرستوں کے عقائد لکھے جائیں مگر ورق کی تنگی حائل ہے اس لئے بس ایک سرسری جائزہ لینے پر ہی اکتفا کیا جا رہا ہے، گزشتہ صفحات میں ان کے معتد اور مستند علماء کے حوالے سے استغاثہ توسل اور قبور سے حصول برکت کے متعلق بیان گزر چکا ہے اب آئیے اس مسئلہ پر بھی کچھ روشنی ڈال دی جائے کہ اولیاء کرام اور انبیاء عظام علیہم السلام کے متعلق دور سے سننے کا عقیدہ صرف اہلسنت ہی رکھتے ہیں یا ان غیر مقلدین کے مجتہدین مجددین اور اکابرین بھی اسی عقیدے کے حمایتی تھے تو لیجئے سرخیل جماعت نواب حیدر آبادی کا بیان ملاحظہ کیجئے:-

### سماع موتی اور نواب حیدر آبادی:

اولیاء کرام انبیاء عظام دور سے سنتے ہیں یا نہیں؟ نواب صاحب لکھتے ہیں:  
”اگر کسی شخص کا یہ گمان ہو کہ نبی، علی، یا کسی ولی کا سماع عامۃ الناس کے سماع سے کہیں زیادہ وسیع ہے اور یہ حضرات کسی ملک یا پوری دنیا کے تمام علاقوں کی پکار سن سکتے ہیں تو یہ گمان شرک نہیں ہو سکتا۔“ (ہدیۃ المہدی ص: ۲۵)

اب مولوی مستقیم بولیں کہ اگر یہ رضا خانی عقیدہ ہے تو نواب صاحب کب سے امام احمد رضا کے مرید بن گئے اور اگر یہ عقیدہ شریک ہے تو صاف صاف کہہ دیجئے کہ نواب صاحب بھی مشرک تھے کافر تھے بدعتی تھے پھر ہم جانیں کہ ہاں آپ لوگ قول و فعل کے یکے اور سچے ہیں۔

### حاضر و ناظر کا عقیدہ اور غیر مقلدین:

آج کل دولت کے بٹوارے کو لے کر دونوں بھائیوں (دیوبندیوں اور غیر مقلدوں) میں بڑی دھنیزگامشتی مچی ہوئی ہے جب سے سعودی عرب میں پٹرول کی شکل میں سونا نکلنے لگا ہے اس کی چمک دمک سے دونوں بھائیوں کے منہ میں پانی اتر آیا ہے اور دونوں اپنے اپنے لور پر کاہ گدائی لے کر دہابیت کی دفلی بجاتے پھرتے ہیں غیر مقلدین عرب علماء کو یہ باور لانا میں لگے ہیں کہ یکے موحد ہم ہیں دیوبندی تو دبی عقیدہ رکھتے ہیں جو بریلوی حضرات کا ہے اور ادھر دیوبندی الگ بلک بلک کر آہ آہ کر کے نجدی آقاؤں کی بارگاہ میں استغاثہ دار کرتے ہیں کہ اصل وہابی اور سچے موحد ہم ہیں لہذا انگاہ لطف و عنایت کے حقدار ہم ہیں نہ کی غیر مقلدین..... کس قدر مقام افسوس ہے کہ انبیاء کو مدد کے لئے پکارنا ان سے دین و دنیا کی بھلائی کی دعا کرنا تو شرک اور بدعت ٹھہرے اور چند نجدی سکوں کی خاطر اپنا دین و ایمان غارت کرنا کوئی بڑی بات ہی نہیں ہے زندگی ناپائیدار کی عارضی خوشی کے لئے نہ ماننے انسان کیا سے کیا کر گزرتا ہے اور انبیاء کے دربار سے منہ موڑ کر نہ معلوم کس کس ذکر کی باتیں لکھاتا ہے:

وہ عشرت موت ہے یا رب جو دل پر ڈال دے پردے

وہ دولت قہر ہے جو دل کو تجھ سے بے خبر کر دے

ہاں تو بات یہ چل رہی تھی کہ دیوبندی غیر مقلدوں کو بریلویوں کا ہم خیال بتاتے ہیں کہ وہ مقلد دیوبندیوں کو ان میں کون کیا ہے وہ سمجھیں ہم تو فی الحال عقیدہ حاضر و ناظر کے تعلق سے وہ مقلدوں کا بیان پیش کرنا چاہتے ہیں اور خود اپنے قلم سے نہیں بلکہ دیوبندی مکتبہ فکر کے امام بنی کی زبان سے تو لیجئے۔ مولوی ابوبکر غازی پوری کے الفاظ میں ملاحظہ کیجئے وہ

بریلویوں کا مشہور عقیدہ ہے کہ رسول اللہ صلی اللہ تعالیٰ علیہ وسلم حاضر و ناظر ہیں



اس کا مطلب یہ ہے کہ آپ صلی اللہ تعالیٰ علیہ وسلم ہر جگہ موجود ہیں اور امت کا ہر وقت یعنی مشاہدہ کرنے کی وجہ سے ان کے احوال سے باخبر ہیں ان کا یہ عقیدہ نہ یہ کہ صرف جہلا میں مشہور ہے بلکہ اس جماعت کے اہل علم طباقوں میں بھی معروف و مقبول ہے۔ اس کے باوجود ہمارے علم کے مطابق ان لوگوں کے یہاں ایسا کوئی عقیدہ نہیں ہے جس کی رو سے نبی کریم صلی اللہ تعالیٰ علیہ وسلم کی ذات بندوں کے نفوس بلکہ کائنات کے ذرہ ذرہ میں جاری و ساری سمجھی جائے یہ تو بیحد عقیدہ تنازع ہے جو ہندی کفار و مشرکین کا مذہب اور ان کا امتیازی شعار ہے۔ حیرت ہے کہ غیر مقلدین جو خود کو سلفیت اور کتاب و سنت کا علمبردار کہتے نہیں تھکتے، بریلویوں سے کہیں زیادہ ضلالت کی ذلزل میں پھنسے ہوئے نظر آتے ہیں کیونکہ غیر مقلدین کا عقیدہ صرف یہی نہیں کہ نبی صلی اللہ تعالیٰ علیہ وسلم ہر آن ہر مکان میں حاضر و ناظر ہیں بلکہ ایک قدم آگے ان کا ایمان یہ ہے کہ نبی صلی اللہ تعالیٰ علیہ وسلم کی ذات بندوں کی ذات میں محض و مدغم ہے جی ہاں سنئے اور اپنی سماعت پر یقین کیجئے۔“

نواب صدیق حسن خاں بھوپالی مسک الختام فی شرح بلوغ المرام میں فرماتے ہیں: ”نبی کریم صلی اللہ تعالیٰ علیہ وسلم ہر آن اور ہر حال میں مومنین کے مرکز نگاہ اور عابدین کی آنکھوں کی ٹھنڈک رہتے ہیں خصوصاً بحالت عبادت، اس لئے کہ نبی کی ذات میں نورانیت اور انکشاف بہت اقوی و ارفع ہوا کرتا ہے بعض عارفین کا قول ہے کہ (تشہد میں ایہا النبی کا) یہ خطاب اس وجہ سے ہے کہ حقیقت محمدیہ علیہ الصلوٰۃ والسلام ذوات موجودات میں اور افراد ممکنات میں سرایت کئے ہوئے ہے کیونکہ نبی صلی اللہ تعالیٰ علیہ وسلم نمازیوں کی ذوات میں حاضر اور موجود ہیں۔“ (آئینہ غیر مقلدیت، ص: ۱۹۷/۱۹۸)

لاؤ تو قتل نامہ ذرا میں بھی دیکھ لوں  
کس کس کی مہر ہے ہر محضر لگی ہوئی

حضرات! جن مسائل کو ہم نے ذکر کیا ہے الحمد للہ علماء اہل سنت کی کتابوں میں مفصل مدلل ان کا تذکرہ موجود ہے یہاں اتنی طویل گفتگو صرف اس لئے کر دی گئی تاکہ آپ غیر مقلدوں کے راز ہائے سر بستہ سے واقف ہو جائیں اور ان کے اصلی چہروں کو پہچان سکیں اور پھر کبھی مستقیم جیسے کودک نادان کو بڑوں کے منہ لگنے کی ناپاک جسارت نہ ہو سکے..... آپ یہ نہ سمجھئے کہ ہم نے جن غیر مقلدوں کے اقوال نقل کئے ہیں یہ کوئی ایرے غیرے اور معمولی لوگ ہیں نہیں بلکہ یہ سب ان کے اکابرین ہیں ان میں کوئی شیخ الزمین والاسمان اور امام وقت ہے تو کوئی منصب مجددیت کو سنبھالے ہے اور کوئی مسند اجتہاد کو رونق بخشنے ہوئے ہے ان کے اقوال ناقابل تردید حجت و برہان تسلیم کئے جاتے ہیں۔

اب مولوی مستقیم کے سامنے دو راستہ ہے یا تو اپنے ان مولویوں کے عقائد کو تسلیم کرتے ہوئے یہ اعلان کر دیں کہ ہمارے بھی وہی عقیدے ہیں اور یا تو پھر ان عقائد کی بنا پر اگر سینوں کو کفر کی مشین گن سے بھون رہے ہیں تو اپنے ان مولویوں کے بارے میں بھی مشرک، بدعتی، جہنمی ہونے کا اعلان کر دیں تب تو آپ کی توحید خالص کا بھرم رہے گا..... آگے ہم ان کے فتویٰ اور فیصلے کا انتظار کریں گے۔

یہ قصہ لطیف ابھی نا تمام ہے  
جو کچھ بیاں ہوا ہے وہ آغاز باب تھا

## شاہ ولی اللہ دہلوی، تقلید اور غیر مقلدین:

تقلید کے متعلق کچھ تحریر کرنے سے قبل مولوی مستقیم کی خیانت اور بددیانتی ہی نہیں بلکہ کذب و افترا پردازی کا ایک اعلیٰ نمونہ پیش کرنا چاہتا ہوں تاکہ آپ حضرات پر یہ بات اچھی طرح واضح ہو جائے کہ تقویٰ و تقدس کی مالا چپنے والے ان یہودی صفت شریفوں کو شرم و حیا کی ہوا تک نہیں لگی ہے اور سچ، امانت، دیانت خوف خدا شرم نبی اور آخرت کی جواب دہی جیسے الفاظ اور ان کے مفہوم کا ان زر پرستوں کے یہاں، کوئی وجود ہی نہیں ہے تقلید کے متعلق گوہر افشانی کرتے ہوئے آنجناب ارشاد فرماتے ہیں۔

”ائمہ اربعہ کے دور میں بھی تقلید کا رواج نہ تھا چنانچہ شاہ ولی اللہ محدث دہلوی نے ابوطالب مکی کا قول نقل کیا ہے۔ فرماتے ہیں۔“  
”انما حدثت هذه البدعة في القرن الرابع المذمومة على لسانه صلى الله عليه وسلم“ یہ تقلیدی بدعت چوتھی صدی ہجری میں رائج ہوئی جس کی مذمت رسول اللہ صلی اللہ علیہ وسلم سے ثابت ہو چکی ہے۔“  
(حجة الله البالغة باب حکایۃ الناس قبل مائة الرابعة) تقلید شخصی، ص: ۲۹

قارئین محترم! آپ حضرات نے گزشتہ صفحات میں یہ ملاحظہ کر لیا ہے کہ مولوی صاحب نے اعلیٰ حضرت قدس سرہ پر کس کس طرح کا الزام لگا کر اپنی دریدہ دہنی اور عیاری کا ثبوت دیا ہے، ہم تو یہ سمجھتے تھے کہ ان لوگوں کو چونکہ اعلیٰ حضرت سے ذاتی عداوت و عناد ہے اور کسی کو بدنام کرنے کے لئے دشمنی میں کوئی بھی طریقہ اپنایا جاسکتا ہے تو ان مہربانوں نے جناب ابلیس کی تقلید میں اعلیٰ حضرت کو بدنام کرنے کے لئے یہ سب کالے کر توت کر ڈالے ہیں مگر ہماری

حیرانی خود انگشت بدنداں رہ گئی جب ہم نے یہ دیکھا کہ غیر مقلدین بزم خویش جن کو اپنا سمجھتے ہیں اور جن سے رشتہ جوڑ کر قوم کو گمراہ کرنے کی سعی لا حاصل کرتے رہتے ہیں ان کو بھی جناب عالی نے اپنی افترا پردازی کی بھٹی میں جھونک دیا اور مکر و فریب کر کے ان کی طرف ایک جعلی عبارت منسوب کر دی اور یحرفون الکلم عن مواضعہ کے مصداق بن بیٹھے، غالباً یہ ناپاک سلسلہ اس فرقہ میں ابتداء ہی سے چلا آ رہا ہے اسی لئے ایک غیر مقلد بہادر نے اپنے بھائیوں کی ان حرکتوں کا رونا بھی رو دیا ہے اور کھلم کھلا ان کی ان مذموم حرکتوں پر تبصرہ بھی کر دیا ہے۔ ملاحظہ کیجئے نواب وحید الزماں نے لکھا ہے:

”بعض عوام اہل حدیث کا حال یہ ہے کہ انہوں نے صرف رفع یدین اور آئین بالجہر کو اہل حدیث ہونے کے لئے کافی سمجھا ہے باقی اور آداب و سنن اور اخلاق نبوی سے کچھ مطلب نہیں غیبت، جھوٹ، افتراء سے پاک نہیں کرتے۔“

(لغات الحدیث، ج: ۲، ص: ۹۱)

جادو وہ جو سر چڑھ کر بولے

اسی طرح ان کے سگے بھائی دیوبندیوں نے بھی ان کے جھوٹ اور مکر و دجل سے پریشان اور عاجز ہو کر ان کے راز ہائے سر بستہ کی نقاب کشائی کر دی ہے چنانچہ ایک دیوبندی مولوی نے لکھا ہے:

”برصغیر کے غیر مقلدین کا سب سے خطرناک رویہ اسلاف امت کی شان میں گستاخی ہے صحابہ تابعین، تبع تابعین اور تاریخ اسلام کے دوسرے جلیل القدر علماء اور ائمہ کے بارے میں دریدہ دہنی اور ہرزہ سرائی ان (غیر مقلدین) کے یہاں کوئی عیب اور کوئی غیر معمولی بات نہیں ہے۔“ (کچھ دیر غیر مقلدین کے ساتھ، ص: ۷۶)

دیکھئے بات ذرا درنکل گئی میں یہ عرض کرنا چاہتا تھا کہ مولوی مستقیم نے حضرت شاہ ولی اللہ محدث دہلوی کی مایہ ناز تصنیف کے حوالے سے یہ لکھا ہے کہ ابوطالب مکی نے تقلید کو بدعت مذمومہ قرار دیا ہے میں نے حجۃ اللہ البالغہ کی بحث تقلید کی سطر سطر دیکھ ڈالی مگر اس میں کہیں بھی ابوطالب مکی کا یہ قول نہیں مل سکا۔ آپ یہ جان کر درطہ حیرت میں غرق ہو جائیں گے کہ جناب

شیخ نے شاہ صاحب کے متعلق کیا کیا گل کھلائے ہیں مذکورہ عبارت کو آپ ذرا پھر غور سے پڑھ لیں اور حجتہ اللہ البالغہ میں اس بحث کو ڈھونڈھ ڈالیں اگر مل جائے تو منہ مانگا انعام دیا جائے گا ورنہ اس جھوٹے مکار، مفتری، کذاب پر لعنتہ اللہ علی الکاذبین پڑھ کر پھونک دیں۔

شرافت و دیانت داری کا لبادہ اوڑھ کر کمر و فریب کا کالا دھندہ کورچشم غیر مقلدین میں تو چل سکتا ہے مگر ایک مؤمن کی نگاہ سے بچ کر نہیں جاسکتا ہے۔

ہم وہ نہیں جسے تو اے فلک بگاڑ سکے

کدھر خیال ہے اتنی تیری مجال نہیں

حضرات! اب آئیے حجتہ اللہ البالغہ کی اصل عبارت ملاحظہ کیجئے اور مولوی مستقیم کی چابکدستی دیکھئے:

”اعلم ان الناس كانوا قبل المآته الرابعة غير مجمعين على التقليد الخالص لمذهب واحد بعينه قال ابو طالب في قوت القلوب ان الكتب والمجموعات محدثة والقول بمقالات الناس والفتيا بسذهب الواحد من الناس واتخاذ قوله والحكاية له من كل شئ والتفقه على مذهبه لم يكن الناس قديما على ذلك في القرنين الاول والثاني انتهى“

”معلوم ہونا چاہئے کہ چوتھی صدی سے قبل کے لوگوں نے کسی ایک متعین (فقہی) مذہب کی مکمل تقلید پر اجماع نہیں کیا تھا ابو طالب کی (اپنی مشہور کتاب) قوت القلوب میں لکھتے ہیں کہ تصنیفی انداز کی کتابیں اور مجموعے بعد کی باتیں ہیں لوگوں کی کہی ہوئی باتوں کو ہی بیان کرنا کسی ایک مذہب پر فتویٰ دینا اس کے قول کو دستور العمل بنالینا اور اسی کو نقل کرنا اور اسی کے اصولوں پر فقہ حاصل کرنا ان سب کا پہلی اور دوسری صدی میں وجود نہیں تھا۔

(حجتہ اللہ البالغہ حکایۃ حال الناس قبل المآته الرابعہ)

جلد: ۱، ص: ۱۵۲، مطبوعہ شرکاءین دہلی ۱۳۷۳

آپ اس عبارت کو بار بار پڑھ لیجئے اور بتائیے اس میں مولوی مستقیم کی پیش کردہ عبارت کہاں ہے ابو طالب کی نے کہاں لکھا ہے کہ یہ تقلیدی بدعت چوتھی صدی ہجری میں رائج ہوئی جس کی مذمت خود حضور صلی اللہ علیہ وسلم نے کی ہے۔ مستقیم! یہ تمہاری شاطرانہ چال کہیں تمہیں جہنم کے سب سے نچلے طبقے میں نہ ڈھکیل دے درحقیقت اس قسم کے مذموم اور فبیح حرکات تم جیسے سیاہ باطن ہی کر سکتے ہیں، گندم نما جو فروش سا ہو کاروں کا کاروبار کچھ ایسا ہی رہا کرتا ہے۔

مسلمانو! آپ سنجیدگی سے غور کریں تو پتہ چلے گا کہ مصنف نے بیک قلم تین عظیم الشان شخصیتوں پر افتر پردازی کی ہے۔

(۱) حضور صلی اللہ تعالیٰ علیہ وسلم کی ذات مبارک پر افتر کیا کہ آپ نے تقلید کی مذمت کی ہے۔

(۲) ابو طالب کی پر الزام لگایا کہ انہوں نے تقلید کی ابتداء چوتھی صدی کے بعد بتائی ہے اور بدعت کہہ کر اس کو ناجائز ٹھہرایا ہے۔

(۳) حضرت شاہ ولی اللہ محدث دہلوی پر تہمت باندھی کہ آپ نے کسی کا یہ قول اپنی کتاب میں نقل کیا ہے۔

مولوی صاحب! کچھ تو غیرت و حیا سے کام لیا ہوتا، نبی کریم صلی اللہ تعالیٰ علیہ وسلم پر افتر کرنے کی کتنی خطرناک سزا ہے آپ کو ضرور معلوم ہوگی پھر بھی آپ نے اپنی شقاوت قلبی اور بد بختی کی بناء پر اتنی گندمی اور گھناونی حرکت کر ڈالی۔

ہٹ دھرم تہمت لگانا چھوڑ دے

راستی پر آخدا کو مان کر

آپ نے حضرت شاہ ولی اللہ صاحب پر تہمت لگا کر یہ ثابت کرنا چاہا ہے کہ شاہ صاحب جیسی بھاری بھر کم شخصیت بھی تقلید کو غلط سمجھتی ہے مگر آپ کو بتادینا چاہتا ہوں کہ آپ کی یہ ساری کوششیں رائیگاں اور بیکار ہیں شاہ صاحب نے تقلید کو کہیں بھی آپ لوگوں کی طرح ناجائز و حرام اور شرک نہیں لکھا ہے بلکہ انہوں نے تو تقلید کرنے کو ضروری قرار دیا ہے اگر آنکھ پر ضد و ہٹ دھرمی کی پٹی نہیں بندھی ہے تو لو پڑھو۔



## شاہ ولی اللہ صاحب اور نظریہ تقلید:

آپ نے لکھا ہے:

”ان هذه المذاهب الأربعة المدونة المحررة قد اجتمعت  
الامة او من يمتد به منها على جواز تقليدها الى يومنا  
هذا وفي ذلك من المصالح مالا يخفى لا سيما في هذه  
الايام التي قصرت فيها الهمم جدا واشربت النفوس  
الهيوى واعجب كل ذى راي برائه.“

”یہ چاروں فقہی مذاہب جو اس وقت رائج ہیں ان میں سے کسی ایک کی تقلید پر  
زمانہ قدیم سے لے کر آج تک امت اسلامیہ کا اتفاق رہا ہے اور اس میں بڑی  
مصلحتیں ہیں بالخصوص ہمارے اس دور میں تو اس پر عمل کرنا بہت ضروری ہے  
کیونکہ آج کل عقلوں میں کوتاہی آچکی ہے اور لوگوں کے دلوں میں خواہشات  
نفسانیہ بھری ہوئی ہیں اور ہر شخص اپنی عقل اور سمجھ کو سب سے بہتر سمجھتا ہے اس  
لئے ان مذاہب میں سے کسی ایک کی تقلید ضروری ہے۔“

(حجۃ اللہ البالغہ، ج: ۱، ص: ۱۵۳)

اس سے شاہ صاحب کا نظریہ بالکل واضح ہو جاتا ہے کہ آپ تقلید شخصی کو نہ صرف یہ کہ  
جائز مانتے ہیں بلکہ چاروں مسلک میں سے کسی ایک کی تقلید کو ضروری سمجھتے ہیں اور نفس  
پرستوں کی قلعی کھولتے ہوئے مزید یہ بھی فرما رہے ہیں کہ تقلید نہ کرنا ہوس پرستی اور خواہش نفس  
کی پیروی ہے..... اب مولوی مستقیم میں اگر کچھ غیرت ہو تو جس طرح امام احمد رضا کو مقلد  
ہونے کی بنا پر صلواتیں سنارہے ہیں شاہ صاحب کو بھی کوس ڈالیں اور ان کی ترویج کو بھی  
اپنی غلاظتوں کا تحفہ پیش کر دیں پھر ہم جانیں!

جو چاہے آپ کا حسن کرشمہ ساز کرے

## شاہ صاحب اور فقہ حنفی:

غیر مقلدین کو ائمہ مجتہدین سے جو کدورت ہے وہ کوئی ڈھکی چھپی بات نہیں ہے  
بالخصوص امام اعظم حضرت سیدنا امام ابو حنیفہ رضی اللہ تعالیٰ عنہ کی بارگاہ میں ان کی دریدہ دہنی  
اور ان کی ذات پاک پر تبر ابازی تو ان لوگوں کی گھٹی میں رچی بسی ہے، جب کہ ان کے معتقد  
خاص اور مستند و معتبر محدث حضرت شاہ ولی اللہ صاحب نے فقہ حنفی کو قرآن و حدیث کے معیار  
سے تمام فقہی مسالک میں سب سے زیادہ ہم آہنگ بتایا ہے اور یہ بات انہوں نے خود اپنی  
تحقیق کی بنیاد پر نہیں بلکہ رسول گرامی و قاری صلی اللہ تعالیٰ علیہ وسلم کے بتانے سے لکھی ہے چنانچہ  
فرماتے ہیں:

”عرفنی رسول اللہ صلی اللہ علیہ وسلم ان فی المذہب

الحنفی طریقة انیقة ہی اوفق الطرق بالسنة المعروفة

التي جمعت ونقحت فی زمان البخاری رحمہ اللہ۔“

”مجھے حضور صلی اللہ تعالیٰ علیہ وسلم نے (بحالت کشف) یہ حقیقت بتائی ہے کہ

فقہ حنفی ایک عمدہ طریقہ ہے اور امام بخاری کے زمانے میں جن احادیث کو جمع کیا

گیا اور پھر ان کی تنقیح کی گئی ان حدیثوں سے بہت موافق اور ہم آہنگ ہے۔“

(فیوض الحرمین، ص: ۴۸)

شاہ صاحب کے اس ارشاد کا حاصل یہ ہے کہ فقہ حنفی کے جو مسائل کتب فقہ میں مذکور  
ہیں وہ مکمل قرآن و حدیث کے معیار پر صحیح اور درست ہیں اور یہ بات بالکل واضح ہے کہ جب  
شاہ صاحب کے نزدیک فقہ حنفی ہی قرآنی معیار پر پوری طرح اُترتا ہے تو انہوں نے اسی کی  
پیروی کی اور اسی کے مطابق زندگی گزاری ورنہ بصورت دیگر شاہ صاحب کا قرآنی معیار پر  
جو بات پوری اُترتی تھی اس سے ہٹنا لازم آئے گا اور اس طرح کی جسارت کوئی غیر مقلد ہی  
کر سکتا ہے شاہ صاحب کی طرف اس طرح کی بات کو منسوب کرنا سراسر ظلم و ستم اور ان کی عظیم

الشان شخصیت سے کھیلنا ہوگا اس لئے بات یہ ثابت ہوئی کہ شاہ صاحب بھی فقہ حنفی کو برحق تسلیم کرتے تھے اور اس کی تقلید بھی کرتے تھے..... مولوی مستقیم کا یہ بہت بڑا فراڈ ہے کہ شاہ صاحب نے تقلید کی مذمت کی ہے.....

### مزید ایک اور شہادت:

ہم نے شاہ صاحب کے حنفی مقلد ہونے کی جو بات ماسبق میں ذکر کی ہے اس میں کسی طرح کا کوئی تردد نہیں ہے مگر مزید اطمینان قلب کے پیش نظر ایک دیوبندی مولوی کا بیان مزید تحریر کیے دے رہے ہیں وہ لکھتے ہیں:

”حضرت شاہ صاحب علیہ الرحمہ اور ان کا پورا گھرانہ حنفی تھا ان حضرات کو غیر مقلدیت سے کوئی واسطہ نہیں تھا غیر مقلدوں کی یہ دھاندھلی ہے کہ شاہ صاحب کو سلفیت یعنی غیر مقلدیت کا بانی قرار دیتے ہیں، الفرقان لکھنؤ کے شاہ ولی اللہ نمبر میں حضرت علامہ مولانا یوسف بنوری کا مضمون اس موضوع پر بہت مدلل اور کافی دستانی ہے۔ (حاشیہ آئینہ غیر مقلدیت، ص: ۹۶)

### کتب شاہ ولی اللہ میں تحریفات:

مولوی مستقیم نے حجۃ اللہ الباقیہ کی جو عبارت پیش کی ہے ماسبق میں اس کی پوری قلعی کھول دی گئی ہے البتہ اچانک ایک بات اور ذہن میں یہ آئی کہ جب ان غیر مقلدوں نے حضور غوث پاک کی کتاب میں تحریف والحاق کر ڈالا ہے تو ممکن ہے کہ شاہ صاحب کی کتابوں کے ساتھ بھی ان یہودی خصلت لوگوں کا وہی رویہ رہا ہو چنانچہ میرا اندیشہ یقین میں بدل گیا اور مجھے یقینی طور پر یہ بات شواہد و حقائق کی روشنی میں معلوم ہوگئی کہ ان حضرات نے بلا شبہ شاہ صاحب کی کتابوں میں روڈ بدل کر ڈالا ہے اور سن گڑھت عبارتیں ان کی کتابوں میں شامل کر دی ہیں چنانچہ ڈاکٹر مولانا تقی انور علوی کا رویہ رقطراز ہیں:

”بعض محققین کی تحقیق ہے کہ حضرت اقدس کی وفات یا شاہ عبدالعزیز علیہ الرحمہ کی وفات کے بعد سے ہی حضرت کی بعض تصانیف کو اہل حدیث و فرقہ وہابیہ نے اپنے قبضہ و تصرف میں لے کر تحریف والحاق کا کام بہت زور و شور اور بڑے منظم طریقہ سے کیا بلکہ بعض کتابیں اس تنظیم کے اراکین نے خود لکھ کر حضرت اقدس سے منسوب کر کے شائع کر دیں۔

(عرض مترجم برائے قول الجلی، ص: ۱۰۲)

اس عبارت کی روشنی میں میں یہ لکھ رہا ہوں کہ اگر بالفرض مولوی مستقیم کی پیش کردہ عبارت شاہ صاحب کی تصنیف حجۃ اللہ الباقیہ کے کسی نسخہ میں لکھی ملے تو وہ یقیناً ان ظالموں کی کارستانی اور انھیں لوگوں کی گڑھی ہوئی عبارت ہوگی جو کتاب میں شامل کر دی گئی..... بلکہ شاہ صاحب کی کتاب سے میں نے جو عبارت پیش کی ہے کہ چوتھی صدی ہجری سے پہلے کے لوگ کسی خاص مذہب کی تقلید پر نہیں تھے۔ یہ عبارت بھی قدیم نسخوں میں نہیں ہے چنانچہ جب اعلیٰ حضرت قدس سرہ سے شہر آ رہا ہمارے ایک جج نے غیر مقلدوں کی طرف سے اسی عبارت کو پیش کر کے پوچھا کہ حجۃ اللہ الباقیہ میں یہ عبارت ہے کہ نہیں؟ تو اعلیٰ حضرت نے جواب دیا:

”یہ عبارت حجۃ اللہ الباقیہ کے اکثر نسخوں میں نہیں ہے صرف ایک نسخے میں

ہے جو کہ تہہ بنا کر الحاق کی گئی ہے، چھاپنے والے نے اسے حاشیہ پر ظاہر کر دیا

ہے اور یہ عبارت خود انہیں مصنف کی کتاب مسمیٰ بہ انصاف کے خلاف ہے

دو صدی کے بعد ایک امام معین کا مذہب لینا مسلمانوں میں شائع ہوا کم کوئی ایسا

نہ کرنا اور اس وقت وہی واجب تھا اور اتنا تو حجۃ اللہ الباقیہ کی اس عبارت سے

بھی ظاہر ہے کہ تیسری صدی تک بھی تقلید شخصی خالص موجود تھی گو اس پر اجماع

نہ تھا پھر تو اس پر سب کا اجماع ہو گیا۔ (اظہار الحق الجلی، ص: ۲۶)

حجۃ اللہ الباقیہ میں تحریف کے متعلق ایک اور شہادت ملاحظہ کیجئے، ڈاکٹر مولانا تقی انور علوی کا کوری لکھتے ہیں:

”حضرت کی تصانیف تہہات الہیہ و حجۃ اللہ الباقیہ وغیرہ میں جو تحریفات

والحاقات (متعلق بہ عقائد) کئے گئے اس کی نشاندہی تقریباً ایک صدی قبل ہی حضرت کے حید سعید مولوی سید ظہیر الدین احمد دہلی لکھی نے کی تھی اور لوگوں کو اس فریب مسلسل سے آگاہ و متنبہ کر دیا تھا، تصریح کے لئے انفاس العارفین مطبوعہ مطبع احمدی کا التماس ضرور پڑھے سید محمد فاروق القادری ایم اے، نے انفاس العارفین کا ترجمہ چند سال قبل شائع کیا اس کے مقدمہ میں تفصیل و تشریح سے مبلغین عقائد نجدیہ کے ان الحاقات و تحریفات کی وضاحت کی ہے۔“

(عرض مترجم برالقولی الجلی، ص: ۱۰۵)

مولوی مستقیم نے شاہ صاحب کی عبارت سے اپنا فاسد نظریہ ثابت کرنا چاہا تھا مگر جناب کو منہ کی کھانی پڑی اب بھی اگر کچھ شرم و حیا ہو تو شاہ صاحب کی خدمت میں حاضر ہو کر تائب ہو جائیں ممکن ہے اصلاح قلب ہو جائے کیونکہ انہوں نے شاہ صاحب کے ساتھ بددیانتی کر کے گناہ کبیرہ کا ارتکاب کیا ہے۔ قارئین محترم اگر بار خاطر نہ ہو تو ذرا فقیہ ملت حضرت مفتی جلال الدین احمد امجدی صاحب قبلہ پر مولوی صاحب کے برسنے کا یہ تیور بھی ملاحظہ کرتے چلیں، لکھتے ہیں:

”مفتی جلال الدین صاحب کی خیانت اور فریب کاری کی ہانڈی چوراہے پر پھوڑنے سے قبل مناسب سمجھتا ہوں کہ خیانت کی تھوڑی سی وضاحت بھی کر دی جائے تاکہ ان کو اپنا حشر بھی نظر آ جائے۔“ (تقلید شخصی، ص: ۹۸)

آگے پھر لکھتے ہیں:-

”اسی طرح آپس میں ایک دوسرے کے جان و مال عزت و آبرو اور تحریر و تقریر میں بھی رد و بدل اور خیانت کرنا گناہ کبیرہ ہے۔“ (حوالہ سابق)

اور خیانت و بددیانتی سے متعلق کچھ آیات ذکر کر کے لکھا ہے:

”لیکن فریب کاری ہی جن کا پیشہ ہو خیانت ہی جن کی روزی روٹی کا ذریعہ ہو تحریف و تاویل ہی جن کی شہرت اور ناموری کا سرچشمہ ہو انہیں ان وعیدوں سے کیا ڈر؟“ (حوالہ سابق، ص: ۹۹)

”جماعت بریلویہ کو نصوص شرعیہ کی تحریف و تاویل اور غیروں کی تحریروں میں خیانت کرنے کا فن خوب آتا ہے۔“ (حوالہ سابق)

شاہابش بر خوردار! وقت کا عظیم مصنف تقویٰ و طہارت میں مظہر اسلاف علوم اسلامی کا سچا امین نائب رسول کریم فقہ و فتاویٰ کا رمز شناس آپ کو بددیانت اور فریب کا رنظر آ رہا ہے۔ اور خود اپنی جماعت کے فرعوں کا مکر و فریب سراسر امانت و دیانت دکھائی پڑتا ہے۔ سچ ہے:

خدا جب دین لیتا ہے  
تو عقلیں چھین لیتا ہے

## عرب اور اہلسنت و جماعت

مولوی مستقیم صاحب نے اہلسنت پر یہ بھی ایک الزام لگایا ہے کہ ان حضرات کو عرب سے عداوت اور دشمنی ہے کیونکہ یہ لوگ سعودیہ کا نام سن کر چین بہ چین ہو جاتے ہیں، ایک ورق سیاہ کرنے کے بعد شتر بے مہار کی طرح وادی عداوت میں بھٹکتے ہوئے یوں نغمہ سنجی کرتے ہیں:

کعبہ سے حیران کو بٹھا سے دشمنی ہے  
قبلہ دہی جو سب سے اونچی قبر بنی ہے

(تقلید شخصی، ص: ۳۲)

ہم اہلسنت کو کعبہ و بٹھا سے دشمنی ہے یا محبت! اس کے لئے غیر مقلدوں سے کوئی سند حاصل کرنے کی ہمیں چنداں ضرورت نہیں ہے، کوچہ جاناں کے ذرے ذرے کا احترام جس طرح ایک مومن کے دل میں ہونا چاہئے اس کو جاننے کے لئے صرف امام اہلسنت اعلیٰ حضرت فاضل بریلوی قدس سرہ اور آپ کے برادر محترم حضرت حسن بریلوی علیہ الرحمہ کے نعتیہ اشعار پڑھ لیجئے تو کچھ اندازہ ہو جائے گا کہ سنیوں کو عرب مقدس سے کس حد تک محبت و وارفتگی ہے بطور نمونہ چند ایسے اشعار پیش کئے جا رہے ہیں جن میں عرب مقدس کا ذکر جمیل کیا گیا ہے۔ امام احمد رضا فرماتے ہیں:



تاب مرآت سحر گرد بیابان عرب  
عنازہ روئے قمر دود چراغان عرب  
اللہ اللہ بہار چمنستان عرب  
پاک ہیں لوٹ خزاں سے گل دریاں عرب  
باغ فردوس کو جاتے ہیں ہزاران عرب  
ہائے صحرائے عرب ہائے بیابان عرب  
دل وہی دل ہے جو آنکھوں سے ہو حیران عرب  
آنکھیں وہ آنکھیں ہیں جو دل سے ہوں قربان عرب  
صدقے ہوئے کو چلے آتے ہیں لاکھوں گلزار  
کچھ عجب رنگ سے پھولا ہے گلستان عرب  
چرچے ہوتے ہیں یہ کھلائے ہوئے پھولوں میں  
کیوں یہ دن دیکھتے پاتے جو بیابان عرب  
ہشت خلد آئیں وہاں کس لطافت کو رضا  
چار دن بر سے جہاں ابر بہاران عرب

(حدائق بخشش، ج: ۱، ص: ۲۸، ۲۹)

اور حضرت حسن بریلوی فرماتے ہیں:

عجب رنگ پر ہے بہار مدینہ  
کہ سب چنتیں ہیں شمار مدینہ  
رہیں ان کے جلوے ہمیں ان کے جلوے  
مرا دل بنے یادگار مدینہ  
میری خاک یارب نہ برباد جائے  
پس مرگ کر دے غبار مدینہ

(ذوق نعت، ص: ۸۲)

اور لکھتے ہیں:

مر کے چیتے ہیں جو جاتے ہیں مدینہ اے حسن  
جی کے مرنے ہیں جو آتے ہیں مدینہ چھوڑ کر  
اور اعلیٰ حضرت کے شاہزادے مفتی اعظم عرض کرتے ہیں:

خدا خیر سے لائے وہ دن بھی نور کی  
مدینے کی گلیاں بہارا کروں میں

اگر مولوی صاحب میں شعر نبی کا کچھ مادہ ہو تو ان اشعار کو پڑھیں اور غور کر کے بتائیں  
کہ امام احمد رضا بریلوی نے جس والہانہ اسلوب میں عرب مقدس کا تذکرہ چھیڑا ہے کیا کسی  
غیر مقلد میں بھی اس طرح کا شعور ہے اور کیا کسی نے اس جذبہ محبت کے ساتھ عرب کی  
مقدس سرزمین کا ذکر کبھی نظم میں یا نثر میں کیا ہے اگر نہیں کیا اور یقیناً کسی بھی غیر مقلد نے اس  
اخلاص و محبت کے ساتھ مدینہ منورہ اور مکہ مکرمہ کا ذکر نہیں کیا ہے تو انہیں پہلے اپنے گریبان  
میں منہ ڈال کر سوچنا چاہئے سنیوں کی فکر میں نہ رہیں۔

### کیا غیر مقلدوں کو عرب سے محبت ہے؟

حضرات! اس وقت بہت مناسب معلوم ہوتا ہے کہ غیر مقلدوں کے اس دعویٰ کی قلمی  
کھول دی جائے کہ ان کو عرب سے بہت محبت ہے! تاکہ آپ حضرت پر یہ بات اچھی طرح  
واضح ہو جائے کہ ان ہوس پرستوں کو صرف اور صرف اپنی مطلب برآری سے محبت ہے نہ تو  
انہیں ایمان پیارا ہے اور نہ ہی کعبہ اور بطحا عزیز ہے، چنانچہ انہیں کے ہم خیال ایک دیوبندی  
عالم کے مندرجہ ذیل انکشافات سے بات بڑی حد تک صاف ہو جا رہی ہے وہ لکھتے ہیں:

”یہ جذبہ محبت ان خود غرض زر پرستوں کے دلوں میں اس وقت سے پیدا ہوا  
جب سے عرب کی زمین ”کالا سونا“ اُگلنے لگی اور اس کے بڑے بڑے ذخائر  
دریافت ہونے لگے اور عربوں کو اللہ تعالیٰ نے بے پناہ دولت و ثروت سے مالا

مال کر دیا۔ ہر لاد مذہبی غیر مقلد عربوں کی خوشنودی حاصل کرنے کے لئے وہابیت اور سلفیت کو اپنے لئے کلاہ افتخار تصور کرنے لگا تا کہ سیال سونے کے جو چشمے عرب کی سرزمین پر ابل رہے ہیں ان کی کوئی نہر ان کی وادی غیر ذی زرع کی طرف بھی نکال دی جائے جس کے ذریعہ انڈیا پاک میں جاری تخریبی سرگرمیوں کو برق رفتاری عطا کی جاسکے۔“

(آئینہ غیر مقلدیت، ص: ۳۸)

مزید ایک جگہ اور لکھا ہے:

”اللہ اکبر، خدا کی شان بھی کیسی عظیم ہے؟ کیسے کیسے لوگوں کو اس دنیا میں پیدا کرتا ہے وہ لیل و نہار میں کس طرح الٹ پھیر کرتا ہے؟ درہم و دینار میں بھی عجیب تاثیر رکھی ہے، جو لوگوں کے دلوں کے مالک بن جاتے ہیں کوئی ایک فرد کیا معنی؟ پوری قوم کو بل بھر میں پلٹ کر رکھ دیتے ہیں۔ (ایضاً، ص: ۱۱۶)

اسی طرح یہ اقتباس بھی دعوت فکروں سے رہا ہے:

”ان (غیر مقلدین) کی اس محبت کا اس جنس محبت سے کوئی تعلق نہیں جو ایمان کی علامت ہے یعنی اللہ کے لئے یہ محبت ہرگز نہیں بلکہ اس محبت اور اس دوستی کی اساس اور بنیاد خالص ذاتی اور مادی منافع پر رکھی گئی ہے، دنیا اور دولت کے پیچاری ان خود غرض لوگوں کے دل میں یہ محبت اور دوستی اس وقت سے شروع ہوئی جب سے عرب کی سرزمین سیاہ سونا (پٹرول) اُگلنے لگی وہاں کے باشندوں میں مالدار کی کے آثار ظاہر ہوئے اور اللہ تعالیٰ نے ان پر مال و دولت اور نعمتوں کی بارش اور فراوانی کر دی۔“ (کچھ دیر غیر مقلدین کے ساتھ، ص: ۱۰۵)

ان ساری عبارتوں کو نقل کر کے میں یہ بتانا چاہتا ہوں کہ آج غیر مقلدین بڑے زور و شور سے جو سعودیہ عربیہ کی سر میں سر ملا کر گلا چھاڑ رہے ہیں اور عرب کی محبت کا جو دم بھر رہے ہیں وہ اس لئے نہیں کہ وہاں سے مذہب اسلام پھیلا اور وہ ہمارا مرکز عقیدت و محبت ہے بلکہ ان کی محبت صرف اور صرف حصول مال و زر کے لئے ہے جیسا کہ انہیں کے ہم عقیدہ عالم دین

کے اقتباسات سے ظاہر ہے، اور اب آخر میں ہم ماہنامہ الحمدیث دہلی کے غیر مقلد ایڈیٹر کا وہ تبصرہ نقل کر دے رہے ہیں جو انہوں نے اپنی جماعت کے کرتوتوں کو دیکھ کر حقیقت پسندی کا مظاہرہ کرتے ہوئے بڑے واضح لفظوں میں کیا ہے اور جس سے اصل حقیقت پر ضرور کچھ نہ کچھ روشنی پڑتی ہے وہ لکھتے ہیں:

”ہماری جمعیت مسلک کی دعوت تبلیغ کے لئے نہیں بلکہ روپیہ، اقتدار کی ہوس کو پورا کرنے کا ذریعہ بن گئی ہے عوام کو بے وقوف بنایا جا رہا ہے اور مسلک و جماعت کے نام اور منصب کا بلیک میل کیا جا رہا ہے۔ جس شخص کے پاس جمعیت کا عہدہ اور منصب ہو وہ پہلے اس کے ذریعہ عرب و دنیا میں چمکتا ہے پھر اپنے کاروبار کو وسیع کرتا ہے کیونکہ اس منصب کے ذریعہ ویزا اور عرب شیوخ تک رسائی بہر حال آسان ہو جاتی ہے۔“ (مجلہ الحمدیث، ص: ۲، مارچ ۱۹۹۰ء)

مولوی صاحب! یہ ہے آپ کی اصلیت جس کا برملا اظہار کرنے والے بریلوی نہیں خود آپ ہی کے اپنے ہیں اب اگر کچھ بھی غیرت و حمیت ہو تو اپنے کردار پر نظر ثانی کیجئے اور دوسروں کو کوسنے کے بجائے اپنی خبر لیجئے کسی پر ناحق بہتان لگانا ذلت و رسوائی کو دعوت دینا ہے۔

بھلا سوچئے تو صحیح کیا غضب ہے کہ اگر سنی حضرات عرب میں رہنے والے ظالموں، یہودیوں، سعودی درندوں اور گمراہوں کی مخالفت کریں تو اس کو کعبہ اور بطحا کی دشمنی بتایا جا رہا ہے گویا غیر مقلدوں کے یہاں عرب کے رہنے والے مسئلہ کذاب، اسود غسی، ابو جہل، ابولہب، وغیرہ کافروں، مرتدوں کی مذمت کی جائے تو یہ مکہ اور مدینہ کی مخالفت ہے، اسی کو کہتے ہیں، ضد، ہٹ دھرمی، حماقت، گمراہی، اور عقل و خرد کا دیوالیہ پن۔

اتنی تفصیل کے بعد اب مزید یہ بتانے کی ضرورت نہیں ہے کہ عرب کی محبت کا دم بھرنے والے غیر مقلدین عرب کے تئیں کتنے مخلص اور با وفا ہیں۔

عاشق کے لئے کافی ہے اک حرف اشارہ

کافی نہیں نادان کو دفتر نہ رسالہ

## اہلسنت کو آل سعود سے نفرت کیوں؟

حضرات! اہلسنت کو آل سعود اور شیخ نجدی سے بلاشبہ عداوت ہے اور رہے گی کیونکہ ان لوگوں نے اسلام و مسلمین کی شان و شوکت کو پامال کیا ہے اور کر رہے ہیں علماء حق کو اپنے ظلم و ستم کا نشانہ بنایا اور بنارہے ہیں اسلامی آثار اور مذہبی اقدار و شعائر کو نیست و نابود کیا اور کر رہے ہیں صحابہ کرام اولیاء عظام اور علماء اسلام کی تحقیر و تذلیل منصوبہ بند طریقے سے کر رہے ہیں اور ایک ایک کر کے اسلامی نشانی مٹا رہے ہیں، جس کی تفصیل آ رہی ہے، اب ایسے کرنا کہ مظلوم ڈھانے والے درندوں کے ساتھ مسلمان عداوت نہیں رکھیں گے تو کیا محبت کریں گے؟ ان سے محبت وہی لوگ کر سکتے ہیں جو درحقیقت اسلام دشمن اور مسلمانوں کے بدخواہ ہوں گے کوئی مسلمان ان سے محبت نہیں کرے گا اور اگر اہلسنت ان نجدیوں سے نفرت کرتے ہیں تو یہ عین محبت عرب کی علامت ہے کیونکہ اہل حرمین بھی ان ظالموں سے نفرت کرتے ہیں جیسا کہ مولوی حسین احمد نانڈوی عرف مدنی نے لکھا ہے:

”الحاصل وہ (شیخ نجدی) ایک ظالم و باغی خونخوار فاسق تھا اسی وجہ سے اہل عرب کو خصوصاً اس سے اور اس کے اتباع سے دلی بغض تھا اور ہے اور اس قدر ہے کہ اتنا نہ یہود سے ہے نہ نصاریٰ سے نہ مجوس سے نہ ہنود، غرضیکہ وجوہات مذکورۃ الصدر کی وجہ سے ان کو اس کے طائفہ سے اعلیٰ درجہ کی عداوت ہے۔ اور بیشک جب اس نے ایسی ایسی تکالیف دی ہیں تو ضرور ہونا بھی چاہئے، وہ لوگ یہود و نصاریٰ سے اس قدر رنج و عداوت نہیں رکھتے، جتنی وہابیہ سے رکھتے ہیں۔“ (الشہاب الثاقب، ص: ۳۲)

اب مولوی صاحب بتائیں کہ اہلسنت کا نجدی ظالموں سے دشمنی رکھنا عرب کی محبت ہے یا عداوت ہے اور خود اپنے بارے میں سوچیں کہ پورا عرب جن خونخواروں کو یہود و نصاریٰ سے برا

جانتا ہے ان سے دوستی کی پیشگیں بڑھا کر آخر عرب سے کس محبت کا ثبوت دے رہے ہیں:

نہ ہم سمجھے نہ تم آئے کہیں سے  
پینہ پوچھے اپنی جبین سے

## طبقات ابن رجب اور غیر مقلدین

مولوی صاحب نے لکھا ہے:

”شیخ عبدالقادر جیلانی رحمۃ اللہ علیہ سے پوچھا گیا، کیا مسلک حنبلی کے علاوہ کسی اور جماعت میں ولی ہوئے ہیں یا نہیں؟ تو انہوں نے فرمایا ماکان ولا یکون نہ ہوئے ہیں اور نہ ہو سکتے ہیں۔ (طبقات ابن رجب، ج: ۱، ص: ۱۰۳) اس سے ثابت ہوا کہ اولیاء اگر مقلد تھے تو حنفی نہیں تھے (تقلید شخص، ص: ۳۳، ۳۴)

جھوٹے موتی کی طرف کب دیکھتے ہیں جو ہری  
بے صداقت آبد اے بد گہر ملتی نہیں

خدا را انصاف کرو کیا غیر مقلدیت صرف جھوٹ اور بہتان ہی کا نام ہے یا کچھ صداقت و دیانت کا بھی عنصر اس میں شامل ہے جو چاہا لکھ دیا جس کی طرف چاہا عبارت بنا کر منسوب کر دیا اور جیسا چاہا مطلب نکال لیا اگر صرف امام احمد رضا تک بات ہوتی تو کوئی حیرت نہ ہوتی مگر حضرت شاہ ولی اللہ دہلوی ابوطالب کی اور اب دیکھئے ابن رجب حنبلی اور حضور غوث پاک تک کو ان سیاہ باطن دیوثوں نے اپنی افترا پردازی کا نشانہ بنا ڈالا ہے اور آگے سلسلہ کہاں تک دراز ہے اللہ بہتر جانے۔

شرم نبی خوف خدا یہ بھی نہیں وہ بھی نہیں

قارئین محترم! ذرا آپ غور کریں کہ غیر مقلدین کو یہ بھی گوارا نہیں کہ حنفیوں میں کوئی ولی ہو بغض و عناد اور دلی کدورت کا یہ تماشا شاید چشم فلک نے بھی نہ دیکھا ہوگا، آنجناب نے تو یہودیوں کے بھی کان کاٹ ڈالے ہیں، انصاف و دیانت کی یہ کتنی دروناک پامالی ہے کہ امام



احمد رضا سے جذبہ عداوت کی بناء پر بے شمار اولیاء کا ملین کو بیک جنبش قلم دفتر اولیاء سے ہی خارج کر دیا گیا۔

آداز دو غیرت حق کو! آخر وہ کہاں چلی گئی؟

مولوی صاحب! آپ نے یہ ثابت کرنے کے لئے کہ کوئی حنفی ولی نہیں ہو سکتا ہے حضور سیدنا شیخ عبدالقادر جیلانی رضی اللہ تعالیٰ عنہ کا ایک قول بڑی محنت و عرق ریزی کر کے ڈھونڈھا ہے اور بزم خویش بہت بڑا تیر مار لیا ہے مگر شاید آپ کو یہ معلوم نہیں کہ خدائے بزرگ و برتر کو جب کسی انسان کی پردہ دردی منظور ہوتی ہے تو وہ انسان اسی طرح کی حرکتیں کرتا ہے اور پھر ذلت و رسوائی کے گڑھے میں ڈھکیل دیا جاتا ہے آپ کی ساری کوششیں بس سعی رائیگاں کے سوا کچھ نہیں ہیں۔ اگر عقل دو ماغ کا زاویہ ادھر ادھر نہ ہو گیا ہو تو سنو!

**پہلی بات:** آپ اپنے آپ کو الحمد للہ کہتے ہیں اور الحمد للہ یوں کے نزدیک صرف صحیح حدیثیں ہی حجت و دلیل کا درجہ رکھتی ہیں کسی صحابی کا قول و فعل بھی آپ کے یہاں حجت نہیں ہے جیسا کہ نواب صدیق حسن بھوپالی نے لکھا ہے:

وفعل الصحابی لا يصلح حجة (التاج المکمل ص: ۲۹۲)

یعنی صحابی کا فعل قابل حجت نہیں ہے۔

اور آپ کے شیخ النکل میاں نذیر حسین دہلوی لکھتے ہیں:

”زیرا کہ قول صحابی حجت نیست یعنی صحابی کا قول حجت نہیں ہے۔“ (فتاویٰ نذیریہ، ج: ۱، ص: ۳۳۰)

اور جب صحابی کا بھی قول آپ کے نزدیک قابل حجت و استدلال نہیں ہے تو پھر کسی دوسری شخصیت کا قول کیسے آپ کے نزدیک حجت کے قابل بن گیا جب کہ وہ مقلد بھی ہو اس لئے حضور غوث پاک کا یہ ارشاد پیش کرنا الحمد للہ کے نام پر بدنماداغ لگانا ہے بلکہ بقول آپ کے شرک ہے۔ کیونکہ آپ لوگ تقلید کو شرک مانتے ہیں اور حضور غوث پاک کے اس قول کو آپ نے بلا کسی دلیل کے مان لیا ہے لہذا یہ بھی تقلید ہوئی تو آپ خود اپنے قول سے شرک ہو گئے۔

الجھا ہے پاؤں یار کا زلف و راز میں

لو آپ اپنے دام میں صیاد آ گیا

**دوسری بات:** ذرا دل پر ہاتھ رکھ کر سوچئے کہ احناف کو برا بھلا کہنے اور ائمہ حنفیہ پر تبر بازاری کرنے کے لئے آپ کو شرک کے کتنے مراحل سے گزرنا پڑا۔

پہلا شرک یہ ہے کہ آپ نے تقلید کر ڈالی۔ دوسرا شرک یہ ہے کہ حضور غوث الوری اگر غیب داں نہیں تھے تو انہیں کیوں کر معلوم ہوا کہ حنفیوں میں کوئی ولی نہیں ہوگا۔ اب آپ یا تو غوث پاک کے لئے غیب دانی کا ثبوت مانیں یا یہ کہیں کہ حضور غوث پاک کو غیب نہیں تھا اگر پہلی بات تسلیم کرتے ہیں تو تقویۃ الایمانی شرک کا ہم فوراً دھماکہ کرے گا اور آپ کی توحید کے برے بچے اڑا دے گا اور اگر دوسرا پہلو اپناتے ہیں تو غوث الوری کی بات آپ کے نزدیک صرف ایک انکل بچو اور افسانہ کے سوا کسی درجہ میں نہیں رہ جائے گی۔

یہ ہے آپ کی غیر مقلدیت کا کمال کہ دھوبی کا گدھا نہ گھر کا نہ گھاٹ کا۔ بڑی محنت و جانفشانی سے آپ نے غوث پاک کا ایک ارشاد بھی ڈھونڈھا تو وہ آپ ہی کے گلے کی ہڈی بن گیا، مجھے حیرت ہے کہ آپ کے ضمیر نے بھلا کفر و شرک سے بھرے ہوئے جملے کو پیش کر کے اپنے موحد ہونے پر بل لگانا کس طرح گوارا کر لیا کہیں ایسا تو نہیں کہ حنفی اولیاء کرام پر تبر بازاری نے آپ کو کفر کر دار تک پہنچا دیا ہو۔

**تیسری بات:** آپ نے لکھا ہے کہ شیخ جیلانی رحمۃ اللہ علیہ سے پوچھا گیا کہ مسلک حنبلی کے علاوہ کسی اور جماعت میں ولی ہوئے ہیں۔ تلاش بسیار کے بعد معلوم ہوا کہ آپ نے یہ قول اپنے ایک غیر مقلد مولوی یوسف جے پوری کی کذب و افتراء اور مکر و فریب کی گٹھری سے نکالا ہے اس میں پوری عبارت یوں درج ہے:

قیل للشیخ هل كان لله وليا على غير اعتقاد احمد ابن حنبل فقال  
ماكان ولا يكون۔

حضرت پیران پیر سے پوچھا گیا کہ حنبلی مذہب والوں کے سوا اور مذہب میں بھی کچھ ولی ہوئے ہیں یا نہیں فرمایا نہ تو ہوئے ہیں نہ ہوں گے۔ (ترجمہ از:۔۔ جے پوری حقیقۃ الفقہ)  
آپ نے علی غیر اعتقاد احمد بن حنبل کا ترجمہ مسلک حنبلی کے علاوہ کیا ہے یہ ترجمہ انتہائی غلط و پر فریب اور مسلمانوں کو گمراہ کرنے اور دھوکہ دینے کے لئے کیا گیا ہے۔

غوث پاک کے ارشاد میں اعتقاد کا ترجمہ بے پوری نے مذہب کیا ہے اور آپ نے مسلک کیا ہے جب کہ یہاں اعتقاد سے مسلک ہرگز مراد نہیں ہے بلکہ اعتقاد سے مراد وہ بنیادی عقیدے ہیں جن پر کفر و اسلام اور ثواب و عذاب کا دار و مدار ہوتا ہے، اور یہ بات مسلم ہے کہ بنیادی عقائد میں ائمہ اربعہ کا باہم کوئی اختلاف نہیں ہے بلکہ عقائد میں سب متفق ہیں چنانچہ ایک نجدی عالم نے خود اس کا اعتراف کرتے ہوئے لکھا ہے کہ

”یہ چاروں فقہی مذاہب اسلامی اصول میں متفق اور یکساں ہیں اور ان میں باہم کسی طرح کا کوئی اختلاف نہیں، بلکہ ان سب کا مرجع اور سرچشمہ قرآن کریم اور رسول اللہ صلی اللہ تعالیٰ علیہ وسلم کی سنت طیبہ ہے اور ان میں جو تھوڑے سے اختلاف پائے جاتے ہیں وہ صرف بعض فردی اور جزئی مسائل میں ہیں۔“  
(دین حق، ص: ۱۷۵)

اس لئے اب مذکورہ عبارت کا صحیح ترجمہ یہ ہوگا کہ امام احمد بن حنبل کے عقیدے کے خلاف عقیدہ رکھنے والا کوئی شخص ولی ہوا ہے یا نہیں؟ تو آپ نے فرمایا نہ ہوا ہے نہ ہوگا۔ اس ترجمہ کو سامنے رکھتے تو آپ کو معلوم ہوگا کہ حضور غوث پاک اہلسنت کے علاوہ معتزلہ، خوارج، روافض اور دیگر باطل فرقوں کا رد فرما رہے ہیں کہ ان میں نہ تو کوئی ولی ہوا نہ ہوگا کیونکہ یہ سب امام احمد بن حنبل کے عقائد سے ہٹے ہوئے تھے، اور گمراہ تھے۔

مگر براہو غیر مقلدیت کا کہ انسان کو اندھا اور پاگل بنا دیتی ہے اور وہ پکارہ دردر کی ٹھوکریں کھاتا پھرتا ہے کچھ یہی مولوی صاحب آپ کا بھی حال ہے۔

**چوتھی بات:-** آپ کا دعویٰ یہ ہے کہ غوث پاک کا ارشاد ہے کہ کوئی حنفی ولی نہیں ہو سکتا ہے جب کہ خود غوث پاک نے ایک بزرگ کے بارے میں فرمایا ہے کہ آج روئے زمین پر ان جیسا کوئی ولی حنفی الہمد ہے نہیں ہے۔ علامہ اجل حضرت شطنو فی علیہ الرحمہ فرماتے ہیں:

”حضرت ابوالحسنی محمد بن ابراہیم مرثیہ فیہ سے منقول ہے کہ مجھے رجال الغیب کے دیکھنے کی تمنا تھی مزار پاک امام احمد کے حضور ایک مرد کو دیکھا دل میں آیا کہ مردان غیب ہیں وہ زیارت سے فارغ ہو کر چلے یہ پیچھے ہوئے ان کے لئے

دریائے دجلہ کا پاٹ سٹ کر ایک قدم بھر کا رہ گیا کہ وہ پاؤں رکھ کر اس پار ہو گئے انہوں نے قسم دے کر روکا اور ان کا مذہب پوچھا فرمایا: حنیفاً مسلماً و ما لنا من المشرکین یہ سمجھے کہ حنفی ہیں حضور سیدنا غوث اعظم رضی اللہ تعالیٰ عنہ کی بارگاہ میں عرض کے لئے حاضر ہوئے حضور اندر ہیں دروازہ بند ہے ان کے پہونچتے ہی حضور نے اندر سے ارشاد فرمایا اے محمد آج روئے زمین پر اس شان کا کوئی ولی حنفی الہمد ہے نہیں۔

(بجۃ الاسرار شریف، ص: ۲۲۹) فتاویٰ رضویہ، ج: ۹، ص: ۲۸

اب مولوی مستقیم آپ بتائیں کہ غوث پاک کا یہ قول سچا ہے یا آپ کا پیش کردہ قول۔ کہیں ایسا تو نہیں کہ حنفیوں سے عداوت نے یہاں بھی آپ کو جعلی عبارت لکھنے پر مجبور کر دیا ہو اور آپ کی فطرت خبیثہ نے کالا دھندہ کر دیا ہو۔ (حقیقتاً معاملہ کچھ ایسا ہی ہے)

**پانچویں بات:-** اگر آپ کی بات مان لی جائے تو اس کا صاف مطلب یہ ہوگا کہ مالکیوں شافعیوں میں بھی کوئی ولی نہ ہو کہ غوث پاک نے صرف حنبلیوں میں ہی ولی ہونا بتا دیا ہے تو کیا آپ اور آپ کی کہانی اس کے لئے تیار ہے؟

اور پھر لطف کی بات یہ ہوگی کہ آپ اپنے پیروں میں خود ہی کلہاڑی مارتے نظر آئیں گے اور بلفظ دیگر یہ اقرار کرتے ملیں گے کہ کوئی غیر مقلد بھی کبھی نہ ولی ہوا نہ ہو سکتا ہے کہ ولی ہونا صرف حنبلیوں کے لئے خاص ہو گیا۔ اب آپ ہی کے الفاظ کو یہاں نقل کر دوں تو زیادہ مناسب ہوگا تاکہ میاں کی جوتی اور میاں کا سر کا مقولہ بر محل ہو جائے۔

”اس سے تو غیر مقلدین کو عبرت و نصیحت حاصل کرنی چاہئے نہ کہ بے حیائی کا مظاہرہ!“

**چھٹی بات:-** آپ کا یہ کہنا کہ حنفیوں میں کوئی ولی نہیں ہوا بالکل سورج کی سخت دھوپ میں دن کا انکار کرنا ہے بلکہ حد درجہ کی ہٹ دھرمی و ہٹھائی اور بے حیائی ہے ذرا آپ اپنے حواریوں کے ساتھ سوچ سمجھ کر بتائیں کہ

حضرت ابراہیم ادھمؒ، حضرت فضیل بن عیاضؒ، حضرت شفیق بلخیؒ، حضرت علی ہجویریؒ، حضرت خواجہ معین الدین چشتیؒ، حضرت خواجہ قطب الدین بختیار کاکیؒ، حضرت خواجہ

فرید الدین، حضرت محبوب الہی خواجہ نظام الدین اولیاء، حضرت مجدد الف ثانی اور لن کے شاہزادگان، حضرت شیخ محقق عبدالحق دہلوی اور حضرت شاہ عبدالعزیز دہلوی پھر شاہ ولی اللہ دہلوی قدس سرہم جو سب کے سب حنفی مقلد تھے اولیاء اللہ تھے کہ نہیں؟

حضرات! ذرا آپ مولوی مستقیم کی گندی ذہنیت کا اندازہ لگائیں! کہا جاتا ہے کہ آئینہ میں اپنا ہی منہ نظر آتا ہے، چونکہ محروم الایمان بد بختوں میں تو کوئی ولی اللہ ہو نہیں سکا اس لئے ان کو احناف میں بھی کوئی ولی نظر نہیں آتا۔

سورج کی روشنی میں اندھا اُگر نہ دیکھے

ظالم تمہیں بتاؤ سورج کی کیا خطا ہے

**اب آخری بات:-** مولوی صاحب! آپ نے اتنا تو مان ہی لیا ہے کہ مقلد ولی ہوتے ہیں یہ اور بات ہے کہ بقول آپ کے حنفی نہیں بلکہ جنہلی وغیرہ ہوں گے۔ (لگتا ہے تقسیم ولایت کا سارا معاملہ آپ ہی لوگوں کے کنٹرول میں رہتا ہے جسے چاہیں گے وہی پائے گا) خیر! اب تھوڑی سنجیدگی سے یہ بتادیں کہ تقلید شخصی تو آپ لوگوں کے نزدیک شرک و کفر اور بدعت و ناجائز بلکہ سنت یہود بھی ہے جیسا کہ بہت سے غیر مقلدوں کی تحریروں سے ظاہر ہے تو مقلد خواہ حنفی ہو یا شافعی مالکی ہو یا جنہلی تقلید کرنے کی بناء پر وہ تو بیچارہ مشرک و کافر اور بدعتی ہو گیا پھر وہ اللہ کا ولی کیسے ہو سکتا ہے؟

کیا آپ کے دھرم میں کافر و مشرک بھی اللہ کے برگزیدہ بندے اور اس کے ولی ہوتے ہیں؟ اور پھر یہ بھی سمجھاتے چلے گا کہ جب بارہ (۱۲۰۰) سو سال سے پوری دنیا کے مسلمان تقلید کرتے چلے آ رہے ہیں تو کیا وہ سب کے سب کافر، مشرک اور بدعتی تھے؟

مسلمانو! یہ آنکھوں سے پانی نہیں بہہ چکے کی بات ہے کہ بارہ سو (۱۲۰۰) سال سے ملت اسلامیہ ان نجدی ظالموں کی نظر میں کافر چلی آ رہی ہے اور اب یہودیوں کے ناجائز نطفے سے جنم لینے والے غیر مقلدین ہی سچے کچے مسلمان اور اللہ والے ہیں۔

دل کے پھپھو لے جل اٹھے سینے گھرے داغ سے

اس گھر کو آگ لگ گئی گھر کے چراغ سے

## غنیۃ الطالبین اور غیر مقلدین

تقلید شخصی کے مصنف نے سیدنا شیخ عبدالقادر جیلانی رضی اللہ تعالیٰ عنہ کی کتاب غنیۃ الطالبین کے حوالے سے لکھا ہے:

”وہ معروف حدیث شریف کہ میری امت تہتر فرقوں میں بٹ جائے گی ان میں صرف ایک ناجی ہوگا اور بقیہ ناری ہوں گے، کے متعلق شیخ جیلانی رحمہ اللہ فرماتے ہیں کہ ناجی فرقہ اہلسنت و جماعت کا ہے جس کا صرف ایک نام ہے اہلحدیث ان کا عمل قرآن و حدیث پر ہوگا۔“ (۶۲)

حدیث پاک میں آیا ہے کہ جب تم بے حیا ہو جاؤ تو جو چاہو کرو، موجودہ وقت میں اس حدیث کے مکمل مصداق نجدی دعا باز اور مکار غیر مقلدین ہیں! ان لوگوں نے کمال بے حیائی اور دھوکہ دہی کا مظاہرہ کرتے ہوئے حضور سیدنا عبدالقادر جیلانی رضی اللہ تعالیٰ عنہ پر بھی بہتان تراشی جیسی ناپاک حرکت اور اپنی غرض فاسد کے لئے ان کے نام کا جھوٹا سہارا لے کر قوم کو فریب دینے کی ناکام کوشش کر ڈالی!

بھلا غور تو کیجئے کہ جب اس بد مذہب فرقے کا غوث پاک کے زمانے میں وجود ہی نہیں تھا پھر انہوں نے اپنی کتاب میں اس فرقے کی تعریف کیسے لکھ دی اور اس کو فرقہ ناجیہ کیسے مان لیا؟

اے کاش! کچھ تو ان مکاروں میں شرم و حیا اور خوف خدا ہوتا تو ہرگز اس طرح کی قبیح حرکت نہ کرتے اور خیانت و بددیانتی، افترا و بہتان تراشی کر کے اپنی عاقبت نہ برباد کرتے۔

قارئین محترم! آئیے ہم آپ کو حقیقت حال سے آگاہ کر دیں تاکہ اس نفس پرست فرقے کی دھاندھی اچھی طرح سمجھ میں آجائے اور ان جھوٹوں پر لعنة اللہ علی الکاذبین پڑھ کر دم کر دیں ممکن ہے کہ ان کا دماغ کچھ صحیح ہو جائے، اس وقت میرے سامنے حضور غوث پاک کی کتاب غنیۃ الطالبین عربی اور اس کا ترجمہ دونوں موجود ہیں اصل عبارت



اور اس کا ترجمہ ملاحظہ کریں اور ان دھاندلی کرنے والوں کی چابکدستی کا تماشا دیکھیں، غوث پاک فرماتے ہیں:

اما الفرقة الناجية فهي اهل السنة والجماعة (الى قوله)

وما اسمهم الا اصحاب الحديث واهل السنة على ما بينا.

فرقہ ناجیہ اہلسنت کا ہے اس کا عقیدہ مذکور ہو چکا ہے بد مذہب لوگ اس

فرقہ ناجیہ کو مختلف نام سے پکارتے ہیں مگر ان کا صرف ایک نام ہے یعنی

اصحاب حدیث اور اہلسنت جیسا کہ ہم نے بیان کیا ہے۔

(غنیۃ الطالبین، ص: ۸۵)

مذکورہ عبارت میں اصحاب الحدیث کا لفظ وارد ہے جس کا ترجمہ غیر مقلد مولوی نے الحمدیث کیا ہے تاکہ امت مسلمہ کو دھوکہ دے سکے، شاید ان شریفوں کو یہ پتہ نہیں ہے کہ دنیا کی آنکھ میں دھول جھونکنے کا انجام اچھا نہیں ہوتا ہے کسی نہ کسی دن چور گرفت میں آ ہی جاتا ہے مولوی صاحب چونکہ اپنے آپ کو الحمدیث کہتے ہیں اس لئے اصحاب الحدیث کا ترجمہ الحمدیث کرنا ضروری خیال کیا ہے جب کہ غنیۃ الطالبین کی عبارت کا وہ مفہوم ہرگز نہیں ہے جو مولوی صاحب نے ظاہر کرنا چاہا ہے۔

کیونکہ اہلسنت کا ذکر تو اہلسنت ہی کے لفظ سے کیا گیا ہے اب اگر اصحاب الحدیث سے بھی یہی آج کل کے الحمدیث مراد ہوتے تو یہاں بھی اصحاب الحدیث کے بجائے الحمدیث لکھنا زیادہ موزوں ہوتا کہ یہ لفظ ایک فرقے کا علم اور نام ہے اور ناموں میں تبدیلی کر کے نہیں ذکر کیا جاتا۔

عبارت مذکورہ کا مطلب صرف یہ ہے کہ اہلسنت ہی درحقیقت حدیث کے متبع اور پیروکار ہیں اور یہی اصحاب حدیث ہیں بقیہ تمام فرقے صرف مدعی ہیں کہ ہم اصحاب حدیث ہیں حالانکہ حقیقت میں ان کا حدیث سے کوئی تعلق نہیں ہے۔

اس عبارت سے تو ان بیچاروں پر خدائی مار پڑ رہی ہے کہ ان کا صرف نعرہ ہی نعرہ ہے الحمدیث ہونے کا حقیقت میں یہ موافق نہیں مخالف حدیث ہیں۔ مگر کج فہمی نصف النہار پر ہے

کہ جس بات سے ان کی تردید ہو رہی ہے اس کو اپنی تائید میں پیش کرتے ہیں سچ ہے گیڈر کی جب موت آتی ہے تو آبادی کی طرف جاتا ہے۔

دشت میں ہر اک نقشہ الٹا نظر آتا ہے

جنوں نظر آتی ہے لیل نظر آتا ہے

## غیر مقلدین کی تردید غنیۃ الطالبین کے آئینے میں

حضور غوث پاک نے فرمایا ہے کہ فرقہ ناجیہ صرف اہلسنت و جماعت ہے مگر بد عقیدہ حضرات اس جماعت حق کو برے نام سے پکارتے ہیں غوث پاک کا یہ ارشاد سو فیصد حق و درست اور امر واقعہ ہے، اگر غوث پاک کے زمانہ میں اہلسنت کو مختلف برے نام سے موسوم کیا جاتا تھا اور اہل بدعت و ضلالت اپنی گمراہی کو چھپانے کے لئے اہلسنت کو غلط ناموں سے پکارتے تھے تو آج کل بھی اس مبارک جماعت اور فرقہ ناجیہ کو قہر پرست، پیر پرست، مشرک، بدعتی، اور خدا جانے کیا کیا نام لے کر پکارا جا رہا ہے، دور نہ جائیے ان غیر مقلدوں کو ہی دیکھ لیجئے اہلسنت کو مشرک کافر، جاہل، سنت نصاریٰ و یہود کا پیروکار، قہر بچوا، اور نہ جانے کیا کیا کہتے اور لکھتے رہتے ہیں۔

اب تو مولوی مستقیم صاحب کو ہوش میں آ جانا چاہئے کہ شیخ جیلانی کے ماننے والے کون لوگ ہیں، تم تو ان کے دربار میں پناہ لینے گئے تھے اور سنیوں کو فریب دینے کی خاطر غوث پاک سے استمداد بھی کر ڈالے مگر غوث پاک نے تمہارے دل کے چور کو پکڑ لیا اسی لئے دھکا دے کر ور سے بھگا دیا اور تمہارے پوشیدہ رازوں کو بھی طشت از بام کر دیا کہ جو بد مذہب ہوتا ہے وہ اپنی بد مذہبی کو چھپانے کے لئے اہلسنت کو برے ناموں سے پکارا کرتا ہے..... اور وہابیوں کا ٹھیک یہی حال ہے۔ سچ ہے:

سرکش کوئی ہو کر کبھی برپا نہیں ہوتا

انجام برے کام کا اچھا نہیں ہوتا

## غیر مقلدین سے ایک سوال

مولوی صاحب غوث پاک کے ارشاد سے یہ ثابت کرنے کے لئے ایڑی سے چوٹی تک زور لگا رہے ہیں کہ حق جماعت ہم اہلحدیثوں کی ہے اور خود غوث پاک بھی ہماری ہی جماعت کو حق اور صحیح لکھ رہے ہیں۔

اب اس پر پوری جماعت اہلحدیث سے ہمارا ایک سوال ہے کہ خود حضرت غوث پاک بھی اہلحدیث اور غیر مقلد تھے یا نہیں؟

اگر آپ کہیں کہ وہ اہلحدیث نہیں تھے (اور یقیناً وہ غیر مقلد اور اہلحدیث نہیں تھے اس کا اعتراف خود مولوی مستقیم کو بھی ہے کہ شیخ جیلانی ضل مسک کے تھے) تو اس کا مطلب یہ ہوا کہ غوث پاک جماعت حق اور فرقہ ناجیہ سے نہیں تھے کیونکہ بقول مستقیم ناجی جماعت صرف اہلحدیث غیر مقلدوں کی ہے، اور مزید تماشہ یہ ہوگا کہ غوث پاک خود جس جماعت سے الگ ہوں اس کی تعریف و تحسین بھی ماشاء اللہ کرتے نظر آئیں، یہ بھی سوچنے کی بات ہے۔

اور اگر یہ مانیں کہ غوث پاک خود بھی اہلحدیث تھے تو لیجئے سنئے! غیر مقلدوں کے خلاف غنیۃ الطالبین میں حضور غوث پاک کا تراویح کے متعلق ارشاد ہے کہ وہ بیس رکعت ہے۔

وهی عشرون رکعة یجلس عقب کل رکعتین ویسلم فہی

خمس ترویحات کل اربعة منها ترویحة۔

اور تراویح بیس رکعت ہے ہر دو رکعت کے بعد بیٹھے اور سلام پھیرے اور

وہ پانچ ترویحات ہیں ہر چار رکعت ایک ترویحة ہے۔

(غنیۃ الطالبین، ج: ۲، ص: ۱۶)

اسی طرح ایام قربانی بھی غوث پاک کے نزدیک تین دن ہے جیسا کہ اسی کتاب میں ہے:

وایام النحر ثلاثة یوم العید بعد الصلوة او قدرها

ویومان بعده وهو مذهب اکثر الفقہاء (الی قولہ) والذی

ذکرناه من انه ثلاثة ایام منقول عن عمر وعلی وابن عباس وابی ہریرہ رضی اللہ تعالیٰ عنہم۔

قربانی کے تین دن ہیں نماز عید کے بعد سے عید کا پورا دن اور اس کے بعد والے دو دن جنہو رفقہاء کا یہی قول ہے..... اور جو ہم نے ذکر کیا قربانی تین دن ہے تو یہی حضرت عمر حضرت علی حضرت ابن عباس اور حضرت ابو ہریرہ رضی اللہ تعالیٰ عنہم سے منقول ہے۔

(غنیۃ الطالبین، ج: ۲، ص: ۴۹)

لیجئے صاحب! اسی غنیۃ الطالبین سے تراویح کا بیس رکعت ہونا اور قربانی کا تین دن ہونا ثابت ہو رہا ہے اور غوث پاک تراویح و ایام قربانی کے تعلق سے اپنا مسلک صراحۃً بیان فرما رہے ہیں، اب بتائیے، آپ کہتے ہیں کہ قربانی تین دن نہیں چار دن ہے اور تراویح بیس رکعت بدعت و ناجائز ہے۔ تو گویا غوث پاک معاذ اللہ بدعتی بھی تھے۔ اور اہلحدیث بھی۔ اور اگر یہ کہیں کہ غوث پاک بدعتی نہیں تھے بلکہ سنت پر عمل پیرا تھے تو اس کا واضح مطلب یہ ہوگا کہ قربانی کے تین دن کا ثبوت اور تراویح کی بیس رکعت ہونے کا ثبوت سنت سے ہے اب یہ حتمی آپ سلجھائیے کہ سنت کی مخالفت کرنے والا غیر مقلدوں کا گروہ بھلا اہلحدیث کیسے ہو سکتا ہے۔

الجھا ہے پاؤں یار کا زلف دراز میں

لو آپ اپنے دام میں صیاد آگیا

حضرات! دیکھا آپ لوگوں نے مولوی مستقیم کی عیاری کا انجام، غوث پاک کے ارشاد سے یہ ثابت کر رہے تھے کہ فرقہ ناجیہ صرف اہلحدیث ہے مگر غوث پاک نے اپنے قلم حقیقت رقم سے ایسی واضح بات تحریر فرمادی جس نے ان ہوس پرستوں کے سیاہ دل پر خنجر خونخوار بن کر وار کیا اور ان بدطینتوں کو موت کے گھاٹ اتار دیا۔

مجھے سخت حیرت ہوتی ہے کہ غوث پاک کے ارشادات کی کھلم کھلا مخالفت کرنے کے

باوجود بڑی ڈھیٹھائی سے لکھتے ہیں کہ

”شیخ جیلانی رحمہ اللہ کے قریب ہم الحمد للہ ہیں نہ کہ خفی بریلوی۔“

(تقلید شخصی ص: ۹۳)

ہٹ دھرم ایسا تو دنیا میں نہ ہوگا کوئی  
لاکھ سمجھاؤ یہ سنتا نہیں ہے دھیان سے بات

## ایک گزارش!

اب چلتے چلتے مولوی مستقیم سے ایک گزارش ہے کہ منکرین حدیث چکڑالوی فرقے کے لوگ اپنے آپ کو اہل قرآن کہتے ہیں اور حدیث شریف میں حضور صلی اللہ تعالیٰ علیہ وسلم کا ارشاد ہے:

اہل القرآن ہم اہل اللہ خاصہ۔

اہل قرآن اللہ والے اور اس کے مخصوص بندے ہیں۔ (ابن ماجہ شریف ص: ۱۹)  
فرمائیے، اگر یہ حدیث لکھ کر منکرین حدیث اپنے فضائل سنانے لگیں اور کہنے لگیں کہ دیکھو فرقہ، تاجیہ ہمارا فرقہ اہل قرآن ہے کیونکہ حضور علیہ السلام نے ہماری تعریف فرمائی ہے اور ہم کو اللہ کے مخصوص بندوں میں شمار کیا ہے اس لئے ہم حق پر ہیں۔ تو کیا آپ اسے تسلیم کر لیں گے اور آج کل کے اہل قرآن چکڑالویوں کو خدا کا مخصوص بندہ مان لیں گے جب کہ حدیث میں صاف صاف اہل القرآن ہی وارد ہے اصحاب القرآن نہیں ہے۔

مولوی صاحب! اتنا یاد رکھئے کہ حضور غوث پاک کے ارشاد اصحاب الحدیث، کا ایسا مطلب ہرگز نہ نکالنے کہ چکڑالویوں کو حضور علیہ السلام کے فرمان ”اہل القرآن“ سے اہل قرآن کا مطلب نکالنے کا موقع ملے اور اپنی صداقت کا پرچار کرنے کے لئے اس حدیث کا غلط مفہوم نکال کر قوم کو دھوکہ دینے کا اچھا حربہ ہاتھ آ جائے۔

## وہابی مولوی کی بدترین دھاندلی

مولوی صاحب نے لکھا ہے:

”شیخ جیلانی فرماتے ہیں کہ نیت کا اصل مقام دل ہے نیت نام ہے دل کے ارادے کا لوگوں کو دکھانے اور سنانے کے لئے نہیں، اہل حدیث کا بھی یہی مسلک ہے نہ کہ احناف کا۔“ (تقلید شخصی ص: ۶۳)

برا ہو تعصب و عناد کا آدمی کس قدر بے باک اور جھوٹا ہو جاتا ہے کہ تصور بھی نہیں کیا جاسکتا، مولوی صاحب نے اپنی اس تحریر میں غوث پاک اور خفی حضرات سب پر افترا کیا ہے کیونکہ ان سب کا نیت کے متعلق نظریہ یہ ہے کہ نیت دراصل دل کے ارادے کا نام ہے مگر زبان سے کہہ لینا مستحب ہے تاکہ دل اور زبان دونوں میں یکسانیت ہو جائے چنانچہ فقہ خفی کی تمام کتابوں میں اس کی صراحت موجود ہے میں سر دست امام احمد رضا خفی قدس سرہ کا ارشاد نقل کرتا ہوں آپ رقم طراز ہیں۔

”نیت قصد قلبی کا نام ہے تلفظ اصلاً ضروری نہیں نہایت کار مستحب ہے۔“

(فتاویٰ رضویہ ج: ۳، ص: ۹)

اور حضور غوث پاک فرماتے ہیں:

ينبغي للامام ان لا يدخل في الصلوة ولا يكبر حتى ينوي  
الامامة بقلبه وان تلفظ بلسانه كان احسن۔

امام کو چاہئے کہ دل سے نیت کئے بغیر نہ نماز شروع کرے اور نہ تکبیر تحریر یہ کہے۔ اور اگر زبان سے بھی نیت کے الفاظ کہہ لے تو زیادہ اچھا ہے۔

(غنیۃ الطالبین، ج: ۲، ص: ۱۷۷)

اب ذرا غور کیجئے کہ حضور غوث پاک تو یہ فرمائیں کہ دل اور زبان دونوں سے نیت ہو تو زیادہ بہتر ہے اور ترجمان مسلک احناف امام احمد رضا قدس سرہ بھی صراحت سے لکھیں کہ



زبان سے نیت کرنا صرف مستحب ہے۔ اور غیر مقلدین ان سب پر بہتان باندھیں۔  
اب ان بے ایمانوں کی اس کمینگی کا علاوہ اس کے کیا علاج ہو سکتا ہے کہ لعنۃ اللہ علی  
الکاذبین پڑھ کر ان پر دم کر دیا جائے اور اعوذ باللہ من الشیطان مستقیم کہہ کر خدا کی پناہ مانگی جائے۔  
ہٹ دھرم تہمت لگانا چھوڑ دے  
راستی پر آ خدا کو مان کر

### سیدنا احمد سحلماسی قدس سرہ کی شان میں گستاخی:

مولوی مستقیم نے چند صوفیاء کرام اور اولیاء عظام کے محیر العقول واقعات، نقل کر کے  
جس بازی اسلوب میں ان پر تبصرہ کیا ہے ہم اگر انہیں کے انداز میں ترکی بہ ترکی جواب دیں  
تو پوری وہابی برادری ہم پر برا فروختہ ہو جائے گی اور گلا پھاڑ پھاڑ کر لوگوں میں یہ داویلا مچاتی  
پھرے گی کہ سنی ہم کو گالی دیتے ہیں، جن واقعات کو مولوی صاحب نے ذکر کیا ہے ان سب کا  
ایک نہیں ہزار بار جواب دیا جا چکا ہے مگر اس گروپ کا عجب حال ہے۔

لاکھ سمجھاؤ یہ سنتا نہیں ہے دھیان سے بات

ہم ان واقعات پر کچھ نہ لکھتے مگر احباب کا اصرار ہوا کہ کچھ نہ کچھ تو ضرور لکھنا چاہئے اس  
لئے صرف ایک واقعہ سے متعلق کچھ حقائق پیش کر دئے جارہے ہیں تاکہ مولوی صاحب کی کج  
فہمی اور بزرگان دین کی شان میں ان کی ہرزہ سرائی کی ایک جھلک سامنے آ جائے اور ان کی  
اصلیت کا کچھ بھرم کھل جائے۔

موصوف نے ایک عنوان قائم کیا ہے ”پیر کی نگرانی میں وظیفہ زوجیت“ اور اس کے تحت  
ملفوظات اعلیٰ حضرت کے حوالہ سے ایک واقعہ نقل کرنے کے بعد یوں زہرافشانی کی ہے:

”یہ ہیں پیر کامل جن کو صحابی کا درجہ دیا گیا ”رضی اللہ عنہ“ اور کر توت اتنا گھناؤنا  
کہ مریدوں کے خلوت خانوں میں گھس کر میاں بیوی کے مخصوص عمل کا مشاہدہ  
فرماتے ہیں اور فخر یہ انداز میں ان کے اس فعل کی اصلاح بھی ان خطرناک

[پیروں سے بچنے کے لئے مضبوط ڈنڈوں کی ضرورت ہے۔“  
(تقلید شخصی، ص: ۴۱)]

ایک عرصہ ہوا کہ دیوبندی برادری نے بھی اس واقعہ کو ملفوظات اعلیٰ حضرت کے حوالہ سے نقل کر کے سیدنا امام احمد رضا قدس سرہ پر تنقید و تنقیص کا تیر و شتر چلایا تھا۔ جس کے جواب میں فقیہ عصر شارح بخاری حضرت مفتی شریف الحق امجدی علیہ الرحمہ نے تحقیقات نامی کتاب میں حقائق سے پردہ اٹھایا تھا اب پھر اسی واقعہ پر جب غیر مقلدوں نے واویلا مچانا شروع کر دیا ہے تو ہم حضرت شارح بخاری علیہ الرحمہ کا ہی جواب نقل کر رہے ہیں آپ فرماتے ہیں۔  
”ابریز شریف، ص: ۲۱، پر عارف باللہ حضرت سید احمد جیلانی قدس سرہ نے اپنا ایک واقعہ لکھا ہے (ذکر واقعہ کے بعد لکھتے ہیں) اس واقعہ کو اختصار کے ساتھ ملفوظ حصہ دوم میں ذکر کیا گیا ہے، اس پر دیوبندی انتہائی پھو ہڑ پن کے ساتھ تنقید کرتے ہیں، لیکن بیچارے بے علم یہ نہیں جانتے کہ یہ واقعہ اعلیٰ حضرت قدس سرہ کا گڑھا ہوا نہیں بلکہ تصوف کی انتہائی معتبر کتاب ابریز میں لکھا ہوا ہے اس واقعہ پر دیوبندی یا کوئی اور اعتراض کرے تو حقیقت میں اس کا اعتراض عارف باللہ حضرت سید احمد جیلانی اور غوث وقت حضرت سیدنا عبدالعزیز دہلوی پر ہوگا۔ اب دیوبندی جتنا چاہیں ہٹکھڑ بازی کریں۔

ناظرین کے خلیجان کو دور کرنے کے لئے عرض ہے کہ باطنی طور پر کسی ذات کا ہمارے پوشیدہ احوال کا دیکھنا عیب نہیں..... کیا اللہ عز و جل ہمارے ہر ظاہر و پوشیدہ اعمال و افعال کو نہیں دیکھتا، کیا اللہ تعالیٰ کا دیکھنا بے حیائی ہے؟ باطنی امور کو ظاہری امور پر قیاس کرنا جہالت بھی ہے۔ شرارت بھی ہے۔ اور گمراہی کا ذریعہ بھی۔

حضرت شارح بخاری علیہ الرحمہ مزید متعدد جواب تحریر فرمانے کے بعد لکھتے ہیں:  
اس سے بھی زیادہ حیرت انگیز بات ناظرین کی خدمت میں پیش کر رہا ہوں جو خود حدیث شریف میں ہے، بخاری کتاب النبیض، کتاب الانبیاء، کتاب القدر، میں حضرت انس رضی اللہ تعالیٰ عنہ سے مروی ہے کہ نبی کریم صلی اللہ تعالیٰ علیہ وسلم نے فرمایا:

ان الله تبارك وتعالى وكل بالرحم ملكا يقول يا رب نطفة

یارب علقة یارب مضغة فاذا اراد الله ان یقضی خلقه  
قال هل ذکر ام انثی شقی ام سعید فما الرزق فما الاجل  
قال فیکتب فی بطن أمه۔

(جلد اول، ص: ۴۶، جلد دوم، ص: ۹۷۶)

اللہ تعالیٰ نے رحم پر ایک فرشتہ مقرر فرما دیا ہے وہ کہتا ہے اے پروردگار  
نطفہ ہے اے پروردگار بستہ خون ہے اے پروردگار گوشت کا لوتھڑا ہے  
جب اللہ تعالیٰ فیصلہ فرما دیتا ہے اس کی پیدائش کا تو فرشتہ پوچھتا ہے مرد  
ہے یا عورت؟ بد بخت ہے یا نیک بخت اس کی کتنی روزی ہے؟ کتنی عمر  
ہے یہ سب لکھ لیا جاتا ہے اور بچہ ماں کے پیٹ میں رہتا ہے۔

کتاب الانبیاء کی روایت میں ہے:

وکل فی الرحم ملکا

رحم میں ایک فرشتہ کو مقرر فرماتا ہے۔

اس سے ظاہر ہے کہ فرشتہ رحم میں داخل ہوتا ہے بلکہ یحییٰ بن زکریا بن ابی زائدہ عن  
الاعمش کی روایت میں یہ لفظ ہے:

اذا استقرت النطفة فی الرحم اخذها الملك بكفه وقال ای

رب اذکر ابوانثی (فتح الباری، ج: ۴۰۸، ص: ۱۱)

جب نطفہ رحم میں ٹھہر جاتا ہے فرشتہ اس کو اپنے ہاتھ میں لے کر پوچھتا

ہے اے رب یہ مرد ہے یا عورت؟

دیوبندیو! وہا بیو! تمہارے مذہب کے مطابق کتنی بڑی بے حیائی کی بات ہے کہ فرشتہ رحم  
میں جا کر یا کم از کم عورت کی بچہ دانی میں ہاتھ ڈال کر نطفے کو ہاتھ میں لیتا ہے کیا شوہر کے علاوہ  
کسی کو یہ حق حاصل ہے کہ بچہ دانی کے اندر جانا یا اس میں ہاتھ ڈالنا تو بڑی بات ہے اس کو  
دیکھ بھی سکتا ہے، بولو دیوبندیو! غیر مقلدو! کیا جواب ہے؟

اس کے علاوہ قرآن مجید کی متعدد آئیوں اور احادیث صحیحہ سے ثابت ہے کہ ہر انسان

نے ساتھ کچھ فرشتے ہمیشہ رہتے ہیں ان میں کرنا کاتبین ان کے نامہ اعمال لکھتے ہیں اور کچھ  
فرشتے انسان کی حفاظت پر مامور ہیں۔ فتح الباری اور عینی میں ہے کہ یہ کبھی انسان سے جدا  
نہیں ہوتے اب بتاؤ! جب انسان اپنی بیوی سے ہمبستری کرتا ہے فرشتے موجود ہیں دیکھ رہے  
ہیں۔ دیوبندی (اور غیر مقلد) بتائیں کہ یہ بے حیائی ہے یا نہیں؟

دیوبندیوں (اور غیر مقلدوں) کو جانے دیجئے..... انصاف پسند ناظرین سے ہماری  
درخواست ہے کہ عالم غیب کی باتوں کو عالم شہادت کی باتوں پر قیاس کرنا ہی دیوبندوں (اور  
غیر مقلدوں) کی گمراہی ہے اگر عالم غیب کی باتوں کو عالم شہادت پر قیاس کریں گے تو جینا  
و بھر ہو جائے گا غور کیجئے ہر مسلمان جانتا ہے کہ ہمارے ساتھ کرنا کاتبین رہتے ہیں وہ  
ہمارے سارے احوال و افعال کو دیکھتے اور سنتے ہیں ہر مسلمان کا عقیدہ ہے کہ اللہ تعالیٰ  
ہمارے سب اعمال و افعال کو دیکھتا ہے پھر بھی انسان اپنی بیوی کے پاس جاتا ہے حقوق  
زوجیت ادا کرتا ہے۔

اور یہاں سید احمد سحلماسی اور حضرت مولانا عبدالرحمن کو اس کا شائبہ بھی نہ تھا کہ حضرت  
ابدا الحزیز دباغ قدس سرہ ہمارے کمرے میں موجود ہیں۔

اس پر دیوبندی (اور غیر مقلد) اتنا طوفان مچاتے ہیں اب ان سے کوئی پوچھے کہ اللہ  
تعالیٰ کے موجود ہونے اور کرنا کاتبین کے موجود ہونے کو کیا کہتے ہیں۔ (تحقیقات دوم،  
ص: ۲۶، ۲۹)

امید ہے کہ اب مولوی مستقیم صاحب کی سمجھ شریف میں آ گیا ہوگا کہ ڈنڈوں کی  
ضرورت ان اولیاء کرام کے لئے ہے یا خود غیر مقلدوں کے لئے۔

حضرات مولوی صاحب نے اسی طرح کے دو چند واقعات نقل کر کے خوب خوب اپنے  
دل کی بھڑاس نکالی ہے اور بدست شربی کی طرح جوجی میں آیا ہے لکھ ڈالا ہے مگر یہ سب ان کی  
کج فہمی اور اولیاء کرام سے عداوت و دشمنی کا نتیجہ ہے اور بس۔ اللہ تعالیٰ ان کے شر سے مسلمانوں کو  
محفوظ رکھے۔ (آمین)



## حضرت فقیہ ملت پر ایک شرمناک افتراء

حضرت فقیہ ملت بقیۃ السلف مرجع فقہ و فتاویٰ مفتی جلال الدین احمد امجدی مدظلہ العالی، نے ایک غیر مقلد مولوی یوسف جے پوری کی مکر و فریب سے بھری ہوئی کتاب حقیقۃ الفقہ کے متعلق لکھا ہے ”شروع سے آخر تک مکر و فریب سے بھری ہوئی ہے“ اس پر مولوی مستقیم نے جو تبصرہ کیا ہے اسے ملاحظہ کیجئے لکھتا ہے:

”مفتی صاحب حقیقۃ الفقہ کے متعلق فرماتے ہیں شروع سے آخر تک مکر و فریب سے بھی ہوئی ہے۔ مفتی صاحب نے اتنا بھی نہیں سوچا کہ اس کتاب میں ابتدائاً انتہا جابجا بے شمار آیات قرآنی و احادیث رسول و اقوال صحابہ و سلف صالحین مذکور ہیں آخر ان کو مکر و فریب کہیں گے تو انجام کیا ہوگا۔ ایک ہی جملہ میں متعدد آیات و روایات کی صفائی میں فقیہ ملت ہو گئے یہ ہیں اندھیر نگری کے چوہے راجہ۔“ (تخلیہ شخصی، ص: ۴۶، ۴۷)

قارئین محترم! انصاف سے بولئے آخر مفتی صاحب نے قرآن کی کس آیت یا کس حدیث کی صفائی کی ہے جس کی بناء پر انہیں اس طرح سب و شتم کا نشانہ بنایا جا رہا ہے اور اندھیر نگری کا چوہے راجہ کہا جا رہا ہے۔ مفتی صاحب قبلہ نے تو یوسف جے پوری کی تصنیف کے بارے میں لکھا ہے کہ وہ شروع سے آخر تک مکر و فریب سے بھری ہوئی ہے خود مولوی مستقیم کو بھی اس بات کا اعتراف ہے کہ حضرت مفتی صاحب نے حقیقۃ الفقہ ہی کے متعلق لکھا ہے۔ اس سے صاف ظاہر ہے کہ مفتی صاحب نے یوسف جے پوری کی اپنی باتوں اور اس کے اپنے خیالوں کو مکر و فریب کہا ہے اب اگر قرآن و حدیث بھی خود جے پوری کی اپنی تصنیف اور اپنے خیالات ہیں تب تو مولوی مستقیم کا یہ کہنا درست ہوگا کہ مفتی صاحب نے قرآن و حدیث کو فریب کہا ہے ورنہ قوم کی آنکھوں میں دھول جھونک کر انہیں گمراہ کرنا بڑی شرمناک

بات ہے جس سے غیر مقلدوں کو باز آ جانا چاہئے، میں نحو حیرت ہوں کہ یا خدا جن کو ابھی اسلام باریت سمجھنے کا سلیقہ نہ آ سکا وہ بھلا کس منہ سے مجتہد بننے کا دعویٰ کرتے ہیں اور قرآن و حدیث کو اپنی بیمار عقل کے بل بوتے ہی حل کر لینے کا ڈنکا بجاتے رہتے ہیں۔

دعویٰ اجتہاد اور یہ فہم  
مجتہد صاحبوں کے کیا کہنے

الہنہ مولوی صاحب کے بیان سے یہ ضرور معلوم ہو گیا ہے کہ خود انہوں نے ہی قرآن و حدیث کی توہین کی ہے کیونکہ انہوں نے قرآن و حدیث کو مولوی جے پوری کی تصنیف سمجھ رکھا ہے تب بھی تو مفتی صاحب پر یہ افتراء کیا ہے کہ مفتی صاحب نے قرآن و حدیث کا انکار کیا ہے حالانکہ مفتی صاحب نے جے پوری کی کتاب کے متعلق لکھا تھا:

مثل رقیب جھوٹ سے ہم آشنا نہیں

جو راست راست بات ہو کہہ دیں ہزار میں

حضرات! یہ بات بھی ذہن میں رکھیں کہ اگر کوئی شخص قرآن و حدیث لکھ کر اس سے اپنے باطل نظریات ثابت کرنے کی ناکام کوشش کرے تو یہ بھی مکر و فریب ہی ہے اور چونکہ مولوی یوسف صاحب نے قرآن و حدیث اور ارشادات ائمہ کو پیش کر کے غلط مطلب نکالا ہے اور اس سے قوم کو گمراہ کرنا چاہا ہے اس لئے اس لحاظ سے بھی ان کی کتاب کے متعلق حضرت فقیہ ملت کا بیان بالکل درست ہے کہ وہ کتاب مکر و فریب سے بھری ہے۔

## مسئلہ طلاق ثلاثہ اور غیر مقلدین

غیر مقلدین اپنی نفس پرستی کی بناء پر آج کل بڑے زور و شور سے اپنا یہ باطل نظریہ پھیلا کر امت مسلمہ میں اختلاف اور پھوٹ ڈالتے پھر رہے ہیں کہ ایک مجلس میں اگر کسی نے اپنی بیوی کو تین طلاقیں دے دیں تو اس پر تین طلاق نہیں پڑے گی بلکہ صرف ایک ہی طلاق پڑے گی۔

صاحب تصانیف کثیرہ حضور مفتی جلال الدین احمد امجدی دامت برکاتہم نے غیر مقلدوں کے اس فاسد نظریہ کی تردید کرتے ہوئے ان کے مکر و فریب کا پردہ چاک کر کے ان پر ایسی کاری ضرب لگائی ہے کہ پوری برادری بلبلا اٹھی ہے اور بدحواسی کے عالم میں اوٹ پٹانگ اور گالی گلوچ پر اتر کر اپنی خفت و شرمندگی مٹانے میں لگ گئی۔ چنانچہ مولوی مستقیم کو اس میدان میں اُتار کر اپنی جہالت و حماقت کا مزید اور نمونہ پیش کر دیا ہے آئینہ کے انداز تحریر سے ہی اصل حقیقت کا پتہ چلتا ہے مگر اس وقت ہمیں اس سے بحث نہیں ہے بلکہ طلاق جیسے اہم مسئلہ پر ان شریفوں کی مہربانی کو بتانا ہے اور ان کے مکر و فریب کو واضح کرنا ہے مولوی صاحب نے اپنے نظریے کی تائید میں دو روایتیں پیش کی ہیں اس کے بعد بطور حاصل کلام لکھا ہے۔

”ثابت ہوا کہ طلاق کے معاملہ میں شرعی حکم یہی ہے کہ ایک مجلس میں تین طلاقیں ایک ہی مانی جائیں گی اسی پر تمام صحابہ کا عمل تھا لیکن مفتی صاحب نے ایک ہی کفریہ ڈنڈے سے سب کو ہانک کر اللہ و رسول سب سے دشمنی مول لے لی۔“ (تقلید شخصی، ص: ۵۰)

ات! جن دو روایتوں کو غیر مقلدین پیش کرتے ہیں وہ دونوں کی دونوں چونکہ صحیح ہیں اللہ بن عباس رضی اللہ تعالیٰ عنہما سے مروی ہیں اس لئے مناسب یہ ہے کہ اس سے اتفاق پہلے حضرت ابن عباس رضی اللہ تعالیٰ عنہما کا فتویٰ اور ان کا عمل پیش کر دیا جائے ان روایتوں سے متعلق گفتگو ہو۔

پہلا فتویٰ: حضرت مجاہد فرماتے ہیں کہ میں حضرت ابن عباس رضی اللہ تعالیٰ عنہما کے پاس حاضر تھا ایک شخص ان کے پاس آیا اور عرض کیا۔

”انہ طلق امرأته ثلاثاً“

اس نے اپنی بیوی کو تین طلاق دے دی ہے۔

تو حضرت ابن عباس خاموش رہے یہاں تک کہ مجھے یہ گمان ہونے لگا کہ یہ اسے عیب کا حکم دیں گے مگر کچھ دیر بعد فرمایا تم میں کا کوئی حماقت کر بیٹھتا ہے پھر کہتا ہے اے ابن عباس! ابن عباس جب کہ اللہ تعالیٰ نے فرمایا ہے:

”ومن يتق الله يجعل له مخرجاً“

جو اللہ سے ڈرتا ہے اللہ اس کے لئے گنجائش کی راہ نکال دیتا ہے۔

اور تم تو اللہ سے ڈرتے نہیں تو میں تمہارے لئے کوئی گنجائش کی راہ نہیں پاتا۔

”عصيت ربك وبانت منك امرأتك“

تو نے اپنے رب کی نافرمانی کی اور تیری بیوی تیرے نکاح سے نکل گئی۔

(سنن ابوداؤد، ج: ۱، ص: ۲۹۹)

حضرت مجاہد کے علاوہ حضرت سعید بن جبیر، حضرت عطاء، حضرت مالک بن حارث،

حضرت عمرو بن دینار رضی اللہ تعالیٰ عنہم نے بھی حضرت ابن عباس کا یہی فتویٰ ذکر کیا ہے ہاں چہ حضرت ابوداؤد آگے فرماتے ہیں:

”روى هذا الحديث حميد الاعرج وغيره عن مجاهد وعن

سعید بن جبیر وعن عطاء وعن مالك بن الحارث وعن

عمرو بن دينار عن ابن عباس كلهم قالوا في الطلاق

الثلاث انه اجازها قال وبانت منك

”اس حدیث کو حمید اعرج وغیرہ نے مجاہد، سعید بن جبیر، عطاء مالک بن حارث اور عمرو بن دینار سے روایت کیا ہے کہ یہ سب حضرات بیان فرماتے ہیں کہ حضرت ابن عباس نے سائل کی تینوں طلاق کو نافذ کر دیا، اور فرمایا کہ تیری عورت نکاح سے نکل گئی۔“

(سنن ابوداؤد، ج: ۱، ص: ۲۹۹)

**دوسرا فتویٰ:** مذکورہ فتویٰ کی طرح ایک دوسرے واقعہ میں بھی حضرت ابن عباس نے یہی فتویٰ دیا تھا چنانچہ حدیث کی مستند کتاب موطا امام مالک میں ہے کہ ایک شخص نے حضرت ابن عباس سے کہا کہ:

اننى طلق امرأتى مائة تطلقه فماذا ترى على؟

”میں نے اپنی بیوی کو سو طلاقیں دے دی ہیں تو آپ مجھے کیا حکم دیتے ہیں۔“

اس کے جواب میں حضرت ابن عباس نے فرمایا:

”طلقت منك بثلاث، وسبع وتسعون اتخذت بها آيات الله هزوا“

”تیری عورت پر تین طلاقیں پڑ گئیں اور ستانوے طلاقیں دے کر تو نے

اللہ کی آیتوں کے ساتھ ٹھٹھا کیا ہے۔“

(موطا بحوالہ مشکوٰۃ المصابیح، ص: ۲۸۳)

حضرت ابن عباس رضی اللہ تعالیٰ عنہما کے مذکورہ دونوں فتوؤں سے یہ مسئلہ مثل آفتاب روشن ہے کہ ان کے نزدیک بیک وقت تین طلاقیں دینے سے تینوں طلاقیں پڑ جاتی ہیں اور بیوی نکاح سے نکل جاتی ہے۔

حضرت ابن عباس کی جن دو روایتوں کو لے کر غیر مقلدین داویلا چارہے ہیں لہذا وہ قابل عمل اور معتبر ہوں تو اس کا مطلب یہ ہوگا کہ حضرت ابن عباس نے خود بھی حدیث رسول کے خلاف فتویٰ دیا اور لوگوں کو بھی خلاف حدیث عمل کرنے کی رہنمائی فرمائی۔

(معاذ اللہ رب العالمین)

حالانکہ صحابہ کرام میں سے کسی بھی صحابی سے یہ ناممکن ہے کہ وہ رسول اللہ صلی اللہ تعالیٰ علیہ وسلم کی کوئی حدیث روایت کریں اور پھر اس کے خلاف فتویٰ دیں، یہ کالا دھندہ تو صرف گندم نما جو فروش سا ہو کار غیر مقلدوں کے یہاں ہوتا ہے کہ خود کو سب سے کلمہ موحد اور عامل بالحدیث ہونے کی دلی بجا بجا کر پرچار کرتے ہیں مگر پانچوں انگلیاں شرک و کفر کی گندگی میں ڈوبی رہتی ہیں اور ہر فتویٰ خلاف قرآن و حدیث ہی دیتے ہیں!

مجھے سخت حیرت ہے کہ آخر ان کو چشموں کی عقل کو کیا ہو گیا ہے کہ اتنی صریح اور واضح حدیثیں بھی ان کی سمجھ میں نہیں آتی ہیں اور اس پر طرہ یہ کہ ما اهل حدیثیم لغار انہ شناسیم کا ڈنکا پیٹا جا رہا ہے۔

اس ذوق بے بسی میں بشر کا یہ حال ہے

کیا جانے کیا کرے جو خدا اختیار دے

حضرات! ذرا آپ ان عقل کے مفلکوں سے پوچھیں کہ حضرت ابن عباس کی جو روایت آپ لوگ لئے پھر رہے ہیں اگر وہ صحیح اور مستند و معتبر ہے تو آخر حضرت ابن عباس نے اس کے خلاف کیسے فتویٰ دیا۔

اور صرف وہی ایک جلیل القدر صحابی نہیں بلکہ حضرت عبداللہ بن مسعود اور دیگر صحابہ نے بھی وہی فتویٰ دیا جو ابن عباس نے دیا تھا یہاں تک کہ صحابہ کرام کی موجودگی میں امیر المؤمنین حضرت عمر فاروق اعظم رضی اللہ تعالیٰ عنہ نے اس فتویٰ کو قانونی شکل دے دی اور تمام صحابہ نے اس کو تسلیم کیا۔ تو کیا سارے صحابہ نے مل کر حدیث رسول کی دھجیاں بکھیریں اور رسول اللہ کے بتائے ہوئے مسئلہ کے خلاف حکم بغاوت بلند کر دیا اور پھر چودہ سو سال سے اس حکم کو تمام مسلمان حنفی، شافعی، مالکی، حنبلی سب مل کر پیروں سے روندتے رہے صرف غیر مقلدوں کو اس پر ترس آیا اور وہ سینے سے چٹا کر عامل بالحدیث ہو گئے۔

مسلمانو! اب فیصلہ کرو کہ جو قوم صحابہ کرام پر یہ ناپاک الزام لگا سکتی ہے کہ انہوں نے حدیث رسول کی مخالفت کی اور ایک دو نے نہیں بلکہ سب نے مل کر کی تو ایسی ذلیل قوم سے کیا کیا گھناؤنے کارنامے انجام پا جائیں کچھ نہیں کہا جاسکتا ہے۔



## مولوی صاحب کی ایک الٹی منطق:

مثل مشہور ہے دروغ گورا حافظہ نباشد، جھوٹے آدمی کا حافظہ کام نہیں کرتا، بالکل یہی حال مولوی مستقیم کا ہے ایک طرف تو لکھا ہے کہ:

”ایک مجلس میں تین طلاقیں ایک ہی مانی جائیں گی اسی پر تمام صحابہ کا عمل تھا۔“

اور دوسری طرف یہ لکھا ہے کہ:

”حضرت عمر رضی اللہ تعالیٰ عنہ نے تین کو تین ہی نافذ کر دیا۔“

(تقلید شخص ص: ۵۰)

اب اس الٹی منطق کا کوئی جواب ہے کہ جب حضرت عمر رضی اللہ تعالیٰ عنہ نے تمام صحابہ کی موجودگی میں تینوں طلاق واقع ہو جانے کا حکم جاری کر دیا اور پھر تمام صحابہ نے اسے تسلیم بھی کر لیا اور اسی پر سب کا عمل بھی ہو گیا تو بھلا پھر کیسے تمام صحابہ کا عمل ایک طلاق واقع ہونے پر تھا۔

مولوی صاحب کی عقل کا دیوالیہ اگر ہو گیا ہو تو کوئی بات نہیں ورنہ اب کم از کم ہوش کے ناخن لے لیں!

سلجھ جاتی ہے اک الجھن تو مشکل اور بڑھتی ہے  
کسی صورت محبت کی پریشانی نہیں جانی

## حضرت فاروق اعظم رضی اللہ عنہ پر ایک ناپاک الزام:

مولوی صاحب نے لکھا ہے کہ:

طلاق کے معاملہ میں شرعی حکم بھی تھا کہ ایک مجلس کی تین طلاقیں ایک ہی مانی جائیں گی۔ اور ایک جگہ لکھا ہے:

”عمر فاروق اعظم رضی اللہ تعالیٰ عنہ کا تین طلاق کو تین ہی نافذ کرنا، تو یہ ان کا نفاذ شرعی نہیں بلکہ سیاسی تھا۔“

حضرات! آپ ذہن پر تھوڑا زور دیجئے تو یاد آ جائے گا کہ میں نے بہت پہلے یہ لکھا ہے کہ غیر مقلدین شیعوں سے ایک قدم بھی پیچھے نہیں ہیں، آخر کار ان کے دل کا چھپا ہوا پُور باہر نکل ہی آیا۔ کچھ سمجھا آپ نے! مولوی صاحب حضرت فاروق اعظم رضی اللہ عنہ پر رافضیوں تبرائیوں کی طرح طعن و تشنیع کرتے ہوئے یہ کہنا چاہتے ہیں کہ

حضرت عمر رضی اللہ تعالیٰ عنہ نے جب مسند خلافت سنبھالی اور امیر المؤمنین ہوئے تو حکم شرعی کو بھی اپنی سیاست کے آگے نہ چلنے دیا بلکہ حکومت و اقتدار کے بل بوتے انہوں نے ایک حکم شرعی کو پس پشت ڈال دیا۔

اب کوئی اس غیر مقلد تبرائی سے پوچھے کہ جب حکم شرعی کچھ اور تھا تو حضرت عمر رضی اللہ تعالیٰ عنہ کا اس حکم کے خلاف دوسرا حکم جاری کرنا شریعت اسلامیہ سے کھلی ہوئی بغاوت نہیں تو اور کیا ہے؟ اور جب بقول اس نجدی درندے کے حضرت فاروق اعظم جیسے امیر المؤمنین باغی اسلام ٹھہرے تو بھلا پھر اسلام کہاں رہ گیا؟ صرف وہابیوں کے ناپاک ہیولے میں! خدا جب دین لیتا ہے، تو عقلیں چھین لیتا ہے

## حضرت فاروق اعظم رضی اللہ عنہ پر کفر کا فتویٰ:

حضرات! آپ یہ مت سمجھئے کہ مولوی صاحب کی مذکورہ عبارت سے میں نے اپنی طرف سے مطلب نکال کر لفاظی کی ہے، نہیں۔ بلکہ حضرت عمر رضی اللہ تعالیٰ عنہ کے متعلق یہی ان نجدیوں وہابیوں کا عقیدہ ہی ہے کہ انہوں نے حکم خدا و رسول کے خلاف اپنی طرف سے ایک دوسرا حکم جاری کیا تھا! حتیٰ کہ ایک شیطان دریدہ وہمن غیر مقلد نے تو ان پر حکم کفر ہی جڑ ڈالا ہے کیجئے پر ہاتھ رکھ کر مولوی عبدالحق بن جو نا گڑھی گجراتی کی ہرزہ سرائی سنئے لکھتا ہے۔

”مسئلہ طلاق میں ہم اللہ اور اس کے رسول کے طریقے کی طرف لوٹیں گے یا

حضرت عمر رضی اللہ تعالیٰ عنہ کی سنت کی طرف، جب تقابل ہو اور آپ یہ کہیں کہ سنت محمدی کو چھوڑ کر سنت عمری کی طرف لوٹیں گے تو یہ کفر ہے۔“

(حدیث خیر بشرہ ص: ۱۲۵)

کیا سمجھا آپ نے؟ جو ناگرمی کا کہنا یہ ہے کہ حضرت عمر نے سنت رسول کے خلاف اپنی سنت جاری کر کے کفر کیا اور اب کوئی جو اس کو اپنائے گا وہ بھی کافر ہی ہو جائے گا۔ (معاذ اللہ رب العالمین)

مسلمانو! اس سے بڑھ کر بھی تمہارے لئے اور کوئی قیامت ہوگی کہ خلیفہ برحق آشنائے رموز نبوت حضرت فاروق اعظم رضی اللہ تعالیٰ عنہ پر بھی ان بد مذہبوں کی کفری مشین گن چل رہی ہے اور پھر بھی تم ان دہائی درندوں کے جبر و دستار سے فریب کھا جاتے ہو۔

تمہیں کالی گھٹاؤں کا نہیں پہچاننا آیا  
نیشن سے دھواں اٹھتا ہے تم کہتے ہو ساون ہے

### ایک شبہ کا ازالہ:

قارئین محترم! آپ سوچتے ہوں گے کہ اگر اہل حدیث سنت رسول سنت رسول رٹ رہے ہیں تو ضرور رسول اللہ صلی اللہ تعالیٰ علیہ وسلم کا کوئی ایسا حکم ہوگا جس میں بیک وقت تین طلاق دینے پر ایک ہی طلاق پڑنے کا ثبوت ہوگا۔

لہذا آپ کے اس شبہ کو زائل کرنے کے لئے دو ایک صحیح مستند اور معتبر حدیث تحریر کئے دے رہا ہوں جس سے مثل سورج یہ مسئلہ واضح ہو جائے گا کہ حضور صلی اللہ تعالیٰ علیہ وسلم نے جو حکم دیا تھا صحابہ کرام اسی پر عمل پیرا رہے اور حضرت فاروق اعظم رضی اللہ تعالیٰ عنہ نے وہی کیا جو سنت نبی صلی اللہ تعالیٰ علیہ وسلم ہے یعنی بیک وقت تین طلاق دینے سے تینوں پڑ جائیں گی ملاحظہ کیجئے۔

(۱) حضرت عامر شعبی رضی اللہ تعالیٰ عنہ نے فاطمہ بنت قیس سے پوچھا کہ آپ اپنی طلاق

کا ماجرا سنائیں تو انہوں نے کہا:

”طلقتنی زوجی ثلاثا وهو خارج الى اليمن فاجاز ذلك رسول الله صلى الله تعالى عليه وسلم“

”میرے شوہر نے یمن کے لئے گھر سے نکلتے وقت مجھے تین طلاقیں دے دیں تو اللہ کے رسول صلی اللہ تعالیٰ علیہ وسلم نے تینوں طلاقیں نافذ فرمادیں۔“

(سنن ابن ماجہ ص: ۱۲۷)

اور ان کے شوہر نے بیک وقت ہی تینوں دی تھیں چنانچہ اسی حدیث کی دوسری روایت یہ ہے:

”ان حفص بن مغيرة طلق امرأته فاطمة بنت قيس على

عهد رسول الله صلى الله عليه وسلم ثلاث تطليقات في

كلمة واحدة فابانها منه النبي صلى الله عليه وسلم“

”حفص بن مغیرہ نے اپنی بیوی فاطمہ بنت قیس کو حضور صلی اللہ تعالیٰ علیہ وسلم کے زمانے میں ایک ہی جملہ میں تین طلاق دے دی تو نبی صلی اللہ تعالیٰ علیہ وسلم نے دونوں کو ایک دوسرے سے جدا کر دیا۔“ (دارقطنی، ج: ۲، ص: ۴۳۰)

(۲) حضرت عبادہ بن صامت رضی اللہ عنہ کا بیان ہے کہ ان کے والد نے اپنی بیوی کو ایک ہزار طلاقیں دے دی، میں نے حضور کی خدمت میں جا کر اس کا مسئلہ پوچھا تو آپ نے فرمایا۔

”بانت بثلاث في معصية الله تعالى وبقي تسع مائة

وسبع وتسعون عدوانا وظلما“

”تین طلاقیں سے عورت نکاح سے نکل گئی، مگر شوہر اللہ کا نافرمان اور

معصیت کار ہوا اور بقیہ نو سو ستانوے طلاقیں ظلم و سرکشی ہیں۔“

(دارقطنی، ج: ۲، ص: ۴۳۳)

ان حدیثوں کے علاوہ اور بھی کئی حدیثیں ہیں جن میں یہی حکم مذکور ہے کہ بیک وقت تین طلاقیں دینے سے تینوں واقع ہو جائیں گی، مگر غیر مقلدین قوم کو فریب دے رہے ہیں اللہ تعالیٰ ان کے شرے محفوظ رکھے۔

## موجودہ عرب علماء کا غیر مقلدین کے منہ پر طمانچہ:

غیر مقلدین کی فکری آوارگی کے پیش نظر ہمیں اس کی کم توقع ہے کہ وہ ہماری مذکورہ بالا باتوں کو مان لیں گے اس لئے ان لومڑی صفت مکاروں کی ضیافت طبع کی خاطر عرب کے نجدی علماء کا تیار کردہ ایک بہترین نسخہ پیش کر دینا ضروری سمجھتے ہیں ممکن ہے اس سعودی نسخہ سے ان کی دماغی بیماری دور ہو جائے اور فکری آوارگی کا کیڑا نکل جائے کیونکہ اس وقت یہ لوگ نجدی نسخہ کچھ زیادہ ہی استعمال کرتے ہیں۔

علماء سعودیہ عربیہ نے طلاق ثلاثہ سے متعلق آج سے تقریباً ۲۳ سال قبل ایک فقہی سیمینار کیا جس میں تمام بحث و مباحثہ کے بعد انہوں نے طے کیا کہ مجلس واحد میں تین طلاق دینے سے تینوں طلاقیں پڑ جائیں گی اور رجعت کا حق نہیں رہ جائے گا، مولوی مستقیم کی آنکھ میں اگر بینائی موجود ہو اور خط الحواس نہ ہوئے ہوں تو اسے پڑھیں۔

”بعد الاطلاع على البحث المقدم من الامانة العامة لهيئة كبار العلماء والمعد من قبل اللجنة الدائمة للبحوث والافتاء في موضوع الطلاق الثلاث بلفظ واحد“

”وبعد دراسة المسئلة وتداول الراي واستعراض الاقوال التي قيلت فيها ومناقشة ما على كل قول من ايراد توصل المجلس بأكثريته الى اختيار القول بوقوع الطلاق الثلاث بلفظ واحد ثلاثاً“

”ایک لفظ سے تین طلاق واقع ہونے کے موضوع پر مجلس علماء کبار کے سکریٹریٹ کی گزشتہ تحقیق اور مجلس قاعہ برائے تحقیقات و افتاء کے فٹ نوٹ سے مطلع ہونے کے بعد اور مسئلے کی تحقیق جداولہ خیال اور اس بارے میں کبھی گئی باتوں کے جائزے اور ہر بات پر وارد ہونے والے اعتراضات پر مباحثے کے

بعد مجلس اکثریت رائے کے ساتھ اس نتیجے پر پہنچی ہے کہ ایک لفظ سے تین طلاق واقع ہونے کا قول مختار ہے اور مجلس کا یہی فیصلہ ہے۔“

(ابحاث ہدیہ کبار العلماء، ج: ۱، ص: ۴۰۸)

مولوی صاحب! قسم ہے آپ کو جلالت خداوندی کی جس کی ہیبت سے مؤمن کا کلیجہ لرزتا رہتا ہے، حق کے ساتھ انصاف کرنے میں کسی کی پاسداری نہ کیجئے گا۔

بتائیے کیا یہ علماء سعودیہ بالکل وہی فیصلہ نہیں کر رہے ہیں جو صحابہ کرام کے زمانے سے لے کر آج تک تمام علماء فقہاء اور مجتہدین کرام کرتے آئے ہیں پھر کیوں نجدی حضرات تو سچے پکے موحد مسلمان ہیں اور دوسرے لوگ اللہ و رسول کے دئے ہوئے فیصلے کے مخالف اور ان کے دشمن بن گئے؟

مسلمانو! ان شریفوں کی شرم و حیا بالکل نیست و نابود ہو گئی ہے اسی لئے نہ تو انہیں غیروں کے لات جوتے کھانے میں کوئی عار محسوس ہوتا ہے اور نہ ہی انہوں کا طمانچہ کچھ غیرت پیدا کرتا ہے..... مگر اتنی بات تو طے ہی ہو چکی ہے کہ

انصاف و دیانت کی روشنی میں چلنے کی تمنا رکھنے والوں کے لئے حق و باطل کی راہوں کا امتیاز محسوس کرنے کے لئے اب بحمدہ تعالیٰ مزید کسی نشانی کی ضرورت نہیں ہے۔

## حدیث رکانہ سے استدلال کی حقیقت:

غیر مقلدین اپنے باطل نظریہ کی تائید میں جن روایتوں کو پیش کرتے ہیں ان میں سے ایک واقعہ رکانہ ہے جس سے یہ ثابت کرتے ہیں کہ بیک وقت تین طلاق دینے سے ایک ہی طلاق پڑے گی، لیکن ان عقل کے مقلدوں کو کون بتائے کہ اس حدیث سے استدلال کرنا اپنے ہی پیروں میں کلہاڑی مارنا ہے ہم ذیل میں تھوڑی تشریح پیش کرتے ہیں خدا کرے ان لوگوں کی سمجھ میں بھی آجائے۔

اولاً۔ یہ حدیث ضعیف اور منکر ہے اس کے راوی مجہول ہیں یہ حدیث قابل استدلال



نہیں ہے چنانچہ امام اجل علامہ ابوزکریا نووی شافعی رحمۃ اللہ تعالیٰ علیہ فرماتے ہیں:

“أما الرواية التي رواها المخالفون أن ركابة طلق ثلاثاً فجعلها واحدة فرواية ضعيفة عن قوم مجهولين”

”رہی وہ روایت جس کو مخالفین نے روایت کیا ہے کہ رکنا نے اپنی بیوی

کو تین طلاق دی تو حضور نے ایک ہی نافذ قرمائی یہ روایت ضعیف ہے جو

مجبور لوگوں سے مردی ہے۔“ (شرح مسلم شریف، ج: ۱، ص: ۴۷۸)

ممکن ہے طبقہ غیر مقلدین اپنی پرانی روش کے مطابق علامہ نووی کے قول کو یہ کہہ کر تسلیم کرے کہ یہ تو ایک شافعی مقلد کا قول ہے جسے ہم حجت نہیں مانتے ہم تو وہ بہادر ہیں کہ صحابہ کی بات بھی ہمارے نزدیک کسی حیثیت میں نہیں ہے چہ جائیکہ ایک شافعی مقلد کی بات مانتیں۔

اس لئے اس فرقہ لادینیہ کے بانی ابن تیمیہ کا بیان بھی پیش کر دیا جا رہا ہے تاکہ ان ہٹ دھرموں کی غیر مقلدیت کا نشہ ہرن ہو جائے اور اپنے جھل مرکب پر ماتم کریں، ایک خجندی عالم نے حدیث رکانہ سے متعلق ابن تیمیہ کا نظریہ پائیں الفاظ نقل کیا ہے۔

حدیث رکازہ اور شیخ ابن تیمیہ:

قال شيخ الاسلام ابن تيميه وحديث ركانة ضعيف عند

ائمة الحديث ضعفه احمد والبخارى وابوعبيد وابن

حزم بان رواته ليسوا موصوفين بالعدل والضبط"

”شیخ الاسلام ابن تیمیہ نے کہا ہے کہ حدیث رکانہ ائمہ محدثین کے نزدیک

ضعیف۔ ہے اس کو ضعیف کہنے والوں میں امام احمد، امام بخاری، ابو عبیدہ اور ابن

حزم ہیں کیونکہ اس کے راوی عدل و ضبط والے نہیں تھے۔“

(توضیح الاحکام شرح بلوغ المرام، ج: ۵، ص: ۲۰)

شہادت کے بعد آئے غیر مقلدوں کے ایک دوسرے معتمد خاص

ماحق الحق اعظم ابن باز کا بھی حدیث رکاتہ کے بارے میں فسوسنی ملا حظہ کر لیں،

ماٹن ابن باز کے فتاویٰ کا اردو ترجمہ بڑی خوبصورت طباعت و کتابت کے

پہلے ان سے حدیث برکاتہ سے متعلق سوال کیا تو انہوں نے لکھا:

## حدیث رکبانہ اور ابن باز:

ماہ ضعیف ہے قابل استدلال نہیں ہے۔ (فتاویٰ ابن باز مترجم، ص: ۱۷۷)

ع جارو وہ جو سر چڑھ کے بولے

۱۱۔ ساتھ ذرا مولوی مستقیم کا یہ بلند بانگ دعویٰ بھی پڑھ لیجئے نکھڑے۔

”اے مسشرعیہ کتاب اللہ اور سنت صحیحہ ہی ہمارے دین کی بنیاد کی ماخذ ہیں“

(تقلید شخصی، ص: ۱۴)

داہی صاحب! اس طرح کی لفاظی کر کے رُعبِ جمانے کا گھور رکھ دھندہ کب تک

ہیں گے؟ اب یہ شاطرانہ چال چھوڑیے اور انصاف و ریانت کا دامن تھامیے، ہوس

اسی بات نہیں ہے دیکھئے اور غور کیجئے جس حدیث کو آپ اپنا بنیادی ماخذ کہہ رہے ہیں۔

سب تو سب ہیں آپ کے آقاؤں نے بھی ضعیف اور ناتواں قابل استمد لال لکھا ہے پھر بھی

ادک ضد اور ہٹ دھرمی کرتے ہوئے شرم نہیں کھا رہے ہیں اور ایک ضعیف روایت کو

اور ایسا پکار ہے میں اور پوری امت مسلمہ سے رشتہ توڑ کر الگ ڈیڑھ اینٹ کی مسجد

میں کے ہوئے ہیں آخر کیوں؟ جب آپ لوگ صرف توحید یوں کو ہی مانتے ہیں تو

اس لئے کہتے ہیں۔

بُشتے ہو و قنادار دقا کر کے دکھاؤ

سکھنے کی وفا اور ہے کرنے کی وفا اور

## الٹا چور کو تو ال کو ڈانٹے:

حضرات! آپ سب کو معلوم ہے کہ جہالت اتنا بڑا عیب نہیں ہے جتنا بڑا عیب یہ ہے کہ آدمی جاہل ہوتے ہوئے بھی اپنے آپ کو سب سے بڑا عالم سمجھے اور جو صاحب علم ہو اس کو جاہلوں کے زمرے میں داخل کر دے، ان بے چاروں عقل کے ماردوں کا بالکل یہی حال ہے نفس پرستی میں ہر ضعیف و موضوع روایت کا سہارا خود لیتے ہیں اور الٹا الزام سنیوں پر رکھتے ہیں اور بڑے طمطراق سے لکھتے ہیں:

”یہ بے چارے خفی بریلوی دوڑ دوڑ کر ہر مسئلہ کی جھوٹی، موضوع اور ضعیف روایتوں سے اپنی جھوٹی بھر لیتے ہیں۔“ (تقلید شخص ص: ۶۶)

ملاوی صاحب حدیث پڑھنے پڑھانے اور سمجھنے سمجھانے کا شوق ہو تو پہلے دل کی کدورتوں کو اولیاء کرام کی بارگاہ میں جا کر صاف کر دے اور بریلی کا سرمہ لگا کر آنکھ کی بینائی صحیح کر دے، تہذیب و شرافت کے ساتھ علماء اہلسنت کی خدمت میں زانوئے تلمذتہ کرو پھر حدیث سمجھنے کا شعور پیدا ہوگا اور سچ مجتہد سنت بن پاؤ گے، پھکڑ بازی، ہوا ہمار و فریب اور گالی گلوچ کرنے سے فیضان حدیث کے مستحق نہیں ہو پاؤ گے یہ کوئی اندھیر نگری چوپٹ راجہ والا معاملہ نہیں ہے کہ سفید و سیاہ جو چاہو کرو سب صحیح ہے ایسا کالا دھندہ صرف غیر مقلدین ہی میں چل پائے گا۔

سنبھل کے رکھے پاؤں زمیں پر

ہر ذرہ بے جان نہیں ہے

ثانیاً۔ طلاق کا معاملہ عموماً گھر میں پیش آتا ہے اس لئے گھر والوں کو واقعہ کا صحیح علم ہوتا ہے اور حضرت رکبانہ کے متعلق گھر والوں کی روایت یہ ہے کہ انہوں نے طلاق بتاتے ہی تھی لہذا یہی روایت مقبول ہوگی چنانچہ حضرت امام ابو داؤد رحمۃ اللہ علیہ نافع بن عسیر اور عبد اللہ بن

علی رضی اللہ تعالیٰ عنہما کی طلاق بتہ والی روایت نقل کر کے فرماتے ہیں۔

”قال ابو داؤد وهذا اصح من حدیث ابن جریج ان رکبانہ طلق امرأتہ ثلاثاً لانہم اهل بیتہ وهم اعلم بہ وحدیث ابن جریج رواہ عن بعض بنی امیہ رافع“

”اور ابو داؤد کہتے ہیں کہ یہ حدیث ابن جریج کی اس روایت سے کہ رکبانہ نے اپنی بیوی کو تین طلاق دی تھی، صحیح ہے کیونکہ طلاق بتہ کے راوی رکبانہ کے گھر والے ہیں اور گھر والوں کو واقعہ کا صحیح علم زیادہ ہوتا ہے اور ربی ابن جریج کی روایت تو اسے اور رافع کے کئی لڑکے نے روایت کی ہے۔“ (سنن ابو داؤد،

ج: ۱، ص: ۳۰۰/۳۰۱)

اسی طرح علامہ امام نووی رحمۃ اللہ علیہ فرماتے ہیں:

”وانما الصحيح منها ما قدمناه انه طلقها البتة“  
”صحیح روایت تو صرف وہ روایت ہے جو ہم پہلے نقل کر آئے کہ رکبانہ نے طلاق بتہ دی تھی۔“ (شرح مسلم، ج: ۱، ص: ۳۷۸)

علامہ ابن حجر شافعی رحمۃ اللہ علیہ فرماتے ہیں:

”ان ابا داؤد رجح ان رکبانہ انما طلق امرأتہ البتة کما

اخرجه هو من طریق آل بیت رکبانہ وهو تعلیل قوی“

”یعنی ابو داؤد نے اس روایت کو ترجیح دیا ہے کہ رکبانہ نے اپنی بیوی کو طلاق بتہ دی تھی۔ کیونکہ اس حدیث کے راوی رکبانہ کے اہل و عیال ہیں اور یہ ایک مضبوط علت ہے۔“ (فتح الباری، ج: ۹، ص: ۳۶۳)

## طلاق بٹہ کا مطلب:

لفظ بٹہ مصدر ہے جس کا لغوی معنی کاٹنا اور جدا کرنا ہوتا ہے، اور اصول فقہ میں اس بات کی صراحت موجود ہے کہ مصدر فرد حقیقی کا بھی احتمال رکھتا ہے اور فرد حکمی کا بھی، طلاق کا فرد حقیقی ایک ہے اور فرد حکمی تین تو طلاق بٹہ کے لفظ میں ایک اور تین دونوں ہی کا احتمال ہے اب کسی ایک احتمال کی تعیین اگر ہو سکتی ہے تو بیان نیت سے، حضرت رکانہ نے خود ہی اپنی نیت بتادی کہ میں نے ایک طلاق مراد لی ہے۔ مگر ایک طلاق مراد لینے میں چونکہ تہمت کا اندیشہ تھا اور کوئی الزام لگا سکتا تھا کہ رکانہ نے اپنی بیوی کو بچانے کے لئے احتمال کا فائدہ اٹھایا اس لئے انہوں نے قسم بھی کھالی اور اس کی مزید توثیق کے لئے رسول کریم علیہ السلام نے ان سے دوبارہ قسم بھی لی۔

اس واقعہ سے صاف ظاہر ہے کہ اگر رکانہ نے طلاق بٹہ سے تین طلاق مراد لی ہوتی تو ان کی بیوی پر تین طلاق مغلظہ واقع ہو جاتی، اگر تین طلاق پڑنے کا احتمال نہ ہوتا تو رکانہ نہ تو قسم کھاتے اور نہ ہی حضور ان سے قسم لیتے اور ایسی صورت میں قسم کھانا اور قسم لینا دونوں لغو ہوتا، لیکن جب رسول اللہ نے قسم لی اور رکانہ نے قسم کھائی تو اس سے ثابت ہوا کہ اگر ان کی نیت تین طلاق کی ہوتی تو اگرچہ انہوں نے ایک ہی مجلس میں اور ایک ہی بار کہا تھا تاہم حضور کا فیصلہ یہی ہوتا کہ طلاق وہی پڑی جس کی تو نے نیت کی۔

حاصل کلام یہ ہے کہ حضرت رکانہ کی حدیث سے یہ ثابت کرنا کہ ایک مجلس میں تین طلاق دینے سے ایک ہی واقع ہوگی تین تین وجہوں سے باطل و مردود اور غیر معتبر ہے۔

**پہلی وجہ:-** یہ حدیث ضعیف اور منکر ہے اس کے راوی مجہول ہیں۔

**دوسری وجہ:-** یہ حدیث رکانہ کے اہل و عیال کی روایت کے خلاف ہے۔

**تیسری وجہ:-** یہ ہے کہ اس کے راوی حضرت ابن عباس کا فتویٰ خود اس روایت

کے خلاف ہے۔

غیر مقلد و ائمہ میں اگر ذرا بھی انصاف و دیانت کی رمت باقی ہو اور امت مسلمہ کے مابین اختلاف و انتشار پھیلانے کا دل میں کوئی پہلو نہ ہو تو کم از کم ان تمام تفصیلات کے بعد یہ ماننے میں کوئی شرم نہیں محسوس کرنی چاہئے کہ ہاں واقعی حق جمہور اہل اسلام کے ساتھ ہے اسی پر عمل کرنا ہی اسلام کی سچی خدمت ہے۔ اور اگر اپنی حراما نصیبی سے امت مسلمہ کے طریقہ سے ہٹ کر ہی زندگی گزارنی ہے تو کوئی بات نہیں البتہ خدا کے واسطے مسلمانوں میں اپنی ذہنی غلاظت اور فکری آوارگی پھیلانے کا ہندہ بند کرو۔

راہ سیدھی چل کہ اک عالم تجھے اچھا کہے  
کجروی بہتر نہیں اے نجدی یہ رفتار چھوڑ

## حضرت طاؤس کی روایت سے استدلال کی حقیقت:

مولوی مستقیم نے اپنے نظریے کی تائید میں جن دو روایتوں کو پیش کیا ہے ان میں سے ایک کا حال آپ نے ملاحظہ کر لیا اب آئیے دوسری روایت سے متعلق بھی وضاحت ملاحظہ کر لیں تاکہ حق مثل آفتاب روشن ہو جائے اور پھر کسی کو طوفان بد تمیزی پر پا کرنے کی جرأت نہ ہو۔

(الف) دوسری حدیث جسے حضرت طاؤس نے حضرت ابن عباس سے روایت کی ہے کہ رسول اللہ صلی اللہ تعالیٰ علیہ وسلم اور حضرت ابو بکر رضی اللہ تعالیٰ عنہ کے دور میں اور حضرت عمر رضی اللہ تعالیٰ عنہ کی خلافت کے ابتدائی دو سالوں میں تین طلاق ایک مانی جاتی تھی، اس کے عموم سے پتہ چلتا ہے کہ بیوی خواہ مدخولہ ہو یا غیر مدخولہ طلاق ایک مجلس میں دی گئی ہو یا مختلف مجلس میں تمام صورتوں میں تین طلاق ایک ہی مانی جاتی تھی۔

اب مولوی مستقیم بتائیں کیا کسی صحابی کسی مجتہد کسی مقلد یا غیر مقلد کسی کا بھی ایسا کوئی مسلک ہے کہ بیوی مدخولہ ہو یا غیر مدخولہ اسے ایک ہی مجلس میں تین طلاق دے یا الگ الگ کئی مجلسوں میں، بہر حال تین طلاق ایک ہی مانی جائے گی؟



نہیں ہرگز نہیں اس طرح کا قول کسی سے منقول نہیں جب کہ حدیث مذکور کا ظاہر یہی بتاتا ہے کہ حضور کے زمانے سے خلافت فاروق اعظم رضی اللہ عنہ کے ابتدائی دو سالوں تک تین طلاق ایک ہی شمار ہوتی تھی، اور جب ایسا کسی کا مسلک نہیں تو پتہ چلا کہ یہ حدیث اپنے عموم و اطلاق کے اعتبار سے ناقابل حجت ہے۔

(ب) حضرت ابن عباس رضی اللہ تعالیٰ عنہما اس حدیث کے راوی ہیں اب سوال یہ پیدا ہوتا کہ جب وہ خود یہ روایت کر رہے ہیں کہ تین طلاق کو عہد نبوی میں ایک ہی شمار کیا جاتا تھا تو بھلا انہوں نے جانتے ہوئے بھی اس کے خلاف ایک نہیں دسیوں فتاویٰ کیسے دے دیئے؟ اور جب خود ان کے فتاویٰ اس حدیث کے خلاف ہیں تو اس لحاظ سے بھی یہ روایت استدلال و حجت کے قابل نہ رہ گئی۔

لہذا ان دو وجوہ کے پیش نظر اس حدیث سے یہ استدلال نہیں کیا جاسکتا ہے کہ ایک مجلس کی تین طلاق ایک ہی ہوتی ہے کیونکہ اس حدیث کے عموم میں جیسے ایک مجلس داخل ہے ویسے ہی تین مجلسیں بھی تو داخل ہیں بلکہ تین طہر بھی تو شامل ہیں تو پھر یہ بھی استدلال کیا جاسکتا ہے کہ تین مجلس میں بلکہ تین طہر میں اور تین کلمات میں وی گئی تین طلاقیں بھی ایک ہی ہوں گی حالانکہ دنیا بھر میں کوئی بھی صحیح الدماغ اس کا قائل نہیں ہے۔

اس لئے علماء اُمت نے اس حدیث کی متعدد تاویل کی ہیں جن میں سے ایک تاویل یہ ہے کہ یہ حدیث خاص غیر مدخولہ کے متعلق ہے عہد رسالت میں اور عہد صدیقی میں اور خلافت فاروقی کے ابتدائی دو سالوں تک غیر مدخولہ کو جب کوئی طلاق دیتا تو الگ الگ ایک ایک طلاق دیتا اس لئے بعد کی دو طلاقیں لغو ہو جاتیں اور اعتبار صرف پہلی والی طلاق کا ہوتا۔

لیکن بعد میں حضرت فاروق اعظم رضی اللہ تعالیٰ عنہ کے زمانے میں لوگ ایک ساتھ اسے تین طلاق دینے لگے اس لئے اب تینوں طلاقوں کا اعتبار ضروری تھا۔ اور اسی پر فاروق اعظم نے عمل کیا یہی پوری اُمت مسلمہ کا موقف ہے اس کی تائید ابوداؤد و شریف کی درج ذیل حدیث سے ہوتی ہے۔

”عن طاؤس، ان رجلا یقال له ابو الصهباء کان کثیر

السؤال لابن عباس قال: اما علمت ان الرجل کان اذا طلق امرأته ثلاثا قبل ان یدخل بها جعلوها واحدة علی عهد رسول اللہ صلی اللہ علیہ وسلم وابی بکر وصدرا من امارۃ عمر؟ قال ابن عباس: بلی اکان الرجل اذا طلق امرأته ثلاثا قبل ان یدخل بها جعلوها واحدة علی عهد رسول اللہ صلی اللہ علیہ وسلم وابی بکر وصدرا من امارۃ عمر، فلما رأی الناس قد تتابعوا فیها قال أجزین علیہم

”حضرت طاؤس کہتے ہیں کہ ابو صہبہ نام کے ایک شخص حضرت ابن عباس سے اکثر سوال کرتے رہتے تھے انہوں نے عرض کیا کہ کیا آپ کو معلوم ہے کہ شوہر اپنی غیر مدخولہ بیوی کو تین طلاق دیدیتا تو اسے حضور علیہ السلام اور صدیق اکبر اور فاروق اعظم کی خلافت کے ابتدائی دور میں ایک طلاق قرار دیا جاتا تھا؟ حضرت ابن عباس نے فرمایا کیوں نہیں جب شوہر اپنی بیوی کے ساتھ دخول (خلوت یا جماع) سے پہلے تین طلاق دے دیتا تو عہد رسالت و عہد صدیقی اور عمر فاروق کی خلافت کے ابتدائی عہد میں اسے ایک طلاق مانا جاتا تھا۔ پھر جب حضرت عمر نے مشاہدہ کیا کہ لوگ ایک ساتھ تین طلاق دینے لگے ہیں تو آپ نے فرمایا کہ میں ان پر تینوں طلاقیں نافذ کرتا ہوں۔“

(سنن ابوداؤد، ج: ۱، ص: ۲۹۹)

اس حدیث پاک سے بہت کھل کر یہ ثابت ہوا کہ حضرت ابن عباس کی دوسری روایت جس سے تین طلاق کے ایک ہونے کا شبہ پیدا ہو رہا تھا اس کا تعلق خاص اس صورت سے ہے جب کہ شوہر نے اپنی غیر مدخولہ بیوی کو تین بار میں تین طلاق دی ہو۔

اور اس مسئلہ میں ہمارا بھی مذہب یہی ہے کہ غیر مدخولہ کو اس طرح طلاق دی جائے تو صرف ایک طلاق پڑے گی۔

خلاصہ کلام یہ ہے کہ کتاب، سنت رسول اللہ اور اجماع اُمت سے یہ ثابت ہو گیا کہ اگر

کوئی مسلمان اپنی مدخولہ بیوی کو ایک مجلس میں تین طلاق دیدے خواہ ایک دفعہ میں یا کئی دفعہ میں تو بہر حال اس پر تین طلاقیں واقع ہو جائیں گی۔ اور اگر اپنی غیر مدخولہ بیوی کو ایک مجلس میں ایک ساتھ تین طلاق دے دے تو بھی تینوں پڑ جائیں گی ہاں اگر غیر مدخولہ کو ایک مجلس میں یا متعدد مجالس میں کئی مرتبہ میں یا کئی کلمات میں الگ الگ تین طلاق دے تو صرف پہلی طلاق پڑے گی اور بعد کی دونوں طلاقیں لغو اور بے کار ہو جائیں گی۔

یہی مذہب تمام حنفیوں، مالکیوں، شافعیوں اور حنبلیوں کا ہے اور یہی تمام صحابہ کرام کا بھی مذہب و مسلک ہے یہی احادیث طیبہ سے ثابت ہے۔ (مختص از کتاب تین طلاق کا مسئلہ)

ان تمام باتوں کو جاننے کے باوجود اب اگر کوئی غیر مقلد اپنی شقاوت قلبی کا مظاہرہ کرتے ہوئے علماء اسلام پر نکتہ چینی کرتا ہے اور صحابہ کرام سے لے کر آج تک کے تمام اکابرین امت کی شان میں گستاخی و دریدہ دہنی کر کے اپنی خباثت باطنی کا ثبوت دیتا ہے تو اسے سوائے نفس پرستی اور اختلاف بین المسلمین کے اور کیا کہا جاسکتا ہے اللہ تعالیٰ ایسے لوگوں کے شر سے مسلمانوں کو محفوظ فرمائے۔ آمین

### تراویح اور غیر مقلدین:

غیر مقلدین نے جن بے شمار مسائل میں پوری دنیا نے اسلام سے ہٹ کر الگ راہ اختیار کی ہے ان میں سے مسئلہ تراویح بھی ہے تراویح کی رکعتوں کے سلسلہ میں حضور صلی اللہ تعالیٰ علیہ وسلم سے لے کر آج تک تمام امت مسلمہ کا اس بات پر اتفاق ہے کہ اس کی کل بیس رکعتیں ہیں۔ رسول کریم کے زمانے سے لے کر آج تک غیر مقلدوں کی ایک معمولی تعداد کے علاوہ کسی کا اس میں کوئی اختلاف نہیں ہے چنانچہ علامہ نجم مصری بیس رکعت تراویح پر دلیل پیش کرنے کے بعد تحریر فرماتے ہیں۔

”وعليه عمل الناس شرقا وغربا“ بیس رکعت تراویح پر مشرق و مغرب، ساری دنیا کے لوگوں کا عمل ہے۔ (المحرر الرائق، ج: ۲، ص: ۶۶)

اسی طرح علامہ ابن عابدین شامی قدس سرہ لکھتے ہیں:

”وهی عشرون رکعة وهو قول الجمهور وعليه عمل الناس شرقا وغربا“

”تراویح بیس رکعت ہے یہی جمہور کا قول ہے اسی پر پوری دنیا کے مسلمانوں کا عمل ہے۔ (رد المحتار، ج: ۲، ص: ۴۵)

حضرت فقیہ ملت مفتی جلال الدین احمد امجدی مدظلہ العالی نے اپنی مشہور تصنیف اور علمی شاہکار غیر مقلدوں کے فریب میں اس مسئلہ پر حدیث پاک اور علماء کرام کے اقوال پیش کر کے یہ ثابت فرمایا ہے کہ تراویح بیس رکعت ہی ہے آٹھ رکعت بتانا دین میں ایک فتنہ پیدا کرنا اور امت مسلمہ کو گمراہ کرنا ہے۔

بس پھر کیا تھا پوری غیر مقلد برادری نے جامہ سے باہر ہو کر رنگا ناچ دکھانا شروع کر دیا اور غیظ و غضب میں ڈوب کر تیر کمان سنبھال لیا، جوش میں ہوش کھو کر نماز تہجد سے متعلق مروی حدیث کو جلدی جلدی لکھ ڈالا اور بزم خویش میدان فتح کر کے بدست شراہی کی طرح قلم نچا کر یہ بازی گری دکھائی۔

”یہ بیچارے حنفی بریلوی دوڑ دوڑ کر ہر مسئلہ کی جھوٹی ضعیف اور موضوع روایتوں سے اپنی جھولی بھر لیتے ہیں اور کہتے ہیں کہ اس زمانہ میں قرآن و حدیث کو سمجھنا اور اس پر عمل کرنا خالہ نانی کا گھر نہیں۔“ (تقلید شخصی، ص: ۶۶)

مولوی صاحب! اسی کو کہتے ہیں الٹا چور کو تو ال کو ڈانٹے، ضعیف و موضوع روایتوں کا سہارا خود لو اور آنکھ دکھاؤ حنفیوں کو، اگر ذرہ برابر دل میں ایمان ہو اور حق و صداقت کی رفق موجود ہو تو بتاؤ، بیس رکعت تراویح سے متعلق احناف جو حدیثیں پیش کرتے ہیں ان میں کون حدیث ضعیف موضوع، اور جھوٹی ہے، اور اگر نہ بتا سکے اور میرا چیلنج ہے کہ سارے ذوالبانی، نجدی غیر مقلد مرتے مرتے مرجائیں گے گل اور سڑ جائیں گے مگر ان حدیثوں کو موضوع اور جھوٹی نہیں ثابت کر سکتے تو ان کذابوں کو اپنی ذلیل و شرمناک حرکت سے باز آ جانا چاہئے۔

حضرات! مجھے یہ توقع نہیں ہے کہ اگر میں بیسیوں حدیثیں اور پچاسوں ائمہ اسلام کے

ارشادات میں رکعت تراویح کے ثبوت میں پیش کردوں تو یہ نجدی ہٹ دھرم اور فتنہ انگیز اسے مان لینے پر آمادہ ہو جائیں گے اور حق کی طرف رجوع کر لیں گے۔

البتہ بھولے بھالے مسلمانوں سے یہ قوی امید ہے کہ وہ ان درندوں کا شکار ہونے سے بچ جائیں گے اور حق و صداقت کے چراغ سے روشنی حاصل کرتے رہیں گے اس لئے میں رکعت تراویح کے ثبوت میں چند احادیث کریمہ درج کرتا ہوں۔

(۱) "عن ابن عباس رضی اللہ عنہما ان رسول اللہ صلی

اللہ علیہ وسلم کان یصلی فی رمضان عشرين رکعة والوتر"

"حضرت ابن عباس رضی اللہ تعالیٰ عنہما سے روایت ہے کہ رسول کریم صلی اللہ

علیہ وسلم رمضان المبارک میں بیس رکعتیں اور وتر پڑھا کرتے تھے۔"

(بیہقی، ج: ۲، ص: ۳۹۶، مصنف ابن ابی شیبہ، ج: ۲، ص: ۲۹۴)

(۲) "عن الحسن بن عمر بن الخطاب رضی اللہ عنہ جمع

الناس علی ابی بن کعب فکان یصلی لہم عشرين رکعة"

"حضرت حسن سے مروی ہے کہ حضرت عمر بن خطاب رضی اللہ تعالیٰ عنہ

نے لوگوں کو حضرت ابی بن کعب پر اکٹھا کر دیا تو آپ لوگوں کو بیس رکعت

پڑھاتے تھے۔" (ابوداؤد، ج: ۱، ص: ۲۰۲)

(۳) "عن یزید بن رومان انه قال کان الناس یقومون فی

زمان عمر بن الخطاب فی رمضان بثلاث وعشرين رکعة"

"حضرت یزید بن رومان فرماتے ہیں کہ لوگ حضرت عمر کے زمانہ

خلافت میں رمضان میں بیس (۲۳) رکعت پڑھا کرتے تھے۔

۲۰ تراویح، ۳ روتر۔" (موطا امام مالک، ص: ۹۸)

مذکورہ احادیث کے علاوہ بھی بہت سی احادیث اور ائمہ کرام کے ارشادات ہیں جن

سے بیس رکعت تراویح کا ثبوت ہوتا ہے یہی وجہ ہے کہ علامہ ابن قدامہ حنبلی قدس سرہ نے

بیس رکعت تراویح پر صحابہ کرام کا اجماع تحریر فرمایا ہے چنانچہ لکھتے ہیں۔

## بیس رکعت تراویح پر اجماع صحابہ کرام:

"روی مالک، عن ابن رومان قال: کان الناس یقومون

فی زمن عمر فی رمضان بثلاث وعشرين رکعة وعن علی

انه امر رجلا یصلی بہم فی رمضان عشرين رکعة وهذا

کالا جماع"

"امام مالک رحمہ اللہ نے ابن رومان سے روایت کی ہے وہ فرماتے ہیں

کہ حضرت عمر رضی اللہ عنہ کے زمانہ خلافت میں لوگ رمضان شریف

میں بیس رکعت پڑھا کرتے تھے اور حضرت علی رضی اللہ تعالیٰ عنہ سے

مروی ہے کہ انہوں نے ایک شخص کو حکم دیا کہ وہ لوگوں کو رمضان شریف

میں بیس رکعت پڑھائے تو یہ مثل اجماع ہے۔"

(المغنی لابن قدامہ، ج: ۲، ص: ۱۶۷)

اسی طرح علامہ علی قاری قدس سرہ رقمطراز ہیں:

"اجمع الصحابة علی ان التراويح عشرون رکعة"

صحابہ کرام کا اجماع ہے کہ تراویح بیس رکعت ہے۔

(مرقاۃ المصابیح، ج: ۳، ص: ۱۹۴)

مولوی مستقیم نے نہ جانے کس مقصد سے غوث پاک رضی اللہ تعالیٰ عنہ سے اپنا قرب

ظاہر کیا ہے اس لئے مناسب سمجھتا ہوں کہ یہاں بھی حضور غوث پاک کا ارشاد پیش کردوں تاکہ

مولوی صاحب کی مکاری اور بھی واضح ہو جائے۔



## بیس رکعت تراویح اور غوث اعظم رضی اللہ تعالیٰ عنہ:

حضور غوث پاک نے ارشاد فرمایا ہے:

”صلوة التراويح سنة النبي صلى الله تعالى عليه وسلم  
وهي عشرون ركعة يجلس عقب كل ركعتين ويسلم فهي  
خمس ترويحيات كل اربعة منها ترويح“

”نماز تراویح نبی علیہ الصلوۃ والسلام کی سنت ہے اور یہ بیس رکعتیں ہیں  
ہر دو رکعت پر بیٹھے اور سلام پھیرے اس طرح پانچ ترویجہ ہوں گے ہر  
چار رکعت تراویح کے بعد ایک ترویجہ۔“ (غنیۃ الطالبین، ج: ۲، ص: ۱۶)

ایک منصف مزاج انسان کے لئے مندرجہ بالا ارشادات ہی حق قبول کرنے میں چراغ  
راہ ہو سکتے ہیں مگر غیر مقلد مکاروں میں تعصب و عناد کوٹ کوٹ کر بھرا رہتا ہے اس لئے جب  
تک ان کو ان کے گھر تک نہ پہنچا دیا جائے مطمئن نہیں ہو سکتے اس لئے اتمام حجت کے طور  
پر ان کے گرو گھنٹال، بانی غیر مقلدیت ابن تیمیہ کا قول بھی پیش کر دینا ضروری ہے تاکہ پھر اور  
واضح ہو جائے کہ حق کا موافق کون ہے اور حدیث حدیث رٹ کر قوم کو گمراہ کرنے والا شرمناک  
مجرم کون ہے؟

## بیس رکعت تراویح اور ابن تیمیہ:

”قد ثبت ان ابي بن كعب كان يقوم بالناس عشرين  
ركعة في رمضان ويوتر بثلاث فرأى كثير من العلماء ان  
ذلك هو السنة لانه قام بين المهاجرين والانصار ولم  
ينكره منكر“

۸۴۵

”یہ بات متحقق ہے کہ حضرت ابی بن کعب لوگوں کو رمضان میں بیس  
رکعت تراویح اور تین رکعت وتر پڑھاتے تھے اسی لئے بے شمار علماء نے  
اسی کو سنت قرار دیا ہے کیونکہ حضرت ابن کعب نے انصار و مهاجرین کی  
موجودگی میں پڑھائی تھی اور کسی نے انکار نہیں کیا۔“

(فتاویٰ ابن تیمیہ، ج: ۲۳، ص: ۱۱۲)

آخر میں غیر مقلدین کے معتمد و معتبر عالم دین حضرت شاہ ولی اللہ محدث دہلوی قدس سرہ  
کا ارشاد بھی ہدیہ ناظرین کئے دے رہا ہوں تاکہ ان بے حیاءوں کی نفس پرستی کا ایک ثبوت اور  
ہاتھ آجائے۔

## بیس رکعت تراویح اور شاہ ولی اللہ دہلوی:

”وعدده عشرون ركعة تراویح کی ركعتوں کی تعداد بیس ہے۔“

(حجۃ اللہ البالغہ، ج: ۳، ص: ۱۸)

حضرات راقم نے یہ چند اقوال و ارشادات نقل کر دیے ہیں جن میں خود بانی غیر مقلدیت  
شیخ ابن تیمیہ اور دوسرے معتمد خاص شاہ صاحب کے اقوال بھی مذکور ہیں، اب آپ ذرا انصاف  
سے بتائیں کہ بیس رکعت تراویح پڑھنا صحابہ کرام سے لے کر آج تک تمام امت مسلمہ شافعی،  
مالکی، حنفی، جناب سب کے درمیان بلا تکلیف رائج ہے اور پوری دنیا اسلام اسی پر عمل پیرا ہے تمام  
صحابہ تمام ائمہ مجتہدین، خلفاء راشدین اور فقہاء شرع متین اسی کو ثابت و درست اور سنت فرمائیں،  
تو اگر ایسا عمل بقول غیر مقلدین بدعت ٹھہرے تو لازم آیا کہ خلفاء راشدین، صحابہ کرام، تابعین،  
تابع تابعین، ائمہ مجتہدین اور ان کے کروڑوں نہیں بلکہ اربوں کھربوں تبعین، علماء، اولیاء اور ساری  
امت بدعتی ہو جائے۔ (معاذ اللہ رب العالمین)

دل کے پھپھو لے جل اٹھے سینے کے داغ سے

اس گھر کو آگ لگ گئی گھر کے چراغ سے

آخر میں قارئین محترم کی بدالت میں یہ مقدمہ حاضر ہے اور فیصلہ ان کے ضمیر اور غیرت ایمانی سے چاہتا ہوں وہ بتائیں کہ غیر مقلدین حدیث رسول پر عمل کرتے ہیں یا نفس پرستی کرتے ہیں اور حدیث کا نام لے کر امت مسلمہ میں گمراہی اور اختلاف پھیلاتے ہیں۔

### حدیث عائشہ رضی اللہ عنہا اور غیر مقلدین:

غیر مقلدین آٹھ رکعت تراویح کو سنت ثابت کرنے کے لئے حضرت عائشہ رضی اللہ تعالیٰ عنہا کی روایت کردہ ایک حدیث کو ہر جگہ بڑے شد و مد اور طعن سے پیش کرتے ہیں اور بیس رکعت تراویح کی تمام احادیث و آثار کو اس حدیث کے مخالف بنا کر ردی کی نوکری میں پھنک دیتے ہیں اسپنے بڑوں کی تقلید کرتے ہوئے مولوی مستقیم نے بھی اسی طرح کی طبع آزمائی کی ہے اور بزعم خویش تمام احناف ہی نہیں بلکہ پوری دنیا کے مسلمانوں کو شکست فاش دے دی ہے۔ سچ ہے۔

بت کریں آرزو خدائی کی

شان ہے تیری کبریائی کی

مولوی صاحب کی پیش کردہ حدیث انہیں کے الفاظ میں ملاحظہ کیجئے لکھا ہے:

”عن ابی سلمة بن عبد الرحمن انه سأل عائشة كيف كانت صلاة رسول الله صلى الله تعالى عليه وسلم في رمضان فقالت ما كان رسول الله صلى الله تعالى عليه وسلم يزيد في رمضان ولا في غيره على إحدى عشر ركعة“ (بخاری شریف کتاب التہجد، ج: ۱، باب: ۵)

”حضرت ابوسلمہ بن عبد الرحمن بیان کرتے ہیں کہ میں نے حضرت عائشہ صدیقہ رضی اللہ تعالیٰ عنہ سے رسول اللہ صلی اللہ تعالیٰ علیہ وسلم کے رمضان کی نماز کے متعلق سوال کیا تو انہوں نے فرمایا کہ آپ صلی اللہ علیہ

[اسلم رمضان یا غیر رمضان میں گیارہ رکعت سے زائد نہیں پڑھتے تھے۔  
(تقلید شخصی، ص: ۶۵)]

مولوی صاحب نے اس حدیث سے آٹھ رکعت تراویح ثابت کرنا چاہا ہے لیکن آپ ذرا سنجیدگی سے یہاں دو باتوں پر غور کر لیں پھر فیصلہ خود ہو جائے گا۔

(اول) یہ کہ مولوی صاحب کی پیش کردہ حدیث کا تعلق نماز تراویح سے ہے یا کسی اور نماز سے۔

(دوم) یہ کہ اس حدیث پر غیر مقلدین خود بھی عمل کرتے ہیں یا صرف عمل بالحدیث کی دلی بجاتے پھرتے ہیں، جہاں تک ہم نے غور کیا اور آثار و احادیث کا مطالعہ کیا اس سے یہ بات مثل آفتاب واضح ہوتی ہے کہ اس حدیث کا نماز تراویح سے کوئی تعلق نہیں ہے بلکہ تہجد سے ہے اس کی چند وجہیں ہیں۔

**پہلی وجہ:-** ائمہ مجتہدین ائمہ اربعہ میں سے کسی نے بھی اس حدیث سے تراویح نہیں مراد لی ورنہ ان میں سے کوئی نہ کوئی امام تو آٹھ رکعت تراویح کا قائل ہوتا حالانکہ ان میں سے کوئی بھی آٹھ رکعت تراویح کا قائل نہیں۔

**دوسری وجہ:-** اکثر محدثین کرام نے اس حدیث کو اپنی اپنی احادیث کی کتابوں میں نماز تہجد کے تحت ذکر کیا ہے جب کہ انہوں نے قیام رمضان یعنی تراویح کا باب بھی قائم کیا ہے اور اس میں اس حدیث کو نہیں ذکر کیا، یہ اس بات کا واضح ثبوت ہے کہ ان محدثین کے نزدیک اس حدیث کا تعلق نماز تہجد سے ہے نماز تراویح سے نہیں۔

طرفہ یہ ہے کہ خود مولوی مستقیم نے بھی اس حدیث کو بخاری کتاب التہجد سے ہی نقل کیا ہے اب جس سے بھی سوال ہو وہ یہی کہے گا کہ بلاشبہ یہ حدیث تہجد سے متعلق ہے اس سے نماز تراویح مراد لینا عقل کا دیوالیہ پن ہے۔

واضح رہے کہ بعض محدثین نے اس حدیث کو قیام رمضان میں بھی ذکر کیا ہے تو اس کا مطلب صرف اتنا ہے کہ نماز تہجد جس طرح غیر رمضان میں پڑھی جاتی ہے یونہی رمضان میں بھی۔

تیسری وجہ :- تراویح اس نماز کو کہتے ہیں جو رمضان کی راتوں میں جماعت کے ساتھ ادا کی جاتی ہے چنانچہ حافظ الحدیث علامہ ابن حجر شافعی رحمہ اللہ تعالیٰ ارشاد فرماتے ہیں۔

”سمیت الصلوة فی الجماعة فی لیالی رمضان التراويح“

رمضان کی راتوں میں نماز باجماعت کا نام تراویح ہے۔ (فتح الباری، ج: ۴، ص: ۲۵۰) اور جس نماز کا ذکر حضرت عائشہ رضی اللہ تعالیٰ عنہا کی حدیث میں ہے وہ وہ نماز ہے جو رمضان اور غیر رمضان بارہ مہینے پڑھی جاتی ہے۔

ظاہر ہے کہ یہ تہجد ہی کی نماز ہو سکتی ہے نہ کہ تراویح کیونکہ تراویح تو صرف رمضان میں پڑی جاتی ہے۔

### مولوی صاحب کی خیانت:

مولوی صاحب نے پوری حدیث نہ ذکر کر کے آدمی حدیث نقل کی ہے اور اس سے اپنے باطل نظریہ کو ثابت کیا ہے پوری حدیث نقل کرنے میں چونکہ چور پکڑ لیا جاتا اور سر راہ ذلت و رسوائی کے جوتے پڑتے اسی لئے یہودی طریقہ کار اپنانے میں عافیت سمجھی۔

کی بناوٹ بہت سی باتوں میں

پر کہیں چھپتی ہے بنائی بات

حضرات! لیجئے میں اس حدیث کا بقیہ حصہ نقل کر دیتا ہوں تاکہ دوسروں پر خیانت و بددیانتی کا الزام لگانے والے اپنے بارے میں بھی کچھ سوچ سکیں اور خدا توفیق دے تو دھوکہ و ہڑی کے بدترین جرم سے توبہ کریں حدیث ملاحظہ کیجئے۔

”یصلی اربعاً فلا تسئل عن حسنہن وطولہن ثم یصلی

اربعا فلا تسئل عن حسنہن وطولہن ثم یصلی ثلاثا

قالت عائشة فقلت یا رسول اللہ اتمام قبل ان توتر فقال

یا عائشة عینی تنامان ولا ینام قلبی“

”حضور چار رکعت پڑھتے تو نہ پوچھو وہ کتنی عمدہ اور لمبی ہوتی تھیں، پھر چار رکعت پڑھتے نہ پوچھو وہ کیسی حسین اور دراز ہوتی تھیں پھر آپ تین رکعت وتر پڑھتے، حضرت عائشہ فرماتی ہیں میں نے عرض کیا یا رسول اللہ کیا آپ وتر پڑھنے سے پہلے سو جاتے ہیں تو آپ نے فرمایا اے عائشہ صرف میری آنکھیں سوتی ہیں دل بیدار رہتا ہے۔“

(بخاری شریف، ج: ۱، ص: ۱۵۴)

جس حدیث کو مولوی مستقیم نے لکھا ہے یہ بھی اسی کا حصہ ہے اس میں صراحت کے ساتھ یہ موجود ہے کہ حضور چار رکعت پڑھ کر سلام پھیرتے پھر چار رکعت پڑھتے پھر تین وتر پڑھتے تھے۔

ظاہر ہے کہ تراویح کی نماز چار چار رکعت نہیں پڑھی جاتی بلکہ دو دو رکعت پڑھی جاتی ہے، معلوم ہوا کہ یہ حدیث تراویح کے متعلق نہیں تہجد کے متعلق ہے۔

علاوہ اس کے حدیث مذکور میں گیارہ رکعت تہجد پڑھنے کا ذکر ہے نہ کہ جماعت کے ساتھ جب کہ تراویح جماعت کے ساتھ پڑھی جاتی ہے خود حضور علیہ السلام نے تین دن جو تراویح پڑھی تھی وہ جماعت کے ساتھ پڑھی تھی اس سے بھی ثابت ہوتا ہے کہ اس حدیث کا تعلق تراویح سے نہیں تہجد سے ہے۔

### ایک شبہ کا ازالہ:

بعض غیر مقلدین یہ سمجھتے ہیں کہ تہجد اور تراویح دونوں الگ الگ نہیں بلکہ ایک ہی نماز ہے اس لئے وہ حدیث تہجد کو تراویح کے ثبوت میں پیش کرتے ہیں مگر یہ ان نادانوں کی عقل و خرد کا دیوالیہ پن ہے جس کے لئے ان کے سرغنہ ثناء اللہ امر تسری کا بیان پیش کر کے آگے بڑھتا ہوں۔ ثناء اللہ امر تسری سے سوال ہوا کہ:

سوال :- جو شخص رمضان المبارک میں عشاء کے وقت نماز تراویح پڑھ لے پھر وہ



آخر رات میں تہجد پڑھ سکتا ہے یا نہیں؟

**جواب:-** پڑھ سکتا ہے تہجد کا وقت ہی صبح سے پہلے کا ہے اول شب میں تہجد نہیں ہوتی۔

(فتاویٰ ثنائیہ، ج: ۱، ص: ۳۳۱)

خلاصہ کلام یہ ہے کہ تہجد اور تراویح دو الگ الگ نماز ہیں اور حضرت عائشہ رضی اللہ تعالیٰ عنہا کی روایت کردہ حدیث کا تعلق نماز تہجد سے ہے لہذا اس کو تراویح آٹھ رکعت کے ثبوت میں پیش کرنا حدود وجہ کی جہالت، کج فہمی اور گمراہی بلکہ تحریف حدیث ہے جو لوگ ایسا کرتے ہیں انہیں چاہئے کہ اپنے مریض عقل و دماغ کا علاج کرائیں۔

### غیر مقلدین کا حدیث عائشہ صدیقہ کی مخالفت کرنا:

اب آئیے اس حدیث پر دوسری حیثیت سے غور کر لیا جائے تاکہ دودھ کا دودھ اور پانی کا پانی ہو جائے اور غیر مقلدوں کے عمل بالجہد یث کی قلعی کھل جائے۔

اگر اس حدیث سے آٹھ رکعت تراویح کا ثبوت مان لیا جائے تو سوال یہ پیدا ہوتا ہے کہ کیا غیر مقلدین خود اس حدیث پر عمل کرتے ہیں یا اس کی کھلم کھلا مخالفت کرتے ہیں۔

ان فریبیوں کو میرا کھلا چیلنج ہے کہ عمل تو درکنار سراسر مخالفت کرتے ہیں اس کی چند وجوہات ہیں۔

**پہلی وجہ:-** اس حدیث سے ثابت ہوتا ہے کہ حضور علیہ السلام یہ نماز چار چار رکعت کر کے پڑھتے تھے لیکن غیر مقلدین دو دو رکعت کر کے پڑھتے ہیں۔

**دوسری وجہ:-** اس حدیث میں ہے کہ حضور رمضان اور غیر رمضان سب میں یہ نماز پڑھتے تھے جب کہ غیر مقلدین صرف رمضان میں ہی پڑھتے ہیں۔

**تیسری وجہ:-** اس حدیث سے معلوم ہوتا ہے کہ حضور علیہ السلام اکیلے یہ نماز پڑھتے تھے لیکن غیر مقلدین پورے مہینے بھر یہ نماز باجماعت ادا کرتے ہیں۔

**چوتھی وجہ:-** اس حدیث میں ہے کہ حضور صلی اللہ تعالیٰ علیہ وسلم نماز عشاء پڑھ کر سو جاتے پھر اٹھ کر آٹھ رکعت تہجد اور تراویح کرتے مگر غیر مقلدین نماز عشاء کے فوراً بعد سونے سے پہلے ہی تراویح آٹھ رکعت اور تراویح پڑھ لیتے ہیں۔

**پانچویں وجہ:-** اس حدیث میں ہے کہ حضور و تراویح پڑھتے تھے مگر غیر مقلدین جماعت سے پڑھتے ہیں۔

**چھٹی وجہ:-** اس حدیث میں کہیں نہیں ہے کہ حضور اس نماز کو تراویح کے نام سے پڑھتے تھے جب کہ تمام غیر مقلدین تراویح کے نام سے پڑھتے ہیں۔

**ساتویں وجہ:-** آٹھ رکعت تراویح باجماعت مسجد میں رمضان شریف میں پابندی کے ساتھ پورے مہینے بھر پڑھنے کا ثبوت اس حدیث میں کیا کسی حدیث میں نہیں ہے مگر غیر مقلدین پورے رمضان مسجد میں تراویح کے نام سے پابندی کے ساتھ جماعت سے نماز ادا کرتے ہیں۔

**آٹھویں وجہ:-** اس حدیث میں ہے کہ حضور علیہ السلام و تراویح کی نماز تین رکعت پڑھتے تھے جب کہ غیر مقلدین و تراویح رکعت مانتے ہیں۔ سچ ہے: ہٹ دھرم غیر مقلد سانہ ہوگا کوئی لاکھ سمجھاؤ یہ سنتا نہیں۔ ہمدانی سے بات

حضرات! دیکھا آپ نے کہ غیر مقلدین کا اہل حدیث ہونے کا دعویٰ کیا حقیقت رکھتا ہے حدیث کی سراسر مخالفت کا نام ان ہوس پرستوں کے یہاں اہل حدیث ہونا ہے، صحابہ کرام، خلفاء راشدین، اولیاء کرام عام مسلمین کو بدعتی غلط کا اور نہ جانے کیسی کیسی گالی گلوچ دینا ہی ان شریفوں کے یہاں حدیث کی سب سے عظیم خدمت ہے۔

چشم فلک نے بھی اس سے پہلے ایسا خونچکاں حادثہ نہ دیکھا ہوگا کہ فریب، دھوکہ، خیانت، تحریف، جھوٹ، افتراء اور بہتان تراشی کرنے والے اپنے آپ کو سچے پکے موحّد اور مسلمان ہونے کا ڈنکا بجائیں اور پوری امت مسلمہ کو جہنم کے دھانے پر ڈھکیل دیں اور ان کو قرآن و حدیث کا مخالف بتائیں۔

آواز دو انصاف کو انصاف کہاں ہے

ہم اس آٹ کا ٹیپ نہیں بند کرتے ہیں اور فیصلہ انصاف و دیانت کی روشنی میں چلنے والے حق کے مسافروں پر چھوڑ دیتے ہیں وہ خود فیصلہ کریں کہ تراویح آٹھ رکعت کہنے والے غیر مقلد حق بجانب ہیں یا نہیں رکعت پر عمل پیرا صحابہ کرام سے لے کر آج تک تمام امت مسلمہ حق پر ہے۔

پینے میں وہ تر ہوئے جا رہے ہیں  
مزہ دے گئی میری حاضر جوابی

### ایام قربانی اور غیر مقلدین:

تمام امت مسلمہ کا طریقہ اور عمل یہ ہے کہ وہ قربانی تین دن تک کرتے ہیں، مگر غیر مقلدین اس مسئلہ میں بھی تمام مسلمانوں سے الگ تھلگ ہو کر قربانی چار دن کرنے لگے ہیں اور بے سرپیر کی باتیں ہانکا کرتے ہیں کبھی کسی ضعیف حدیث کا سہارا لے کر مسلمانوں میں فتنہ انگیزی کرتے ہیں اور کبھی ائمہ مجتہدین بلکہ صحابہ کرام پر افترا پردازی کر کے اپنی حراماں نصیبی کا اظہار کرتے ہیں، مولوی مستقیم نے بھی اپنے بڑوں کے نقش قدم پر چلتے ہوئے وہی طریقہ اپنایا ہے اور مکروفریب، خیانت و دھاندلی سے کام لے کر قوم کی آنکھ میں دھول جھونکنے کی ناکام کوشش کی ہے۔

### ایام قربانی اور احادیث و اقوال ائمہ کرام:

جناب عالی کے کالے کرتوتوں کی قلعی تو بعد میں کھولی جائے گی سر دست عائمہ مسلمین کے اطمینان خاطر کے لئے ایام قربانی سے متعلق احادیث کریمہ اور مفسرین کرام کے ارشادات، اکابرین اسلام کے اقوال ہدیہ ناظرین کر دئے جا رہے ہیں تاکہ قربانی کے تعلق

سے حقیقت حال واضح ہو جائے اور مسلمان غیر مقلدوں کی جانب سے پیدا کی ہوئی کسی غلط فہمی کا شکار نہ ہوں۔

(۱) حضرت امام مالک رضی اللہ تعالیٰ عنہ اپنی مستند حدیث کی کتاب میں فرماتے ہیں:

”ان ابن عمر انہ کان یقول الاضحی یومان  
بعد عید الاضحی“

”حضرت ابن عمر رضی اللہ عنہما سے روایت ہے کہ عید الاضحی کے بعد قربانی درودوں  
ہے“ (موطا امام مالک، ص: ۱۸۸)

(۲) ”روی عن عمر و علی، وابن عباس انہم قالوا: ایام النحر ثلاثة،  
افضلها اولها۔“

”حضرت عمر، حضرت علی، حضرت ابن عباس رضی اللہ تعالیٰ عنہم سے روایت  
ہے ان حضرات نے فرمایا ہے کہ قربانی تین دن ہے پہلا دن زیادہ فضیلت  
رکھتا ہے۔“

(نصب الراية، ج: ۳، ص: ۲۱۳)

(۳) علامہ طحاوی رحمہ اللہ نے فرمایا ہے:

”عن ابن عباس رضی اللہ عنہما قال الاضحی  
یومان بعد یوم النحر“

”حضرت ابن عباس رضی اللہ تعالیٰ عنہما سے روایت ہے کہ قربانی بقرہ عید کے  
بعد دو دن ہے۔“ (ادجز المساک، ج: ۹، ص: ۲۶۳)

(۴) علامہ زرقانی رحمۃ اللہ تعالیٰ علیہ فرماتے ہیں:

”اخرجه ابن عبد البر من طریق زر عن علی قال الايام  
المعدودات، یوم النحر و یومان بعده اذ بح فی ایہا  
شئت و افضلها اولها۔“

”ابن عبد البر نے زر کے واسطے سے تخریج کرتے ہوئے حضرت علی

سے روایت کیا ہے کہ حضرت علی فرماتے ہیں ایام معدودات سے مراد قربانی کے ایام ہیں ایک دن قربانی اور دو دن اس کے بعد کا اس میں جس دن چاہو قربانی کرو مگر پہلا دن نیا بہتر ہے۔“

(حوالہ سابق)

(۵) علامہ اجل امام نووی رحمہ اللہ رقمطراز ہیں:

”قال ابو حنیفہ ومالك واحمد يختص يوم النحر بيوم ويومين بعده وروى هذا عن عمر بن خطاب وعلى وابن عمر وانس رضي الله عنهم“  
”امام اعظم اور امام مالک امام احمد بن حنبل رضی اللہ تعالیٰ عنہم نے فرمایا کہ قربانی خاص ہے یوم نحر میں اور اس کے بعد دونوں میں اور یہ حضرت عمر بن خطاب حضرت علی، حضرت ابن عمر اور حضرت انس رضی اللہ تعالیٰ عنہم سے مروی ہے۔“

(نووی شرح مسلم، ج: ۳، ص: ۱۵۳)

(۶) علامہ ابن قدامہ حنبلی فرماتے ہیں:

”ایام النحر ثلاثة يوم العيد ويومان بعده وهذا قول عمر وعلى وابن عمر وابن عباس وابي هريره وانس، قال احمد ايام النحر ثلاثة عن غير واحد من اصحاب النبي صلى الله عليه وسلم وفي رواية قال خمسة من اصحاب رسول الله صلى الله عليه وسلم ولم يذكر أنسا وهو قول مالك والثوري وابي حنيفة“

”ایام قربانی تین دن ہیں بقرہ عید اور دو دن اس کے بعد کا ہے اور یہ حضرت عمر حضرت علی حضرت ابن عمر حضرت ابن عباس حضرت ابو ہریرہ اور حضرت انس رضی اللہ تعالیٰ عنہم کا قول ہے، اور حضرت امام احمد بن

حنبل فرماتے ہیں تین دن قربانی کے متعلق بے شمار صحابہ کرام سے روایت ہے اور ایک روایت میں فرمایا کہ پانچ صحابہ سے مروی ہے اس میں حضرت انس رضی اللہ تعالیٰ عنہ کا ذکر نہیں ہے اور تین ہی دن قربانی حضرت امام مالک، سفیان ثوری اور امام اعظم کے نزدیک بھی ہے

(المغنی لابن قدامہ حنبلی، ج: ۱۱، ص: ۱۱۳)

(۷) حضرت امام احمد بن حنبل قدس سرہ فرماتے ہیں:

”ایام الاضحی التي اجمع عليها ثلاثة ايام“  
”قربانی کے تین دن ہونے پر سب کا اجماع ہے۔“ (حوالہ سابق)

(۸) عمدہ المفسرین علامہ سید محمود آلوسی رحمۃ اللہ رقم طراز ہیں:

(ويذكر اسم الله) عند النحر (في ايام معلومات اي مخصوصات وهي ايام النحر كما ذهب اليه جماعة منهم ابويوسف ومحمد وعدتها ثلاثة ايام يوم العيد ويومان بعده)

اور اللہ کا نام لو نحر کے وقت مخصوص دنوں میں اور مخصوص دن سے مراد قربانی کا دن ہے جیسا کہ ایک جماعت کا مذہب ہے جس میں صاحبین بھی ہیں اور قربانی کی مدت تین دن ہے ایک دن بقرہ عید اور دو دن اس کے بعد کا ہے۔

(روح المعانی، ج: ۱۷، ص: ۱۴۵)

(۹) جلیل القدر مفسر قرآن ابو حیان اندلسی تحریر کرتے ہیں:

ويوم النحر ويومان بعده هي ايام النحر عند علي وابن عباس وابن عمر وانس وابي هريره وسعيد بن جبیر وسعيد بن المسيب وابي حنيفة والثوري۔

یوم النحر اور اس کے بعد دو دن یہی کل قربانی کے دن ہیں حضرت علی، ابن



عباس، ابن عمر، انس، اور ابو ہریرہ، سعید بن جبیر، سعید بن مسیب اور ابو حنیفہ، سفیان ثوری، رضی اللہ تعالیٰ عنہم کے نزدیک بھی یہی ہے۔

(المحرر المحیط، ج: ۶، ص: ۳۶۵)

(۱۰) علامہ ابو عبد اللہ انصاری تحریر فرماتے ہیں:

وكان النحر في اليوم الاول وهو بعد الاضحى والثاني والثالث ولم يكن في الرابع نحر باجماع علمائنا قرباني پہلے دن یعنی بقرہ عید کو اور دوسرے تیسرے دن تک ہے چوتھے دن قربانی نہیں ہے اس پر علماء کرام کا اجماع ہے۔

(الجامع لاحکام القرآن، ج: ۲، ص: ۴۰)

(۱۱) امام محمد بن حسن رحمہ اللہ کا ارشاد ہے:

ان الايام المعلومات ايام النحر الثلاثة يوم الاضحى ويومان بعده

پیشک ايام معلومات قربانی کے تینوں دن ہیں بقرہ عید کا دن اور اس کے بعد کا دو دن ہے۔ (حوالہ سابق)

(۱۲) سیدنا غوث اعظم رضی اللہ تعالیٰ عنہ فرماتے ہیں:

ايام النحر ثلاثة يوم العيد بعد الصلوة او قدرها ويومان بعده ايام قرباني تين دن ہیں عید کا دن بعد نماز عید سے لے کر پورا دن اور دو دن اس کے بعد کے ہیں۔ (غنیۃ الطالبین، ج: ۲، ص: ۳۹)

(۱۳) ملک العلماء علامہ ابن مسعود کا سنا فرماتے ہیں:

وايام النحر ثلاثة يوم الاضحى وهو اليوم العاشر من ذي الحجة والحادي عشر والثاني عشر۔

قربانی کے کل تین دن ہیں بقرہ عید یعنی دسویں ذی الحجہ اور گیارہویں، بارہویں تاریخیں ہیں۔ بدائع صنائع، ج: ۵، ص: ۶۵)

(۱۴) شمس الاممہ امام سرخسی رحمہ اللہ فرماتے ہیں:

ثم يختص جواز الاداء بايام النحر وهي ثلاثة ايام عند ناقال عليه السلام ايام النحر ثلاثة افضلها اولها۔

قربانی کی ادائیگی ايام نحر کے ساتھ خاص ہے اور وہ کل تین دن ہیں، حضور علیہ السلام نے فرمایا ہے قربانی تین دن ہے پہلا دن افضل ہے۔

(مبسوط للسرخسی، ج: ۱۲، ص: ۹)

یہ اقوال وارشادات ذکر کر دئے گئے ہیں ان کے علاوہ سیکڑوں اکابرین اسلام کے روشن فرمودات سے یہ مسئلہ مثل آفتاب واضح ہے کہ قربانی تین دن تک جائز ہے یہی صحابہ کرام تابعین عظام، مجتہدین اسلام اور عامہ امت کا موقف ہے اور پوری دنیا کے مسلمانوں کا اسی پر عمل ہے۔ اب اگر کوئی عقل کا مارا جمہور مسلمین سے ہٹ کر غیر مقلدیت کے نشہ میں چار دن قربانی بتائے تو اسے جہالت، کج فہمی، اور امت مسلمہ سے بغاوت نہیں کہا جائے گا تو کیا کہا جائے گا؟

حیرت بالائے حیرت ہے کہ یہ لوگ ہمہ وقت اپنے نجدی آقاؤں کا خطبہ پڑھتے گھومتے ہیں بلکہ انہیں کے دم قدم سے اپنی چمک دمک بنا کر بیچارے بھولے بھالے مسلمانوں میں دھونس جھاتے پھرتے ہیں مگر قربانی کے مسئلہ میں ان سے بھی الگ ہو جاتے ہیں۔ اس لئے کہ مکہ معظمہ اور پورے ملک سعودیہ عربیہ میں تین ہی دن قربانی ہوتی ہے۔ کیا دنیا میں ان غیر مقلدوں سے بھی بڑھ کر کوئی نمک حرام، خود غرض اور مطلب پرست ٹولی ہو سکتی ہے؟

## مولوی صاحب کے استدلال کی حقیقت:

مولوی صاحب نے چار دن قربانی کے ثبوت میں چند تفسیروں کے حوالہ سے حضرت علی اور حضرت ابن عمر رضی اللہ تعالیٰ عنہ کا یہ قول نقل کیا ہے کہ ان مقدس صحابہ کرام کے نزدیک قربانی تین دن نہیں بلکہ چار دن ہے چنانچہ لکھتے ہیں:

”اس آیت (مذکورہ الصدر) کے تحت حضرت عبداللہ بن عمر رضی اللہ تعالیٰ عنہما فرماتے ہیں: الايام المعلومات ثلاثة ايام بعد يوم النحر

(تفسیر ابن کثیر ج: ۸، ص: ۲۳۵)

یعنی یہ معلومات کے دن تین ہیں عید کے دن کے بعد اور حضرت علی رضی اللہ تعالیٰ عنہ فرماتے ہیں: قربانی کے تین دن ہیں یوم النحر کے بعد۔“ (ایضاً)

(تقلید فی ص: ۶۸)

حضرات ماسبق میں کئی کتب حدیث و تفسیر اور فقہ سے حضرت علی اور حضرت ابن عمر رضی اللہ تعالیٰ عنہم کا ارشاد پیش کر چکا ہوں کہ ان حضرات کے نزدیک قربانی تین دن تک ہی جائز ہے، ایسی صراحت کے باوجود یہ کہنا کہ ان حضرات کے نزدیک قربانی چار دن تک جائز ہے سراسر جھوٹ افتر اور بہتان ہے۔

### تفسیر ابن کثیر سے غلط استدلال:

مولوی صاحب نے سورہ حج کی جس آیت کریمہ کی تفسیر بیان کی ہے اور پھر تفسیر ابن کثیر کا سہارا لے کر جس غلط انداز سے فریب دینے کی ناکام کوشش کی ہے، ہم ضروری سمجھتے ہیں کہ ان کی اس شرمناک علمی خیانت کا پردہ فاش کر دیں اس لئے پہلے آیت کریمہ اور پھر مختلف تفاسیر سے اس کی تشریح پیش کریں گے، بعد میں جناب کی خیریت معلوم کی جائے گی مگر پہلے آیت کریمہ ملاحظہ کیجئے ارشاد باری تعالیٰ ہے:

وَإِذْ فِي النَّاسِ بِالْحَجِّ يَأْتُوكَ رِجَالًا وَعَلَى كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَعْلُومَاتٍ عَلَىٰ مَا رَزَقَهُمْ مِنْ بَهِيمَةِ الْأَنْعَامِ. (الحج: ۲۷)

اور لوگوں میں حج کی عام نداء کر دے وہ تیرے پاس حاضر ہوں گے پیادہ

اور ہر دلی اونٹنی پر کہ ہر دوہر کی راہ سے آتی ہے تاکہ وہ اپنا فائدہ پائیں اور اللہ کا نام لیں جانے ہوئے دنوں میں اس پر کہ انہیں روزی دی جائے زبان چوپائے کی۔

اس آیت کریمہ میں یہ حکم دیا جا رہا ہے کہ آپ لوگوں کو حج ادا کرنے کا پیغام سنا دیں تاکہ لوگ مکہ المکرمہ میں اکٹھا ہو کر اپنے دینی و دنیوی فائدے حاصل کریں اور پروردگار عالم نے انہیں جو گوشت وغیرہ کی نعمتوں سے سرفراز فرمایا ہے اس کا شکر یہ ادا کرنے کے لئے ذکر و تذکرہ اور تسبیح و تہلیل وغیرہ کریں، اور یہ سب کام معلوم و متعین دن میں ہونا چاہئے، یہی مفاد ہے ایام معلومات کا۔

### ایام معلومات کون کون ہیں:

اب یہ بات تحقیق طلب ہے کہ ایام معلومات کون کون دن ہیں جن میں حج کے یہ سب کام کرنے ہیں تو اس سلسلہ میں مختلف اقوال ہیں، حضرت ابن عباس رضی اللہ تعالیٰ عنہما نے فرمایا ہے کہ ایام معلومات سے ماہ ذی الحجہ کے پہلے دس ایام مراد ہیں یہی قول امام اعظم، امام شافعی، امام احمد بن حنبل اور بہت سے صحابہ و تابعین کرام کا ہے چنانچہ علامہ ابن کثیر فرماتے ہیں:

پہلا قول: عن ابن عباس رضی اللہ عنہما: الايام المعلومات ايام

العشر وعلقه البخاری عنه بصيغة الجزم به وروی مثله عن ابی موسی الاشعری ومجاهد وقتاده وعطاء وسعيد بن جبیر والحسن والضحاك وعطاء الخراسانی وابراهيم النخعی وهو مذهب الشافعی والمشهور عن احمد بن حنبل۔

حضرت ابن عباس رضی اللہ تعالیٰ عنہما سے مروی ہے کہ ایام معلومات ماہ

ذی الحجہ کے دس ایام ہیں اور امام بخاری نے ان سے اس کی تعلیق بصیغہ جزم کی ہے اور اسی کے مثل ابو موسیٰ اشعری، مجاہد، قتادہ، عطاء، سعید بن جبیر، حسن، ضحاک، عطاء خراسانی، ابراہیم نخعی رضی اللہ تعالیٰ عنہم سے مروی ہے اور وہی امام شافعی کا مسلک ہے اور امام احمد بن حنبل سے بھی مشہور روایت کے مطابق یہی مذہب منقول ہے۔

(تفسیر ابن کثیر، ج: ۳، ص: ۲۱۶)

اور علامہ نسفی قدس سرہ رقم طراز ہیں:

ہی عشر ذی الحجة عند أبي حنيفة رحمه الله وأخراها يوم النحر وهو قول ابن عباس رضي الله تعالى عنهما واكثر المفسرين رحمهم الله

ایام معلومات امام اعظم کے نزدیک ذی الحجہ کے دس دن ہیں آخری دن بقرہ عید ہے اور یہی ابن عباس رضی اللہ تعالیٰ عنہم اور اکثر مفسرین کا ارشاد ہے۔

(تفسیر نسفی، ج: ۳، ص: ۹۹)

اور علامہ امام فخر الدین رازی فرماتے ہیں:

اكثر العلماء صاروا الى ان الايام المعلومات عشر ذى الحجة والمعدودات ايام التشريق وهذا قول مجاهد وعطاء و قتاده والحسن ورواية سعيد بن جبير عن ابن عباس واختيار الشافعي وابي حنيفة رحمهم الله واحتجوا بانها معلومة عند الناس لحرصهم على علمها من اجل ان وقت الحج في آخرها

اکثر علماء کا موقف یہ ہے کہ ایام معلومات سے مراد عشرہ ذی الحجہ ہے اور ایام معدودات ایام تشریق ہیں اور یہی مسلک حضرت مجاہد، عطاء، قتادہ

حسن اور ایک روایت کے مطابق سعید بن جبیر امام شافعی امام ابو حنیفہ رحمہم اللہ کا ہے اور ان حضرات کی دلیل یہ ہے کہ یہی ایام لوگوں کو معلوم اور ان میں مشہور ہیں کیونکہ ان کو اس کی جانکاری کی زیادہ خواہش ہوتی ہے اس کے آخر میں حج کے وقت کی وجہ سے (تفسیر کبیر، ج: ۱۲، ص: ۲۹)

**دوسرا قول:** ایام معلومات کی تفسیر میں دوسرا قول یہ ہے کہ اس سے ایام نحر مراد ہیں اور یہ حضرت عبداللہ بن عمر رضی اللہ تعالیٰ عنہما کا ایک قول اور حضرات صاحبین رحمہما اللہ کا قول ہے چنانچہ علامہ ابوالبرکات امام نسفی فرماتے ہیں:

وعند صاحبيه هي ايام النحر وهو قول ابن عمر رضي الله تعالى عنهما

اور صاحبین کے نزدیک ایام معلومات ایام نحر ہیں اور یہی حضرت ابن عمر رضی اللہ تعالیٰ عنہما کا ارشاد ہے۔ (تفسیر نسفی، ج: ۳، ص: ۱۰۰)

اسی طرح علامہ ابن کثیر فرماتے ہیں:

ان ابن عمر كان يقول: الايام المعلومات المعدودات هن جميعهن اربعة ايام فالايام المعلومات يوم النحر ويومان بعده والايام المعدودات ثلاثة ايام بعد يوم النحر هذا اسناد صحيح اليه.

حضرت ابن عمر رضی اللہ تعالیٰ عنہما فرماتے ہیں کہ ایام معلومات معدودات کل چار ہیں اور ایام معلومات یوم نحر اور اس کے بعد دو دن ہیں اور ایام معدودات یوم نحر کے بعد تین دن ہیں ان کی طرف اس کی اسناد صحیح ہے۔ (تفسیر ابن کثیر، ج: ۳، ص: ۲۱۷)

اس عبارت میں حضرت ابن عمر رضی اللہ تعالیٰ عنہما کا صراحتاً یہ قول مذکور ہے کہ ایام معلومات تین دن ہیں ایک بقرہ عید اور دو دن اس کے بعد۔



**تیسرا قول:** ایک روایت کے مطابق حضرت ابن عباس اور حضرت ابن عمر رضی اللہ تعالیٰ عنہم کا یہ بھی ایک قول ہے کہ ایام معلومات چار دن ہیں ایک بقرہ عید اور تین دن اس کے بعد، چنانچہ علامہ ابن کثیر رقم طراز ہیں:

عن مقسم عن ابن عباس الايام المعلومات يوم النحر وثلاثة ايام بعده ويروى هذا عن ابن عمر.

حضرت مقسم سے روایت ہے کہ حضرت ابن عباس سے مروی ہے ایام معلومات بقرہ عید کا دن اور اس کے بعد کے تین دن ہیں ابن عمر سے یہ بھی روایت ہے۔ (حوالہ سابق)

**چوتھا قول:** یہ ہے کہ ایام معلومات یوم عرفہ، بقرہ عید اور ایک دن اس کے بعد کا ہے امام اعظم سے ایک روایت پر یہی مذہب منقول ہے جیسا کہ علامہ ابن کثیر فرماتے ہیں:

انها يوم عرفة ويوم النحر ويوم آخر بعده وهو مذهب ابي حنيفة

ایام معلومات یوم عرفہ، بقرہ عید اور ایک دن اس کے بعد کا ہے اور یہ امام اعظم کا مذہب ہے۔ (حوالہ سابق)

**پانچواں قول:** یہ ہے کہ ایام معلومات کل پانچ دن ہیں یہ قول حضرت ابن زید بن اسلم سے منقول ہے چنانچہ تفسیر ابن کثیر میں ہے:

وقال ابن وهب حدثني ابن زيد بن اسلم عن ابيه انه قال المعلومات يوم عرفة ويوم النحر وايام التشريق. ابن وهب نے کہا مجھ سے ابن زید بن اسلم نے حدیث بیان کی کہ میرے والد نے کہا ایام معلومات یوم عرفہ، یوم قربانی اور ایام تشریق ہیں۔

(حوالہ سابق)

ابن تمام اقوال وارشادات سے یہ بات کھل کر سامنے آگئی کہ ایام معلومات کے متعلق

مختلف اقوال ہیں اور سیدنا امام المفسرین حضرت ابن عباس رضی اللہ تعالیٰ عنہما، سیدنا امام اعظم و امام شافعی رحمۃ اللہ علیہما کے نزدیک ایام معلومات ماہ ذی الحجہ کے ابتدائی دس دن ہیں، اب اگر اس آیت کریمہ میں قربانی کا حکم مانا جائے تو اس کا مطلب یہ ہوگا کہ مذکورہ حضرات کے نزدیک قربانی دس دن ہے حالانکہ یہ سراسر خلاف واقعہ ہے نہ تو امام اعظم کے نزدیک قربانی دس دن تک جائز ہے نہ امام شافعی کے نزدیک اور نہ ہی حضرت ابن عباس رضی اللہ تعالیٰ عنہما کے نزدیک۔

اصل واقعہ یہ ہے کہ مذکورہ آیت کریمہ کا تعلق افعال حج سے ہے کہ چند معلوم دنوں میں مکہ شریف میں آکر لوگ اپنے دینی اور دنیوی فائدے حاصل کریں اور اللہ تعالیٰ کی دی ہوئی نعمتوں کا شکر ادا کریں، کچھ دنوں میں یہ سب کام کر کے حکم خدا بجالائیں اور اسلامی شان و شوکت کا پرچم بلند کریں..... یہ مطلب نہیں ہے کہ ان ایام معلومات میں صرف قربانی کریں جیسا کہ مولوی مستقیم نے سمجھ رکھا ہے اور اگر قربانی ہی مردالیں تو اس سے حج کی قربانی مراد ہوگی جو صرف دسویں ذی الحجہ کو کی جاتی ہے نہ کہ عام طور سے ماہ ذی الحجہ میں جو قربانی ہوتی ہے اسے مراد لیا جائے گا چنانچہ علامہ احمد معروف بہ ملا جیون علیہ الرحمہ فرماتے ہیں۔

”وعلى كل تقدير المراد منها ههنا بعضها وهو يوم العيد

خاصة وان كان نحر الاضحية ثلاثة ايام“

”بہر صورت (ایام معلومات دس دن ہوں یا ایام نحر) ان ایام سے کل نہیں بلکہ بعض یوم مراد ہیں اور وہ خصوصاً بقرہ عید کا دن ہے اگرچہ قربانی کے دن کل تین ہیں۔“

(تفسیرات احمدیہ، ص: ۳۵۰)

اسی طرح امام فخر الدین رازی رقم طراز ہیں۔

”ثم للمنافع اوقات من العشر معروفة كيوم عرفة والمشعر

الحرام وكذلك للذبائح لها وقت منها وهو يوم النحر“

”پھر دس دنوں میں سے کچھ وقت منافع کے لئے ہے مثلاً یوم عرفہ مشعر حرام اور اسی

طرح قربانی کا بھی ایک وقت متعین ہے اور وہ بقرہ عید ہے۔

(تفسیر کبیر، ج: ۱۲، ص: ۲۹)

حاصل کلام یہ ہے کہ اس آیت کریمہ کو مسئلہ قربانی میں پیش کرنا درست اور صحیح نہیں ہے کیونکہ اس کا تعلق ارکان حج اور مسائل حج سے ہے اسی طرح ایام معلومات سے ایام قربانی مراد لے کر چار دن قربانی کا ثبوت پیش کرنا جہالت و حماقت بلکہ تفسیر بالرائے ہے جو ہرگز ہرگز قابل قبول نہیں ہو سکتی ہے، مولوی مستقیم کی یہ بہت بڑی بھول ہے کہ ایام معلومات کا سہارا لے کر چار دن قربانی کو جائز قرار دے رہے ہیں۔

### حضرت ابن عمر رضی اللہ تعالیٰ عنہ پر الزام:

قارئین محترم! آپ اس بحث کی ابتداء میں متعدد حدیثوں کے حوالوں سے یہ پڑھ کر آرہے ہیں کہ حضرت عبداللہ بن عمر رضی اللہ تعالیٰ عنہما کے نزدیک ایام قربانی کل تین دن ہیں چنانچہ مؤطا امام مالک، نووی شرح مسلم، معنی لابن قدامہ، مدارک شریف وغیرہ کتب حدیث و تفسیر کی عبارتیں نقل کی جا چکی ہیں۔

ان سب کے باوجود یہ کہنا کہ ابن عمر رضی اللہ عنہما کے نزدیک قربانی چار دن ہے یہ سراسر فراڈ، جھوٹ اور ایسے جلیل القدر صحابی پر بہتان باندھنا ہے۔ ہے کوئی غیرت والا غیر مقلد جو مولوی مستقیم کی اس شرمناک حرکت پر اس کی گوشالی کرے اور اس دریدہ ذہنی پر اسے کیفر کردار تک پہنچائے۔

ہٹ دھرم تہمت لگانا چھوڑ دے

راستی پر آ خدا کو مان کر

مولوی مستقیم نے جس عبارت کو پیش کر کے اپنا مدعا ثابت کرنا چاہا ہے وہ درج ذیل ہے۔

عن ابن عباس الايام المعلومات يوم النحر وثلاثة ايام

بعده ویروی هذا عن ابن عمر رضی اللہ عنہما

”حضرت ابن عباس سے مروی ہے کہ ایام معلومات بقرہ عید اور تین دن اس کے بعد ہیں اور یہ ابن عمر رضی اللہ عنہما سے بھی مروی ہے۔

(تفسیر ابن کثیر، ج: ۳، ص: ۲۱۷)

اس عبارت میں یہ ہرگز نہیں کہ قربانی چار دن تک جائز ہے اس میں تو صرف ایام معلومات کے متعلق بتایا گیا ہے کہ ابن عمر کے نزدیک ایام معلومات چار دن ہیں نہ کہ قربانی کے ایام چار دن ہیں مگر مولوی صاحب کی شریر طبیعت نے دن دھاڑے آنکھ میں دھول جھونکنے کی ناکام کوشش کر کے لعنت و پھٹکار اپنے سرمول لے لی اور ایام معلومات سے ایام قربانی مراد لے کر چار دن قربانی کرنے کا فتنہ کھڑا کر دیا، قرآن و تفسیر کو اپنے مطلب کے مطابق بنا لینے کا انجام کیا ہوتا ہے۔ مولوی صاحب خوب جانتے ہیں مگر فریب و دھوکہ دینے اور قوم کو گمراہ کرنے کے لئے بغیر اس طرح کی حرکت کئے کیسے کامیاب ہوں گے اس لئے دھڑا دھڑا آجوں اور تفسیروں کو نقل کر کے دھونس جمانا شروع کر دیا اور غیر مقلدیت کا آسیب ایسا سوار ہوا کہ پتہ ہی نہیں چل سکا کہ مسئلہ کیا ہے اور دلیل کیسی دی جا رہی ہے اسی کو کہتے ہیں۔

دھشت میں ہر اک نقشہ الٹا نظر آتا ہے

### حضرت علی رضی اللہ تعالیٰ عنہ پر الزام:

مولوی مستقیم نے تفسیر ابن کثیر کے حوالہ سے لکھا ہے۔

”اور حضرت علی فرماتے ہیں: قربانی کے تین دن ہیں یوم النحر کے بعد۔“

(تقلید شخصی، ص: ۶۸)

مولوی صاحب نے تفسیر ابن کثیر کا حوالہ دیا ہے مگر میرا ان کو چیلنج ہے کہ سورہ حج کی مذکورہ آیت کے تحت اگر حضرت علی رضی اللہ تعالیٰ عنہ کا یہ قول دکھادیں تو ان کو منہ مانگا انعام دیا جائے گا۔ اور میں کہہ دے رہا ہوں کہ سرستہ مرتے

مر جائیں گے مگر وہ یہ ثابت نہیں کر سکتے کہ حضرت علی نے چار دن قربانی بنایا ہو البتہ میں یہ ضرور دکھا سکتا ہوں کہ حضرت علی رضی اللہ تعالیٰ عنہ نے تین ہی دن تک قربانی درست فرمایا ہے۔ چنانچہ آپ کا ارشاد ہے۔

”الایام المعدودات یوم النحر ویومان بعده اذبح فی ایہا شئت وافضلہا اولہا“

”ایام معدودات ایک دن بقرہ عید اور دو دن اس کے بعد والے ہیں ان میں سے جس دن چاہو قربانی کرو مگر پہلا دن زیادہ بہتر ہے۔“

(اوجز المسالك، ج: ۹، ص: ۳۶۳)

علامہ نووی رحمہ اللہ فرماتے ہیں:

”فقال ابو حنیفہ ومالك واحمد يختص بیوم النحر ویومین بعده وروی هذا عن عمر بن الخطاب وعلی وابن عمرو انس رضی اللہ عنہم“

”ائمہ ثلاثہ نے فرمایا ہے کہ قربانی بقرہ عید کے دن اور دو دن اس کے بعد تک مخصوص ہے اور یہ حضرت عمر اور حضرت علی اور ابن عمر و انس رضی اللہ تعالیٰ عنہم سے مروی ہے۔ (نووی شرح مسلم، ج: ۳، ص: ۱۵۳)

اب ذرا کوئی ان کذابوں سے پوچھے کہ حضرت علی رضی اللہ تعالیٰ عنہ پر بہتان اور الزام لگا کر تم نے کیا حاصل کیا، علاوہ فتنہ و فساد اور گمراہی پھیلانے کے اور تم کو کیا ملا اور اگر فقیر ملت صاحب مدظلہ العالی نے یہ لکھ دیا کہ:

غیر مقلدوں نے صرف سہولت و آسانی اور چار دن تک گوشت کی فراوانی عوام کو دکھا کر اپنی طرف کھینچنے کے لئے چار دن قربانی کو جائز رکھا ہے۔

تو کیا غلط کر دیا جس کی وجہ سے تم لوگوں نے آسمان سر پر اٹھالیا اور گالی گلوں بجئے گئے۔

ہمیشہ سیکڑوں باتیں تمہیں نے کی شر کی

تمہیں بتاؤ کبھی کچھ قصور ہم سے ہوا

## حضرات صاحبین رحمہما اللہ پر الزام:

تفسیر مدارک ص: ۱۰۰ کے حوالے سے مولوی مستقیم نے مزید آگے لکھا ہے:

”قربانی کے چار دن ہیں اور یہی مذہب امام ابو یوسف اور امام محمد کا ہے۔“

(تقلید شخصی، ص: ۶۸)

ایسا لگتا ہے کہ مولوی صاحب کی پوری غیر مقلد برادری نے یہ قسم کھالی ہے کہ ہمیں کبھی بھی بیچ کے قریب نہیں جانا ہے اور نہ ہی صداقت و دیانت کی طرف کبھی بھول کر بھی رخ کرنا ہے، چاہے دنیا والے لعنت و پھٹکار برسائیں یا خدا و رسول کی طرف سے قہر و غضب کا شعلہ برے ہم تو اپنا آئو سیدھا کرنے اور مسلمانوں میں گمراہی پھیلانے کے لئے جو چاہیں گے کہیں گے اور جس پر چاہیں گے الزام لگائیں گے، مگر ان افترا پرداز مکاروں سے بڑے واضح الفاظ میں کہنا چاہوں گا کہ:

جھوٹے موتی کی طرف کب دیکھتے ہیں جو ہری

بے صداقت آبرو اے بد گہر مٹی نہیں

حضرات! آپ مدارک شریف کا صفحہ نمبر ۱۰۰ ازاول تا آخر ایک ایک سطر بلکہ ایک ایک حرف پڑھ ڈالیں اس میں کہیں بھی حضرت امام ابو یوسف اور امام محمد رحمۃ اللہ تعالیٰ علیہما کا یہ قول نہیں ہے کہ قربانی چار دن ہے، میں وہ عربی عبارت نقل کر دے رہا ہوں جس کا ترجمہ کر کے مولوی صاحب نے بدترین جرم کا ارتکاب کیا ہے اور صاحبین پر الزام تراشی کی ہے، مدارک شریف میں ہے۔

”ایام معلومات) ہی عشر ذی الحجہ عند ابی حنیفہ

رحمہ اللہ و آخرہا یوم النحر وهو قول ابن عباس واکثر



المفسرین وعند صاحبیه هی ایام النحر وهو قول ابن عمر رضی اللہ تعالیٰ عنہما

”ایام معلومات امام اعظم کے نزدیک عشرہ ذی الحجہ ہیں اور آخری دن بقرہ عید کا دن ہے اور یہی ابن عباس اور اکثر مفسرین کا قول ہے۔ اور صاحبین کے نزدیک ایام معلومات ایام نحر ہیں اور یہ ابن عمر رضی اللہ تعالیٰ عنہما کا مسلک ہے۔“ (تفسیر نسفی، ج ۳، ص ۱۰۰)

بتائیے اس میں کہاں لکھا ہے کہ صاحبین کے نزدیک قربانی چار دن ہے۔ حد ہوگئی دھاندلی اور خیانت و دغا بازی کی، پوری کی پوری برادری مولوی مستقیم کی اسی شاطرانہ چال پر پھولے نہیں سار ہی ہے اور بزعم خویش اس جہل مرکب میں گرفتار ہے کہ ہمارے مولوی صاحب نے تو تمام خفیوں کے دانت کھٹے کر دئے ہیں اور جو کچھ لکھا ہے اب کوئی اس کا جواب نہیں دے سکتا، بلکہ کوئی مجہول الذات ابن خلیل سلفی نے تو یہاں تک لکھ دیا ہے کہ:

”مؤلف موصوف (مولوی مستقیم) نے اپنے ذوق کے مطابق کتاب کو حد درجہ عام فہم انداز اور عقلی و نقلی دلائل سے مزین کیا ہے، موضوع و مسئلہ کے لحاظ سے کتاب اپنے باب میں منفرد ہے۔“ (تقلید شخصی، ص ۱۵)

جناب نے بات بالکل سو فیصد سچ لکھی ہے یقیناً یہ کتاب تحریف و خیانت دھوکہ دغا، افتراء و الزام، جھوٹ اور بہتان تراشی میں ممتاز اور منفرد ہے شاید ہی کسی مصنف نے اتنی زیادہ کتر بیونت خرد برد اور خیانت و دھوکہ دہی سے کام لیا ہو اور قدم قدم پر جھوٹ کی گندی نالی بہائی ہو، پروردگار عالم ایسے نفس پرستوں کے شر سے مسلمانوں کو محفوظ رکھے۔ (آمین)

حدیث جبیر بن مطعم رضی اللہ تعالیٰ عنہ  
سے استدلال کی حقیقت:

مولوی صاحب نے چاروں قربانی کے ثبوت میں حضرت جبیر بن مطعم رضی اللہ تعالیٰ عنہ سے مروی ایک حدیث شریف نقل کی ہے اور خفیوں کو لاکارتے ہوئے اس کے جواب کا مطالبہ کیا ہے، شاید برخوردار کو اپنی حیثیت یاد نہیں رہی یا پھر کوئی آسیب سوار ہو گیا تھا جو پیٹھ ٹھونک کر میدان میں آجنگاب کو بھیج دیا ورنہ بحالت ہوش و حواس اس طرح کی جرأت کبھی نہ کرتے..... آئے اس حدیث کو ملاحظہ کیجئے پھر اس کی استدلالی حیثیت پر گفتگو سماعت کیجئے گا ارشاد حدیث ہے:

”ایام التشریق کلھا ایام ذبح“ ایام تشریق کل کے کل قربانی کے دن ہیں۔“

(تقلید شخصی، بحوالہ تہذیبی، ص ۶۸)

اس حدیث کو بطور دلیل پیش کرنا نہ تو اصول حدیث کے اعتبار سے درست ہے اور نہ ہی غیر مقلدوں کے ضابطہ کے پیش نظر درست ہے بلکہ اس سے استدلال کرنا چند وجوہ سے غلط ہے ہم ان کو نمبر دار درج کرتے ہیں:

(اول) یہ حدیث منقطع ہے محدثین اور شارحین حدیث نے اس کی وضاحت فرمائی ہے چنانچہ علامہ زیلعی رحمہ اللہ نے فرمایا ہے:

”قال ابن کثیر ہکذا رواہ احمد وهو منقطع فان سلیمان

بن موسیٰ الاشدق لم یدرک جبیر بن مطعم“

”ابن کثیر نے فرمایا کہ اس حدیث کو اسی طرح امام احمد نے روایت کیا ہے اور یہ منقطع ہے کیونکہ سلیمان بن موسیٰ اشدق کو جبیر بن مطعم سے لقاء ثابت نہیں

ہے۔“ (نصب الراية، ج ۳، ص ۶۱)

اسی طرح ایک جگہ اور فرماتے ہیں:

”قال البيهقي وسليمان بن موسى لم يدرك جبیر

بن مطعم“

”امام بیہقی نے فرمایا ہے کہ سلیمان بن موسیٰ کی جبیر بن مطعم سے ملاقات نہیں ہے۔“ (ایضاً، ج: ۴، ص: ۲۱۳)

اور خود غیر مقلدین کے معتد خاص ذہنی شوکانی نے لکھا ہے:

”قال ابن القيم فی الہدی ان حدیث جبیر بن مطعم

منقطع لا یثبت وصلہ“

”ابن قیم نے ہدیٰ میں کہا ہے کہ جبیر بن مطعم کی حدیث منقطع ہے اس کا

اتصال ثابت نہیں ہے۔“ (نیل الاوطار، ج: ۵، ص: ۱۲۵)

ان تمام اقوال سے یہ بات کھل کر سامنے آگئی کہ مذکورہ حدیث منقطع ہے اور حدیث

منقطع ضعیف ہوا کرتی ہے جس سے احکام کا ثبوت نہیں ہوتا ہے۔

(دوم) اس حدیث کی ایک سند میں معاویہ بن یحییٰ صدیقی ہیں اور ان کی سند کے ساتھ

اس حدیث کو موضوع کہا گیا ہے چنانچہ علامہ زبیدی علیہ الرحمہ نے لکھا ہے۔

”قال ابن ابی حاتم فی کتاب العلل قال ابی ہذا حدیث

موضوع بهذا الاسناد“

”ابن ابی حاتم نے کتاب العلل میں کہا ہے کہ میرے والد نے اس حدیث کو

اس سند کے ساتھ موضوع بتایا ہے۔“ (نصب الراية، ج: ۴، ص: ۲۱۳)

اور قاضی شوکانی غیر مقلدوں کے پیشوا نے لکھا ہے۔

”وفی اسنادہ معاویہ بن یحیٰ الصدقی وهو ضعیف |

ونکرہ ابن ابی حاتم من حدیث ابی سعید و ذکر عن ابیہ

انہ موضوع“

”اس حدیث کی اسناد میں معاویہ بن یحییٰ صدیقی ہیں اور وہ ضعیف ہیں اور

ابن ابی حاتم نے اسے ابو سعید کی حدیث سے ذکر کیا ہے اور اپنے والد

سے نقل کیا ہے کہ یہ حدیث موضوع ہے۔“

(نیل الاوطار، ج: ۵، ص: ۱۲۵)

مذکورہ عبارات سے صاف ظاہر ہے کہ مولوی مستقیم کی پیش کردہ حدیث کو موضوع بھی

کہا گیا ہے اب ایسی حالت میں اس حدیث کو بطور دلیل پیش کرنا اور بھی مشکل ہو جاتا ہے۔

(سوم) اگر یہ حدیث قابل استدلال ہے تو دنیا بھر کے مسلمانوں نے آخر اس پر عمل

کیوں نہیں کیا عوام تو درکنار ائمہ محدثین، ائمہ مجتہدین صحابہ کرام خلفاء راشدین رضوان اللہ

علیہم اجمعین نے بھی اس کو قابل عمل نہیں مانا جس سے صاف ظاہر ہے کہ یہ حدیث قابل حجت

نہیں ہے۔

**خلاصہ کلام :-** ایام قربانی سے متعلق مولوی صاحب کی تمام دلیلوں کا حال آپ

ملاحظہ کر چکے ہیں ان مباحث سے مندرجہ ذیل باتیں مثل آفتاب روشن ہو گئی ہیں۔

(۱) حضرت عبداللہ بن عمر اور حضرت علی رضی اللہ تعالیٰ عنہ کے نزدیک قربانی صرف تین

دن تک جائز ہے۔

(۲) صاحبین رحمۃ اللہ علیہما کے نزدیک بھی قربانی تین ہی دن تک جائز ہے۔

(۳) حدیث جبیر بن مطعم کو منقطع، موضوع اور ضعیف قرار دیا گیا ہے۔

(۴) تمام صحابہ کرام ائمہ مجتہدین، ائمہ محدثین بلکہ تمام ممالک اسلامیہ حتیٰ کہ مکہ مکرمہ

اور مدینہ منورہ میں بھی قربانی تین ہی دن ہوتی ہے۔

لہذا غیر مقلدوں کا چار دن قربانی بتانا سراسر جہالت، گمراہی، امت مسلمہ اور وحدت

اسلامی کو منتشر کرنا ہے جو ایک بندہ مومن کے لئے کبھی بھی قابل قبول نہیں ہو سکتا ہے غیر

مقلدوں میں اگر کچھ غیرت اسلامی باقی ہو تو انہیں کم از کم اب صحیح راستے پر آ جانا چاہئے ورنہ

کان کھول کر سن لیں۔

پیدا کبھی جو آہ میں تاثیر ہوگی

کچھ کا ہاتھ جوڑ کے تقصیر ہوگی

## مرکز فتنہ کون؟ نجد یا عراق:

فقیر ملت علامہ مفتی جلال الدین احمد امجدی مدظلہ العالی نے اپنی کتاب غیر مقلدوں کے فریب میں کتب احادیث و سیر کے حوالوں سے یہ بتایا ہے کہ عرب کے مشہور مقام نجد سے فتنوں اور زلزلوں کے رونما ہونے کی پیشین گوئی مخبر صادق سید عالم صلی اللہ تعالیٰ علیہ وسلم نے بہت پہلے ہی فرمادی تھی۔ چنانچہ آپ کے ارشاد کے مطابق بارہویں صدی ہجری میں خطہ نجد سے ایک بھیا تک فتنہ ابن عبد الوہاب نجدی کی شکل میں ظاہر ہوا اس فتنے نے امت مسلمہ کے درمیان جو تباہیاں برپا کی وہ ایک دردناک تاریخ ہے جس کو پڑھ کر کلیجہ منہ کو آجاتا ہے اور روح کانپ اٹھتی ہے، تاریخ و الم کی اس تاریخ کو سینکڑوں علماء اسلام نے قلمبند کیا ہے اور فتنہ وہابیت سے مسلمانوں کو بچنے کی سخت تاکید فرمائی ہے۔

مگر آج کل کے غیر مقلد مولوی جو نجدی ریا لوں پر پل رہے ہیں اس بات سے انکار کرتے ہیں کہ حضور علیہ السلام نے جس جگہ سے فتنوں کے ظہور کی خبر دی تھی وہ نجد کا وہ حصہ ہے جہاں ابن عبد الوہاب نجدی پیدا ہوا تھا اور مذہب وہابیت کی بنیاد ڈالی تھی، بلکہ ان کا دعویٰ یہ ہے کہ وہ جگہ ملک عراق ہے۔

وہابیوں نے اپنے اس باطل نظریہ کی تائید میں جو گل کھلائے ہیں وہ قابل دید ہیں مگر سب سے زیادہ حیرت کا مقام یہ ہے کہ خود کو اہل حدیث کہلانے والے ان عیاروں نے حدیثوں میں بھی تحریف کرنے کی ناپاک جسارت کر ڈالی اور چند نجدی سکوں کے عوض اپنا دین و ایمان داؤں پر لگا دیا، بھلا سوچئے تو صحیح کس قدر حرام نصیبی اور شقاوت قلبی کی بات ہے کہ دنیا کی چند روزہ زندگی کے عیش و آرام کی خاطر احادیث طیبہ کو بھی توڑ مروڑ کر پیش کیا جائے اور اللہ اور رسول کی لعنت اپنے سر لی جائے۔ (معاذ اللہ رب العالمین)

حضرات! فتنہ وہابیت سے متعلق بے شمار کتابیں منظر عام پر آچکی ہیں ان کا مطالعہ کیجئے

حقیقت خود بخود واضح ہو جائے گی، تاریخ نجد و حجاز، گنبد خضراء، آشوب نجد، خصوصاً شارح بخاری علامہ مفتی شریف الحق امجدی علیہ الرحمہ کی تحقیقی تصنیف فتنوں کی سرزمین کون؟ نجد یا عراق کے مطالعہ کے بعد پھر اس موضوع پر مزید کچھ اور دیکھنے کی ضرورت نہیں محسوس ہوگی۔

ہم آپ کی تسلی کے لئے مولوی مستقیم کی ہی پیش کردہ حدیثوں کو نقل کر کے اصل حقیقت واضح کرنا چاہتے ہیں تاکہ آپ خود فیصلہ کر سکیں کہ حق کس کے ساتھ ہے، مولوی صاحب نے چند حدیثوں کو نقل کر کے بزعم خویش یہ ثابت کر دیا ہے کہ فتنوں کی سرزمین عراق ہے اور عراق ہی کے بارے میں رسول اللہ صلی اللہ تعالیٰ علیہ وسلم نے پیش گوئی فرمائی ہے۔ چنانچہ لکھتے ہیں۔

”سوال یہ ہے کہ وہ کون سا نجد ہے جسے رسول اللہ صلی اللہ تعالیٰ علیہ وسلم نے فتنوں کی سرزمین کہا ہے، اسے معلوم کرنے کے لئے ان حدیثوں کو ملاحظہ کیجئے۔

(۱) حضرت ابوسعید خدری رضی اللہ تعالیٰ عنہ سے روایت ہے کہ نبی صلی اللہ تعالیٰ علیہ وسلم نے اپنے دست مبارک سے یمن کی طرف اشارہ کرتے ہوئے فرمایا ایمان یہاں پر ہے۔ (یعنی میں) ایمان یہاں پر ہے (یعنی میں) اور سنو سخت مزاجی اور سنگ دلی اونٹوں اور بیلوں کے پیچھے پیچھے چلانے والے ربیعہ اور مضر کے لوگوں میں ہے جہاں شیطان کی دو بیٹائیں نکلتی ہیں۔

(۲) ایمان دراصل یعنی ایمان ہے کفر مشرق کی سمت ہے۔

(۳) فخر و مباہات اور اتر اہٹ مشرقی سمت میں آباد اونٹوں والے کاشکاروں میں ہے۔

ان حدیثوں سے واضح ہوا کہ فتنہ کی سرزمین جو نجد ہے وہ نجد عراق ہے۔

(تقلید شخصی، ص: ۷۱)

کچھ سمجھا آپ لوگوں نے؟ اسی کو کہتے ہیں مارے گھٹنہ پھوٹے سر..... بھلا بتائیے ان حدیثوں میں کون سا جملہ ہے جس سے واضح ہو گیا کہ فتنوں کی جگہ نجد نہیں عراق ہے۔ یہ کھلی



ہوئی دھانڈھلی ضد اور ہٹ دھرمی ہے۔

بہر حال مذکورہ عبارت سے اتنا تو واضح ہو گیا کہ مولوی صاحب کو بھی اس کا اعتراف ہے کہ حضور صلی اللہ تعالیٰ علیہ وسلم نے بلاشبہ نجد سے فتنہ اور زلزلہ رونما ہونے کا برملا اظہار فرما کر اُمت کو اس کی ہلاکت خیزیوں سے چوکنا کر دیا ہے، البتہ مولوی صاحب کا دعویٰ یہ ہے کہ حدیث کا مصداق وہ نجد نہیں ہے جو ابن عبدالوہاب نجدی بانی مذہب و ہابیت کی جائے پیدائش ہے اور جہاں سے فتنہ و ہابیت نے جنم لیا ہے بلکہ اس کا مصداق ملک عراق ہے اور اس کے لئے انہوں نے پہلے حضرت سعید خدری کی ایک روایت پیش کی ہے جس کا آخری حصہ یہ ہے۔

”اور سنو! سخت مزاجی اور سنگدلی اونٹوں اور بیلوں کے پیچھے چیخنے والے ربیعہ

اور مضر کے لوگوں میں ہے جہاں شیطان کی دو سیٹیں نکلتی ہیں۔“

اس حصہ کو پھر ایک مرتبہ بغور پڑھ لیجئے اس میں دو قبیلوں کا تذکرہ ہے ایک ربیعہ اور دوسرے مضر کا، اور انہیں دونوں قبیلوں سے دو فتنے نکلتے کی خبر حدیث میں مذکور ہے اب آئیے میں آپ کو بتاؤں کہ ان دونوں قبیلوں کا آبائی وطن کہاں تھا اور یہ اصل میں کہاں کے باشندے تھے پھر اس بات کی تحقیق پیش کی جائے گی جن دو فتنوں کے نکلنے کی خبر حضور نے دی تھی وہ کس قبیلے سے اور کہاں سے نکلے۔

### قبیلہ ربیعہ و مضر کا آبائی وطن نجد تھا نہ کی عراق:

قبیلہ ربیعہ کے متعلق نجدی شہنشاہوں کا ایک کاسہ لیس لکھتا ہے۔

”ربیعۃ بن نزار ملک نجد وما والاہ الی الیمن“

”ربیعہ بن نزار نجد سے یمن تک کے بادشاہ تھے۔“ (مشر الوجدانی انسب ملوک نجد ص: ۲۱)

اس کے حاشیہ میں ہے:

”کانت دیار شعب ربیعۃ بلاد نجد وتھامہ والیمامہ

والبحرین الی العراق“

”ربیعہ کی شاخوں کی بستیاں نجد، تھامہ، یمامہ، بحرین میں تھیں عراق تک۔

(حوالہ مذکورہ)

اس عبارت سے صاف ظاہر ہے کہ ربیعہ کی رہائش گاہیں نجد وغیرہ تھیں ان میں عراق داخل نہیں ہے ورنہ الی العراق کے بجائے والعراق ہوتا اسی طرح ما والاہ الی الیمن کا جملہ بھی اس کی تائید کر رہا ہے کیونکہ اس جملہ کا مطلب یہ ہے کہ نجد کا جو حصہ یمن سے ملا ہوا ہے اور نقشہ اٹھا کر دیکھ لیجئے سعودی مملکت ہی کی سرحد یمن سے ملتی ہے عراق کی کوئی سرحد یمن سے نہیں ملتی ہے، اس سے بالکل صاف ظاہر ہو جاتا ہے کہ قبیلہ ربیعہ اسی نجد میں آباد تھے جو عہد رسالت میں نجد کے نام سے مشہور تھا اور جہاں سے فتنہ پیدا ہونے کی خبر دی گئی ہے نجد سے عراق مراد لینا ایسا ہی ہے جیسے کوئی محمد بن عبدالوہاب نجدی بول کر ابلیس مراد لے۔

قبیلہ ربیعہ کے آبائی وطن کے بارے میں معلوم ہو جانے کے بعد آئیے مضر کے متعلق بھی سنتے چلیے ایک غیر مقلد مولوی نے محمد بن عبدالوہاب نجدی کے قبیلہ بن تمیم بن مرہ کے متعلق لکھا ہے۔

بنی تمیم بن مرہ قبیلہ مضر کی شاخ ہے بادیہ نجد میں آباد تھے۔

(بحوالہ فتنوں کی سرزمین کون، ص: ۸۸)

اس تفصیل سے یہ بات بالکل واضح ہو گئی کہ قبیلہ ربیعہ مضر نجد میں آباد تھے نہ کہ عراق میں البتہ بعد میں اس قبیلے کی چند شاخیں کوفہ وغیرہ میں آکر آباد ہو گئی تھیں تفصیل سیرت کی کتابوں میں موجود ہے۔

### ربیعہ و مضر سے نکلنے والے دو عظیم فتنے:

جب یہ بات معلوم ہو گئی کہ جس قبیلے سے فتنوں کی پیدائش کی خبر دی گئی ہے وہ نجد میں آباد تھے نہ کہ عراق میں تو اب یہ بھی واضح کر دینا چاہتا ہوں کہ انہیں دونوں قبیلوں سے وہ دو بھیا تک فتنے بھی نکلے تھے جن کی پیش گوئی سید عالم صلی اللہ علیہ وسلم نے کی تھی۔

## فتنہ اول مسیلمہ کذاب:

نجد سے اٹھنے والے فتنوں میں سب سے خطرناک اور بھیانک فتنہ مسیلمہ کذاب تھا جس نے نبوت کا دعویٰ کیا اور بہت زور پکڑ لیا خلیفہ اول حضرت سیدنا صدیق اکبر رضی اللہ عنہ کے زمانے میں صحابہ کرام کے اجماع اور مشورے سے حضرت خالد بن ولید سیف اللہ رضی اللہ تعالیٰ عنہ نے چوبیس ہزار لشکر کی مدد سے اس کی سرکوبی کے لئے جہاد کیا مسیلمہ چالیس ہزار لشکر جرار کے ساتھ مقابلے پر آیا مگر خدائی مدد کے آگے ناکام ہوا اور جہنم رسید ہوا، اس عظیم جہاد میں بارہ سو صحابہ و تابعین نے اٹھائیس ہزار لشکرین ختم نبوت محمدی کو جہنم رسید کر کے جام شہادت نوش کیا اور اپنی قیمتی جانوں کی قربانی دے کر اس نجدی فتنے کو خنجر و بن سے اکھاڑ پھینکا۔

## مسیلمہ کذاب قبیلہ ربیعہ سے تھا:

صوبہ نجد کا ایک مقام عیینہ کہلاتا ہے قبیلہ ربیعہ کی ایک شاخ بنی بکر بن وائل ہے جو اس جگہ آباد تھی اسی قبیلہ میں مقام عیینہ میں مدعی نبوت مسیلمہ کذاب پیدا ہوا تھا اور غیبی خبر دینے والے آقا صلی اللہ تعالیٰ علیہ وسلم نے اس کے ذریعہ پیدا ہونے والے فتنہ انکار ختم نبوت کی خبر دے کر اپنی امت کو متنبہ کر دیا تھا چنانچہ صحابہ کرام نے اس فتنہ کو فنا کے گھاٹ اتار دیا، اس قبیلہ سے متعلق ایک غیر مقلد مولوی نے لکھا ہے۔

”بنی بکر بن وائل قبیلہ ربیعہ کی شاخ ہے شمال مشرق جزیرہ عرب میں آباد تھے۔“

(فتنوں کی زمین کون؟ ص: ۹۰)

## آل سعود بھی قبیلہ ربیعہ سے ہیں:

قارئین محترم! آپ کو یہ بھی بتانا چلوں کہ آج غیر مقلدین کے آقائے نعمت اور ظل اللہ ابن سعود جنہوں نے برطانیہ سے پیکٹ کر کے سلطنت عثمانیہ کا خاتمہ کیا اور جزیرہ عرب کے غاصب و ظالم فرمانروا بن بیٹھے وہ بھی اسی مذموم قبیلہ ربیعہ کے افراد ہیں چنانچہ ایک نجدی کارندے کا بیان چشم عبرت سے پڑھنے کے قابل ہے لکھتا ہے۔

”ومن ربیعة یبدأ التسلسل وصولا الی نسب آل سعود“  
”ربیعہ سے آل سعود کے نسب کا سلسلہ شروع ہوتا ہے۔“

(مشیر الوجہ فی انساب ملوک نجد، ص: ۱۰)

## ربیعہ کی حکومت اسلام کی ذلت کا سبب ہے:

بہت بر محل ہوگا اگر قبیلہ ربیعہ کے متعلق مٔ کے ایک غیر مقلد مولوی کا بیان بھی نقل کروں اس نے لکھا ہے:

”کنز العمال میں یہ روایت بھی موجود ہے کہ قبیلہ ربیعہ کو جب بھی عزت و تمکنت حاصل ہوگی تو اسلام کو ذلت و رسوائی کا سامنا ہوگا۔“

(بحوالہ فتنوں کی زمین کون، ص: ۸۸)

بالکل حق اور صحیح لکھا ہے واقعی ایسا ہی ہے آپ سعودی حکومت کی تاریخ اٹھا کر دیکھ لیجئے اپنے ماتھے کی آنکھوں سے دیکھ لیں گے کہ جب سے آل سعود کو جزیرہ عرب کی حکومت ملی ہے اس وقت سے لے کر آج تک یہود و نصاریٰ اور خود آل سعود کے ہاتھوں مسلسل اسلام و مسلمین کو ذلت و رسوائی کا سامنا کرنا پڑ رہا ہے اور ہر آنے والے دن میں سعودی یہو لے سے کوئی نہ کوئی ناپاک فتنہ جنم لے کر مسلمانوں کی تباہی و بربادی کا سبب بنتا ہے، ہم مختصراً سعودی حکومت

کے ذریعہ اسلام و مسلمین کی ہونے والی ذلت و رسوائی کی کہانی خود سعودی ایجنٹ غیر مقلدوں کی زبانی پیش کر رہے ہیں، کیلچے پر ہاتھ رکھ کر پڑھئے اور انصاف و دیانت کا دامن تھام کر فیصلہ کیجئے کہ حق بجانب کون ہے۔

### مدینہ منورہ کی بے حرمتی:

مرزا حیرت غیر مقلد نے لکھا ہے:

۱۸۰۲ء کے اختتام پر مدینہ بھی سعود بن عبدالعزیز کے قبضے میں آ گیا مدینہ کے لئے اس کے مذہبی جوش میں یہاں تک اُبال آیا کہ اس نے مقبروں سے گزر کر خود نبی اکرم کے مزار کو بھی سلامت نہ چھوڑا آپ کے مزار کی جواہر نگار چھت برباد کر دیا اور اس چادر کو اٹھا دیا جو آپ کے مزار مقدس پر پڑی رہتی تھی۔ (حیات طیبہ، ص: ۳۰۵)

غیر مقلدوں کے مجدد نواب صدیق حسن بھوپالی نے لکھا ہے۔

”سعود بن عبدالعزیز پھر مدینہ منورہ آ گیا اور وہاں کے لوگوں پر جزیہ باندھا اور اس کے خزانے اور دفائن سب لوٹ کر درعیہ کو لے گیا اور عثمانیوں کو حج سے مانع ہوا اور کئی برس تک لوگ حج سے محروم رہے اور شام و عجم کے لوگوں کو حج نصیب نہ ہوا۔ (ترجمان الہوابیہ، ص: ۳۶)

### مکہ معظمہ کی بے عزتی:

ایک نجدی ترجمان سردار حسنی نے لکھا ہے:

”انہیں (سعودی لیٹیروں کو) اصرار تھا کہ اگر مکہ کے مشرکین (یعنی وہاں کے مسلمان باشندے) بیچ جائیں تو بیچ جائیں لیکن مقابر و مزارات ضرور منہدم

کر دئے جائیں گے اور مساجد کی آرائشیں ضائع کر دی جائیں گی چنانچہ حرم کے تمام مقدس مزارات جو صدیوں سے زائرین کے مرجع رہے ان کی آن میں تباہ و برباد کر دئے گئے۔“

(حیات سلطان عبدالعزیز، ص: ۱۵۵)

نواب صدیق حسن بھوپالی نے لکھا ہے:

”۱۸۰۷ء میں عبدالعزیز نے مکہ پر چڑھائی کے لئے اپنے بیٹے سعود کی کمان میں ایک لشکر روانہ کیا سعود لشکر لے کر چلا مکہ پہنچ کر خیمہ زن ہو گیا اور مکہ والوں کا تین مہینہ تک محاصرہ کئے رہا کسی کو اس سے مقابلے کی طاقت نہیں ہوئی شہریوں پر راستے تنگ ہو گئے اور غذائی اشیاء ختم ہو گئیں اس لئے اطاعت پر مجبور ہوئے۔“

(التاج المکمل، ص: ۳۰۴)

### طائف کی ذلت و رسوائی:

نواب صدیق حسن بھوپالی نے لکھا ہے:

”اس (سعودیوں) نے طائف پر ایک لشکر بھیج کر بز و قوت اس پر تسلط حاصل کیا کر بلا کی طرح یہاں بھی شہریوں کو تہ تیغ کیا اور ان کے خزانوں پر قبضہ کیا کوئی ایک تنفس بھی اپنی جان نہ بچا سکا۔“ (التاج المکمل، ص: ۳۰۳)

### علم، علماء اور صحابہ کرام کی تحقیر:

”آج جو لوگ سعودیہ عربیہ جا چکے ہیں وہ اپنے ماتھے کی آنکھوں سے دیکھے ہوں گے کہ ان سعودی ظالموں نے تمام صحابہ کرام کے مزارات کو منہدم کر دیا ہے



اور ان کے مکانات کو آفس، دفتر، لائبریری اور معاذ اللہ بیت الخلاء میں بدل ڈالا ہے بے شمار علماء کرام جیل کی تاریک کوٹھریوں میں ذلت کی زندگی گزار رہے ہیں اور دو وظائف کی کتابیں مثلاً دلائل الخیرات شریف وغیرہ کو پاتے ہی جلا ڈالتے ہیں کنز الایمان جو قرآن شریف کا انتہائی مستند و معتبر ترجمہ ہے اور جو قرآن کی آیتوں کے نیچے لکھا رہتا ہے اسے ہزاروں کی تعداد میں جلا ڈالا ہے بے شمار علماء اہلسنت کی کتابوں کو نذر آتش کر کے بدبختی کا مظاہرہ کیا۔

“(اخبارات و مشاہدات)

حضرات! آپ ان اقتباسات کو بار بار پڑھئے اور غور کیجئے کہ رسول اللہ صلی اللہ تعالیٰ علیہ وسلم کا یہ ارشاد گرامی کس طرح حرف بہ حرف صحیح ہو رہا ہے کہ ربیعہ کی عزت و کمکت سے اسلام کو ذلت و رسوائی اٹھانی پڑے گی آج آپ خود دیکھ رہے ہیں کہ عرب کی مقدس سرزمین پر یہود و نصاریٰ اپنے ناپاک وجود سے غلاظت پھیلا رہے ہیں خنزیر کھاتے ہیں زنا کرتے ہیں صلیب کی پوجا کرتے ہیں شراب پیتے ہیں، بے تصور عراقی بچوں، عورتوں، بوڑھوں، اور جوانوں کو گولیوں کا نشانہ بناتے ہیں اور ان سعودیوں کی ہی بدولت عراقی قوت اور شان و شوکت کو نیست و نابود کر رہے ہیں یہ ہے ربیعہ کی حکومت سے اسلام کی ذلت و رسوائی۔

کیوں مولوی مستقیم اب بھی یہی رٹ لگاؤ گے کہ فتنوں کی زمین نجد نہیں عراق ہے آپ نے تو بڑے طمطراق سے ربیعہ و مصر سے نکلنے والے فتنوں کا ذکر کیا تھا مگر شاید آپ کو پتہ نہیں تھا کہ خود آپ ہی کے آقاؤں کے کردار کو حدیث میں اُجاگر کیا گیا ہے۔

خدا کے واسطے ان نجدیوں کی چالپوسی کر کے چند ذلیل رسکوں کو حاصل کرنے کا وہندہ چھوڑئے اور اسلام و مسلمین کے خیمے میں آئیے تاکہ دنیا و آخرت دونوں بنی رہے۔ ورنہ

دھوبی کا کتا نہ گھر کا نہ گھاٹ کا

## آغاز کتاب میں مذکور:

کویت کے وزیر کا خط یہاں بھی پیش کر دینا بر محل ہوگا جس سے ان نجدی ظالموں اور غیر مقلدوں کی پوری قلمی عرب ہی کے ایک سرکاری عہدے پر فائز شخص کے ذریعہ کھل رہی ہے۔

## وزیر داخلہ کویت کا خط..... علماء نجد کے نام:

کویت کے سابق وزیر داخلہ سید یوسف ہاشم رفاعی نے علماء نجد کے نام ایک درد انگیز پیغام بھیجا ہے۔ جس میں رفاعی صاحب نے بہت سی ایسی باتیں لکھی ہیں جن سے دشمنان اسلام کے عزائم کا اندازہ لگایا جاسکتا ہے جو مسلمان حکومتوں بالخصوص سعودی نجدی حکومت کے ہاتھوں پورے کرائے جارہے ہیں..... رفاعی صاحب نے سعودی حکومت میں رہ کر پچھتم خود جو مشاہدات کئے ہیں وہ بڑی دلہ زنی سے قلم بند کئے ہیں، ہم ان کا خط پروفیسر سعود احمد صاحب کی کتاب ”تقلید“ سے نقل کرتے ہیں ملاحظہ فرمائیں:

”توحید پرستوں پر شرک کی تہمت لگانا، مسلمانوں کی تکفیر کرنا ائمہ اربعہ کی تقلید سے روکنا، مخصوص ذہنیت کے حامل مولویوں کو عوام پر مسلط کرنا، حرمین شریفین میں عالم اسلام کے مقتدر علماء کو تقریر کی اجازت نہ دینا سرکاری کارندوں کا حضور انور صلی اللہ تعالیٰ علیہ وسلم کے روضہ اطہر پر مولجہ شریف سے پیٹھ پھیر کر بے ادبی سے کھڑا ہونا مشاہیر اسلام کی قبروں کو شہید کرنا، توہین زیارت اور میلاد کے قائلین کو سزا میں دینا، درود سلام کی کتابوں پر پابندی لگانا، غیر شرعی مجالس پر پابندی نہ لگانا، اپنی رائے دوسروں پر مسلط کرنا مسجد نبوی شریف میں رنگ و روغن کے بہانے نعتیہ اشعار مٹانا، جس شخص نے

روضہ اطہر کی تعمیر کو بدعت کہا اور اس کو مسجد نبوی سے نکالنے کی تجویز دی اس کو اعزاز اور ڈگری دینا، اکابر اہلسنت کی کتابوں میں علمی خیانت اور تحریف کرنا، حضرت خدیجہ الکبریٰ کے مکان کو گرا کر وہاں بیت الخلاء بنانا، ولادت نبوی علی صاحبہا الصلوٰۃ والسلام کی جگہ چوپائے باندھنا، چھوٹے چھوٹے لڑکوں اور بیوقوفوں کو اکابر اہلسنت اور ائمہ اربعہ کے خلاف بولنے کی کھلی چھٹی دینا، مدینہ منورہ میں یونیورسٹی قائم کر کے طلباء کے ذہنوں کو منحرف کرنا اور ان کو والدین کے خلاف صف آرا کرنا اور ان کا اپنے والدین کو کافر و مشرک سمجھنا، اولیاء اللہ کو کافر و مشرک خیال کرنا پہلے سے مقرر عرب علماء اہلسنت کو حرم شریف میں تقریر سے باز رکھنا حتیٰ کہ ڈاکٹر سید محمد بن علوی مالکی پر کفر کا فتویٰ دے کر ان کے قتل کی سازش کرنا وغیرہ وغیرہ۔“

(تقلید، ص: ۸۶-۸۷)

آگے ڈاکٹر مسعود احمد صاحب مدظلہ العالی نے خط نقل کرنے کے بعد جو لکھا ہے اسے ملاحظہ کریں فرماتے ہیں:

”آپ نے ملاحظہ فرمایا کہ ان ساری باتوں میں ملت اسلامیہ، اکابر ملت اسلامیہ اور ملت اسلامیہ کے آثار کی توہین و تحقیر کا سارا سامان موجود ہے۔۔۔۔۔ اس پیغام میں ان حقائق کے علاوہ اور بہت سے حقائق ہیں، یہ کسی متعصب و غبی عجبی کی تحریر نہیں یہ ایک اہم سرکاری عہدے پر فائز رہنے والے عرب عالم کی تحریر ہے اس لئے قابل توجہ ہے۔۔۔۔۔ اس خط سے اندازہ ہوتا ہے کہ ائمہ اربعہ کے خلاف تحریک سیاسی تحریک ہے جس کا مقصد دشمنان اسلام کے عزائم کو پورا کرنا ہے اس کا مذہب سے کوئی تعلق نہیں ہے یہ تحریک گھروں کو اجاڑنے والی اور شہروں کو ویران کرنے والی ہے۔“

(حوالہ سابق)

## فتنہ دوم ابن عبد الوہاب نجدی:

قارئین محترم! آپ لوگوں نے قبیلہ ربیعہ سے نکلی ہوئی شیطانی جماعت کا حال ملاحظہ کر لیا اور اب آئیے قبیلہ مضر سے نکلنے والے فتنے کا حال بھی دیکھ لیجئے تاکہ رسول اللہ صلی اللہ تعالیٰ علیہ وسلم کے ارشاد مبارک کا مطلب کما حقہ واضح ہو کر آپ کے سامنے آجائے اور کسی سر پھرے کو مسلمانوں میں گمراہی پھیلانے کا موقع نہ ملے۔

مسئلہ کذاب ہی کی جائے پیدائش عیینہ قبیلہ مضر کی شاخ بنی تمیم میں ۳۰۰ھ میں فرقہ وہابیت کا بانی محمد بن عبد الوہاب پیدا ہوا اور اپنے عقائد باطلہ کی نشر و اشاعت کے لئے نجد کے مشہور شہر درعیہ کے والی ابن سعود کو شیشے میں اُتارا اور تختے میں اپنی لڑکی پیش کی اور اس نے بسر و چشم دنیاوی اقتدار کی لالچ میں ابن عبد الوہاب کے نظریہ کو قبول کیا، حکومت برطانیہ کی کٹھ پتلی بن کر امیر درعیہ نے مسلمانوں پر ظلم و ستم کرنا شروع کر دیا بزدلتی و شمشیر حجاز مقدس پر قبضہ جمالیہ مکہ مکرمہ، مدینہ منورہ، طائف احساء وغیرہ بے شمار مقامات پر لوٹ مار قتل و غارت گری کا ننگا ناچ کیا اور تازہ نوزیہ سلسلہ جاری ہے، تفصیل کے لئے تاریخ نجد و حجاز، آشوب نجد، گنبد خضرا، حرمین شریفین اور نجدی، فتنوں کی زمین کون، وغیرہ کتب تاریخ کا مطالعہ کریں۔

ہمیں فی الحال یہ بتانا ہے کہ جس قبیلہ سے شیطانی جماعت پیدا ہونے کی خبر حدیث رسول میں موجود ہے اور جس کی بہت ہی واضح علامتیں بھی حدیث میں بتا دی گئی ہیں اسی مردود قبیلہ سے فتنہ وہابیت کا بانی محمد بن عبد الوہاب نجدی ہے جو اپنی بے شمار فتنہ ساما نیوں کے ساتھ رونما ہوا اور ملت اسلامیہ کے مابین اختلاف و انتشار کا سبب بنا جس سے اسلام کی ذلت و رسوائی ہوئی اور ہورہی ہے۔

## ابن عبد الوہاب قبیلہ مضر سے تھا

بانی مذہب وہابیت ابن عبد الوہاب قبیلہ مضر کی شاخ بنی تمیم کا ایک فرد ہے اس کی شہادت خود نجدی مورخین سے لیجئے عبد الواحد محمد راغب نجدی نے لکھا ہے:

اما مضر فمن ابنه الياس يتفرع فرعان فرع مدركة ثم فرع طابخة وكان منه نسب الامام الشيخ محمد بن عبد الوهاب

رہے مضر تو اس کے بیٹے الیاس تھے اس کی دو شاخیں ہوئیں مدرکہ اور طابخہ سے امام شیخ محمد بن عبد الوہاب کا نسب ہے۔

(مشیر الوجد فی انساب ملوک نجد، ص: ۱۰)

اسی طرح ایک اور جگہ لکھا ہے:

ان الموجود في نجد من تميم يمكن حصره في ثلاثة بطون وهي اولاً بطن حنظلة فمن حنظلة الوهبة وهم بيت الشيخ محمد بن عبد الوهاب في الرياض۔

نجد میں جو بنی تمیم موجود ہیں ان کو تین بطن میں منحصر کیا جاسکتا ہے اس میں سے ایک حنظلہ ہے اسی سے الوہبہ (وہابی) ہیں اور یہ ریاض میں شیخ ابن عبد الوہاب کا گھرانہ ہے۔ (حاشیہ حوالہ سابق، ص: ۳۲)

اور شیخ محسن عالمی دمشقی ابن عبد الوہاب کا سلسلہ نسب لکھتے ہیں:

ينسب مذهب الوهابية الى محمد بن عبد الوهاب بن سليمان ..... بن وهيب التميمي۔

وہابی مذہب ابن عبد الوہاب کی طرف منسوب ہے اس کا سلسلہ نسب یہ

ہے محمد بن عبد الوہاب بن سلیمان بن وہیب تمیمی

(کشف الاستار، ص: ۳۰)

اور غیر مقلدین کے مجدد و ناب صدیق حسن بھوپالی نے لکھا ہے:

”اس صدی کے آغاز میں جماعت وہابیہ نے قوت حاصل کی، جو قبیلہ تمیم کے ایک شخص کی طرف منسوب ہے جس کو محمد بن عبد الوہاب کہتے ہیں نجد کے مقام

درعیہ میں سکونت پذیر رہا۔“ (آئینہ غیر مقلدیت، بحوالہ تاج مکمل، ص: ۴۹)

حضرات! مولوی مستقیم نے حضرت ابوسعید خدری رضی اللہ تعالیٰ عنہ کی روایت کردہ جو حدیث نقل کی ہے اس میں قبیلہ ربیعہ اور مضر سے شیطان کی دو جماعت نکلنے کی پیش گوئی تھی، اور ہم نے تاریخ اور خود غیر مقلد علماء کی تحریروں سے یہ بات واضح کر دی کہ وہ دونوں قبیلے خطہ نجد میں آباد تھے اور اصل میں وہیں کے باشندے تھے نہ کہ عراق کے، اور ان دونوں قبیلوں سے شیطان کی دو جماعت ایک سیلہ کذاب کی اور دوسری ابن عبد الوہاب کی نکلی۔

لہذا اب یہ مسئلہ مثل آفتاب روشن ہو گیا کی رسول کریم علیہ التحیۃ والتسلیم نے جس فتنے کی پیش گوئی فرمائی تھی وہ فتنہ وہابیت ہے جس کا مرکز نجد ہے اسی پر تمام علماء محققین، دانشور اور مورخین کا اتفاق ہے اب بھی اگر کوئی غیر مقلد ہٹ دھرم اپنی بے حیائی کا مظاہرہ کرتے ہوئے یہ کہے کہ فتنوں کی سرزمین نجد نہیں عراق ہے تو یہی کہا جائے گا:

سنگ دل کا اس سے بہتر ہے نہیں ہرگز علاج

ایسے دیوانے کو زنجیر اب پہنایا جائے

## فتنہ وہابیت کی ایک جھلک:

اس موضوع پر سیکڑوں کتابیں چھپ کر منظر عام پر آچکی ہیں تفصیلی معلومات کے لئے ان کا مطالعہ کرنا چاہیے یہاں بطور نمونہ ابن عبد الوہاب نجدی کی کوکھ سے جنم لینے والے فتنوں کی ایک جھلک پیش کرنے پر اکتفا کیا جا رہا ہے اور وہ بھی خود وہابیوں، دیوبندیوں کی زبانی،



چنانچہ دیوبندی شیخ الاسلام مولوی حسین احمد نانڈوی نے لکھا ہے:

”صاحبو! محمد بن عبدالوہاب نجدی ابتدائے تیرہویں صدی نجد عرب سے ظاہر ہوا چونکہ خیالات باطلہ اور عقائد فاسدہ رکھتا تھا اس لئے اس نے اہلسنت وجماعت سے قتل و قتال کیا ان کو بالجبر اپنے خیالات کی تکلیف دیتا رہا ان کے اموال کو غنیمت کا مال اور حلال سمجھا کیا ان کے قتل کرنے کو باعث ثواب و رحمت شمار کرتا رہا، اہل حرمین کو خصوصاً اور اہل حجاز کو عموماً اس نے تکالیف شاذہ پہنچائیں سلف صالحین اور اتباع کی شان میں نہایت گستاخی اور بے ادبی کے الفاظ کہے بہت سے لوگوں کو بوجہ اس کی تکالیف شدیدہ کے مدینہ منورہ اور مکہ معظمہ چھوڑنا پڑا اور ہزاروں آدمی اس کے اور اس کی فوج کے ہاتھوں سے شہید کئے گئے۔“

الحاصل وہ ایک ظالم و باغی خونخوار فاسق شخص تھا اسی وجہ سے اہل عرب کو خصوصاً اس سے اور اس کے اتباع سے دلی بغض تھا اور ہے، اور اس قدر ہے کہ اتنا نہ قوم یہود سے ہے نہ نصاریٰ سے ہے نہ مجوس سے نہ ہنود سے۔“

(الشہاب الثاقب، ص: ۳۲)

نواب صدیق حسن بھوپالی غیر مقلد نے وہابیوں کے مظالم کا تذکرہ کرتے ہوئے لکھا ہے:

”عبدالعزیز نے مقام ”قطیف“ کا رخ کیا اور بڑی تیزی سے پورے شہر پر تسلط جمایا شہریوں کو ذبح کیا اور ان کے گھروں میں جھاڑوں پھیر دی۔“

(التاج المکمل ص: ۳۰۲)

مزید اور آگے لکھتے ہیں:

”اور خادک میں دس ہزار کی آبادی تھی، سب کے سب جن جن کر مارے گئے کسی کی جان بخشی نہیں ہوئی۔“ (حوالہ سابق)

اور اب آخر میں ایک عراقی عالم علامہ جمیل آفندی کی زبانی نجدیوں کی بے رحمی سنگ دلی، علم دین اور علماء امت سے عداوت کی تفصیل ملاحظہ کیجئے وہ رقم طراز ہیں:

”ابن عبدالوہاب کے برے کاموں میں سے ایک یہ بھی ہے کہ اس نے کثیر تعداد میں علمی کتابوں کو جلوا ڈالا، دوسرا یہ کہ کثیر علماء کو قتل کر دیا اسی طرح بے شمار عوام و خواص میں سے بے گناہوں کے خون ناحق سے اس کے ہاتھ رنگین ہوئے، اس نے مسلمانوں کے قتل کو حلال اور مال کو لوٹنا جائز ٹھہرایا تھا، تیسرا بدترین فعل یہ ہے کہ اس نے اولیاء اللہ کی قبروں کو کھدوا ڈالا اور چوتھا اس سے بھی بدتر کام یہ کیا کہ احساء میں اولیاء کرام کی قبروں کو بیت الخلاء میں تبدیل کر دیا، دلائل الخیرات اور دوسرے اور ادو طائف سے منع کرتا تھا۔“

طائف میں کتابوں کو سرعام پھینک دیا ان میں قرآن کریم کے نسخے بھی تھے، صحیح بخاری، مسلم اور حدیث و فقہ کی دوسری کتابیں بھی تھیں جن کی تعداد ہزاروں تک پہنچتی تھی، کافی عرصہ تک یہ کتابیں اپنی عظمت و حرمت کو یونہی صدائیں دیتی رہیں، نجدی ان اور ان کو اپنے قدموں سے روندتے رہے کسی کو اجازت نہیں تھی کہ ان میں سے کوئی ورق اٹھا۔“

اس کے بعد انہوں نے طائف کے گھروں کو کاگ لگا دی اور ایک خوبصورت آباد شہر کو برباد کر کے چٹیل میدان کر دیا۔“ (ترجمہ الفجر الصادق، ص: ۱۹، ۲۰)

ہم اس وقت نجدیوں کی تاریخ لکھتے نہیں بیٹھے ہیں ان حوالجات سے ہمارا مقصد یہ ہے کہ حضور صلی اللہ تعالیٰ علیہ وسلم نے جو ارشاد فرمایا تھا کہ نجد سے شیطان کے پیرو نکلیں گے اس کا مصداق ابن عبدالوہاب نجدی ہے اس نے نجد کے سرزمین سے پیدا ہو کر اور نجد کے ان جنگلی بدوؤں کو جولوٹ مار کے عادی تھے یہ پٹی پڑھا کر کہ نجد سے لے کر حرمین طہیین تک سارے مسلمان کافر و مشرک ہیں ان سے لڑنا فرض اور ان کا مال مال غنیمت ہے، جو فتنہ بچایا آج دو سو سال کا عرصہ گزر جانے کے باوجود ختم نہیں ہوا جس سے ہر قلب مومن درد و غم میں ڈوبا رہتا ہے۔۔۔۔۔ اب مولوی مستقیم فیصلہ کریں کہ فتنوں کی آماج گاہ نجد ہے یا عراق۔

دور کرلو تم اپنی غلط فہمیاں

دیکھ لو سامنے ان کی تصویر ہے



شریف الحق امجدی علیہ الرحمہ کی مایہ ناز تصنیف فتنوں کی سرزمین کون؟ نجد یا عراق کا ضرور مطالعہ کریں اس میں غیر مقلدوں کی تمام ہفتوات و خرافات کا دندان شکن جواب دیا گیا ہے، ہم اس عنوان کو یہیں ختم کر کے آگے بڑھتے ہیں اور دُعا کرتے ہیں کہ مولیٰ تعالیٰ مسلمانوں کو نجدیوں کے فتنے سے محفوظ رکھے۔ (آمین)

## غیر مقلدوں کی کتابیں ناقابل اعتماد۔ مولوی مستقیم کا اعتراف

حضرت مفتی صاحب قبلہ مدظلہ العالی نے غیر مقلدوں کے معتمد علماء کی کتابوں سے کچھ ایسے مسائل کو اپنی کتاب میں درج کیا ہے جو مزاج شریعت تو کیا تہذیب انسانی سے بھی میل نہیں کھاتے ہیں اب اگر مولوی مستقیم میں کچھ غیرت و حمیت ہوتی تو ان کا اطمینان بخش جواب دیتے مگر جواب کیا دیں جب کوئی جواب بن پڑے تب نا جواب دیں۔ ہاں یہ بہادری ضرور دکھائی ہے کہ اپنے ہی علماء کی کتابوں کو ناقابل اعتماد لکھ کر یہ بتا دیا ہے کہ ہمارے اکابر نے بھی شریعت کے خلاف مسائل لکھ ڈالے ہیں۔ جسے ہم غیر معتبر مانتے ہیں۔ چنانچہ لکھتے ہیں:

”ہم مقلد نہیں، کسی کی تصنیف و تالیف ہمارے لئے قطعاً قابل اعتماد نہیں جب تک کہ وہ مزاج شریعت کے ہم آہنگ نہ ہو۔“ (ص: ۷۵)

مولوی صاحب کی اس تحریر کا واضح مطلب یہ ہوا کہ مفتی صاحب نے جو مسائل ذکر کر کے ہیں وہ مزاج شریعت سے ہم آہنگ نہیں ہیں، اس لئے نہ تو وہ مسائل ہمارے لئے معتبر ہیں اور نہ وہ کتابیں جن میں یہ مسائل مذکور ہیں۔ اب ہر شخص آسانی سے یہ فیصلہ کر سکتا ہے کہ جس جماعت کے اکابر اور چوٹی کے علماء غلط سلط مسائل لکھ کر شائع کرتے رہے ہوں، اس جماعت کا کیا حال ہوگا۔

حضرات! مفتی صاحب نے جن غیر مقلد علماء کی کتابوں کا حوالہ دیا ہے وہ کوئی ایرے غیر سے اور معمولی شخصیت کے حامل نہیں ہیں بلکہ اپنی جماعت کے مجدد، شیخ الاسلام، شیخ الكل فی الكل وغیرہ جیسے بھاری بھرکم منصب پر براجمان ہیں ذیل میں چند ایک نام لکھے جا رہے ہیں

جس سے خود گھج پتہ چل جائے گا۔

(۱) نواب صدیق حسن خان بھوپالی (۲) نواب وحید الزماں حیدر آبادی، (۳) نواب نور الحسن بھوپالی (۴) مولوی نذیر حسین دہلوی (۵) عبد اللہ غازی پوری (۶) قاضی شوکانی، کیا یہ معمولی لوگ ہیں؟ نہیں ہرگز نہیں یہی لوگ تو کشتی غیر مقلدیت کے ناخدا ہیں ان کے فضائل و مناقب میں پوری وہابی برادری رطب اللسان ہے۔ مگر آج مسلمانوں کی آنکھوں میں دھول جھونکی جا رہی ہے کہ یہ سب غیر معتد لوگ ہیں ہم ان کی باتوں کو نہیں مانتے ہیں، پھر بھی ہمیں خوشی ہے کہ کم از کم کفر تو ناخدا خدا کر کے۔

اچھا چلئے اگر یہ تسلیم بھی کر لیں کہ ان حضرات کی کتابیں غیر مقلدین کے نزدیک ناقابل اعتماد ہیں تو کیا حقیقت میں بھی ایسا ہی ہے کہ وہ کتابیں غیر معتبر ہیں اور غیر مقلدین ان پر عمل نہیں کرتے ہیں یا صرف مسلمانوں کو دھوکہ دینے کے لئے ایسا لکھا ہے۔ آپ حالات کا بنظر عمیق جائزہ لے ڈالئے ساری حقیقت خود واضح ہو جائے گی اور معلوم ہو جائے گا کہ یہ صرف مولوی مستقیم کا فریب اور مسلمانوں کو دھوکہ دینا ہے ان کا ہر مولوی اپنے انہیں آقاؤں کے بیان کردہ مسائل پر عمل کرتا ہے اور اپنے عوام سے عمل کراتا ہے۔

بہر حال کچھ بھی ہو مگر یہ بات تو مثل آفتاب واضح ہو گئی کہ غیر مقلد علماء کی کتابیں غلط اور خلاف شرع مسائل سے بھری پڑی ہیں جیسا کہ مولوی مستقیم کی تحریر سے معلوم ہو رہا ہے، اب یہ فیصلہ مولوی صاحب کریں کہ جب جماعت کے اکابرین نے خلاف شریعت مسائل لکھ ڈالے ہیں تو اس جماعت سے چپکے رہنا کون سی عقلمندی ہے اور ان علماء کو اسلام کا پیشوا سمجھنا کیسی صداقت و دیانت ہے۔

## کیا غیر مقلدین قیاس کی مخالفت نہیں کرتے ہیں

حضرت فقیہ ملت صاحب قبلہ نے غیر مقلدوں کے متعلق لکھا ہے کہ یہ لوگ قیاس کی مخالفت کرتے ہیں مگر خود قیاس کرتے بھی ہیں اور اپنے قیاس پر لوگوں کو عمل بھی کراتے ہیں،



اس پر مولوی مستقیم نے لکھا ہے کہ ہم پر مخالفت قیاس کا الزام لگایا جا رہا ہے کیونکہ ہم بھی قیاس کو مانتے ہیں، جناب کے الفاظ یہ ہیں:

”تقلید کی بحث مکمل ہو چکی ہے یہاں ہم صرف اس الزام کا جواب دینے پر اکتفا کرتے ہیں جس کو مفتی صاحب نے ہمارے سر تھوپنے کی کوشش کی ہے۔ کہ غیر مقلد قیاس کی مخالفت کرتے ہیں۔“ (تقلید شخصی، ص: ۷۸)

اب ہم اس کو کیا کہیں مولوی مستقیم کا اپنے مذہب غیر مقلدیت سے ارتداد یا ان کا جھوٹ اور فریب کیونکہ سب جانتے ہیں کہ غیر مقلدین کے اکابرین نے بڑی شد و مد سے قیاس کی مخالفت کی ہے اور اسے شیطانی عمل تک لکھ ڈالا ہے چنانچہ حقیقة الفقہ کے مصنف نے اپنے معتد خاص ابن قیم کی کتاب اعلام الموقعین کے حوالے سے نہ جانے کیسے کیسے اقوال جمع کر ڈالے ہیں ایک جگہ لکھتے ہیں:

”القياس شوم واول من قاس ابليس فهلك“

(اعلام الموقعين، ج: ۱، ص: ۹۲)

”قیاس نحوست ہے اول اول جس نے قیاس کیا وہ ابلیس تھا تو وہ ہلاک ہوا۔“

(ترجمہ از حقیقۃ الفقہ، ص: ۶۷)

اسی طرح مزید آگے ابن قیم کے جمع کردہ اقوال میں سے ایک قول یہ نقل کرتے ہیں کہ:

”قیاس والوں کے پاس مت بیٹھنا ورنہ تو حلال کو حرام اور حرام کو حلال کر دے گا۔“

(ترجمہ از حقیقۃ الفقہ، ص: ۶۵)

اور بھوپالی مجدد کے صاحبزادے نور الحسن بھوپالی نے بڑی صراحت سے لکھ دیا کہ:

”اجماع و قیاس کی کوئی حیثیت نہیں ہے۔“

(عرف الحادی ۳، بحوالہ تعارف علماء اہل حدیث، ص: ۴۰)

اسی طرح نواب وحید الزماں کے متعلق ایک دہائی عالم نے لکھا ہے کہ:

”آپ اجماع اور قیاس شرعی کو ٹھکرا کر خود اجتہادی کے دُغم میں اسنے آگے نکل گئے کہ شیعوں کو بھی مات کر گئے ہیں۔“ (تعارف علماء اہل حدیث، ص: ۴۱)

یہی نہیں بلکہ غیر مقلدوں کے بزعیم خود سب سے مستند ہندوستانی مجتہد شاہ ولی اللہ صاحب نے بھی لکھا ہے کہ غیر مقلدین قیاس کی مخالفت کرتے ہیں چنانچہ رقمطراز ہیں:

”والظاہری: من لا یقول بالقیاس ولا بأثار الصحابة

والتابعین کذاؤد وابن حزم“

”اور ظاہری ان لوگوں کو کہتے ہیں جو نہ قیاس کو مانتے ہیں نہ صحابہ و تابعین کے آثار کو جیسے داؤد و ظاہری اور (غیر مقلد) ابن حزم (حجۃ اللہ البالغۃ، ج: ۱، ص: ۱۶۱)

اسی طرح ان کے ہم عقیدہ دیوبندی مولوی بھی کہتے ہیں کہ:

”غیر مقلدین سادہ لوح مسلمانوں کو دھوکہ دیتے ہیں وہ خوب زور و شور سے یہ پردہ پکٹدہ کرتے ہیں کہ اللہ و رسول کو چھوڑ کر اماموں کی تقلید کرنا ان کو اربابا من دون اللہ بنانا ہے اور غیر معصوم کی تقلید حرام اور قیاس ایک شیطانی فعل ہے وہ کوئی شرعی حجت نہیں۔“ (مقدمہ حدیث اور اہل حدیث)

اب اہل انصاف بتائیں کہ حضرت فقیہ ملت نے غیر مقلدوں پر الزام لگایا ہے یا کہ ان کی اصل حقیقت بیان کی ہے؟ میں حیران ہوں یا اللہ یہ دنیا میں کون سا فرقہ ہے کہ جن کے اقوال و افعال کا کوئی ٹھکانہ ہی نہیں کبھی کبھ لکھا اور پڑھا جاتا ہے اور کبھی کبھ اگر ان کے اصل عقائد بیان کروئے جائیں تو یہ ناراض ہوتے ہیں اور اگر نہ بیان کئے جائیں تو خفا ہوتے ہیں:

ان کو اک حال میں رہتا ہی نہیں چین کبھی

کبھی آنے میں خفا ہیں تو کبھی جانے میں

کیا غیر مقلدین اپنے مولویوں کی تقلید نہیں کرتے ہیں؟

حضرت فقیہ ملت نے غیر مقلدوں کے متعلق لکھا ہے کہ یہ لوگ چاروں اماموں کی تقلید کرنے سے انکار کرتے ہیں مگر اپنے مولویوں کی تقلید کرتے ہیں، اس پر مولوی مستقیم

”رہ گیا مفتی صاحب کا یہ الزام کہ غیر مقلد کسی مجتہد معین کی تقلید نہ کرتے ہوئے اپنے مولوی کی تقلید کرتے ہیں تو یہ ان کا تجاہل عارفانہ ہے انہیں بھی یقین ہے کہ ہم قول رسول صلی اللہ تعالیٰ علیہ وسلم کے علاوہ کسی کا قول بغیر دلیل جانے ہوئے تسلیم نہیں کرتے۔“ (تقلید شخصی، ص: ۸۰)

اگر مفتی صاحب نے بقول مولوی مستقیم تجاہل عارفانہ سے کام لیا ہے تو غیر مقلدوں کے مولوی محمد حسین بنالوی کو کیا کہا جائے گا جنہوں نے اپنے مولویوں کے متعلق لکھا ہے کہ: ”امام ابو حنیفہ کی تقلید چھوڑی اور خود غرض، خوشامدیوں، علماء زمانہ اور جاہل اہل مطالع کی تقلید اختیار کی۔“ (اشاعت السنۃ، ص: ۱۸۰، بحوالہ الوہابیت، ص: ۱۸۰) اور وحید الزماں حیدر آبادی کے متعلق کیا فتویٰ صادر ہوگا جنہوں نے لکھا ہے کہ:

”ہمارے اہل حدیث بھائیوں نے ابن قیم اور شوکانی اور شاہ ولی اللہ اور مولوی اسماعیل دہلوی کو دین کا ٹھکیدار بنا رکھا ہے جہاں کسی مسلمان نے ان بزرگوں کے خلاف کسی قول کو اختیار کیا اس کے پیچھے پڑ گئے برا بھلا کہنے لگے۔“ بھائیو! ذرا غور کرو اور انصاف کرو جب تم نے ابو حنیفہ اور شافعی کی تقلید چھوڑی تو ابن تیمیہ، ابن قیم اور شوکانی جو ان سے بہت متاخر ہیں ان کی تقلید کی کیا ضرورت ہے۔

(حیات وحید الزماں، ص: ۱۰۳)

حضرات! حقیقت یہ ہے کہ جو لوگ اپنے آپ کو غیر مقلد کہتے ہیں وہ مقلدین سے کہیں زیادہ متعصب اور غالی قسم کے مقلد ہوتے ہیں انہیں حالات کے پیش نظر خود اس فرقے کے اکابرین نے بھی اپنے لوگوں کی سرزنش کی ہے اور ان کے رویہ پر سخت تنقید کی ہے جیسا کہ مذکورہ بالا بیان سے واضح ہے یہ صرف مفتی صاحب کا الزام نہیں ہے جیسا کہ مولوی مستقیم نے سمجھ رکھا ہے اگر اب بھی یقین نہ ہو تو دیکھو۔

## غیر مقلدین کا اپنے علماء کی تقلید:

جیسا کہ ماسبق میں یہ بات آچکی ہے کہ غیر مقلدین خود اپنے مولویوں کی تقلید کرتے ہیں اور دوسروں کو ائمہ اربعہ کی تقلید سے منع کرتے ہیں لیکن مولوی مستقیم کی دھاندلی دیکھئے وہ کہتے ہیں کہ ہم کسی کی تقلید نہیں کرتے نہ ائمہ اربعہ کی نہ اپنے مولویوں کی تو اب ہم ضروری سمجھتے ہیں کہ دو چند ایسے مسائل پیش کر دئے جائیں جن کے جواز اور عدم جواز کے متعلق غیر مقلدوں نے نہ تو قرآن کی آیت پیش کی نہ کوئی حدیث بلکہ اپنے علماء کا قول پیش کیا ہے اور تقلید کی بھول بھلیا میں خود ہی پھنس گئے ہیں۔

**پہلی مثال:** امیاں نذیر حسین دہلوی اس جماعت کی بڑی قد آور شخصیتوں میں شمار کئے جاتے ہیں جن کے متعلق غیر مقلدوں کا دعویٰ ہے کہ انہوں نے بڑی قربانیاں دے کر ہندوستان کے چپہ چپہ میں غیر مقلدیت کو پھیلایا ہے، آئیے ذرا ان کی تقلیدی روش اور شخصیت پرستی کا واقعہ ملاحظہ کیجئے الحیاء بعد المماتہ کے مولف نے لکھا ہے:

”ایک مرتبہ میاں صاحب رکشہ پر سوار ریلوے اسٹیشن جارہے تھے آپ کے ساتھ مولانا محمد ابراہیم آروی بھی تھے مولانا آروی نے میاں صاحب سے پوچھا کیا عورتوں کے لئے ساڑی پہننا جائز ہے؟ تو میاں صاحب نے جواب دیا ہمارے بڑے اس کو جائز کہتے ہیں۔“ (الحیاء بعد المماتہ، ص: ۱۶۶)

اب مولوی مستقیم بتائیں کہ یہ اندھی تقلید اور شخصیت پرستی نہیں تو اور کیا ہے نہ قرآن نہ حدیث دلیل کیا ہے؟ بس ہمارے بڑے اس کو جائز کہتے ہیں واہ سبحان اللہ یہ ہے غیر مقلدیت۔

**دوسری مثال:** حضرت شاہ ولی اللہ دہلوی نے اپنی مشہور کتاب ازالۃ الخفاء میں خلفاء راشدین کی افضلیت کے متعلق اہلسنت کی ترجمانی کرتے ہوئے لکھا ہے کہ خلفاء راشدین کی افضلیت ان کی خلافت کی ترتیب کے مطابق ہے اہل سنت کے اس نظریہ کی

نواب وحید الزماں نے تردید کی ہے اور اپنے مخصوص عقیدہ پر نواب صدیق بھوپالی کے کلام سے استدلال کرتے ہوئے لکھا ہے کہ:

”ہمارے اصحاب میں سید صاحب کا قول ہے کہ ان میں کسی ایک کو افضلیت سے ہماری مراد من کل الوجوہ افضلیت نہیں ہے۔“ (ہدیۃ المہدی، ص: ۵۵)

یعنی خلفاء راشدین جو اہلسنت کے نزدیک بالترتیب افضل مانے جاتے ہیں وہ غیر مقلدین کے نزدیک ہر اعتبار سے افضل نہیں ہیں اس کی دلیل کیا ہے؟ بس ہمارے سید صاحب کا قول ہے، ماشاء اللہ کئی عمدہ اہل حدیثیت اور غیر مقلدیت ہے، اب یہ معمر مولوی مستقیم حل کریں کہ سید صاحب کا فرمان قرآن ہے یا حدیث اجماع ہے یا قیاس اور حیدر آبادی صاحب نے آنکھ بند کر کے جو ان کے قول کو تسلیم کر لیا ہے یہ اجتہاد ہے یا تقلید؟

**تیسری مثال** اب آخر میں نواب حیدر آبادی صاحب کا ایک اور شخصیت پرستانہ استدلال ملاحظہ کیجئے لکھتے ہیں مولانا اسحق صاحب نے مائتہ مسائل میں فرمایا ہے کہ نبی اور غیر نبی کو پکارنے میں فرق ہے نبی کو پکارنا بظاہر جائز ہے۔ (ہدیۃ المہدی، ص: ۲۲)

نواب صاحب نے نہ تو قرآن پیش کیا نہ حدیث بلکہ اپنے عالم کا فرمان نقل کیا ہے اب اہل انصاف بتائیں کہ اسے تقلید نہیں کہیں گے تو کیا کہیں گے اگر یہی طریقہ بیچارے حنفی اپنالیں تو بس ان کی خیر نہیں ہے تحتہ دار پر چڑھا دئے جائیں پھر بھی ان کا یہ جرم قابل معافی نہیں ہو سکتا ہے ہاں اگر غیر مقلدیت کا لیبل لگا کر وہی سب کام کئے جائیں تو کوئی حرج نہیں ہے آخر غیر مقلدوں کے یہاں ایک ہی مقدمہ کے فیصلے کے لئے الگ الگ قانون کیوں ہے اسے سمجھنے کی ضرورت ہے۔

تاریخ محترم ہم نے آپ کی تسلی کے لئے بطور نمونہ چند مسائل پیش کر دیے ہیں جن میں غیر مقلدوں نے اپنے مولویوں کی تقلید کی ہے کتاب طویل ہوتی جا رہی ہے ورنہ ہم ایسے بے شمار مسائل دکھاتے جن میں غیر مقلدین اپنے مولویوں کی تقلید کرتے ہیں اور دوسروں کو اس پر عمل کی ترغیب بھی دیتے ہیں۔

عاقل کے لئے کافی ہے اک حرف اشارہ

## فقہ حنفی اور غیر مقلدین:

حضرت امام اعظم ابو حنیفہ رضی اللہ تعالیٰ عنہ بلاشبہ اللہ تعالیٰ کی ایک عظیم نشانی اور سید عالم صلی اللہ تعالیٰ علیہ وسلم کا ایک مجزہ ہیں ان کی عبقریت، اجتہادی بصیرت اور اسلام کی بے پایاں خدمات کا اعتراف شرق و غرب اور شمال و جنوب کا ہر صاحب علم و دیانت کرتا ہے ہاں جن کے دلوں میں کجی اور عقلوں کو روگ لگا ہوا ہے وہ ضرور ان پر کچڑا چھالنے کی ناکام کوشش کر رہے ہیں اور ان کی وقیع و گران قدر خدمات پر رکیک اور بیجا حملہ کر کے اپنی بدگہری کا مظاہرہ کرتے ہیں۔

عصر حاضر میں انہیں ناکام کوشش کرنے والوں میں غیر مقلدین نام نہاد اہل حدیث بھی ہیں جو امام صاحب پر طعن و تشنیع اور سب و شتم کی بوچھاڑ کرنے میں اپنی مثال آپ ہیں ان حضرات کو جس طرح حضرت امام اعظم سے بغض و عناد ہے ایسے ہی فقہ حنفی سے عداوت بھی آسمان چھو رہی ہے، ان کے چھوٹے بڑے سب اس حمام میں نیگے نظر آتے ہیں اور وقفا و قفا اپنی مجرمانہ ذہنیت کا اظہار کرتے رہتے ہیں اور یہ تو ان کے ہر فرد کی زبان زد ہے کہ فقہ حنفی قرآن و حدیث کے خلاف ہے۔ بعض تو اتنی غلیظ اور گستاخانی زبان استعمال کرتے ہیں کہ کلیجہ منہ کو آجاتا ہے اور آدمی بے اختیار ہو جاتا ہے بطور نمونہ صرف دو غیر مقلد کی تحریر پیش کرتا ہوں جس سے ان شریفوں کی تہذیب و شرافت کا پتہ چل جائے گا..... جماعت غرباء اہل حدیث کے سابق امام مولوی عبدالستار صاحب اپنے والد مولوی عبدالوہاب کے متعلق لکھتے ہیں:

”فرمایا کہ کتب فقہ مروجہ شریعت اسلام کے بالکل منافی ہیں کتاب وسنت کے ہوتے ہوئے ان پر عمل کرنا محض گمراہی اور حرام ہے بھلا اکل حلال کے ہوتے ہوئے خنزیر کھانا کب روا ہے۔ (خطبہ امارت، ص: ۱۳)

اور مولوی مستقیم نے فقہ حنفی کے متعلق یہ ہر افشانی کی ہے:



مقصود ہے کہ ماہِ رخوں کا وصال ہو  
مذہب وہ چاہئے کہ زنا بھی حلال ہو

قارئین! یہ ہے غیر مقلدوں کی فقہ حنفی کے خلاف ہرزہ سرائی اور بکواس کا ایک نمونہ۔ اب اس سے آپ بخوبی یہ اندازہ لگا سکتے ہیں کہ ان حضرات میں کتنی صداقت، شرافت اور سنجیدگی پائی جاتی ہے..... آپ بتائیے کس حنفی نے معاذ اللہ رب العالمین زنا کو حلال و جائز کیا ہے؟ آخر اس افترا اور کذب بیانی سے مولوی مستقیم اپنی جماعت سے کون سا انعام حاصل کرنا چاہتے ہیں؟ میری عقل حیران ہے کہ ایک طرف تو یہ لوگ حضرت شاہ ولی اللہ صاحب دہلوی کو اپنی جماعت کا مقتدائے اعظم سمجھتے ہیں اور دوسری طرف ان کے پسندیدہ اور محبوب مسلک حنفی کو خنزیر کھانے سے تعبیر کرتے ہیں، استغفر اللہ۔

اب یہ معمر غیر مقلدین حل کریں کہ حضرت شاہ صاحب کو جب حضور صلی اللہ تعالیٰ علیہ وسلم نے حالت کشف میں یہ بتایا کہ فقہ حنفی نبی قرآن وحدیث کے معیار پر مکمل اترتی ہے اور شاہ صاحب زندگی بھر اسی فقہ حنفی پر عمل پیرا رہے جیسا کہ تفصیل گزر چکی ہے تو کیا شاہ صاحب اکل حلال چھوڑ کر زندگی بھر خنزیر کھاتے رہے اور بقول مستقیم اس مسلک پر چلتے رہے جس میں زنا حلال ہے؟ اور پھر شاہ صاحب کی کیا تخصیص بارہ سو سال سے تمام مومنین علماء صلحا اولیاء جو بھی حنفی تھے کیا سب خنزیر کھاتے رہے اور اس مذہب پر چلتے رہے جس میں زنا حلال ہے۔

انصاف کو آواز دو انصاف کہاں ہے

## زنا کی اجازت کس نے دی؟

حضرات ابھی آپ نے ملاحظہ کیا کہ مولوی مستقیم نے احناف پر یہ شرمناک الزام لگایا کہ ان کے مذہب میں زنا بھی حلال ہے تو بہ صد بار توبہ۔ بات آگئی ہے تو ضروری ہے کہ ان کذابوں کا اصلی چہرہ بھی آپ کے سامنے کر دیا جائے تاکہ غیروں پر بہتان تراشی کرنے والوں کو اپنی بھی بد صورتی کا کچھ احساس ہو تو لیجئے ملاحظہ کیجئے نور الحسن

بھوپالی غیر مقلد نے لکھا ہے:

”ہر کہ مکروہ باشد بزنا اور از نا جائز است و حد غیر واجب چہ احکام شرعیہ مقید باختیار است“  
”جو شخص زنا پر مجبور کیا جائے اس کو زنا کرنا جائز ہے اور اس پر حد واجب نہیں کیونکہ احکام شرعیہ اختیار سے مقید ہیں۔“

(الوہابیت بحوالہ عرف الحادی، ص: ۲۱۵)

ناظرین اب بتائیں کہ زنا کی اجازت کس نے دی ہے علماء احناف نے یا غیر مقلدوں نے اور اس شیطانی تعلیم کی اشاعت حنفی کر رہے ہیں یا غیر مقلدین؟  
مولوی مستقیم تمہاری عقل کہیں ماری تو نہیں گئی ہے کہ اپنے مذہب کے مسائل کو احناف پر تھوپ تھاپ کر قوم کی آنکھوں میں دھول جھونک رہے ہو اور خود عامل بالحدیث ہونے کا پرچار کر رہے ہو۔

حسن کا اپنے کچھ احساس نہیں ہے تم کو  
آئینہ سامنے رکھ دو تو پسینہ آجائے

## چوڑوں میں وطی کرنا کس نے جائز کیا؟

حضرات تھوڑی دیر کے لئے صبر و ضبط سے کام لیں ہم ہرگز ان بے ہودہ مسائل سے اپنے قلم و قراطس کو ملوث نہیں کرنا چاہتے تھے مگر:

ع آواز دی کسی نے تو مجبور ہو گئے

آئیے غیر مقلدوں کی نفس پرستی کا شرمناک تماشہ بھی دیکھ لیں نواب بھوپالی نے لکھا ہے:  
در جواز استمتاع وغیرہ از فخذین وطی الیتین  
ونحو آن خود هیچ شك وشبه نباشد وسنت  
صحیحہ بدان وارد گشته

رانوں اور چوڑوں یا جسم کے دوسرے اعضاء وغیرہ کے ساتھ وطی جائز ہے اور

نیچ سنت سے ثابت ہے۔ (الوہابیت، بحوالہ بدورالابلہ، ص: ۸۲۵)

مولوی مستقیم! شرم، شرم، شرم، اگر تم میں کچھ غیرت وحیا ہو تو بتاؤ یہ نواب صاحب غیر مقلدوں کے آقا جس طرح عیش پرستی کی دعوت دے رہے ہیں اس کی کس حدیث اور فقہ میں اجازت دی گئی ہے۔

شیشہ مئے بغل میں پنہاں ہے

پھر بھی دعویٰ ہے پارسائی کا

حضرات! ذرا دلیری دیکھئے نواب صاحب کی، اپنی عیاشی کی سند جواز کے لئے حضور صلی اللہ تعالیٰ علیہ وسلم پر بھی بہتان تراشی کر ڈالی اور جھٹ سے یہ بھی لکھ دیا کہ یہ سنت سے ثابت ہے اور چونکہ صرف سنت لکھنے میں کچھ کمزور پہلو نظر آیا اس لئے سنت صحیحہ لکھ کر معتقدین کے شک و شبہ کو بھی زائل کر دیا۔۔۔۔۔ ماشاء اللہ کتنی عمدہ غیر مقلدیت ہے عیاشی و فحاشی بھی سیکھئے اور سنت صحیحہ پر عمل کا ثواب الگ سے لیجئے، غالباً اسی طرح کی عیش پرستی کے لئے نجدی عیاشوں کے بل بوتے ہندوستان میں بھی بڑے بڑے عشرت کدے تیار کئے جا رہے ہیں اور قوم کے نونہالوں کے دامن عصمت کو تار تار کرنے کا اجتہاد کیا جا رہا ہے ایسے ہی نام نہاد مجتہدوں کو دیکھ کر کسی نے کہا تھا۔

آفت پڑی ہے دین پر اللہ خیر کر

اب کر رہے ہیں اجتہاد زارغ و بوم بھی

## کیا فقہ حنفی کے مسائل مزاج شریعت کے منافی ہیں:

مولوی مستقیم نے ایک عنوان قائم کیا ہے، حنفی مذہب کے چٹخارے مسائل اور اس کے تحت چند مسائل ذکر کر کے جس سو قیاد لب و لہجے میں تبصرہ کیا ہے وہ انہیں کا حصہ ہے ہم ان کے اس انوکھے انداز تحریر پر کچھ تبصرہ نہیں کرنا چاہتے ہیں بلکہ ان کو اپنے اندرون خانہ کی خبر دینا

چاہتے ہیں، جن مسائل کو مولوی صاحب نے ذکر کر کے چٹخارہ لیا ہے ان میں نمبر ایک پر یہ مسئلہ لکھا ہے، مرد اور عورت برہنہ ہو کر باہم شرمگاہیں ملائیں تو وضو باطل نہ ہوگا۔ امام محمد کے نزدیک فتاویٰ عالمگیری، ج: ۱، ص: ۲۳۲، (تقلید شخصی، ص: ۸۳)

یہ اور اسی طرح کے کچھ مسائل ذکر کر کے لکھا ہے:

”یہ وہ مسائل ہیں جن کا لکھنا پڑھنا اور سننا تہذیب گوارہ نہیں کرتی اور انسانیت شرم سے پانی پانی ہو جاتی ہے مگر یہ احناف کی بنیادی کتابوں کے اہم مسائل ہیں جنہیں یہ قرآن وحدیث کا مغز کہتے ہیں۔ الحیاء الحیاء (تقلید شخصی، ص: ۸۶)

حضرات! آنجناب کی مندرجہ بالا عبارت سے معلوم ہوتا ہے کہ ساری شرم وحیا اور تہذیب و شرافت انہیں میں سمٹ کر رہ گئی ہے اور دنیا بھر کے سارے احناف بد تہذیب ہو گئے ہیں اگر اس مسئلہ کا ذکر کرنا بد تہذیبی اور فحاشی ہے تو ملاحظہ کرو اپنے بد تہذیب اور فحاش مجتہد نواب وحید الزماں کے اس بیان کو، لکھا ہے:

وَكَذًا بِمُتَبَاثِرَةِ الْفَاحِشَةِ (نزل الابرار، ج: ۱، ص: ۱۹، کنز الحقائق، ص: ۱۲)

اور ایسے ہی مباشرت فاحشہ (یعنی بالکل برہنہ ہو کر ایک دوسرے سے شرمگاہ ملانے) سے وضو نہیں ٹوٹتا۔

کیوں مولوی صاحب! اگر احناف کے مسائل تہذیب و شرافت سے گرے ہوئے ہیں اور مزاج شریعت کے منافی ہیں تو آپ کے نواب صاحب کب سے بد تمیزی و بد تہذیبی کے گڑھے میں گر پڑے۔

تبصرہ غیر کے کردار پہ کرنیوالے

کیا تری خود سے ملاقات نہیں ہوتی ہے

اب ایک اور مسئلہ لکھ کر اس بحث کو یہیں ختم کرتا ہوں اور ناظرین سے گزارش کرتا ہوں کہ آپ ان کو رجسٹریشن کے مکر و فریب سے اپنے دامن کو بچائے رکھئے اور پوری امت مسلمہ کو ان سے محفوظ رہنے کی دعا بھی کرتے رہئے۔

مولوی صاحب نے حنفی مسائل کو خلاف قرآن وحدیث بتاتے ہوئے مثال میں ایک

مسئلہ یہ بھی ذکر کیا ہے۔

(۱۱) ذکر یا فرج کے چھونے سے وضو نہیں ٹوٹتا۔ (تقلید شخصی، ص: ۸۵)

یہ مسئلہ قرآن وحدیث کے مطابق ہے یا مخالف آیے احادیث طیبہ کا مطالعہ کریں مسئلہ خود بخود واضح ہو جائے گا۔

(۱) محدث جلیل امام ترمذی قدس سرہ فرماتے ہیں۔

”عن النبی صلی اللہ تعالیٰ علیہ وسلم قال وهل هو الا بیضعة منه“

نبی کریم صلی اللہ تعالیٰ علیہ وسلم نے (شرمگاہ چھونے پر وضو کے متعلق) فرمایا اس سے وضو نہیں ہے وہ بھی جسم کا ایک ٹکڑا ہے۔

(ترمذی شریف، ج: ۱، ص: ۲۵)

اس حدیث کو نقل کرنے کے بعد امام ترمذی فرماتے ہیں:

”وقد روی من غیر واحد من اصحاب النبی صلی اللہ علیہ وسلم وبعض التابعین انهم لم یروا الوضوء من مس الذکر وهو قول اهل الکوفة وابن المبارک وهذا الحدیث احسن شیء روی فی هذا الباب“

”بے شمار صحابہ کرام اور تابعین سے مروی ہے کہ یہ حضرات شرمگاہ کے چھونے سے وضو واجب نہیں سمجھتے تھے اور یہی اہل کوفہ اور حضرت ابن مبارک کا قول ہے اور اس باب کی سب سے حسن یہ حدیث ہے۔

(ترمذی شریف، ج: ۱، ص: ۲۵)

(۲) ”عن ابن عباس قال لیس فی مس الذکر وضوء“

”حضرت ابن عباس سے مروی ہے آپ نے فرمایا کہ شرمگاہ چھونے سے وضوء واجب نہیں ہے۔ (موطا امام محمد، ص: ۵۳)

(۳) ”عن ابراہیم ان ابن مسعود سئل عن الوضوء من

مس الذکر فقال ان کان نجسا فاقطعہ“

”حضرت ابراہیم سے مروی ہے کہ ابن مسعود رضی اللہ تعالیٰ عنہ سے پوچھا گیا کہ کیا شرمگاہ چھونے سے وضو کرنا ضروری ہے آپ نے فرمایا اگر وہ ناپاک ہے تو کاٹ کر پھینک دو۔ (ایضاً، ص: ۵۳)

(۴) ”عن علی بن ابی طالب رضی اللہ عنہ قال: ما ابالی

ایاہ مَسَسْتُ او انفی او اذنی“

”حضرت علی رضی اللہ عنہ سے مروی ہے آپ نے فرمایا میں اس میں کوئی

حرج نہیں سمجھتا کہ شرمگاہ کو چھو یا ناک اور کان کو“ (ایضاً، ص: ۵۶)

(۵) سعید بن المسیب یقول لیس فی مس الذکر وضوء“

”سعید بن مسیب فرماتے ہیں شرمگاہ چھونے سے وضو کرنا ضروری

نہیں ہے۔ (ایضاً، ص: ۵۳)

حضرات! یہ پانچ احادیث و آثار بطور نمونہ ذکر کئے گئے ہیں ورنہ بے شمار آثار و اقوال اور احادیث طیبہ میں یہ مسئلہ صراحتاً مذکور ہے ان سب کے باوجود غیر مقلدوں کو یہ مسئلہ قرآن وحدیث کے خلاف نظر آ رہا ہے اور صرف یہی نہیں کہ قرآن وحدیث کے خلاف ہے بلکہ تہذیب و شرافت کے بھی منافی ہے۔

اللہ اکبر کیا اندھیر ہے کہ جو بات رسول کریم اور ان کے اصحاب کرام نے کہی اور سنی اور پھر اس پر سبھوں کا عمل بھی رہا وہ ان شریفوں کے نزدیک قرآن، حدیث تہذیب اور شرم سے خالی ہے اور انسانیت ان مسائل کو سن کر شرم کے مارے پانی پانی ہو جاتی ہے۔

ہے کوئی غیر مقلد جو اس ناانجار کے منہ میں لگام دے جو رسول اللہ سے لے کر آج تک

تمام مسلمانوں کو بدتہذیب اور شرم و حیا سے خالی کہہ رہا ہے اور اس کے باوجود اپنے آپ کو اہل

حدیث ہونے کا بھی مدعی بنتا ہے۔

دل کے پھپھولے جل اٹھے سینے کے داغ سے

اس گھر کو آگ لگ گئی گھر کے چراغ سے



ناظرین! انشاء اللہ پھر کبھی مستقل عنوان کے تحت غیر مقلدوں کے اس فریب کی قلمی کھولوں گا کہ فقہ حنفی خلاف قرآن و حدیث ہے، سر دست یہ بتانا چاہتا ہوں کہ ان مفلسوں کے یہاں مخالفت کا کیسا انداز ہے اور خلاف حدیث ہر کام کرنے کے باوجود کتنی ڈھٹھائی سے خود اہل حدیث ہونے کا ڈنڈا گھماتے پھر رہے ہیں، شاید ہی دنیا میں اتنا پر فریب کوئی طبقہ ہو جو ان مکاروں سے زیادہ آنکھ سے کا جل چرانے میں مہارت رکھتا ہو۔

خدا محفوظ رکھے ہر بلا سے  
خصوصاً وہابیت کی دبا سے

### ملفوظات اعلیٰ حضرت اور غیر مقلدین:

اعلیٰ حضرت عظیم البرکت امام اہلسنت امام احمد رضا فاضل بریلوی قدس سرہ کے مجلسی افادات علمیہ کو حضور مفتی اعظم ہند علیہ الرحمہ والرضوان نے جمع فرما کر المفوظ کے نام سے شائع فرمایا المفوظ کیا ہے۔ علم و حکمت کا ایک دفتر ہے جس میں بے شمار علمی جواہر پارے بکھرے ہوئے ہیں، امام احمد رضا کا قد علم کتنا بلند تھا دنیا پر مثل آفتاب روشن ہے صاحب علم کی زبان و بیان کو سمجھنا ایک صاحب علم ہی کا کام ہے بے علم جاہل اگر اسے سمجھنے کا شوق رکھتا ہے تو علماء کی بارگاہ میں شرف بازیابی حاصل کرنا چاہئے نہ یہ کہ اس پر زبان طعن دراز کرنے بیٹھ جائے۔

مگر وقت کا المیہ ہے کہ بے علم مجتہد بے گھوم رہے ہیں اور اپنی کم فہمی اور دماغی خلل کا علاج کرنے کے بجائے احمد دین اور علماء اسلام پر سب و شتم کا تیر برس آنے میں ہی اپنی کامیابی تصور کر رہے ہیں ایسے ہی بیمار عقل لوگوں میں ایک کو دک ناداں مولوی مستقیم صاحب کی بھی ذات بافسادات ہے جس نے عالم اسلام کے مقتدر علماء کی بارگاہ میں دریدہ ذنی اور ان پر افترا کرنے کا بیڑا اٹھا رکھا ہے جس کا ثبوت موصوف کے ہدایات و خرافات کا پلندہ تقلید شخصی کے آسیب ہے۔

آنجناب کے مبلغ علم کا حال یہ ہے کہ اُردو عبارات بھی صحیح ڈھنگ سے سمجھنے کا شعور نہیں رکھتے مگر شوق اعتراض کا یہ عالم ہے کہ رسول کائنات صلی اللہ تعالیٰ علیہ وسلم سے لے کر آج تک تمام اُمت مسلمہ پر جارحانہ تنقید اور تنقیص کرنے کو اپنا فطری حق سمجھتے ہیں۔ جس کی قدرے تفصیل گزر چکی ہے۔

میں اپنے قارئین کو فی الحال یہ بتانا چاہتا ہوں کہ مولوی صاحب نے ملفوظات اعلیٰ حضرت سے چند مسائل کو لے کر جو وہید گا مشقی چٹائی ہے اس کی حقیقت کیا ہے اور اس طرح ان ملفوظات پر اعتراض کرنا کوئی نئی بات نہیں ہے ان کے اکابر و اصغر سب کا یہی حال ہے کہ گاہے بگاہے انہیں مہمل اور لغو اعتراضات کو لکھ لکھ کر شائع کر کے اپنی اصل فطرت کو اُجاگر کرتے رہتے ہیں جب کہ علماء اہلسنت نے ایک ہی نہیں پچاسوں مرتبہ ان کا جواب دے دیا ہے جو مسائل مولوی صاحب نے نقل کیا ہے ان سب کے تفصیلی جوابات کے لئے شارح بخاری فقیہ الہند حضرت مفتی شریف الحق امجدی علیہ الرحمہ کی تصنیف لطیف تحقیقات کا ضرور مطالعہ کریں، ناظرین کی تسلی کے لئے یہاں صرف ایک مسئلہ پر اعتراض اور اس کا جواب نقل کیا جا رہا ہے۔ مسئلہ اور اس پر اعتراض خود مولوی صاحب کے الفاظ میں ملاحظہ کیجئے لکھا ہے۔

**مسئلہ: ۲۳**۔ اس فرقہ کا عقیدہ ہے کہ اللہ تعالیٰ کی شمالی ہوا پر حکومت نہیں دیکھو اعلیٰ حضرت بریلوی فرماتے ہیں۔

”جب مجمع ہوا کفار کا مدینہ پر کہ اسلام کا قلع قمع کر دیں، غزوہٴ احزاب کا واقعہ ہے رب عزوجل نے مدد فرمانا چاہی اپنے حبیب کی شمالی ہوا کو حکم ہوا جا اور کافروں کو نیست و نابود کر دے اس نے کہا الحلائل لا یخرجن باللیل بی ہیاں رات کو باہر نہیں نکلتیں فاعقمھا اللہ تعالیٰ تو اللہ تعالیٰ نے اس کو بانجھ کر دیا اسی وجہ سے شمالی ہوا سے کبھی پانی نہیں برستا۔

قارئین ذرا توجہ فرمائیں! احکم الحاکمین ہواؤں کو حکم دیں اور وہ اس کے حکم کی سرتابی کریں، امر محال ہے۔ معلوم ہوتا ہے اس وقت خاں صاحب پر حقہ کا نشہ غالب تھا، ان کبھی کہہ گئے کیونکہ ہندوستان میں اکثر بارش شمالی ہوا ہی

[سے ہوتی ہے۔ (تقلید شخصی، ص: ۹۰۰)]

حضرات! مولوی صاحب کو اس واقعہ پر تین اعتراض ہے۔

اول: یہ کہ ہواؤں کو اگر خدا حکم دے تو ہوائیں اس کے حکم کی سرطانی نہیں کر سکتیں۔

دوم: یہ کہ بریلوی حضرات کے عقیدے میں شمالی ہوا پر اللہ کی حکومت نہیں۔

سوم: یہ کہ اعلیٰ حضرت کا یہ کہنا درست نہیں ہے کہ شمالی ہوا سے پانی نہیں برستا کیونکہ

ہندوستان میں اکثر شمالی ہوا سے ہی پانی برستا ہے۔

ان اعتراضات کا دندان شکن جواب جاننے کے لئے ”تحقیقات“ کا مطالعہ کریں ہم

یہاں اختصار کے ساتھ جواب دے کر گزر جائیں گے مگر پہلے اس حقیقت کا انکشاف کر دینا از

حد ضروری سمجھتے ہیں کہ یہ واقعہ اعلیٰ حضرت کا گڑھا ہوا نہیں ہے بلکہ تاریخ و سیرت کی متعدد

کتبوں میں اس کا ذکر ہے یہاں مدارج النبوۃ کے حوالے سے نقل کیا جا رہا ہے اس میں

مذکور ہے کہ:

”ابن مردویہ در تفسیر خویش از ابن عباس رضی اللہ

عنہما نکتہ غریب آورده کہ در لیلۃ الاحزاب باد صبا

باباد شمالی گفت بیاتنا رویم و رسول خدا را یاری دہیم

باد شمالی در جواب گفت ان الحرة لا تسیر باللیل زن

اصیل آزاد سیر نمی کند در شب، حق تعالیٰ بر شمالی

غضب کرد و راعقیم کرد“

”ابن مردویہ اپنی تفسیر میں ابن عباس رضی اللہ تعالیٰ عنہ سے ایک عجیب

نکتہ نقل کرتے ہیں کہ لیلۃ الاحزاب میں باد صبا نے باد شمالی سے کہا چلو

رسول خدا کی مدد کریں شمالی ہوا نے جواب دیا شریف آزاد عورت رات

میں نہیں نکلتی حق تعالیٰ نے شمالی ہوا پر غضب فرمایا اور اسے بانجھ کر دیا۔

(مدارج النبوۃ، ج: ۲، ص: ۲۳۷)

اب اگر بقول مولوی مستقیم اعلیٰ حضرت کا عقیدہ یہ تھا کہ شمالی ہوا پر اللہ تعالیٰ کی حکومت

نہیں ہے تو لازم آئے گا کہ علامہ ابن مردویہ، حضرت ابن عباس، صاحب مدارج النبوۃ اور

ان حضرات کے علاوہ جتنے لوگوں نے اس واقعہ کو نقل کیا وہ سب معاذ اللہ یہی عقیدہ رکھتے تھے۔

کیا مولوی صاحب میں یہ جرأت ہے کہ کہہ دیں ہاں سب کا یہی عقیدہ تھا۔

ناظرین! مولوی صاحب کے اعتراضات کا مختصر جواب سنیں اور غور کریں کہ غیر

مقلدین کس کمال چاہتے ہیں کہ انہوں میں دھول جھونکنے کا کام کرتے ہیں۔

پہلے اعتراض کے جواب میں گزارش ہے کہ یہ بات مسلم ہے کہ جس طرح جن دانس

میں معصیت اور نافرمانی کا مادہ ہوتا ہے اسی طرح دیگر اشیاء میں بھی نافرمانی کا مادہ ہوتا ہے اور

انہیں ان کے لائق سزا بھی ملتی ہے۔ ابن راہویہ نے اپنی مسند میں حضرت صدیق اکبر رضی اللہ

تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا:

”ما صید صید ولا عضدت عضاة ولا قطعت وشیجة

الابقلة التسبیح“

”جو جانور بھی شکار ہوتا ہے جو درخت کا ٹاٹا جاتا ہے وہ تسبیح کی کمی کی وجہ سے۔“

(تاریخ الخلفاء، ص: ۶۷)

اس سے ثابت ہوا کہ درختوں اور جانوروں میں بھی نافرمانی کا مادہ ہوتا ہے اور نافرمانی

کی ان کو سزا بھی ملتی ہے لہذا غیر مقلدوں کا یہ کہنا کہ اللہ کے حکم کی سرطانی کربنا محال ہے یہ لاعلمی

اور حماقت ہے۔

دوسرے اعتراض کے متعلق کیا عرض کروں ان مہربانوں کی عقل کا فتور مانا جائے یا

غریب اور دھوکہ کہا جائے بتائے انصاف سے اعلیٰ حضرت نے کہاں لکھا ہے کہ شمالی ہوا پر اللہ کی

حکومت نہیں ہے اللہ تعالیٰ کسی کو حکم دے اور وہ اللہ کی نافرمانی کر جائے تو اس کا مطلب یہ کیسے

ہو گیا کہ اس پر اللہ کی حکومت نہیں ہے دنیا میں بے شمار لوگ اللہ کی نافرمانی کرتے ہیں اب اگر

کوئی یہ کہے کہ ان لوگوں پر اللہ کی حکومت نہیں ہے تو اس کا علاوہ اس کے کیا راستہ ہے کہ کسی

پاگل خانے میں اسے بھیج دیا جائے۔

اور تیسرے اعتراض کا جواب سوائے اس کے کچھ نہیں ہے کہ یہ وہابیوں کی اعلیٰ حضرت

سے مراد اور عقلی فتور کا نتیجہ ہے کیونکہ یہ واقعہ عرب شریف کا ہے عربوں سے پوچھ لیا جائے

تو معلوم ہوگا کہ وہاں بادشاہی سے پانی کبھی نہیں برستا ہندوستان پر عرب کو قیاس کرنا نقل و حرکت دیوالیہ بن اودد ماغی بیماری کے علاوہ کچھ نہیں ہے۔

اور اگر بالفرض یہی مان لیا جائے کہ اعلیٰ حضرت نے ہندوستان ہی کے متعلق فرمایا ہے پھر بھی کوئی اعتراض نہیں ہو سکتا ہے کیونکہ ہندوستان میں بھی بارش اتری ہو اسے نہیں ہوتی ہے چنانچہ پراسمری درجہ میں پڑھائی جانے والی کتاب ہماری دنیا ہمارا سماج میں بصراحت لکھا ہے۔

”جون کے آخر میں بارش شروع ہو جاتی ہے اس پر دیش میں یہ بارش پورب کی طرف سے آنے والی ہواؤں سے ہوتی ہے ان کو مان سون ہواؤں کہتے ہیں یہ بنگال کی خلیج سے آتی ہیں پر دیش میں زیادہ تر بارش انہیں ہواؤں کے ذریعہ ہوتی ہے کچھ جھ سے کچھ بارش بحر عرب سے آنے والی مان سون ہواؤں کے ذریعہ بھی ہوتی ہے۔ (ہماری دنیا ہمارا سماج، ج ۲، ص ۱۱۰)

مولوی مستقیم اب بتائے خان صاحب نے حقہ کے نشے میں ان کہی کہی ہے یا آپ نے اپنی جہالت و حماقت کے نشے میں بدست شربی کی طرح بکواس کی ہے۔ ہم تو سمجھتے تھے کہ آپ پراسمری درجہ پڑھ کر آگے بڑھے ہوں گے مگر اب یہ راز کھلا کہ آپ کو تو ابھی درجہ پراسمری کی بھی کتابوں کا سبق یاد نہیں ہے اور اس پر طرف یہ کی مجتہد بن کرائمہ اسلام اور علماء دین پر ہوا کرنے کا شوق رکھتے ہیں۔

ایک کر بلا کڑوا دوسرے نیم چڑھا

### مفتی صاحب کی خیانت یا غیر مقلدوں کا فریب:

غیر مقلد مولوی یوسف جے پوری نے فقہ حنفی پر تبر ابازی کرتے ہوئے حقیقۃ الفقہ نامی کتاب لکھ کر دنیا کے فریب میں جو ایک نیا باب قائم کیا ہے اس کی مثال دور دور تک نظر نہیں آتی ہے کتاب کیا ہے مگر فریب اور کذب و افترا کا پلندہ ہے مصنف کا دعویٰ تو یہ ہے کہ ہم

نے اس کتاب میں فقہ حنفی کی معتبر کتابوں سے مسائل اخذ کئے ہیں اور جگہ جگہ ان مستند کتابوں کا حوالہ بھی مذکور ہے، مگر اس کتاب میں بے شمار ایسے مسائل درج ہیں جن کا فقہ حنفی کی کسی مستند معتبر کتاب میں کوئی ذکر ہی نہیں ہے۔

حضرت فقیہ ملت صاحب قبلہ نے اس کتاب کے چند مسائل کو اپنی کتاب غیر مقلدوں کے فریب میں لکھ کر یہ ثابت فرمایا ہے کہ جے پوری نے جن کتابوں کے حوالوں سے یہ مسائل لکھے ہیں ان کتابوں میں ان کا کوئی ذکر نہیں ہے البتہ جے پوری نے مکر و فریب کر کے قوم کو گمراہ کرنا چاہا ہے اور غلط سلسلہ حوالہ دیا ہے بلکہ اپنی طرف سے عبارت بھی گڑھ لی ہے، تفصیل کے لئے غیر مقلدوں کے فریب دیکھیں مفتی صاحب نے یوسف صاحب کے فریبوں کو شمار کراتے ہوئے لکھا ہے کہ:

”حنفی سینوں کو غیر مقلد و بابی بنانے کے لئے غیر مقلدوں کا یہ انتہائی خطرناک فریب ہے کہ شرح وقایہ جیسی معتبر کتاب کے حوالے سے مولوی اسماعیل دہلوی جیسے گمراہ اور گمراہ گر کی تعریف لکھ دی اور یہ بھی نہ سوچا کہ جب شرح وقایہ مولوی اسماعیل کی پیدائش سے تقریباً پانچ سو برس پہلے لکھی گئی تھی تو اس میں ان کا ذکر کیسے آ سکتا ہے اور دنیا اتنے بڑے جھوٹ پر کتنی لعنت و ملامت کرے گی۔

(غیر مقلدوں کے فریب ۷۵)

اس پر مولوی مستقیم نے آپ سے باہر ہو کر جوز ہر انشائی کی ہے اور حضرت مفتی صاحب کے متعلق جس بازاری انداز میں ہرزہ سرائی کی ہے اس سے جناب کی اصلی فطرت، علمی بے مایگی اور جواب سے عاجز ہو کر بوکھلاہٹ کا خوب پتہ چلتا ہے، مفتی صاحب نے چالس فریب شمار کرائے ہیں مگر مستقیم صاحب کی ہمت مردانہ ایک ہی جواب دیتے دیتے جواب دے گئی اور کھسائی ملی کھبانو چے کے ہو جب اول فول بکنے لگے۔ چنانچہ لکھتے ہیں:

قارئین حضرات! خدا را انصاف کیجئے کہ مولانا موصوف کی اپیل اور التماس کے مطابق حق دیا ننداری تو یہ تھی کہ اس مسئلہ کو نورالحمد ایہ مطبع مجیدی کانپور ۱۹۱۳ء کے طبع کے صفحہ ۱۰۲ پر دیکھتے نہ کہ اصل کتاب شرح وقایہ میں اس لئے کہ مؤلف



نے تراجم کو مرجع بنایا ہے نہ کہ اصل کتاب کو جیسا کہ شروع میں لکھا جا چکا ہے۔  
لیکن! بے حیا باش ہرچہ خوانی کن، انسان جب بے حیائی اور بے شرمی پر کمر  
بستہ ہو جاتا ہے تو اپنے فن کے مظاہرے کی خاطر کسی کی پرواہ نہیں کرتا۔ یہ لکھتے  
ہوئے مفتی صاحب نے اتنا بھی خیال نہ کیا کہ محولہ ماخذ کو چھوڑ کر غیر محولہ کو اپنا  
ماخذ بنائیں گے تو ہماری اس عیاری و کمکاری کی پاداش میں ہمارے سر پر لعنت  
ملا مت کے کتنے جوتے پڑیں گے اور دنیا ہم پر کس قدر تھوکتی رہے گی۔  
(تقلید شخصی ۱۰۱)

مولوی صاحب کی مذکورہ بالا عبارت میں غور کرنے سے پتہ چلتا ہے کہ جناب کا  
حضرت مفتی صاحب پر دو اعتراض ہے۔ اول: یہ کہ مفتی صاحب نے شرح وقایہ کا ترجمہ  
دیکھنے کے بجائے اصل کتاب شرح وقایہ کو سامنے رکھ کر تبصرہ کیا ہے جب کہ مولوی  
یوسف صاحب نے شروع ہی میں کہہ دیا ہے کہ اصل کتاب کا ترجمہ پیش نظر رکھا گیا ہے  
یہ مفتی صاحب کی خیانت اور فریب کاری ہے۔ دوسرا: اعتراض یہ ہے کہ محولہ  
ماخذ کو چھوڑ کر غیر محولہ کتاب کو ماخذ بنایا ہے یہ مفتی صاحب کا دوسرا فریب اور ان کی  
زبردست خیانت ہے۔

حضرات! اب آپ ان دونوں اعتراض کا جواب ملاحظہ کریں اور فیصلہ کریں کہ  
حضرت مفتی صاحب نے خیانت اور فریب سے کام لیا ہے یا غیر مقلدین دھوکہ دھڑی اور  
دغا بازی کر کے قوم کو گمراہ کر رہے ہیں۔

پہلے اعتراض کا جواب یہ ہے کہ جب یوسف صاحب نے شرح وقایہ کا ترجمہ پیش کیا  
ہے تو اس کا مطلب یہ ہوا کہ اعلیٰ دہلوی کی تعریف شرح وقایہ میں ہے البتہ وہ عبارت عربی  
میں ہے اس لئے اسے نہ لکھ کر یوسف صاحب نے اس کا اردو ترجمہ لے لیا ہے اب مولوی  
مستقیم جیسے عربی داں بتائیں وہ عربی عبارت شرح وقایہ میں کہاں ہے جس کا ترجمہ بے پوری  
صاحب نے لکھا ہے میرا ان کی پوری برادری کو پہنچا ہے کہ شرح وقایہ میں کوئی ایسی عبارت نہیں  
ہے جس کا ترجمہ وہ دوتا ہو جو بے پوری نے کیا ہے ہاں یہ ممکن ہے کہ کسی دیوبندی دیہانی نے

شرح وقایہ کا ترجمہ کر کے کسی جگہ تفسیر و تشریح کے طور پر اسماعیل کا ذکر کر دیا ہو مگر ایسی صورت  
میں وہ شرح وقایہ کا ترجمہ ہرگز نہیں کہا جاسکتا ہے اور نہ ہی بطور حوالہ شرح وقایہ کو پیش کرنا  
درست ہوگا اور اگر کوئی اس طرح کی حرکت کرتا ہے تو یقیناً وہ فریب اور دھوکہ ہی ہوگا۔

ذرا انصاف و دیانت کے ساتھ بتائیے اگر کوئی شخص سر راہ بڑے زور و شور سے یہ  
اعلان کرے کہ قرآن شریف میں ابن تیمیہ، قاضی شوکانی، نواب بھوپالی اور محمد بن  
عبدالوہاب نجدی کو شیطان فرمایا گیا ہے اور قرآن پاک کی آیت وَإِذَا خَسَلُوا إِلَى  
شَيْءٍ مِّنْهُمْ يَهْمُ پڑھ کر اپنی طرف سے آیت کی تفسیر کرتے ہوئے کہے کہ شیاطین سے مراد ابن  
عبدالوہاب نجدی وغیرہ ہیں اور پھر کمال بے باکی کا مظاہرہ کرتے ہوئے حوالے میں قرآن  
کی آیت، رکوع اور پارہ نمبر پیش کرے تو آخر غیر مقلدین اسے کیا کہیں گے..... کسی بھی صحیح  
العقل سلیم الطبع منصف مزاج انسان سے پوچھئے تو وہ یہی کہے گا کہ یقیناً یہ فریب اور دھوکہ  
ہے..... اب اگر اس طرح کی حرکت کرنا دھوکہ ہے تو ٹھیک یہی حرکت ہے پوری نے بھی کی  
بے اعلان کیا کہ فقہ حنفی کی معتبر کتاب سے حوالہ دوں گا اور عبارت نقل کی نور البدایہ ترجمہ شرح  
وقایہ کی اور شرح وقایہ کا ترجمہ نہ لکھ کر اس کی تشریح عبارت پیش کی اور پھر کمال جرأت  
و فریب کا مظاہرہ کرتے ہوئے شرح وقایہ کو حوالہ میں پیش کیا اب یہ فریب و فریب نہیں ہے تو  
کیا دیانت اور صداقت ہے؟

میری دانست کے مطابق دنیا نے علم و ادب میں شاید ہی کہیں اس طرح کی فریب دی،  
دغا بازی اور ہٹ دھرمی کا گورکھ دھندہ کیا جاتا ہو جس طرح یہ غیر مقلدین کر رہے ہیں۔  
الامان والحفیظ۔

اب مولوی مستقیم صاحب ذرا بتائیں کہ چور اسے پر خیانت اور فریب کی ہانڈی کس کی  
پھوٹ رہی ہے حضرت فقیہ ملت کی یا آپ کے محبوب نظر یوسف جے پوری کی؟

ہے ایک تو تمہارا شرارت بھرا مزاج

پھر اس پہ بھی کرتے ہو رعونت کی گفتگو

دوسرا اعتراض یہ ہے کہ مفتی صاحب نے محولہ ماخذ کو چھوڑ کر غیر محولہ کو ماخذ بنایا ہے اس

پر کیا عرض کروں۔ لگتا ہے کہ آنجناب لکھتے کچھ ہیں سمجھتے کچھ ہیں اور کہنا کچھ اور چاہتے ہیں..... ان کا کہنا یہ ہے کہ مفتی صاحب نے محولہ ماخذ چھوڑ دیا ہے، شاید ان کو یہی نہیں معلوم ہے کہ محولہ ماخذ کا معنی کیا ہوتا ہے ورنہ ہرگز یہ جملہ نہ لکھتے اٹھائے فیروز اللغات اس میں صاف لکھا ملے گا کہ محولہ کا معنی ہوتا ہے جس کا حوالہ دیا گیا ہو اب محولہ ماخذ کا مطلب یہ ہوگا کہ جہاں سے عبارت لی گئی ہے اس کا حوالہ دیا گیا ہے، اور بچ پوری نے شرح وقایہ ۱۰۲ کو بطور حوالہ پیش کیا ہے۔ تو محولہ ماخذ شرح وقایہ ۱۰۲ ہوئی اور مفتی صاحب نے اسی پر ریمارک لگایا ہے..... اب بتائیے مفتی صاحب نے محولہ ماخذ کیسے چھوڑ دیا؟ جس کی وجہ سے آپ جاے سے باہر ہو کر اپنی بد طبیعتی کا مظاہرہ کرنے لگے اور یہ بھی نہ سوچا کہ اس جہالت اور عیاری مکاری کی پاداش میں ہمارے سر پر لعنت و ملامت کے کتنے جوتے پڑیں گے اور دنیا ہم پر کس قدر تھوکتی رہے گی۔

کہہ رہی ہے حشر میں وہ آنکھ شرمائی ہوئی  
ہائے کیسی اس بھری محفل میں رسوائی ہوئی

مولوی صاحب! خدا کے واسطے اپنی ضد اور ہٹ دھرمی سے توبہ کیجئے اور ہوش و خرد سے کام لیتے ہوئے غیر مقلدیت سے توبہ کر کے سچے مسلمان بن کر خدمت دین کیجئے تاکہ دنیا و آخرت دونوں میں رہے ورنہ یاد رکھئے آتش دوزخ سے کسی بد عقیدہ کو چھٹکارا نہ ملے گا اور نہ ہی مال و زر، ریال و ڈالر دنیا کے عشرت کدے اسے اللہ و رسول کے قہر و غضب سے بچا سکیں گے۔ دعا ہے کہ مولیٰ تعالیٰ تمام مسلمانوں کو صراطِ مستقیم پر چلائے اور غیر مقلدیت و گمراہیت سے محفوظ رکھے۔ (آمین)

••

## مراجع و ماخذ

- |                           |                        |
|---------------------------|------------------------|
| (۱) القرآن الکریم         | (۲۳) موطا امام مالک    |
| (۲) تفسیر کبیر            | (۲۴) موطا امام محمد    |
| (۳) تفسیر ابن کثیر        | (۲۵) دار قطنی          |
| (۴) تفسیر بحر محیط        | (۲۶) مشکوٰۃ المصابیح   |
| (۵) روح المعانی           | (۲۷) مصنف ابن ابی شیبہ |
| (۶) تفسیرات احمدیہ        | (۲۸) فتح الباری        |
| (۷) تفسیر نعیمی           | (۲۹) اشعۃ المصباح      |
| (۸) تفسیر صادی            | (۳۰) مرقاۃ المفاتیح    |
| (۹) الجامع لا حکام القرآن | (۳۱) نووی شرح مسلم     |
| (۱۰) جامع البیان          | (۳۲) نیل الاوطار       |
| (۱۱) تفسیر بیضاوی         | (۳۳) لغات الحدیث       |
| (۱۲) تفسیر نعیمی          | (۳۴) نصب الرایہ        |
| (۱۳) تفسیر ضیاء القرآن    | (۳۵) اوجز المسالک      |
| (۱۴) تفسیر حقانی          | (۳۶) نسیم الریاض       |
| (۱۵) تدبر قرآن            | (۳۷) مبسوط للسرخی      |
| (۱۶) تفسیر جمل            | (۳۸) بدائع صنائع       |
| (۱۷) بخاری شریف           | (۳۹) البحر الرائق      |
| (۱۸) مسلم شریف            | (۴۰) در مختار مع شامی  |
| (۱۹) ترمذی شریف           | (۴۱) فتح القدیر        |
| (۲۰) ابوداؤد شریف         | (۴۲) ہدایہ             |
| (۲۱) ابن ماجہ شریف        | (۴۳) فتاویٰ عالمگیری   |
| (۲۲) بیہقی شریف           | (۴۴) فتاویٰ رضویہ      |
|                           | (۴۵) المغنی لابن قدامہ |
|                           | (۴۶) فتاویٰ نذیریہ     |
|                           | (۴۷) فتاویٰ ثنائیہ     |

- (۴۸) فتاویٰ ابن تیمیہ (۷۳) الوہابیت  
 (۵۹) فتاویٰ ابن باز مترجم (۷۴) ذوق نعت  
 (۵۰) توضیح الاحکام شرح بلوغ المرام (۷۵) دارالعلوم دیوبند کا بانی کون  
 (۵۱) ایماٹ ہیئہ کبار العلماء (۷۶) تین طلاق کا مسئلہ  
 (۵۲) فتاویٰ الحرمین (۷۷) التاج المکمل  
 (۵۳) نزول الابرار (۷۸) الحیاة بعد الممات  
 (۵۴) ہدیۃ المحدث (۷۹) البریلویہ  
 (۵۵) حجة الله البالغة (۸۰) منصب امامت  
 (۵۶) القول الجلی (۸۱) سیرت والاخبار  
 (۵۷) القول الجمیل (۸۲) حقیقۃ الفقہ  
 (۵۸) فیوض الحرمین (۸۳) غیر مقلدوں کے فریب  
 (۶۹) اظہار الحق الجلی (۸۴) تقلید شخصی کے آسیب  
 (۶۰) المفظوظ (۸۵) جاء الحق  
 (۶۱) الامن والعلی (۸۶) مجمع توحید  
 (۶۲) حیات اعلیٰ حضرت (۸۷) موج کوثر  
 (۶۳) اکرام امام احمد رضا (۸۸) حیات شبلی  
 (۶۴) دبستان رضا (۸۹) الشحاب الثاقب  
 (۶۵) حدائق بخشش (۹۰) افاضات یومیہ  
 (۶۶) تحقیقات (۹۱) حیات طیبہ  
 (۶۷) فتووں کی سرزمین کون (۹۲) مجلہ البعث الاسلامی  
 (۶۸) اندھیرے سے اُجالے تک (۹۳) آئینہ غیر مقلدیت  
 (۶۹) غنیۃ الطالبین (۹۴) تذکرۃ الرشید  
 (۷۰) ہیئۃ الاسرار (۹۵) الجوابات الفاخرہ  
 (۷۱) کشف الارباب (۹۶) ماہنامہ مظاہر العلوم  
 (۷۲) الفجر الصادق (۹۷) تعارف علماء اہل حدیث  
 (۹۸) حدیث خیر وشر





مدون غفار الملقب بـ

ہدایۃ الطریق  
فی بیان

التقلید والتحقق

اور

الدلائل السنیہ فی تقدیر شعور النساء والحجاب الشرعیہ

تالیف :

حضرت علامہ سید محمد دیدار علی شاہ صاحب الذری علیہ الرحمۃ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنَّ اللَّهَ هَدَانَا لِهَذَا حَقِيقَ الْإِيمَانِ

الصلوة والسلام عليك يا رسول الله  
وعلى آله وصحبه وسلم

بِسْمِ اللَّهِ الرَّحْمَنِ الرَّحِيمِ

اما بعد حمد و صلوة جمع اہل اسلام پر واضح ہو کہ مختلف مقامات پر زمانہ طالب علمی سے آج تک اس احقر العباد ابو محمد دینار علی غفر اللہ لہ و لوالدہ الوری سے جو جو معاملات غیر مقلدین کے ساتھ واقع ہوئے اور مناظروں کا اتفاق ہوا اور وہ سب خاکسار کے پاس مختلف پرچوں میں قلم بند تھے اور بعض مقامات پر بعض لوگ ان کو سن کر تائب بھی ہوئے اور ہوتے ہیں لہذا ابداعیہ بعض احباب بامید ثواب بغرض ہدایت بعض غیر مقلدین بالانصاف اولی الالباب ان سب کا بطریق سوال و جواب ایک جگہ جمع کر دینا مناسب سمجھا گیا تاکہ ناظرین بالانصاف بنظر انصاف اس کو ملاحظہ فرما کر اس گروہ قلیل کے فریبوں سے محفوظ رہیں۔ اور اس گروہ کے اہل انصاف انصاف کی نظر سے ملاحظہ فرما کر صراط مستقیم جمہور اسلام اختیار کریں۔ اور رخنہ اندازی سے جماعت اہل اسلام میں خود بخوبی اور دوسروں کو بچائیں۔ اللھم اھدنا الصراط المستقیم صراط الدین انعمت علیہم غیر المغضوب علیہم ولا الضالین۔ و جمیع المومنین والمسلمین۔ امین۔ امین۔ ثم امین۔ وھا انا اشرع فی المقصود۔ متوکلاً علی و اھب الخیر والجود۔

بِسْمِ اللَّهِ الرَّحْمَنِ الرَّحِيمِ

الحمد لله رب العلمین والصلوة والسلام علی حبیبہ سید المرسلین والہ واصحابہ اجمعین۔

محمدی۔ اہی حضرت کتر اتے کیوں ہو۔ ذرا آؤ تو اگر اپنی تقلید پر کوئی دلیل رکھتے ہولاؤ۔ اس تقلید میں کب تک پھنسے رہو گے۔ میاں جس کا کلمہ پڑھتے ہو اسی کے بنے رہو۔ خفی یا شافعی ہونے سے توبہ کر کے محمدی بن جاؤ تاکہ قید تقلید سے

ربانی پاؤ۔ اس تقلید سے خدا کے لیے خود بچاؤ اور دوسروں کو بچاؤ۔

مقلد۔ مولوی صاحب! کیا ہم محمدی نہیں ہیں! اہی حضرت محمدی تو جتنے کلمہ گو ہیں خواہ وہ سنی ہوں یا شیعہ رافضی ہوں یا خارجی سب ہی ہیں۔ کوئی مسلمان بھی یہ نہیں کہہ سکتا کہ میں موسوی ہوں یا عیسائی ہوں۔ مگر چونکہ محمدیوں کے بھی مثل عیسائی وغیرہ کے بہت سے فرقے ہیں لہذا پہچان کے لیے ضرور کہا جاتا ہے کہ محمدیوں میں سے ہم سنی ہیں۔ دوسرا کہتا ہے ہم شیعہ ہیں۔ اسی طرح سنیوں میں بوجہ اختلاف تحقیقات چار اماموں کے بعض مسائل اجتہاد یہ ہیں کہ جن کی مقدار غالباً شاہ صاحب نے تحفہ میں دو سو یا چار سو لکھی ہے۔ چونکہ بظاہر چار گروہ ہیں۔ کوئی کہتا ہے کہ میں حنفی ہوں یعنی بموجب تحقیق امام ابوحنیفہ رحمہ اللہ کے قرآن پر اور قول و فعل رسول اللہ ﷺ پر عمل کرتا ہوں۔ کوئی کہتا ہے کہ میں تحقیقات امام شافعی رحمہ اللہ کا پابند ہوں۔ علیٰ ہذا القیاس۔ ورنہ بوجہ اتفاق اصول عقائد اور اکثر مسائل کے یہ چاروں گروہ باہم شیر و شکر رہتے ہیں اور خود کو ایک ہی گروہ اہلسنت و جماعت سمجھتے ہیں۔ ہاں اگر محمدی سے مراد آپ کے نزدیک وہ لوگ ہیں جو محمد بن عبد الوہاب نجدی کے پیرو ہیں۔ جس کا بے دین ہونا تاریخ مکہ مصنف سید احمد دحلان رحمہ اللہ اور بوارق وغیرہ سے ثابت ہے جس کے پیروں کا نام پہلے وہابی مشہور تھا اب چند روز سے بکصلحت انھوں نے اپنا نام محمدی مشہور کر رکھا ہے تو کچھ مضائقہ نہیں۔ خدا ہم کو اور تمام مسلمانوں کو ایسے محمدیوں سے بچائے مگر تم جو بار بار

اچھا بچہ کہہ بہت جہم تھا شاعر یہ میں ہے "و عجب است از شریف مرتضیٰ کہ دریں حکایت کثرت اختلاف را نسبت باہل سنت کردہ حالانکہ اہل سنت را در اصول عقائد و اعمال اختلاف نے نیست اگر اختلاف نیست در فروع است و انہم بکفر و تکفیر و تفسیل و تفریق و تعدد و تعدد اختلاف از اتفاق بسیار کمتر است بعد از تخلص و استقرار مجموع مسائل مختلف فیہما در مذہب اربعہ صمد چند مسئلہ فردی یافتہ اند کہ در ان تصریح موجود نیست ۱۲ وغیرہ۔

رستہ چلتے مسلمانوں کو بلا بلا کر چھیڑتے ہو اور پھر اس تہذیب کے ساتھ کیا اتباع حدیث اسی تہذیب کا نام ہے؟ لو آج فیصلہ کر لو۔ اور پہلے یہ تو بتاؤ کہ تم تقلید کے معنی کیا سمجھتے ہوئے ہو؟

محمدی: میاں تقلید اسی کو کہتے ہیں کہ بلا دلیل قرآن اور حدیث کے کسی کے قول کو مان لینا۔

مقلد۔ بھلا صاحب یہ بات ہر شخص کو ہمیشہ بالکل حرام ہے یا کسی وقت کسی کو جائز بھی ہے؟

محمدی۔ حکم شریعت ہر وقت ہر شخص کے حق میں برابر ہے لہذا ہر شخص پر ہر وقت تقلید حرام ہے۔ دیکھو قرآن مجید میں ہے ان احکمہ اللہ یعنی بجز خدا کے کسی کا حکم قابل اطاعت نہیں ہے۔ اور جو لوگ اپنے عالموں اور درویشوں کے قول و فعل کی پیروی کرتے تھے ان کی شان میں اللہ اس طرح فرماتا ہے

اتخذوا احبارہم و رہبانہم ارباباً من دون اللہ و المسیح ابن مریم و ما امر و الا لیعبدوا الہاً و اجدوا لا الہ الا هو سبحانہ عما یشرکون۔

یعنی ٹھہرایا انھوں نے اپنے عالموں اور درویشوں کو مالک اپنا درے اللہ سے اور مریم کے بیٹے مسیح کو حالانکہ ان کو تو حکم یہی ہوا ہے کہ بندگی کریں ایک مالک کی کہ نہیں کوئی مالک سوا اس کے نہ والا ہے ان کے شریک بنائے سے اور تہذیب شریف میں ہے۔

عن عدی بن حاتم قال سمعت رسول اللہ صلی اللہ علیہ وسلم یقرا۔ اتخذوا احبارہم و رہبانہم ارباباً من دون اللہ۔ قال انہم لم یکنوا یعبدونہم و لکنہم کانوا اذا احلوا لہم شیئاً استحلوا و اذا



حرموا علیہم شئاً حرموا۔

یعنی حضرت عدی فرماتے ہیں کہ میں نے رسول اللہ ﷺ سے سنا کہ اس آیت کو پڑھ کر فرماتے تھے کہ یہ مراد نہیں ہے کہ وہ لوگ اپنے عالموں اور درویشوں کی عبادت کرتے تھے بلکہ جس چیز کو ان کے عالم حلال کر دیتے اس کو حلال سمجھ لیتے تھے اور جس کو وہ حرام کر دیتے تھے اس کو حرام سمجھ لیتے تھے۔ جس طرح فی زمانہ مقلدوں کا حال ہے۔

اور دوسری جگہ اللہ فرماتا ہے

ام لہم شرکاء شرعوا لہم من الدین ما لہم یا ذن بہ اللہ۔

یعنی کیا واسطے ان کے خدا کے شریک ہیں کہ انھوں نے راہِ دانی ہے ان کے واسطے دین کی جس کا حکم نہیں دیا اللہ نے

اور اس قسم کی آیتیں حدیثیں بہت ہیں جن سے یہی ثابت ہوتا ہے کہ سوائے خدا رسول کے کسی کی پیروی اور تقلید جائز نہیں۔ دیکھو اسی واسطے سجدی علیہ الرحمۃ بھی فرماتے ہیں۔

عبادت بہ تقلید گمراہی است خشک رہوے را کہ آگاہی است

اور مولانا روم علیہ الرحمۃ فرماتے ہیں۔

دین شان تقلید شاں بر باد داد ہفت صد لعنت براں تقلید باد  
زانکہ تقلید آفت ہر نیکو بست کہہ بود تقلید اگر کوہ تو بست  
بشنو ایں قصہ پے تہدید را تاہد انی آفت تقلید را  
از محقق تا مقلد فرقتاست کاں چو آوازست و ایں دیگر صداست  
نوحہ گر باشد مقلد در حدیث جز طمع بنود مراد آں خبیث  
آں مقلد صد دلیل و صد بیان بر زباں آرونہاں و بیج جاں

بکہ تقلید است آں ایمان او روئے ایماں رانہ دیدہ جان او  
بس خطر باشد مقلد را عظیم از رو رہزن و شیطان رجیم  
کور کورہ جویداز کور و گر در چہ او باز افتدز و در  
صد دلیل آرد مقلد در میاں از قیاسے گوید اور از عیاں  
دین حق را چار مذہب ساختہ رخسہ در دین نبی انداختہ  
مقلد: مولانا! یہ تقریر تو آپ نے ایسی بیان کی کہ جاہل غیر صحبت یافتہ علماء اہلسنت والجماعہ تو بلا شک اس کو سن کر ضرور فریفتہ ہو جائے۔ دین سے ہاتھ دھو بیٹھے۔ مگر حضرت ہم نے تو بڑے بڑے علماء دین کی صحبت اٹھائی ہے۔ خود بھی کچھ لکھا پڑھا ہے۔ آپ تو عالم ہیں۔ آپ کو اتنا خیال نہیں کہ اول میں نے کیا کہا تھا اور اب کیا کہہ رہا ہوں۔ اول تو آپ نے فرمایا تھا کہ تقلید بلا دلیل قرآن و حدیث کے کسی کے قول ماننے کو کہتے ہیں۔ اور پھر فرمایا کہ یہ ہر شخص کو ہر وقت حرام ہے اور پھر دلیل حرمت تقلید پر وہ آیت پیش کی جس کے لفظی معنوں کو حرمت تقلید سے لگاؤ ہے نہ حلت کے کہ چونکہ لفظی معنی تو آیت کے اتنے ہی ہیں کہ ”یہود اور نصاریٰ نے اپنے عالموں اور درویشوں اور مسیح علیہ السلام کو رب یعنی پروردگار بنالیا۔ حالانکہ ان کو حکم نہیں کیا گیا تھا مگر یہی کہ عبادت کریں وہ اللہ نیکتا کی۔“ فقط دعویٰ حرمت تقلید کا کیا اور دلیل حرمت عبادت غیر اللہ کی بیان کی۔ اور پھر آیت کو اپنے مطلب کے موافق بنانے کی غرض سے ترمذی کی وہ حدیث بیان کی کہ جس حدیث کا حدیث ہونا فقط ترمذی کے قول بلا دلیل مان لینے پر موقوف ہے کہ جو عین تقلید ہے ایسے قول کی کہ جو ظاہر معنی قرآن کے بالکل مخالف ہے۔ حالانکہ ترمذی خود اس حدیث کے حدیث ماننے میں مقلد ہیں۔ اپنے استاد حسین بن یزید کوئی کے اور وہ اپنے

استاد عبد السلام بن حرب کے اور وہ اپنے استاد عطف بن عیین کے اور وہ مصعب بن سعد کے۔ لہذا ترمذی علیہ الرحمۃ جیسے مقلدوں کی مقلد کی جواز تقلید پر آپ کے پاس کوئی آیت یا حدیث ہے کہ جس میں اللہ نے یا رسول اللہ صلی اللہ علیہ وسلم نے فرمایا ہو کہ ترمذی جو کچھ کہیں اس کو بلا دلیل قرآن و حدیث مان ہی لینا۔ گو اس کے مان لینے میں ظاہر معنی قرآن کی بھی مخالفت کیوں نہ ہو اور وہ لوگ جن کی تقلید سے امام ترمذی علیہ الرحمۃ کسی امر کو رسول اللہ ﷺ کی طرف نسبت کریں کیسے بھی ہوں حضرت من حسین بن یزید کوئی استاد امام ترمذی کو محدثین لین الحدیث لکھتے ہیں۔ یعنی روایت حدیث میں ان کے قول کو اہودا جانتے ہیں۔ اور عطف پر داد استاد ترمذی کو روایت حدیث میں ضعیف تحریر فرماتے ہیں۔ لہذا آپ تو ضعیف راویوں کی تقلید کرنے والوں کی تقلید میں باوجود ہونے اس تقلید کے مخالف ظاہر معنی قرآن گرفتار ہو کر مرتکب حرام بن گئے اور دوسرے مسلمانوں کے واسطے تقلید مطلقاً حرام فرماتے تھے۔ وجہ یہ ہے کہ آپ کو سوا اپنے گروہ کے تمام مسلمانوں کو یہود اور نصاریٰ اور مشرکین میں داخل کر کر خارجیوں کی علامت جو حضرت عبد اللہ بن عمر سے بخاری شریف میں مذکور ہے اپنے درمیان ظاہر کر دکھانا ہے۔

کتاب استنباط المعانی والمرتدین بخاری شریف میں ہے۔ باب قتل الخوارج میں

وکان ابن عمر یرواہم شرار خلق اللہ وقال انہم انطلقوا الی اباہم نزلت فی الکفار فجعلوها علی المؤمنین

یعنی امام بخاری تعلیقات میں فرماتے ہیں کہ ابن عمر خارجیوں کو شریر

الچنانچہ انکرمیں ہے۔ واسئلہ فلان لین الحدیث اسی الخطۃ ۱۲۲ نہ رسالہ

ترین مخلوقات خدا سمجھتے تھے اور فرماتے تھے کہ انھوں نے جو آیتیں کافروں کے بارہ میں نازل ہوئی ہیں ان کو مؤمنین کی شان میں پڑھنا شروع کر دیا تھا۔

جس طرح آپ اور آپ کے گروہ کے لوگ کر رہے ہیں۔ اس لیے کہ یہ تینوں آیتیں اور علاوہ اس کے اس قسم کی اور آیتیں جیسے

الذین فرقوا دینہم وکانوا اشیعاً۔ اور قالوا اہل نبتع ما الفینا علیہ ابائنا اولو کان ابائہم لا یعقلون شیئاً ولا یتہتدون۔

جن کو مقلدین کی شان میں آپ لوگ لکھتے پڑھتے ہیں۔ یہ سب ان یہود اور مشرکین کے بارہ میں نازل ہوئی ہیں جو ان عالم اور رویشوں کی تقلید

کرتے تھے جن کو یقیناً جانتے تھے کہ یہ توریت اور انجیل میں بغرض تحصیل دنیا اور خوف زوال اپنی ہر داری کے تحریف کرتے ہیں اور توریت اور انجیل کے صاف

کھلے ہوئے حکموں کے مخالف جس چیز کو چاہتے حرام کر دیتے ہیں اور جس چیز کو چاہتے حلال کر دیتے ہیں۔ یا ان لوگوں کے باوجود میں ہیں جو بتوں کو پوجتے تھے

چڑھاوے چڑھاتے تھے اور اس امر میں اپنے باپ دادوں کی تقلید میں گرفتار تھے۔ سو ایسی تقلید باتفاق سب کے نزدیک حرام ہے۔ ذرا انصاف سے

تفسیروں کو ملاحظہ کیجئے اور صرف اپنے دہم و خیال اور اس قسم کے اردو رسالہ نویسوں کی تقلید نہ کیجئے غضب تو یہ ہے کہ ایسے ہی کاذب بہتان بدگراہوں کی

تقلید سے کہ جو بالکل حرام ہے بوستان اور مشنوی شریف کو بھی آپ نے نہ دیکھا اور جھٹ بے علموں کو فریب دینے کی غرض سے انہی کے رسالوں کی تقلید کے بھروسہ

پر آپ یہ اشعار حرمت تقلید پر پڑھنے بیٹھ گئے۔ لویہ بوستان ہے یہ مشنوی ہے ذرا نکال تو دو۔ اجمی حضرت! ورق گردانی سے کیا فائدہ۔ آپ کو اور بوستان اور مشنوی

شریف سے علاقہ دیکھو۔ بوستان میں یہ شعر اس تقلید کی برائی میں ہے جو چنڈت سومات بت کے پوجنے میں عبادت کرنے میں اپنے باپ دادوں کی تقلید کرتے تھے ایسی تقلید کے ساتھ عبادت کرنے کو گمراہی فرماتے ہیں۔ علیٰ ہذا مشنوی شریف میں یہ سب اشعار اس تقلید کی مذمت میں ہیں جس میں بجز اولیاء اللہ کے ہم تم سب گرفتار ہیں۔ اور وہ تحقیق جس کو مولانا فرماتے ہیں بجز بیروہی اور تقلید اولیاء اللہ کے حاصل ہو نہیں سکتی۔ مراد ان کی یہ ہے کہ باپ دادا سے خدا خدا سن کر ان کی تقلید سے جیسا خدا کو جان رہے ہو اسی تقلید میں مت پھنسے رہو بلکہ اولیاء اللہ کی طرح ایسی کوشش کرو کہ آنکھوں سے دیکھی ہوئی چیز میں شک ہو جائے۔ مگر خدا کے خدا ہونے میں جیسا اس کو تقلید علماء جانتے ہو اور اس کی کسی صفت میں شک کیا وہ ہم بھی نہ واقع ہو بلکہ بجز خدا کے کچھ نظر نہ آئے۔ دیکھو اس مضمون کا کیا عمدہ ہندی دوبرہ ہے۔

دیکھتے دیکھتے ایسا دیکھ۔ مٹ جائے دھوکا رہ جائے ایک۔

اس کے آفتاب وجود کے سامنے تمام عالم اور اپنا وجود بے بود اور نیست و نابود نظر آنے لگے تاکہ پھر تمام وہم اور شبہوں سے نجات حاصل ہو جائے اور زوال ایمان کا خطرہ باقی نہ رہے۔ ورنہ اس تقلید سے خدا کے خدا جاننے کے راستہ میں بہت سے خطرے ہیں۔

امام رازی رحمۃ اللہ علیہ کا قصہ جو نجات میں مولانا جامی علیہ الرحمۃ نے لکھا ہے مشہور ہے کہ باوجود ایک سو ایک دلیل رکھنے کے وحدانیت خدا پر جب شیطان نے سودیلوں کو توڑ دیا اگر دیکھری اہل اللہ اور فضل خدا نہ ہوتا تو ان کا ایمان فقط ایک دلیل پر باقی رہ گیا تھا ہذا جب تک یہ تقلید ہے فرماتے ہیں کہ محبت

دنیا میں پھنسے ہوئے ہو ورنہ جب اولیاء اللہ کی طرح خدا کو اور اس کی صفات کو جان لیا پھر خدا مع جمیع صفات مثل آنکھوں کی دیکھی ہوئی چیز کے نظر آنے لگتا ہے۔ اور محبت غیر اللہ کا نور ہو جاتی ہے چنانچہ فرماتے ہیں شعر۔

نفس تو سرمست نقلت و نبید زانکہ روحت خوشہ غیبی نجید  
مرغ چوں بر آب شورے می تند آب شیریں راندید است و مدد  
بلکہ تقلید است آں ایمان او روئے ایماں راندیدہ جان او  
بس خطر باشد مقلد را عظیم از رہن و رہزن و شیطان رحیم  
چوں بہ بند نور حق ایمن شود ز اضطرابات شک اور کن شود  
صد دلیل آرد مقلد در میان از قیاسے گوید اورا زعمیاں  
آں مقلد صد دلیل و صد بیایاں برزباں آرد ندارد بیچ جان  
چونکہ گوئندہ تدار دجان وفر گفت اورا کے بود برگ و ثمر  
شیخ نورانی زراہ آگاہ کند پائش ہم نور را ہمراہ کند  
چہ کن تامت و نورانی شوی تاحدیث راشود نورت ازوی

یعنی تیرا نفس چونکہ مست کھانے پینے کا ہے اور نور غیبی سے بالکل ناواقف لہذا اس کی شان بعینہ اس جانور کی سی ہے جو بوجہ نادانگی کے شیریں پانی سے کھاری پانی پر گرا پڑتا ہے اور اپنے ماں باپ کی تقلید سے اس کی عمدگی پر ایمان رکھتا ہے۔ اسی طرح تیرا نفس دنیا پر بوجہ نادانگی کے نور غیبی سے گرا پڑتا ہے۔ اور اگر نور حق اس پر ظاہر ہو جاتا تو تمام اضطرابات اور شکوک سے رہائی پا کر سچا بندہ خدا کا بن جاتا اور بغیر اس نور کے اگرچہ اس کی محبت حاصل کرنے پر اور اس کی ذات و صفات پر سکھروں دلیلیں لارہا ہے مگر وہ سب دلیلیں قالب بیجان ہیں اور شیخ نورانی جو راہ بتلاتا ہے اس کی باتوں کے ساتھ نور الہی ہمراہ ہوتا ہے اور وہ خود اس



نور میں غرقاب رہتا ہے۔ لہذا تو بھی نورانی بننے کی کوشش کر اور کسی نورانی کو ڈھونڈ کر اس کا پیرو بن جاتا کہ تو بھی غرقاب نور ہو جائے۔ چنانچہ دوسری جگہ فرماتے ہیں۔

کیف مد الظل نفس اولیاست او دلیل نور خورشید خداست  
ردز سایہ آفتاب رابیاب دامن چوں شمس تبریزی بتاب  
خاک شو مردان حق را زیر پا خاک بر سر کن حسد را ہم چوما  
یعنی وہ جو قرآن مجید میں ہے کہ ہم نے سایہ کو کیسا پھیلا یا ہے اس سایہ سے مراد اولیاء اللہ ہیں کہ ان سے خدا کا پتہ لگ جاتا ہے۔ چنانچہ فرماتے ہیں کہ سایہ کی طرف سے چلنا کہ آفتاب کو پالے یعنی کسی شمس تبریز جیسے کامل کا دامن پکڑ لے اور مردان خدا کے پاؤں کی خاک بن جا اور حسد کو چھوڑ دے تاکہ پھر بجز خدا کے کچھ نظر نہ آئے۔ چنانچہ فرماتے ہیں۔

آنکہ اواز پردہ تقلید جست او بود حق بہ بیند ہر چہ ہست  
نور پاکش بے دلیل دے بیاں نور بشکا ند بیاید درمیاں  
یعنی جو شخص پردہ تقلید سے رہائی پالیتا ہے تو وہ بھر وہ نہیں رہتا۔ لہذا جو کچھ دیکھتا ہے خدا ہی کو دیکھتا ہے اور اس کا دیکھنا نہ دلیل کا محتاج رہتا ہے نہ بیان کا بلکہ اس کی ہر بات سے نور خدا پیدا ہوتا ہے، اور یہ آپ کا شعر اول اس حکایت میں ہے جس میں اس مکار صوفی کی مذمت ہے جو رات بھر ”خر برفت و خر برفت“ پر حالت وجد میں رہا تھا چنانچہ فرماتے ہیں۔

زس حرارت پائے کو باں تا سحر کف زناں خر رفت و خر رفت اے پسر  
جب صبح ہوئی خادم سے صوفی نے اپنا گدھا طلب کیا۔ وہاں گدھا کہاں تھا۔ اہل بزم نے اسی گدھے کو توجہ کر انتظام سامع کیا تھا اور قوالوں کو یہ مصرعہ سکھا دیا

تھا۔ خادم نے عرض کیا حضور گدھا تو رات ہی سے غائب ہے۔ صوفی نے کہا اب اہل بزم متفرق ہو گئے تم نے رات ہی کو کیوں نہ کہا۔ خادم نے عرض کیا کہ حضور میں نے کئی بار عرض کرنے کا ارادہ کیا۔ مگر جب آیا حضور کو کف زناں ”خر برفت و خر برفت“ کہتا پایا۔ میں نے سمجھا کہ حضور ہی کی اجازت سے گدھا گیا ہے مجبوراً چپ ہو رہا۔ یہ سن کر صوفی متحیر ہو کر کہنے لگا۔

مر مرا تقلید شاں بر باد داد کہ دو صد لعنت بر آں تقلید باد  
ہاں اس میں شک نہیں کہ آپ نے یا جس فریبی کی تقلید سے آپ نے یہ شعر پڑھا ہے اس نے بغرض رہزنی عوام اہل اسلام اس شعر میں بھی تحریف کی کہ ”مر مرا“ کی جگہ ”دین شان“ کا لفظ رکھ دیا تاکہ مسلمان دھوکہ کھا جائیں۔ علی ہذا اور اس قسم کے جتنے شعر مثنوی شریف میں ہیں وہ ایسے ہی موقعوں کے ہیں۔ اور شعر آخر یعنی۔ ”دین حق را چار مذہب ساختند“۔ الخ یہ مولانا پر محض افترا اور بہتان ہی ہے۔ اگر مثنوی میں دکھا دو تو ابھی دو سو روپے انعام دیتا ہے۔

موادی صاحب! میں نے اکثر معتبر لوگوں سے سنا ہے کہ بمبئی کے شیعوں نے زمانہ غدر کے قریب ایک مثنوی چھپوائی تھی جس میں اکثر اس قسم کے شعر بھی بنا کر چھپوا دیئے تھے۔ مگر بفضلہ تعالیٰ بعد تلاش کرنے اور الحاقی ثابت ہو جانے ان شعروں کے مثنوی کے وہ سب نسخے دریا برد کر دیئے گئے مجملہ ان الحاقی شعروں کے ایک شعر یہ بھی ہے۔ اور دوسرے جو شعر مجھے یاد ہیں جن کا ساری مثنوی میں کہیں نشان نہیں ملتا یہ ہیں۔ بلکہ برخلاف ان کے جن سے ان شعروں کا رد ہوتا ہے بہت شعر پائے جاتے ہیں۔

چوں صحابہ حسب دنیا داشتند مصطفیٰ را بے کفن بگذاشتند (معاذ اللہ)  
مستند ہفتاد قالب دیدہ ام بچو سبزہ بار بار و سیدہ ام

من ذکر آں مغز را برداشتم استخوان پیش رگاں انداختم  
مگر افسوس یہ ہے کہ آپ لوگ بھی روافض کی تقلید کرنے لگے۔ کشف الحجاب  
میں مولانا قاری عبدالرحمن صاحب محدث پانی پتی رحمہ اللہ نے غیر مقلدوں کے  
مکروں کو جو روافض کے مکروں سے بعینہ مشابہ کر کے لکھا ہے جو کچھ لکھا ہے سچ لکھا  
ہے۔ اب تو آپ کو معلوم ہو گیا کہ مولانا کی مراد تقلید اور تحقیق سے اور ہے اور تقلید  
ائمہ مجتہدین جو مسائل اجتہاد یہ میں غیر مجتہد پر واجب ہے وہ اور ہے مگر خیر لفظ تقلید  
ہی پر نظر رکھ کر کاش آپ مولانا معنوی رحمہ اللہ ہی کی تقلید کر لیتے اور ایسے دھوکے  
بازوں کی تقلید سے جو حرام ہے پرہیز کرتے تو ضرور تقلید ائمہ مجتہدین کو مفید اور  
ضروری سمجھ لیتے اور کبھی ایسے لوگوں کی تقلید کر کے مجتہدین دین کی برابری کا دم نہ  
بھرتے اور بے سمجھے بوجھے مثل اس ناکردہ کار کے جو بڑے اعلیٰ درجہ کے استادوں  
کی کاروائی پر اعتراض کرے ائمہ دین پر اعتراض نہ کرتے۔ دیکھو مشنوی شریف  
کے دفتر پنجم میں مولانا فرماتے ہیں۔ مشنوی

یک مریدے اندر آمد پیش پیر اندر گریہ بود و در نصیر  
شیخ را چوں دید گریاں آں مرید گشت گریاں آب در شمشاد دوید  
چوں بے بگریست خدمت کرد و رفت از پیش آمد مریدے خاص تفت  
گفت اے گریاں چو ابر بے خبر از دفاق گریہ شیخ از نظر  
اللہ اللہ اللہ اے وانی مرید گرچہ در تقلید ہستی مستفید  
تا نہ گوئی دیدم آں شہ میگریست من چو او بگریستم کایں مگریست  
گریہ کر جہل و تقلید است و ظن نیست بچو گریہ آں مؤتمن  
یعنی ایک مرید اپنے پیر کو روٹا دیکھ کر خوب رویا۔ جب ایک خاص مرید نے  
اس مرید کو جو شیخ کی تشید سے رویا تھا اور شیخ کے رونے کی حقیقت سے بے خبر تھا

دیکھا اس کو سمجھایا کہ اگرچہ شیخ کی تقلید سے رونا فائدہ مند ہے مگر یہ نہ سمجھ لینا کہ  
میرے رونے اور شیخ کے رونے کا مرتبہ برابر ہے۔ ایسا سمجھنا شیخ کے مرتبہ کا انکار  
کرنا ہے کیونکہ جو رونا عارفوں کا ہے ان کے مرتبہ کو بزرگوں کی تقلید سے رونے  
والوں کا رونا ہرگز برابر نہیں ہو سکتا۔ چنانچہ فرماتے ہیں۔ اشعار  
تو قیاس گریہ بر گریہ ساز ہست ذیں گریہ بدارا ہے دراز  
ہست آں از بعدی سالہ جہاد عقل اینجا ہیچ نتواند فتاد  
یعنی اس اپنے رونے کو شیخ کے رونے پر قیاس مت کرو کہ وہ رونا تیس سال  
کی محنت مشقت کے بعد کا ہے اور یہ رونا شیخ کے رونے کا پر تو ہے۔ بہر حال مراد  
مولانا کی یہ ہے کہ مجتہد محقق کے مرتبہ کو مقلد نہیں پہنچ سکتا۔ مگر مقلد کو چاہیے کہ  
مجتہدوں کی برابری کا خیال نہ کرے کہ یہ مکروں کا کام ہے۔ چنانچہ اسی حکایت  
کے درمیان میں فرماتے ہیں۔ ابیات

گوش کر یکبار خندو یا دو بار چونکہ لاغ الماکند یاری بیار  
بار اول از رہ تقلید و سوم کہ نئے بند کہ سے خندد قوم  
گر بخند وہم چو ایشاں بیگیاں بے خبر از حالت خندد گاں  
پس مقلد نیز مانند کراست اندراں شادی کہ اور ارہراست  
پر تو شیخ آمد و منہل ز شیخ قبض و شادی تر مریداں بل ز شیخ  
پر تو شیخ است و آن تقلید شیخ چوں بہ بند شادی از تائید شیخ  
چوں سد پر آب و نوری برز جاج گرز خود دانند آں باشد لجاج  
چوں جدا گر دوز جو داند عنود کاندرو آں آب جوش از جوئے بود  
آگیند ہم بد انداز غروب کاں لمع بود از مہ تابان خوب  
یعنی بہر اہر جس طرح قوم کو ہنسا دیکھ کر بے اختیار ہنسنے لگتا ہے حالانکہ قوم کے

ہونے کی وجہ سے بالکل بے خبر ہوتا ہے۔ اسی طرح مرید مقلد شیخ بھی گو حقیقت حال سے کما حقہ بے خبر ہوتا ہے مگر جیسے بہرے کی ہنسی تو م کی ہنسی کا پرتو ہے مرید مقلد کا بھی غم اور شادی پر تو غم اور شادی شیخ کا ہے جیسے ندی میں ٹوکر اپنے اندر پانی کو اور چاندنی میں آئینہ اپنے درمیان نور کو دیکھتا ہے مگر چاند سے جدا ہو کر آئینہ اور ندی سے جدا ہو کر ٹوکر جانتا ہے کہ وہ پانی فی الواقع ندی ہی کا تھا ورنہ نورنی الواقع چاند کا تھا۔ اب اگر ٹوکر اور آئینہ اس پانی اور نور کو اپنا ذاتی تصور کریں ان کی جہالت اور منکر ہونے کی دلیل ہے۔ یہی وجہ ہے کہ حضرت امام ابو یوسف رحمہ اللہ وغیرہ جملہ شاگردان امام اعظم رحمہ اللہ اگرچہ بعض مسائل میں بوجہ حاصل ہونے تو استنباط اور اجتہاد کے بظاہر امام کے مخالف معلوم ہوتے ہیں مگر چونکہ جانتے ہیں کہ ہمارا اجتہاد پر تو اجتہاد امام کا ہے اور طفیل انہیں کے اصول اور قواعد کی پابندی کا۔ حاوی۔ قدسی وغیرہ معتبر کتابوں میں لکھا ہے کہ سخت اور غلیظ قسمیں کھا کر فرماتے ہیں کہ واللہ جو کوئی قول ہم نے کہا ہے وہ فی الواقع قول امام ہی کا ہے اور چونکہ کمالات فقہات امام بخاری رحمہ اللہ پر تو کمالات امام شافعی رحمہ اللہ ہیں۔ مولانا شاہ ولی اللہ علیہ الرحمۃ رسالہ انصاف میں تحریر فرماتے ہیں کہ محمد بن اسماعیل بخاری شمار کئے گئے ہیں طبقات شافعیہ میں اور ذکر کیا ہے ان کو طبقات شافعیہ میں بہتوں نے کہ منجملہ ان کے ایک تاج الدین سبکی رحمہ اللہ بھی ہیں۔ انھوں نے فرمایا ہے کہ فقہات حاصل کی بخاری نے حمیدی سے اور حمیدی نے شافعی رحمہ اللہ سے الخ۔

محمدی۔ کیوں صاحب! کیا امام ترمذی یا امام بخاری یا امام مسلم رحمہم اللہ وغیرہ محدثین معتبر جن کی لکھی ہوئی کتب حدیث کو تمام مقلد وغیر مقلد اہل اسلام صحاح ستہ کہتے ہیں آپ نہیں مانتے کیا ترمذی کی حدیث جو بواسطہ حضرت عدی

تفسیر آریہ کریمہ۔ اتخذوا احبارہم و رہبانہم الخ۔ میں نقل کی گئی آپ کے نزدیک حدیث رسول اللہ صلی اللہ علیہ وسلم نہیں۔ کیا مخالف جمہور آپ ان کتابوں کی حدیثوں کے قول و فعل رسول اللہ صلی اللہ علیہ وسلم ہونے میں ان محدثوں کی تقلید نہیں کرتے۔ کیا امام ترمذی کی اسناد حدیث آپ کے نزدیک قابل اعتبار نہیں۔ اگر نہیں تو مخالف جمہور اہل اسلام آپ کا اعتراض بے جا قابل سماعت نہیں۔ اور اگر قابل اعتبار ہیں اور آپ ان حدیثوں کے حدیث ہونے میں انہیں کی تقلید کرتے ہیں تو ان کی تقلید کرنے میں ہم پر اعتراض کیوں؟ اور یہ جو آپ نے فرمایا کہ یہ آیتیں اس قسم کی جتنی آیتیں غیر مقلدین مقلدین کی شان میں پڑھتے ہیں سب کفار اور مشرکین اور منافقین کی شان میں نازل ہوئی ہیں اور غیر مقلدین کا ان آیتوں کو مسلمانوں کی شان میں پڑھنا بوجہ قول ابن عمر رضی اللہ عنہ شرار خلق اللہ بنما اور خارجیوں کی نشانی اپنے سر دھنا ہے یہ آپ کا محض دعویٰ ہی دعویٰ ہے۔ اگر آپ کا دعویٰ صحیح ہے تو ذرا آپ ہی تفسیروں سے ثابت کر دیجئے کہ یہ سب آیتیں کفار اور مشرکین کی ہی شان میں نازل ہوئی ہیں۔ مگر جب تفسیر قرآن میں حدیث ترمذی بیان کرنے میں بھی آپ کو اعتراض ہے تو تفسیروں کے بیان کو تو آپ کیوں مانیں گے۔ لہذا بہتر تو یہ ہے کہ آپ نفس ترجمہ قرآن ہی سے یہ ثابت کر دکھائیں کہ یہ سب آیتیں مذکورہ مشرکین ہی کی شان میں ہیں مسلمان کچھ بھی کریں ان آیتوں کے مصداق نہیں بن سکتے۔ لہذا ایک آیت اور بھی سن لو۔ کہ جس سے صاف ثابت ہے کہ راستہ ایک ہی مستقیم اور سیدھا ہے۔ دیکھو سورۃ انعام کے اخیر کو ع میں ہے وان هذا صراطی مستقیماً فاتبعوه ولا تتبعوا السبل فتفرق بکم عن سبیلہ ذالکم وصاکم بہ لعلکم تتقون۔ یعنی اللہ جل شانہ فرماتا ہے کہ ”بے شک یہ راستہ میرا مستقیم ہے پس پیروی کرو تم اس کی



اور نہ پیروی کرو تم اور راستوں کی پس تفرقہ میں ڈال دیں گے وہ سب راستے تم کو میرے اس مستقیم راستہ سے اسی بات کی اللہ تم کو وصیت کرتا ہے تاکہ تم ڈرو۔“ کیا یہ بھی مشرکین ہی کی شان میں ہے۔ اور خیر بوستان اور مثنوی سے آپ کے نزدیک بھی بروں کی تقلید کی گمراہی تو ثابت ہو گئی۔ اور آپ مان گئے کہ مولانا کے نزدیک مقلد مثل بہروں کے ہیں اور محقق مثل سن کر عمل کرنے والوں کے ہیں۔ اور ظاہر ہی ہے کہ بہروں نے سننے والے افضل ہوتے ہیں۔ اسی واسطے ہم پیروی قرآن و حدیث کی کرتے ہیں اور قرآن و حدیث کے مقابلہ میں کسی کی تقلید نہیں کرتے۔ ہاں جب تک تحقیق نہ ہو اس وقت تک بہروں کی طرح اگر کسی مسئلہ میں تقلید کر لیں تو مضائقہ نہیں مگر وہ بھی ایسوں کی جن کے اجتہاد کو امت کے اکثر عالم مسلمانوں نے قبول کر لیا ہو۔ جیسے یہ چاروں امام۔ مگر بہراہی بنار ہنا ٹھیک نہیں۔ جہاں تک ہو سکے درپے تحقیق رہے اور جب قرآن و حدیث سے خلاف تقلید ائمہ مذکور ثابت ہو جائے فوراً اس پر عمل کرے چنانچہ ہمارے مولانا اسماعیل شہید بھی تقویۃ الایمان میں ایسا ہی فرماتے ہیں۔

مقلد۔ مولانا جزاک اللہ۔ شاباش۔ آپ نے ہمارے تمام اعتراضوں کے جواب دے دئے۔ مگر گستاخی معاف۔ کیا سارے جلسہ میں آپ نے سب کو ہی بے سمجھ سمجھ لیا۔ اے اہل جلسہ ذرا انصاف سے بیان تو کرو کہ میں نے کیا عرض کیا تھا۔ اور مولانا نے کیا فرمایا۔

محمدی۔ جناب سن میری گفتگو آپ سے ہے آپ ہی انصاف فرمائیں کہ میں نے کیا غلط کہا۔

مقلد۔ بہت اچھا۔ مولانا میں نے تو اپنی ساری تقریر میں نہ صحاح ستہ کے صحاح ہونے سے کہیں انکار کیا ہے اور نہ ترمذی کی حدیث کے حدیث ہونے سے

نہ ان کتابوں کی حدیثوں کے قول و فعل رسول اللہ ہونے میں ان محدثوں کی تقلید سے۔ میں تو انہیں محدثوں کا نہیں بلکہ ان کا اور جمہور محدثین کا اور ان کے اقوال کا جو حدیث کے صحیح۔ حسن۔ قوی۔ ضعیف۔ معطل۔ مضطرب۔ شاذ۔ ناسخ۔ منسوخ وغیرہ ہونے کے قواعد لکھنے والے رجال احادیث کے حالات تحریر فرمانے والے ہیں۔ قرآن سے احادیث سے استنباط کی قوت رکھنے والے ہیں جس طرح سے وہ فرما گئے ہیں۔ اور سب سواد اعظم امت محمد رسول اللہ صلی اللہ علیہ وسلم کا جس طریق پر اتفاق ہو گیا ہے جو جب حکم صریح کلام اللہ اور حدیث رسول اللہ ان سب کا مقلد ہوں۔ مگر اس حدیث کے حدیث ہونے میں جو تفسیر آئیہ کریمہ اتخذوا احبارہم میں آپ نے ترمذی سے نقل کی اور ترمذی کے قول کی تقلید سے آپ نے اس حدیث کو حدیث مان لیا آپ پر اعتراض اس وجہ سے کیا تھا کہ آپ پہلے فرما چکے تھے کہ تقلید کسی کے قول بلا دلیل ماننے کو کہتے ہیں۔ اور وہ ہر شخص پر ہر وقت حرام ہے۔ اور پھر آپ نے جس امر کو ترمذی نے اپنے استادوں کی تقلید سے کہہ دیا کہ رسول اللہ نے ایسا فرمایا تھا بلا دلیل قرآن و حدیث مان لیا اور ترمذی کی تقلید سے نفس معانی قرآن پر بھی نظر نہ رکھی اور مخالف معانی قرآن اس امر کو قول رسول اللہ صلی اللہ علیہ وسلم یہاں تک سمجھ لیا کہ باوجود ہونے اس قول کے مخالف ظاہر معنی کلام اللہ تفسیر قرآن میں پیش کر بیٹھے اور ابھی ہوا کیا ہے۔ آپ تو جس حدیث کو بیان کریں گے اسی حدیث کے حدیث ہونے میں جس کتاب سے اس حدیث کو نقل کر دے اسی کتاب والے کی تقلید کا الزام بوجہ ہونے اس تقلید کے بلا دلیل آپ پر لازم آئے گا بلکہ آپ اگر ذرا غور فرمائیں گے تو آپ کو معلوم ہو جائے گا کہ آپ فقط مقلد اسی زمانہ کے ان مولویوں کے ہو جنہوں نے آپ کو مخالف جمہور یہ سکھایا ہے کہ بجز قرآن اور حدیث کے اور حدیثوں میں سے بھی فقط احادیث صحاح ستہ

کے کسی کے قول پر عمل کرنا جائز نہیں بلکہ ان کتابوں کی حدیثوں کے بھی وہی صحیح  
معنی سمجھنا جو ہم اور ہمارے ہم جنس علما لکھیں۔ ورنہ انہیں کتابوں میں بکثرت وہ  
حدیثیں موجود ہیں جن کے معانی اگر بانصاف موافق سمجھ علمائے محققین سمجھے  
جائیں تو تمام مسائل حنفیہ موافق احادیث صحیحہ کتب مذکور نکلیں گے۔ اگر شک ہو تو  
ہمارا رسالہ ”جواہر السنہ فی احادیث فقہ الحنفیہ“ ملاحظہ کیجئے۔ اب فرمائیے کہ ان  
مولویوں کے اس قول کے ماننے پر آپ کو بلا تقلید کسی کے کوئی آیت بلا واسطہ اللہ  
سے یا کوئی حدیث بلا واسطہ رسول سے پہنچی ہے۔ اب آپ اول اپنی پہلی پچھلی  
تقریر کو غور سے بنظر انصاف ملاحظہ فرمائیں کہ آپ کے کلام میں کس قدر تعارض  
ہے اول تقلید کو ہر وقت ہر شخص کے واسطے حرام فرمایا۔ اور تقلید امام ترمذی میں خود  
ہی گرفتار ہو گئے پھر مولانا روم علیہ الرحمۃ اور سعدی علیہ الرحمۃ کے اشعار گراہ  
ہونے پر مطلقاً برے بھلوں کی تقلید میں پیش کئے۔ جب ان شعروں کی حقیقت کھل  
گئی تو اب فرماتے ہو کہ چلو خیر الحمد للہ بروں کی تقلید کی برائی تو ثابت ہو گئی۔  
مولانا! ہم نے بروں کی تقلید کو کب اچھا کہا تھا۔ اور ہم نے یہ کب کہا تھا کہ مقلد کا  
مرتبہ مجتہد سے بڑا ہے۔ جو آپ فرماتے ہیں کہ لو مولانا بھی مقلد کو مثل بہرے کے  
فرماتے ہیں اس واسطے جب تک قرآن حدیث نہ ملے اگر بہرے کی طرح تقلید کر  
لے تو مضائقہ نہیں۔ مگر جب مل جائے فوراً تقلید ترک کر دے۔ جب سننے لگے پھر  
کیدوں بہرا بنا رہے۔ اور پھر اس قول میں مولوی اسمعیل صاحب کے مقلد بن  
گئے۔ ایسے ہی مقلدوں کی شان میں جو امام ترمذی بلکہ مولوی اسمعیل جیسے  
مقلدوں کی تقلید کرنے والے ہیں۔ مولانا روم علیہ الرحمۃ فرماتے ہیں۔

کورکورہ جوئید از کوردرگر درچہ اوبار افتد زودتر

نہ کہ ان مقلدوں کی شان میں جو مجتہدوں کی تقلید کرتے ہیں۔ اس واسطے کہ

ان کا مینا ہونا سب پر ظاہر ہے۔ اب ذرا تامل کر کے ان سب باتوں کا جواب  
دیا ہم سے تقلید کی قسمیں سن کر جو تقلید حرام ہے اور جس میں آپ گرفتار ہیں  
اس سے توبہ کرو۔ اور جو تقلید واجب ہے اس کو لازم پکڑو اور ان آیتوں کا کفار کی  
شان میں جو ثبوت ہم سے طلب کیا گیا ہے خواہ نفس ترجمہ سے سمجھ لو خواہ ہو جب  
عائز معتبر سن لو۔

آیہ اول۔ ان الحکم الا للہ الخ کی تفسیر میں صاحب تفسیر کبیر علامہ رازی  
علیہ الرحمۃ اور صاحب معالم وغیرہ تحریر فرماتے ہیں کہ آنحضرت صلی اللہ علیہ وسلم  
کفار کو شرک کرنے پر نزول عذاب سے ڈراتے رہتے تھے۔ جب کفار کہنے لگے  
ان کان هذا هو الحق من عندک فامطر علینا حجارة من السماء  
اونسا بعذاب الیم۔

یعنی اے محمد صلی اللہ علیہ وسلم اگر یہ بات تمہاری طرف سے حق ہے تو ہمارے  
اوپر آسمان سے پتھر برسادو یا ہم پر عذاب درودہندہ لے آؤ۔

اللہ جل شانہ نے حضور کو فرمایا کہ ان سے کہہ دو۔

ما عندی ما تستعجلون به ان الحکم الا للہ۔

یعنی جس کی جلدی کرتے ہو میرے پاس نہیں ہے بلکہ اس میں بجز اللہ کے  
کسی کا حکم نہیں ہے اسے تقدیم اور تاخیر عذاب کا اختیار ہے۔ چنانچہ یہی مضمون  
انفس ترجمہ آیت سے سمجھ میں آتا ہے۔ اوپر سے آیت کا ترجمہ دیکھ کر اچھی طرح  
بہاد۔ دوسری آیت۔ اتخذوا احبارہم و رہبانہم الخ کا یہود اور نصاریٰ  
کی شان میں ہونا لفظ احبار اور رہبان سے ہی ظاہر ہے اس واسطے کہ یہود و نصاریٰ  
ہی کے عالموں کو احبار اور درویشوں کو رہبان کہتے ہیں۔ چنانچہ اصحاب تفسیر  
معتبرہ امام بغوی وغیرہ تفسیر آیہ مذکور میں اس حدیث ترمذی کو جو مختصر آپ نے بیان

کی پوری حدیث اس طرح نقل فرماتے ہیں۔

عن عدی بن حاتم رضی اللہ عنہ قال اتیت رسول اللہ ﷺ و فی عنقی صلیب من ذهب فقال لی یا عدی اطرح هذا الوثن من عنقک فطرحته فلما انتهیت الیه و هو یقرء اتخذوا احبارهم و رهبانهم الخ حتی فرغ منها قال فقلت له انا لسنأ بعدہم قال الیس یحرمون ما احل اللہ فتحرموہ و یحلون ما حرم اللہ فتستحلونہ قال فقلت بلی قال فتلک عبادتہم،

یعنی حضرت عدی سے روایت ہے فرماتے ہیں کہ سونے کی صلیب گلے میں ڈالے ہوئے میں رسول اللہ صلی اللہ علیہ وسلم کے حضور میں حاضر ہوا۔ آپ نے فرمایا کہ اے عدی اس بت کو اپنے گلے سے اتار ڈال۔ میں نے اتار ڈالا اور آپ کے پاس پہنچ گیا تو آپ یہ آیت پڑھ رہے تھے اتخذوا احبارہم و رهبانہم ارباباً من دون اللہ الخ جب آپ پڑھ چکے تو میں نے عرض کیا ہم تو ان کو نہیں پوجتے تھے۔ آپ نے فرمایا کیا وہ اللہ کی حلال کی ہوئی چیزوں کو حرام اور حرام کی ہوئی چیزوں کو حلال نہیں کر دیتے تھے اور تم سب اس امر میں ان کی پیروی نہیں کیا کرتے تھے؟ میں نے عرض کیا کیوں نہیں یہ بات تو ضرور تھی۔ آپ نے فرمایا بس یہی معنی ہیں ان کی عبادت کرنے کے جو آیت میں مذکور ہے۔ اب فرمائیے مقلدوں میں ایسا کون ہے کہ جس نے کسی ایسے کی تقلید کی ہو جو اللہ کی حلال کی ہوئی چیز کو حرام اور حرام کی ہوئی چیز کو حلال کر دے۔ مقلد تو ایسے شخص کو کافر جانتے ہیں۔ نعوذ باللہ۔ کیا ان اماموں کے ساتھ آپ کا ایسا خیال ہے؟

اور آیت تیسری کے معانی سے تو صراحتاً ظاہر ہی ہے کہ مشرکین کی شان میں ہے۔ چنانچہ امام محی السنۃ بغوی تفسیر معالم میں اور نیز دیگر مفسرین اس آیت کے

آ کے تحریر فرماتے ہیں۔ ”یعنی کفار مکہ۔“ یعنی آیت مذکور میں مزاد کفار مکہ ہیں۔

اور آیت کریمہ ان الذین فرقوا دینہم و کانوا شیعاً لست منهم فی شیبی بھی جس کو مصنف قاتل العجائز نے اپنی کتاب میں نقل کر کے لکھا ہے کہ مصداق اس آیت کے یہی چاروں مذہب والے خفی شافعی۔ مالکی۔ حنبلی ہیں۔ شان میں یہود و نصاریٰ ہی کے ہے۔ چنانچہ تفسیر معالم میں بروایت مجاہد اور قتادہ اور سدی مفسرین معتبرین و کسانوا شیعاً کے آگے لکھا ہے ای صبار و افرقا مختلفہ و ہم الیہود و النصاریٰ فی قول مجاہد و قتادہ و السدی یعنی تینوں مفسر فرماتے ہیں کہ یہ جو اللہ اپنے حبیب صلی اللہ علیہ وسلم کو فرماتا ہے کہ تحقیق وہ لوگ جنہوں نے فرقہ فرقہ اپنے دین کو کر ڈالا اور متفرق ہو گئے تم کو ان سے لڑنے کی کچھ ضرورت نہیں ان سے مراد آیت میں یہود اور نصاریٰ ہیں۔ اور اس کے بعد فرماتے ہیں کہ یہ آیت معاملہ قتال میں آیت قتال کے ساتھ منسوخ ہے۔ چنانچہ آ یہ مذکور کے ساتھ اگلی بچھلی آیتوں کو ملا کر دیکھنے سے بھی یہی امر ظاہر ہے کہ آ یہ مذکور یہود و نصاریٰ اور مشرکین ہی کی شان میں ہے۔

علی ہذا آیت پانچویں۔ و اذا قیل لہم اتبعوا ما النزل اللہ قالوا بل نسمع ما الخینا علیہ ابائنا اولو کان ابائہم لا یعقلون شیئاً ولا یہتدون۔ بھی یہود اور مشرکین ہی کی شان میں ہے چنانچہ ترجمہ آیت مذکور سے یہی ظاہر ہے (یعنی جب کہا جاتا ہے ان سے کہ اللہ کے نازل کئے ہوئے احکام کی پیروی کرو تو کہہ دیتے ہیں کہ ہم نے تو جس پر اپنے باپ دادوں کو پایا اسی کی پیروی کریں گے۔ گو ان کے باپ دادا کیسے ہی گمراہ اور بے سمجھ ہوں) اور مفسرین معتبرین امام محی السنۃ بغوی و امام ہارزی علیہ الرحمۃ وغیرہ بھی یہی تحریر فرماتے ہیں۔



اب نہی وہ آیت چھٹی جس کو زور شور سے آپ نے آخر میں پیش کیا ہے۔ وہ آیت بھی یہود اور شرکین ہی کی شان میں نازل ہوئی ہے۔ چنانچہ آیہ کریمہ ان  
 هذا صراطی مستقیماً کی پہلی پچھلی آیتوں کو ملا کر دیکھو تو یہی امر ظاہر ہے۔ اس  
 سے اول کی آیتوں میں اللہ تعالیٰ اپنے رسول کریم صلی اللہ علیہ وسلم کو ارشاد فرماتا  
 ہے کہ اے ہمارے حبیب مت پیروی کرو تم ان کی جنسوں نے ہماری آیتوں کو  
 جھٹلایا اور آخرت پر ایمان نہیں لاتے اور وہ غیروں کو اپنے رب کے ساتھ برابر  
 کرتے ہیں۔ ان سے کہہ دو کہ آؤ جو اللہ نے حرام کیا ہے وہ میں تم کو پڑھ سناؤں۔  
 اس کے ساتھ کسی کو سا جھی مت بناؤ۔ اور ماں باپ کے ساتھ احسان کرو۔ اور  
 خوف متگدستی سے اپنی اولاد کو مت مار ڈالو۔ ہم تم کو اور ان کو رزق دیں گے۔ اور  
 فحش بات خواہ ظاہر ہو یا باطن اس کے قریب نہ جاؤ اور ناحق کسی کو مت قتل کرو۔ یہ  
 تم کو اللہ وصیت کرتا ہے تو کہ تم سمجھو۔ اور یتیموں کے مال کے قریب نہ جاؤ۔ مگر  
 نیک طریق سے یعنی جس طریق سے یتیموں کی بہتری متصور ہو۔ یہاں تک کہ وہ  
 بالغ ہو جائیں اور انصاف کے ساتھ ناپ تول پوری کرو۔ اللہ کسی جان کو تکلیف  
 نہیں دیتا مگر بقدر اس کی طاقت کے اور جب بات کہو انصاف سے کہو گواپنازد کی  
 ہی کیوں نہ ہو۔ اور اللہ کے عہد کو پورا کرو۔ یہ تم کو اللہ وصیت کرتا ہے تو کہ تم  
 نصیحت پکڑو۔ ان هذا صراطی مستقیماً فاتبعوه۔ بے شک یہی ہے میرا  
 راستہ سیدھا پس تم اس کی پیروی کرو۔ ولا تتبعوا السبل فتفرق بکم عن  
 سبیلہ اور مت پیروی کرو تم اور راستوں کی اس واسطے کہ وہ راستے تم کو میرے  
 سیدھے راستے سے تفرقہ میں ڈال دیں گے۔

چنانچہ مفسرین معتبرین علامہ ابوسعود امام محی السنۃ بغوی امام فخر الدین رازی  
 وغیرہ بھی شان نزول ان آیتوں میں یہی تحریر فرماتے ہیں کہ جب مشرکوں بت

ہوں نے حضور صلی اللہ علیہ وسلم سے دریافت کیا کہ اچھا وہ کیا باتیں ہیں جو اللہ  
 نے ہم پر حرام کی ہیں۔ حضور صلی اللہ علیہ وسلم کو ارشاد ہوا کہ  
 قل تعالوا اتل ما حرم علیکم ربکم النع  
 یعنی کہہ دو اے ہمارے حبیب کہ آؤ جو اللہ نے حرام کیا ہے میں تم کو پڑھ کر  
 ناس۔

پھر یہ سارا مضمون مذکورہ بالا بیان فرما کر آخر میں ان سب آیات کے فرمادیا  
 ذالکم وصاکم بہ لعلکم تتقون  
 یعنی ان سب امور کی اللہ نے تم کو وصیت کی ہے تاکہ تم متقی اور پرہیزگار بن  
 جاؤ۔

اور آخر میں ان سب آیتوں کے یہ حدیث نقل فرماتے ہیں  
 عن ابن مسعود رضی اللہ عنہ عن النبی صلی اللہ علیہ وسلم انه  
 خط خطاً ثم قال هذا سبیل الرشء و فی المعالم هذا سبیل اللہ ثم خط  
 عن یمینہ وعن شمالہ خطوطاً ثم قال هذه سبیل علی کل سبیل منها  
 شیطان یدعو الیہ ثم تلی هذه الآیة۔  
 اور بعد اس حدیث کے تفسیر کبیر میں ہے۔

عن ابن عباس رضی اللہ عنہ هذه الآیات محکمات لم  
 یسبحن شئی من جمیع الكتب من عمل بہن دخل الجنة ومن  
 لم یکن دخل النار۔

یعنی حضرت عبداللہ بن مسعود آنحضرت صلی اللہ علیہ وسلم سے روایت فرماتے  
 ہیں کہ آپ نے ایک خط کھینچا۔ پھر فرمایا کہ یہ راستہ ہدایت کا ہے۔ اور معالم کی  
 روایت میں ہے کہ یہ راستہ اللہ کا ہے۔ پھر اس کے دہنے بائیں بہت سے خط کھینچے

کر فرمایا کہ یہ جو بہت سے راستے ہیں ان سب پر شیطان ہے کہ اپنی طرف بلاتا ہے۔ اور حضرت عبداللہ بن عباس فرماتے ہیں کہ یہ وہ آیتیں محکم ہیں جو کسی کتاب سے نسخ نہیں کی گئیں۔ جس نے ان پر عمل کیا وہ جنتی ہے اور جس نے ان کو چھوڑا وہ جہنمی ہے۔

اب آپ کو ان ساری آیتوں اور حدیثوں کے مضمون سے اگر ذرا بھی آپ کے مزاج میں انصاف ہوگا معلوم ہو گیا ہوگا کہ آیت مذکورہ میں صراط مستقیم سے وہی راستہ مراد ہے جس میں یہ نو باتیں مذکورہ آیات پائی جاتی ہوں اور جو راستے ایسے ہیں جن میں ان نو باتوں میں سے ایک بات میں بھی نقصان ہو وہی شیطانی راستے ہیں۔ چنانچہ یہود اور نصاریٰ میں جو لوگ اپنے اس عہد پر جو ان کے پیغمبروں نے ہو جب حکم توریث اور انجیل کے آنحضرت صلی اللہ علیہ وسلم پر ایمان لانے کا اور علاوہ بریں باعتبار حلت و حرمت بعض اشیاء جن جن امور کا ان سے عہد لیا تھا اور وہ آخر تک اس پر قائم رہے جیسے عبداللہ بن سلام وغیرہ علماء یہود اور نصاریٰ اور ان کے پیرو تھے وہی لوگ پیرو صراط مستقیم کہلائے گئے۔ اور جنہوں نے اس عہد کو توڑ دیا تو ریت اور انجیل میں بغرض اپنی عزت و جاہ کے تحریف کرنے لگے اور ان کے پیرو مصداق الذین فرقوا دینہم وکانوا شیعاً اور آریہ کریمہ فتنقہم بکم عن سبیلہ کے بن گئے انہی کی شان میں یہ آیتیں نازل فرمائی گئیں۔ علیٰ ہذا اس امت کے وہ سواوی۔ مشائخ اور ان کے پیرو جس میں یہ صفت پائی جائے جیسے علماء نیچری اور آپ کے علماء جو قرآن اور حدیث تو درکنار اشعار میں بھی تحریف کریں۔ اور خدا تو قرآن مجید میں فرمائے

وَمَنْ أَصْدَقُ مِنَ اللَّهِ قِيلًا. وَمَنْ أَصْدَقُ مِنَ اللَّهِ حَدِيثًا.

یعنی خدا سے زیادہ کون سچ بولنے والا ہے اور سچی بات کہنے والا۔

اور یہ کہیں کہ خدا بھی جھوٹ بول سکتا ہے گو کبھی بولے نہیں۔ اور اتنا نہیں سمجھ سکتے کہ بغیر زائل ہونے صفت صدق کے امکان کذب محال ہے اور مرزا سیہ مشائخ سواوی جو مخالف جمہور معانی قرآن میں تصرف کریں۔ احادیث میں تحریف کریں وہ بھی ان آیتوں کے مصداق بن سکتے ہیں۔ یہ نہیں ہو سکتا کہ یوں کہہ دیا جائے کہ یہ آیتیں اسی امت کے ایسے مولویوں مشائخوں اور ان کے پیروؤں کی ہی شان میں نازل ہوئی ہیں پھر یہ تو ہر مسلمان سے بہت ہی بعید ہے کہ ہر اچھے، سچے، متقی، عالم، شیخ، مجتہد، فقیہوں کی تقلید کی ہی نسبت مطلقاً ان آیتوں کا لکھنا چاہنا شروع کر دے۔ جیسا کہ مصنف قاتل الحجار وغیرہ اکثر وہابیوں نے اپنے ماہوں میں کیا ہے۔ بھائی اچھوں کی پیروی کو خود اللہ جل شانہ اپنے کلام پاک میں ارشاد فرماتا ہے۔ دیکھو سورہ لقمان میں ہے۔

وَاتَّبِعْ سَبِيلَ مَنْ أَنَابَ إِلَيَّ.

یعنی پیروی کر تو ان لوگوں کی جو میری طرف رجوع کرتے ہیں۔

اگرچہ شان نزول اس آیت کا خاص ہے۔ اطاعت اصحاب رسول اللہ صلی اللہ علیہ وسلم میں یا اطاعت صدیق اکبر رضی اللہ عنہ میں۔ مگر حکم عام ہے۔

اور سورہ شعراء کے آخر رکوع میں تو صراحۃً اللہ جل شانہ مطلقاً ان لوگوں سے واسطے جو متقیوں کے امام اور پیرو بننے کی اور متقیوں کی پیروی کرنے کی دعا کرنے والے ہیں جنت کا وعدہ فرماتا ہے۔

حَيْثُ قَالَ تَبَارَكَ وَتَعَالَى

وَالَّذِينَ يَقُولُونَ رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْ لَنَا لِمَتَّقِينَ إِمَامًا. أُولَئِكَ يُجْزَوْنَ الْغُرْفَةَ بِمَا صَبَرُوا وَيُلَقَّوْنَ فِيهَا تَحِيَّةً وَسَلَامًا.

اور صاحب معالم اس کی تفسیر میں تحریر فرماتے ہیں

نقندی بامستقیم و بقتدی بنا المستقون

(خلاصہ ترجمہ بموجب تفسیر معالم) یعنی جو مستقیموں کے پیرو رہنے کی اور پھر مستقیموں کے پیشوا بننے کی دعا کرتے ہیں ان کو تعظیم بکریم کے ساتھ جنت عطا کی جائے گی۔

اور اس سے بھی زیادہ دوسری جگہ یہ ارشاد ہوتا ہے کہ سب کو فقاہت یعنی قوت اجتہاد حاصل کرنے کی ضرورت نہیں بلکہ تم میں سے جو لوگ فقاہت حاصل کر لیں دوسروں کو ان کی پیروی لازم ہے۔ چنانچہ اس آیت کریمہ سے یہ امر ظاہر ہے۔

وما كان المومنون لينفروا كافة. فلو لا نفر من كل فرقة طائفة لينفقوها في الدين ولينذروا قومهم اذا رجعوا اليهم لعلهم يحذرون۔  
(یعنی سب کے سب مسلمان تو باہر جانے سے رہے پھر ہر گروہ سے تھوڑے سے آدمی کیوں نہیں نکلتے کہ دین میں سمجھ یعنی قوت اجتہاد حاصل کریں اور واپس آ کر اپنی قوم کو ڈرائیں کہ وہ مخالفت حکم خدا سے بچیں۔)

اور اچھے لوگوں ایمانداروں کی تقلید اور پیروی چھوڑنے والوں کی شان میں ارشاد فرماتا ہے۔

ومن يشاقق الرسول من بعد ما تبين لهم الهدى ويتبع غير سبيل المومنين نوله ما تولى ونصله جهنم وسات مصيرا۔

(یعنی جو شخص مخالفت کرے رسول کی بعد ظاہر ہونے ہدایت کے اور پیروی اور تقلید کرے وہ مومنوں کے راستہ کے سوا دوسرے راستہ کی۔ پھیر دیں گے ہم اس کو اسی طرف جدھر وہ پھرا تھا۔ اور پہنچا دیں گے ہم اس کو جہنم میں اور برا ہے ٹھکانا)۔

ثان نزول اس آیت کا بھی اگرچہ قصہ احدث بن امیرق ہے مگر حکم عام ہے۔ اور ظاہر ہے کہ مومنین سے مراد آیت کریمہ میں یہی جماعت مقلدین مذاہب اربعہ کی انتہائی تنقیدی ہے جو مصداق ہے سواد اعظم اور جماعت کثیر کی کہ جس جماعت کا اور جس کے پیروں کا اتباع شیطان سے بچا رہنا نص صریح کلام اللہ سے ثابت ہے اور اس کے جمیع مخالفین کا بوجہ ہونے ان فرقوں کے تنہا تنہا مصدق قلت بلکہ وہ ہونے سب فرقوں کے بھی بمقابلہ سواد اعظم مقلدین کے قلیل ان سب کا تبع شیطان ہونا قرآن سے ظاہر ہے۔ دیکھو پارہ ”والکھنات“ میں خاص ذکر امت مرحومہ سرور عالم صلی اللہ علیہ وسلم میں ہے

ولو لا فضل الله عليكم ورحمته لا اتبعتم الشيطان الا قليلاً۔  
(یعنی اے امت مرحومہ اگر تم پر اللہ کا فضل نہ ہوتا اور رحمت نہ تو تم بھی سب شیطان کے پیرو ہو جاتے مگر تھوڑے)۔

جس کا حاصل یہ ہوا کہ اللہ کے فضل و رحمت سے تم سب تو شیطان کے اتباع سے بچ گئے مگر تھوڑے تم میں سے پیرو شیطان کے ہوں گے۔ یعنی جس طرح اور پیروں کی امت کی نسبت قرآن مجید میں بہت جگہ آیا ہے کہ تھوڑی ہی ہدایت پاتے ہیں۔ شکر گزار تھوڑے ہی ہوتے ہیں چنانچہ آل داؤد علیہ السلام کی شان میں فرمایا۔ وقليل من عبادي الشكور۔

اور پھر دوسری جگہ داؤد علیہ السلام سے حکایت یوں ارشاد فرمایا  
وان كثيرا من الخلقاء ليعفى بعضهم على بعض الا الذين امنوا وعملوا الصالحات وقليل ما هم۔

اور نوح علیہ السلام کی شان میں ارشاد فرمایا ما امن معه الا قليل۔  
سارے قرآن میں امت مرحومہ محمد رسول اللہ صلی اللہ علیہ وسلم کی شان میں



کہیں بھی یہ نہ فرمایا کہ تم بھی تھوڑے ہی رہ جاؤ گے۔ رہا یہ امر کہ بہ نسبت زیادہ رہنے اور ہونے کفار کے جو کہیں ذکر آیا ہے وہ ہم کو مفسر نہیں اس واسطے کہ ہمارا کلام تو ان میں ہے جو مسلمانوں میں سے ہدایت پر رہیں اور جو گمراہ ہو جائیں۔ بلکہ علاوہ آیت مذکورہ ولو لا فضل اللہ علیکم ورحمته لا تبعتم الشیطان لا قلیلاً کے فرمایا تو اس سے بھی زیادہ اس امت کی نسبت یہ فرمایا کہ ثلثہ من الاولین و ثلثہ من الاخرین۔

اس کی تفسیر میں امام محی السنۃ بغوی رحمہ اللہ تحریر فرماتے ہیں۔

قال النبی صلی اللہ علیہ وآلہ وصحبہ وسلم من ادم الینا ثلثۃ و منی الی یوم القیمۃ ثلثۃ۔

یعنی آنحضرت صلی اللہ علیہ وسلم فرماتے ہیں کہ ثلثہ من الاولین و ثلثہ من الاخرین کے یہ معنی ہیں کہ آدم علیہ السلام سے لے کر مجھ تک مع سارے پیغمبروں کے اہل جنت کی ایک جماعت بے شمار ہوگی۔ اور مجھ سے قیامت تک میرے امتیوں کی ایک جماعت بے شمار ہوگی۔ خلاصہ کلام یہ ہے کہ آدمی جنت میں تمام پیغمبر مع اپنے امتیوں کے ہوں گے اور آدمی جنت میں ہوں گا مع اپنے سارے امتیوں کے چنانچہ خاص اس مضمون کی کئی احادیث صاحب معالم تحریر فرماتے ہیں۔ یہ معنی تو اس تقدیر پر ہیں جب اس سے پہلے آیت ثلثہ من الاولین و قلیل من الاخرین کے یہ معنی کئے جائیں کہ ان لوگوں کی جو نیکیوں میں سبقت کرتے ہیں پہلے امتیوں میں سے ایک جماعت بے شمار ہوگی اور پچھلے لوگوں میں یعنی آپ کے امتیوں میں سے ایسے لوگ کم ہوں گے۔ تاکہ یہ دوسری آیت بموجب حدیث مرویہ معالم التنزیل وغیرہ تفاسیر معتبرہ برکت گریہ حضرت عمر رضی اللہ عنہ اور فضل خداوند کریم ناخ حکم آیت اول ہو جائے ورنہ بموجب قول اکثر

مفسرین مجاہد و عطاء بن ابی رباح و ضحاک وغیرہ تو دونوں آیتوں میں دونوں امت مرحومہ کی مراد ہیں چنانچہ معالم میں ہے  
و مساجد و عطاء ابن ابی رباح و الضحاک قالوا ثلثہ من الاولین و قلیل من الاخرین و قلیل من الاخرین من ہلہ الامۃ فی اخر الزمان  
یعنی یہ تمام مفسر معتبر جو اجلہ تابعین سے ہیں فرماتے ہیں کہ معنی آیت اولیٰ ہیں کہ جو لوگ نیکیوں میں سبقت کرنے والے ہیں ان کی ایک جماعت بے شمار ہوگی اور ثلثہ من الاولین اس امت کے پہلے لوگوں میں سے اور نسبت ان کی اس امت کے آخری لوگوں میں سے ایسے لوگ کم ہوں گے ورنہ اس امت کے مطلقاً نیکیوں کی شان میں تو یوں ارشاد ہوتا ہے کہ ثلثہ من الاولین و ثلثہ من الاخرین یعنی اس امت کے پہلے نیکیوں کی جماعت بھی بے شمار ہوگی اور پچھلے لوگوں کی بھی جو صاحب یمن کہلائے جائیں گے۔ اور جو ریں باکرہ اور تمام امت کے عیش و آرام ان کے واسطے ہیں جماعت بے گنتی اور بے شمار ہوگی۔ اور میں اس مضمون کی کہ جب تم میں اختلاف ہو تو بڑی جماعت کی پیروی کرنا۔ لہذا جو بڑی جماعت سے نکلا۔ جہنم میں پھینکا گیا۔ بہت سی ہیں۔ چنانچہ قریب ایک سو تیس کے تو اس مضمون کی حدیثیں بخاری و مسلم وغیرہ کتب معتبرہ حدیث سے مندرج اختصار میں نے اپنے رسالہ ”مختصر المیزان لکلام السبحان“ میں نقل کی ہیں۔ اس بات کی چاہیے کہ لے اور آیت مذکورہ نولہ ماتولی و نصلہ جہنم سے تو یہ مضمون خوب ظاہر ہو ہی چکا۔ اب فرمائیے وہ جماعت مقلدین کی جس کا نام محمدی مانتوں اور فرقوں میں بڑی محمدی جماعت ہونا ہر چھوٹے بڑے پر ظاہر ہے کیونکہ اگر اہل حق ہو سکتی ہے اور اس کی تقلید کیونکہ بدعت بن سکتی ہے۔ لامحالہ اس جماعت کا اور اس جماعت کے پیروؤں کا گمراہ کہنے والا بلاشبہ وہی ہو سکتا ہے۔ جو قرآن و

حدیث کی پیروی سے بے خبر۔ گمراہ۔ سراپا شر۔ مصداق آیہ کریمہ مذکورہ بالا و  
یتبع غیر سبیل المؤمنین ہے۔

محمدی۔ جناب سن! آپ کی اس تقریر سے تو ہمارا مدعا ثابت ہو گیا۔ آپ  
نے ابتداء تقریر میں فرمایا کہ میں سب کا مقلد ہوں۔ بس یہی ہمارا مدعا ہے کہ کسی  
ایک مجتہد خاص کے جمیع امور میں تقلید نہ کی جائے۔ ایسی تقلید کو ہم حرام کہتے ہیں۔  
اس تقلید کو ہم حرام نہیں کہتے کہ جس امام کے قول کو خواہ وہ مجتہد ہو یا محدث موافق  
قرآن و حدیث قوی پایا اس کی اس میں تقلید کر لے اور جس قول کو مخالف قرآن و  
حدیث پایا فوراً اس میں اس کی تقلید چھوڑ دے۔ چنانچہ مولانا اسماعیل کے قول کے  
موافق اس بات کو آپ نے بھی تسلیم کر لیا ہے اور فرمادیا کہ میں سب کا مقلد ہوں  
اس واسطے کہ بصورت تقلید شخصی تو یہ کہنا کہ میں سب کا مقلد ہوں ایسا ہے جس طرح  
کوئی کہے کہ میں فقط ایک ہی حاکم کا تابع ہوں۔ اور پھر کہے کہ میں تو تمام  
حاکموں کا تابع ہوں۔ اور دلیل جو آپ نے بیان کی ان سے صراحت یہ ثابت  
ہوتا ہے کہ خفی شافعی وغیرہ مقلدین یہ تقلید شخصی ہی جنتی ہوں گے۔ اس واسطے کہ  
تمام محمدیوں میں سے بڑی جماعت کے یہی مصداق ہیں اور محمدی بڑی جماعت کا  
ہی تمام محمدی فرقوں میں سے شیطان کے اتباع سے بچا رہنا قرآن سے ثابت ہوتا  
ہے۔ اور یہ تو ظاہر ہے کہ زمانہ صحابہ کرام سے ۲۰۰ء دو سو تک کوئی مقلد یہ تقلید شخصی  
نہ تھا۔ چنانچہ مولانا شاہ ولی اللہ علیہ الرحمۃ رسالہ انصاف میں تحریر فرماتے ہیں۔

وبعد المائتین ظہر فیہم التمدد للمجتہدین باعبانہم و قل  
من کان لا یعتمد علی مذہب مجتہد بعینہ۔

یعنی بعد ۲۰۰ء کے اہل اسلام میں تقلید مجتہد معین کی اس درجہ ظہور پذیر ہوئی  
کہ بہت ہی کم لوگ تھے جو اپنے مجتہد معین کے قول پر اعتقاد نہ رکھتے ہوں لہذا

سب آپ کے اس قول کے اگر بڑی جماعت کے مصداق یہی مقلدین ہیں جن  
کو آنحضرت صلی اللہ علیہ وسلم کے دو سو برس بعد ہوا تو ہم لوگ اور صحابہ کرام  
۲۰۰ء تک کے لوگ اور خود وہ امام جن کی تقلید تم ثابت کر رہے ہو اور تم خود  
سب اپنے پہلے قول کے کہ میں سب کا مقلد ہوں اتباع شیطان سے نہ بچے نعوذ  
باللہ من ذلک۔ اور اگر بڑی جماعت کے مصداق وہ لوگ ہیں جو ۲۰۰ء تک تھے  
اور اس قسم کے کم رہ گئے اور اب تک کم ہی رہتے چلے آتے ہیں جیسے ہمارا  
مدعا ہے بالسرور مقلدین تبع شیطان رہے اور آپ کی ہی دلیل سے ہمارا مدعا  
ثابت ہو گیا۔ رہے تجزیہ۔ مرزائی۔ قائلین امکان کذب۔ ان کو ہم بھی گمراہ سمجھتے  
ہیں۔ ہاں قائلین امکان کذب باری کو آپ شاید گمراہ نہ سمجھتے ہوں۔ کیونکہ یہ  
مدعا تو علماء خفی مقلدین گنگوہ و دیوبند ہی سے شہرت پایا ہے بلکہ وہ تو اتنے بڑے  
فی قلعہ ہیں کہ مخالف حدیث فقط با اتباع کتب فقہ کو اتک کھارہے ہیں۔

مقلد۔ مولانا اللہ کا شکر ہے کہ آپ نے میری دلیلوں کو تو تسلیم کر لیا مگر جو  
مدعا اہل مذکور سے ثابت ہوتا ہے اس کو آپ قطعاً نہ سمجھے۔ حضرت میں نے جو  
اہل بیان کئے ان سے یہی ثابت ہوتا ہے کہ بڑی جماعت امت مرحومہ محمد رسول  
صلی اللہ علیہ وسلم کی اتباع شیطان سے بچی رہے گی۔ اکثر لوگ اس امت کے  
مستبدایت پر رہیں گے گو تلیل گمراہ ہو جائیں لہذا ۲۰۰ء تک جب تک اجماع  
امت مرحومہ تقلید شخصی ایک مجتہد معین پر نہ ہوا تھا اور سب لوگ بوجہ قرب زمانہ  
اہل بیت اور پائے جانے شروط اجتہاد کے بہت ہوں میں اپنی تحقیق پر عمل کرتے  
تھے۔ یا بلا قید مجتہد معین کے جس مسئلہ کو جس مجتہد سے چاہتے تھے پوچھ کر عمل کر لیتے  
تھے اس وقت تک بوجہ تشفق ہونے جماعت اہل اسلام کے اس امر پر یہی امر حق تھا  
اور ان میں اتباع سواد اعظم اور پیروی طریقہ مومنین کی تھی اور اس وقت اگر کوئی

جماعت قلیل اس کی مخالفت کرتی ہے شک صدق من شد شد فی النار اور آیہ کریمہ ویضع غیر سبیل المومنین نولہ ماتولی کی بن جاتی۔ اور جب اجماع سواد اعظم وجوب تقلید شخصی یعنی تقلید ایک مجتہد معین پر ان چاروں اماموں سے قرار پا گیا اسی وقت بموجب آیہ کریمہ ولو لا فضل اللہ علیکم ورحمته معلوم ہو گیا کہ اب اسی طریق پر شیطان کی پیروی سے بچنا ممکن ہے اور اس کی مخالفت بوجہ مخالفت سواد اعظم مومنین سراسر پیروی شیطان کی ہے اور بموجب حدیث شریف مردیہ ابن ماجہ شریف لا تجتمع امتی علی الضلالة فاذا راہتم اختلافاً فعلیکم بالسواد الاعظم فانہ من شد شد فی النار کہ جس کے ہم معنی بہت سی حدیثیں طرق مختلف اور اسانید معتبر سے کتب صحاح ستہ وغیرہ میں منقول ہیں جن میں سے چالیس احادیث کے قریب تو ہم نے اپنے رسالہ مختصر المیزان ہی میں نقل کی ہیں۔ اگر چاہو رسالہ مذکور کو دیکھ لو یہ موجود ہے۔

لو اب تو آپ پر بھی اگر انصاف دل میں ہے خوب ظاہر ہو گیا ہوگا کہ دوسو برس کے بعد سے اب تک اسی تقلید شخصی کا اتباع لازم ہے بوجہ اتفاق سواد اعظم مومنین کے وجوب پر اسی تقلید شخصی کے اور جس نے اس کی مخالفت کی دوزخ میں پھینکا گیا۔ چنانچہ ابوطالب کی قوت القلوب میں بعد بیان اس امر کے کہ یہ نسخے کتب حدیث وفقہ کے مع اتفاق امت مرحومہ کے تقلید شخصی پر بعد ۲۰۰ کے ظاہر ہوئے۔ یہ عبارت بھی نقل فرماتے ہیں وکان هذا هو الواجب فی ذالک الزمان یعنی ایک مجتہد کی تحقیق پر اعتماد کرنا اس زمانہ میں واجب سمجھا جاتا تھا اور ایک مجتہد کی تقلید اختیار کرنے کے بعد دوسرے مجتہد کے دو چار بھی ان قولوں پر جو اپنے مجتہدوں کے مخالف ہوں عمل کرنے کو سخت معیوب سمجھتے تھے۔

چنانچہ بستان المحدثین میں مولانا شاہ عبدالعزیز رحمہ اللہ تحریر فرماتے ہیں۔

اسی بن سبکی در ہر مسئلہ اتباع اجتہاد امام مالک لازم گرفتہ بود مگر در چہار باب مذکور ابن سعد مصری اختیار میکرد و مردم آں دیار بسبب کمال اعتقاد امام مالک سے مخالفت قلیلہ ہم برد گرفت سے کروند و انکار مینمودند۔

اور ظاہر ہے کہ اہل علم کی گرفت اہل علم ہی کرتے ہیں۔

اب رہا یہ امر کہ ۲۰۰ تک اتفاق امت مرحومہ اس طریق پر اور ۲۰۰ کے بعد اس طریق پر کیوں ہوا۔ اس کے بیان کی ہم کو ضرورت نہیں۔ جب کوئی پوچھے کہ نماز کے ہونے کی کیا دلیل ہے تو ہم یہی کہہ سکتے ہیں کہ آیہ کریمہ والصلوة اور اگر کوئی پوچھے کہ اللہ نے اس کو فرض کیوں کیا تو ہم یہی کہہ سکتے ہیں کہ واقعی وجہ اللہ ہی خوب جانتا ہے گو مختلف وجوہ علماء نے بھی اپنی اپنے سے بیان کی ہیں۔ اگر رسالہ انصاف فی بیان سبب الاختلاف کو خود ملاحظہ کر لیں تو آپ نے عبارت مذکورہ انصاف پیش کی ہوگی تو اس کی وجہ بھی جو علماء نے بیان کی ہے آپ پر خوب ظاہر ہوگئی ہوگی۔ مگر خیر کچھ ہم بھی آپ کے اطمینان کے لیے عرض کرتے دیتے ہیں کہ قرآن مجید سے اتنی بات ضرور ثابت ہوتی ہے کہ جس کسی نے قرآن مجید کے مضامین سے باہم اختلاف معلوم ہو یا کسی اور امر میں جس کو اللہ صلی اللہ علیہ وسلم سے تعلق ہو یا صحابہ کرام سے اس کو اپنی سمجھ کے موافق باہم اختلاف سمجھ لینا اور شہرت دے دینا منافقوں کی نشانی ہے لہذا بموجب نص صریح عامانہ جو کوئی اس قسم کا مضمون بظاہر مختلف معلوم ہو اس کا تحقیق کرنا زمان رسول اللہ صلی اللہ علیہ وسلم میں خود آنحضرت صلی اللہ علیہ وسلم سے یا ان علماء سے جو قوت باطن کی رکھتے تھے اور جب تک اس قسم کے علماء پائے جاتے ہیں فرض تھا اور واجب ہے اور یہ بھی قرآن ہی سے ثابت ہے کہ ہر ایک عالم میں قوت اجتہاد و اتباع کی نہیں ہوتی۔ چنانچہ پارہ والمحسنات کے آٹھویں رکوع میں ان سب



یا توں کو خداوند کریم منافقوں کی شان میں اس طرح ارشاد فرماتا ہے۔

افلا يتدبرون القرآن ولو كان من عند غير الله لوجدوا فيه  
اختلافاً كثيراً وإذا جاءهم أمر من الأمن أو الخوف اذاعوا به ولو ردوه  
على الرسول والى اولى الامر منهم لعلهم الذين يستنبطونه منهم

یعنی کیا یہ منافق قرآن کو نہیں سمجھتے اگر یہ اللہ کے سوا کسی اور کے پاس سے آتا  
تو بے شک اس میں بہت اختلاف پاتے اسی واسطے جب کوئی بات امن کی یا خوف  
کی ان کے پاس آتی ہے تو اس کو پھیلا دیتے ہیں اور اگر اس میں رسول کی یا علماء  
دین کی طرف رجوع کرتے تو البتہ ان سب عالموں میں سے وہ عالم جو قرآن  
و حدیث سے قوت استنباط اور اجتہاد کی یعنی ان مسائل کے نکالنے کی رکھتے ہیں  
جو ہر عالم میں نہیں ہوتی۔ اس ظاہری اختلاف کی حقیقت جان لیتے۔

اسی واسطے جو جب آیہ کریمہ مذکور جب تک اس فہم کے سارے مسائل کسی  
ایک مجتہد نے ایک جگہ جمع نہیں کئے تھے جس مجتہد سے چاہتے تھے دریافت کر کے  
اس پر عمل کر لیتے تھے۔ اور جب اس قسم کے سارے مسائل مجتہدوں نے باب  
باب اور فصل فصل کر کے جمع کر دیئے اور پھر بوجہ بعد زمانہ رسول اللہ صلی اللہ علیہ  
وسلم بعض لوگوں کو دیکھا گیا کہ بغیر حاصل ہونے قوت اجتہاد مطلق دعویٰ اجتہاد کر  
کے مخالف سلف فتویٰ دیتے لگے اور اس وجہ سے بہت سے باطل مذہب پھیل گئے  
جس طرح غیر مقلدوں میں سے جب سے ترک تقلید کا شہرہ ہوا ہے مثل نجدی۔

مرزائی۔ نذیریہ۔ عبد الوہابیہ۔ اشاعۃ القرآن وغیرہ بہت سے گمراہ فرقے اب  
تھوڑی ہی مدت سے پھیل گئے۔ اور پھر بعض لوگوں کو دیکھا گیا کہ باوجودیکہ ایک  
مجتہد کو ہر وجہ سے علم رسول اللہ صلی اللہ علیہ وسلم کے جاننے والوں میں سب سے  
افضل اور اعلیٰ سمجھتے ہیں اور باسنہمہ بعض اوقات ان کے کسی مسئلہ کو مخالف اپنی

مانی کے سمجھ کر دوسرے مجتہد سے جن کا قول اس قسم کے مسائل میں ان  
مجتہدوں پر چھڑ کر عمل کر لیتے ہیں اور گمراہ فرقوں میں جاملتے ہیں۔ بغرض بند  
ازمہ اس قسم کے اختلافات کے جو بموجب ظاہر حال اکثر آدمیوں کے  
مذہبات سے رہتے ہیں اللہ تعالیٰ نے رفتہ رفتہ سب امت کو اس امر پر مجتمع کر دیا  
ہے کہ جو کوئی شخص اپنی سمجھ کے موافق معتبر سمجھ کر اس کی تقلید کر لے اب اس  
کو اس پر ناکو یا آیہ کریمہ ولوردوہ الی الرسول النسخ کی مخالفت کرنا ہے۔  
بعض ہائے بعض ناسکوں اور بدعتیوں کے داعی اجتہاد اور بوجہ چھوڑنے بعض  
مسائل کے تقلید مجتہد اول کو محض بغرض خواہش نفس اور ترک کرنے احتیاط اور  
اجتناب رخصت کے موقعوں کے اور بن جانے اور ہو جانے اس شخص کے بعینہ  
اس کے بے قیوف کے جو کامل استادوں کی بنائی ہوئی عمارت مثل تاج گنج آگرہ  
مہمان مسجد دہلی کے بعض دروہ پور کو خود کارگیری کا مدعی بن کر یا کسی دوسرے  
مذہب کے بہکانے سے اس کی ٹنگی بودی عمارت کے ظاہر حال کو اپنی حالت یا  
مذہب کے موافق اس سے بہتر جان کر کھودنا شروع کر دے اور یہ بالکل نہ جانے  
اس عمارت میں ایسے ہی دروہ پور موزوں ہوتے ہیں اور جن کا ریگرنے  
نہ کیا ہے وہ ایک استاد کامل تھے اور پھر اس سے ایسے بن سکیں نہ ویسے۔

ہاں البتہ اگر کوئی شخص فی الواقع مرتبہ اجتہاد کو کل مسائل یا بعض مسائل میں  
مجتہد جائے اور بموجب شرائط اجتہاد اس کے نزدیک کوئی حدیث مرتبہ صحت کو پہنچ  
جائے۔ بے شک وہ شخص بموجب قول امام اذا صح لحدیث فهو ملہبی یعنی  
اذا صح بموجب شرائط اجتہاد مرتبہ صحت کو پہنچ جائے اس پر عمل کرنا میرا ہی  
واجب ہے۔ اور اگر کوئی قولی بخیر الرسول صلی اللہ علیہ وسلم یعنی  
قول کو حدیث کے مقابلہ میں چھوڑ دو۔ بموجب قول جمہور سلف و خلف اس

حدیث پر ضرور عمل کرے اور مخالف حدیث بلاشبہ اس کو تقلید کرنا اس مسئلہ خاص میں حرام ہے۔ اسی واسطے مولانا شاہ ولی اللہ علیہ الرحمۃ عقد الجید مطبوعہ مطبع محمدی لاہور کے صفحہ ۳۸ میں انہیں چاروں مذہبوں میں سے ایک مذہب کی تقلید اس زمانہ میں ضروری ہونے کے دلائل بیان کر کے ابتداء صفحہ ۳۰ سے آخر صفحہ ۳۲ تک ابن حزم کا وہ قول جو بالکل ان دلائل کے مخالف ہے نقل کرتے ہیں اور اس قول کی ان دلائل کے ساتھ اس طرح موافقت بیان فرماتے ہیں

وانما یتم ذالک فیمن لہ ضرب من الاجتهاد ولو فی مسئلۃ  
واحدۃ و فیمن ظہر علیہ ظہوراً بیناً ان النبی صلی اللہ علیہ وسلم امر  
ہکذا ونہی عن ہذا

یعنی یہ قول ابن حزم کا اس شخص کی شان میں پورا ہو سکتا ہے جس کو ایک قسم کی قوت اجتہاد کی حاصل ہو۔ اگرچہ ایک ہی مسئلہ میں سبھی اس کو اسی ایک مسئلہ میں ترک تقلید جائز ہے۔ علیٰ ہذا اس شخص کی شان میں ہے کہ جس پر خوب یقینی طور سے ظاہر ہو جائے کہ رسول اللہ صلی اللہ علیہ وسلم نے اس بات سے منع فرمایا ہے۔ اس بات کا حکم دیا ہے۔ خواہ بطور کشف و شہود کے یا بوجہ قرب زمانہ رسول اللہ صلی اللہ علیہ وسلم کے اتنی۔ نہ کہ ہر عام و خاص کی شان میں کہ جو حدیث کے حدیث ہونے اور قوی اور ضعیف اور صحیح اور حسن ہونے میں بھی انہی محدثوں کا مقلد ہو جو خود ان مجتہدوں کے مقلد تھے۔ چنانچہ ہم بیان کر چکے ہیں اور جن کے بڑے بڑے استاد اپنے ضعف علم کے ان مجتہدوں کے مقابل میں قائل تھے۔ چنانچہ خیرات الحسان میں امام ابن حجر کی شافعی رحمہ اللہ نقل فرماتے ہیں کہ

امام المجتہدین اعمش کہ ائمہ تابعین میں سے بڑے امام جلیل القدر تابعی شاگرد حضرت انس رضی اللہ عنہ استاد امام بخاری کے ہیں ایک روز امام اعظم رحمہ

اللہ کے چند مسئلے سن کر پوچھ بیٹھے کہ یہ مسئلے تم کہاں سے کہتے ہو۔ فرمایا ان حدیثوں سے جو تم سے مجھ کو پہنچیں ہیں اور مع سند ساری حدیثیں لفظ بلفظ پڑھ کر سنادیں۔ اعمش رضی اللہ عنہ ان سب حدیثوں کو سن کر فرمانے لگے۔

اے جماعت فقہاء کی تم نے دونوں مرتبے روایت (یعنی حدیث دانی) اور فقہاء کے حاصل کر لیے۔ جن حدیثوں کو سودن میں میں نے سنایا تھا تم نے مع اس کی فقہ کے ایک ساعت میں پڑھ سنایا۔

حضرت اسی خیرات الحسان میں ہے کہ آپ کے علم حدیث میں چار ہزار استاد و تابعین میں سے وہ تابعی ہیں جو امام گئے جاتے تھے۔ اور اسی میں ہے کہ حضرت مسعر بن کدام رحمہ اللہ دادا استاد امام بخاری رحمہ اللہ بوجہ آپ کے مرتبہ بلند اور پایہ عالی کے علم و فقہاء میں آپ کے ساتھ آپ کے گھوڑے کی رکاب پکڑ کے دوڑا کرتے تھے۔

اور نیز خیرات الحسان تذکرۃ الحفاظ امام ذہبی تنویر الصحیفہ یوسف بن عبد البہادی الخسبلی وغیرہ معتبر کتابوں میں ہے کہ آپ کے شاگرد علم حدیث جو آپ سے حدیثیں سن کر روایت کرنے والے ہیں وہ مثل امام مالک بن انس۔ امام سفیان ثوری۔ امام لیث بن سعد۔ امام مسعر بن کدام کی کہ یہ دونوں امام بخاری رحمہ اللہ کے استاد ہیں اور مثل امام زفر امام عبد اللہ بن مبارک جیسے فقہاء و محدثین اس کثرت سے ہیں کہ ان کا لکھنا اور ضبط کرنا مشکل ہے مگر پچھلے محدثوں کے نزدیک اگر لفظ حدیث کے یاد نہ رہیں اس حدیث کو بذریعہ معنی چونکہ روایت کرتا جائز ہے۔ اور امام اعظم رحمہ اللہ کے نزدیک ناجائز۔ اس واسطے بوجہ نہ پائے جائے اس شرط کے اپنے درمیان اور نہ یاد رہنے الفاظ حدیث کے مثل شرط امام کے آپ سے روایت کرتے ہوئے ڈرتے ہیں ورنہ اس کے کیا معنی کہ آپ کو تمام محدثین حافظ حدیث جانیں اور پھر آپ سے روایت نہ کریں۔ علیٰ ہذا القیاس ایسا ہی حال علم و کمال ان دوسرے مجتہدوں کا تھا۔ اسی وجہ سے حضرت عبد الوہاب شعرانی رحمہ اللہ نیز ان میں حضرت امام شیخ الاسلام ذکریا انصاری قدس سرہ سے نقل فرماتے ہیں کہ

ایاکم ان تبادروا الی الانکار علی قول مجتہد تخطیته الابدعا  
حاطتکم بادلہ الشریعة کلها و معرفتکم بجمیع لغات العرب النبی  
احتوت علیها الشریعة و معرفتکم بمعانیها و طرقها و انی لکم  
ذالک۔

یعنی بچاؤ تم اپنے آپ کو انکار کرنے اور خطا ٹکانے سے کسی مجتہد کے مگر بعد  
احاطہ کر لینے کے کل دلیلوں پر شریعت کے اور پہچان لینے تمام ان عربی لغتوں کے  
جن کو شریعت حادی ہے۔ اور بعد پہچان لینے ان کے تمام معانی اور طریقوں کے۔  
اور یہ بات تم کو کہاں میسر ہے۔ اور علامہ شامی بھی ایسا ہی تحریر فرماتے ہیں۔ اور  
اسی طرح بہت سے محدثین اور فقہاء لکھتے چلے آئے ہیں۔ لہذا مولوی اسماعیل  
صاحب کا بھی قول ایسے ہی لوگوں کی شان میں ہے جو قوت اجتہاد یہ رکھتے ہوں  
ورنہ ان کا قول کوئی وحی نہیں ہے کہ خواہ مخواہ مخالف جمہور اہل اسلام اور مخالف  
انہیں کی بزرگوں کے مانا ہی جائے۔ چلو کسی کی نہ مانو امام بخاری رحمۃ اللہ علیہ کا تو  
قول مانو گے۔ امام قسطلانی اپنے مقدمہ میں اور اشباہ و النظائر میں علامہ شیخ زین  
العابدین رحمہ اللہ نقل فرماتے ہیں۔

ذکر البزازی فی المناقب عن الامام البخاری رحمہ اللہ الرجل  
لا یصیر محدثاً کاملاً الا ان یکتب اربعہ مع اربع کاربع مع اربع فی  
اربع عند اربع باربع علی اربع عن اربع لاربع و هذه الرباعیات لاتتم  
الارباع مع اربع فاذا تمت له کلها هانت علیہ اربع و اربعی باربع فاذا  
صبر اکرمہ اللہ تعالیٰ فی الدینا باربع و اصابہ فی الاخرة باربع اما  
الاولی فاخبار الرسول صلی اللہ علیہ وسلم و شرانعة و اخبار  
اصحابہ و مقادیرہم و التابعین و احوالہم و سائر العلماء و تواریخہم

مع اربع اسماء رجالہم و کتابہم و امکتہم و ازمنتہم کا ریع التحمید  
مع الخطب و الدعاء مع الترسل و التسمیة مع السورة و التکبیر مع  
الصلوة مع اربع المستندات و المرسلات و الموقوفات و المقطوعات  
فی اربع فی صغره فی ادراکہ فی شبابہ فی کھولتہ عند اربع عند شغلہ  
عند فراغہ عند فقرہ عند غناہ باربع بالجبال بالبحار بالبراری بالبلدان  
علی اربع علی الحجارة علی الاخذف علی الجلود علی الاکتاف الی  
الوقت الذی یمکن نقلها الی الاوراق عن اربع عن من ہو فوقہ و دونہ  
و مثله و عن کتابہ ابیہ اذا علم ان خطہ لاربع لوجه اللہ تعالیٰ و رضاه  
و للعمل بہ ان وافق کتاب اللہ تعالیٰ و نشرها بین طالبیہا و لا حیاء  
ذکرہ بعد موتہ ثم لاتتم له هذه الاشياء الا باربع من کسب العبد و هو  
معرفة الکتابہ و اللغة و الصرف و النحر مع اربع من عطاء اللہ تعالیٰ  
الصحة و القدرة و الحرص و الحفظ فاذا تمت له هذه الاشياء هانت  
علیہ اربع الادل و الولد و المال و الوطن و ابتلی باربع بشماتۃ الاعداء  
و ملامۃ الاصدقاء و طعن الجہال و حسد العلماء و فاذا صبر اکرم اللہ  
تعالیٰ فی الدینا باربع بعز القناعة و هبة النفس و لذة العلم و حیات  
الابد و اصابہ فی الاخرة باربع بالشفاعة لمن اراد من اخوانہ و بطل  
العرش حیث لا ظل الاظلمہ و الشرب من الکوثر و جوار النبیین فی  
اعلیٰ علیین فان لم یطوq احتمال هذه المشاق فعلیہ بالفقه الذی یمکن  
تعلیمہ و ہونہ بیتہ قار ساکن لا یحتاج الی بعد اسفار و وطنی دیار و  
رکوب بحار و هو مع ذالک ثمرة الحدیث و لیس فواب الفقیہ و عزہ  
اقل من ثواب المحدث و عزہ۔ انتہی۔ یعنی بزازی رحمہ اللہ اپنی کتاب مناقب



میں امام بخاری رحمہ اللہ سے نقل فرماتے ہیں کہ کوئی آدمی محدث کامل نہیں بنتا جب تک چار باتوں کو ساتھ چار باتوں کے ایسا لازم نہ لکھ رکھے جیسے چار باتیں چار باتوں کو لازم ہیں۔ اول یہ کہ تمام خبروں رسول مقبول صلی اللہ علیہ وسلم کو مع ان امور کے جن کو آپ نے جائز اور ناجائز فرمایا۔ اور تمام خبروں صحابہ کرام کو مع مقدار ان صحابہ کے اور تمام خبروں تابعین کو مع حالات ان تابعین کے اور تمام علماء مجتہدین سلف کی خبروں کو مع تاریخ ان کی حاصل نہ کر لے۔ اور ان چار باتوں کو ان چار باتوں کے ساتھ لازم نہ سمجھ لے کہ جن جن کے ذریعے سے جس قدر بھی وہ ہوں وہ خبریں اور ان کے حالات اور تاریخی معاملات اس تک پہنچیں ان سب کے نام مع ان کی کنینوں اور مکالموں کے مع یادداشت زمانہ بیان اخبار کے اور حالات اپنے سنے کے ان لوگوں سے حفظ کر لے اور یاد رکھے اور ان چاروں باتوں کو ان چاروں باتوں کے ساتھ ایسا لازم سمجھ لے جیسے خطبوں کے ساتھ حمد و ثناء لازم ہے اور خط و کتابت کے ساتھ دعا لازم ہے یا دعا کے ساتھ استسگی لازم ہے اور سورتوں کلام اللہ کے ساتھ بسم اللہ لازم ہے اور نمازوں کے ساتھ تکبیریں لازم ہیں۔ اور ان پہلی باتوں کے ساتھ یہ چار امر بھی ضروری سمجھے کہ ان اخبار رسول اللہ صلی اللہ علیہ وسلم اور اخبار صحابہ میں کون کونسی خبریں یعنی حدیثیں مسند ہیں کس قدر مرسل ہیں کتنی موقوف ہیں کونسی مقطوع ہیں اور ان امور مذکور کے ساتھ یہ چار امر بھی یاد کر لے اور یاد رکھے کہ جس استاد سے یہ حدیث پہنچی ہے اس نے اس حدیث کو اپنے استاد سے کس عمر میں سنا تھا اور اس سے کس عمر میں بیان کی اور اس استاد کے استاد نے کس عمر میں علی ہذا القیاس لڑکپن کے زمانے میں کہ جو کم اعتبار کا وقت ہے یا بالغ ہونے کے زمانے میں کہ جو اعتبار کا زمانہ ہے جوانی کی حالت میں کہ جو کمال یادداشت کا زمانہ ہے۔ یا بڑھاپے کی حالت میں کہ سہو اور فریاس کا وقت ہے۔ اور پھر یہ چار باتیں بھی ضرور یاد رکھے کہ وقت بیان حدیث کے استاد کی دوسرے کام میں

مشغول تھا اور اس کی طبیعت دوسری طرف متوجہ تھی۔ یا فارغ البال تھا۔ اس کے زمانہ بیان کرنے حدیث میں محتاجی اور غربت کی حالت تھی یا غنا اور بے احتیاجی کی۔ اور وہ استاد اور اس استاد کے استاد کہاں کے رہنے والے تھے۔ پہاڑوں کے یا دریاؤں کے یعنی اہل کشتی اور جہاز سے تھے یا جنگل اور گاؤں و شہروں سے علی ہذا القیاس۔ اور یہ بھی یاد رکھے کہ جب تک درقوں پر میرے استاد نے یا میں نے یا استاد کے استاد نے نقل نہ کر لی تھی اس وقت تک پتھر پر لکھ کر یاد رکھی تھی یا تھکریوں پر یا کھال پر یا بکری کے شانہ کی ہڈیوں پر اور یہ بھی یاد رکھے کہ یہ حدیث اپنے سے اوئی درجہ کے آدمی سے باعتبار عمر وغیرہ کے پہنچی ہے۔ یا بلند درجہ سے یا اپنے ہم مثل سے یا اپنے باپ کے ہاتھ کی لکھی ہوئی ملی تھی۔ مگر اس کا اعتبار تب ہے کہ جب اپنے باپ کا خط بھی پہچانتا ہو۔ اور یہ مہنتیں چار نیتوں سے اپنے اوپر اٹھائے۔ اللہ کی خوشنودی کے واسطے عمل کرنے کی غرض سے۔ طالب علموں کے سکھلانے کو۔ اپنا ذکر خیر باقی رکھنے کی امید پر۔ مگر یہ سب امور تب کام آسکتے ہیں جب چار باتیں خود حاصل کر لے۔ اور چار باتیں منجانب اللہ میسر ہوں۔ علم کتابت۔ علم لغت۔ علم صرف۔ علم نحو۔ اور منجانب اللہ صحت اور تندرستی۔ قوت تحصیل علم۔ حرص تحصیل علم۔ قوت حافظہ۔ اتنے امور کے بعد اب اس کو بیوی بچے مال وطن کی طرف رجوع کرنا اگر چہ آسان ہوگا مگر ضرور چار بلاؤں میں مبتلا ہوگا بوجہ مشغول رہنے کے علم و عمل میں اور کم ہونے اسباب دنیا کے اور متوجہ ہونے اہل دین کے اس کی طرف دشمن ٹھٹھا کریں گے۔ دوست ملامت کریں گے۔ جاہل اس کو نشانہ طعن و تشنیع کا بنادیں گے۔ اہل علم اس کے ساتھ حسد کریں گے۔ مگر جب یہ سب مشقتیں سہار لے گا۔ اب یہ شخص جماعت محدثوں میں داخل ہو کر ضرور چار باتوں کے ساتھ دنیا میں اور چار باتوں کے ساتھ آخرت میں ممتاز ہوگا۔ دنیا میں بیست الہی اور قناعت اور لذت علم اور زندگی دائم کے ساتھ اور آخرت میں اول شفاعت کے ساتھ

جن کے واسطے اپنے بھائیوں میں سے شفاعت کا ارادہ کرے۔ دوم سایہ عرش کے ساتھ جس وقت کسی کا سایہ نہ ہو۔ سوم ساتھ پانی پلائے جانے کے عوض کوثر سے چہارم ساتھ پڑوس پیغمبروں کے اعلیٰ علیین میں۔ لہذا امام بخاری علیہ الرحمۃ فرماتے ہیں کہ اگر طالب علم یہ ساری مشقتیں نہ اٹھا سکے اس کو لازم ہے کہ سفر دور دراز اور ان سب محنتوں سے بچ کر اپنے گھر میں آرام سے بیٹھ کر علم فقہ حاصل کرے کہ جو ثمرہ اور پھل حدیث کا ہے حالانکہ ثواب اور عزت نفیہ کی ثواب اور عزت محدث سے کچھ کم نہیں ہے۔ انہی ترجمہ

اور ظاہر ہے کہ مراد امام بخاری رحمہ اللہ کی اس قول سے کہ اگر طالب علم بغرض عمل کرنے کے ان مذکورہ شرطوں کے ساتھ علم حدیث حاصل کرنے کی مشقت نہ اٹھا سکے تو اس کو لازم ہے کہ علم فقہ کو لازم پکڑے۔ یہی علم فقہ مراد ہے جو کتب فقہ میں باب باب اور فصل فصل کر کے جمع کر دیا گیا ہے۔ نہ وہ فقہ مصطلح فقہائے مجتہدین کہ جو جاننے تمام جزئیات حلال و حرام کا نام ہے مع ان کی دلیلوں کے اس واسطے کہ یہ کام تو اس فقہیہ کا ہے جو مجتہد ہو۔ اور مجتہد نہیں ہوتا جب تک محدث کامل نہ ہو۔ اور علاوہ ان باتوں کے جن کو امام بخاری رحمہ اللہ محدث کامل ہونے کے واسطے ضروری فرماتے ہیں اتنی باتیں اور حاصل نہ کر لے۔ اول علم قرآن مع اس کے تمام معانی لغوی اور شرعی کے اور اس کی تمام قسمیں عام خاص مفسر مودل ناخ منسوخ جو بڑی بڑی کتب اصول میں مذکور ہیں۔ دوم علم تمام وجوہ قیاس کا اور یہ دونوں امر اتنے مشکل ہیں کہ جس نے کتب اصول کو بغور دیکھا ہے وہی خوب جانتا ہے حق یہ ہے کہ جو جانے وہ پہچانے۔

یہی وجہ ہے کہ امام ابو یوسف رحمہ اللہ چونکہ اس منزل دشوار گزار سے واقف کار ہیں با اہمہ شان علم و کمال کہ جن کے سبھی ابن معین مزی شاگرد امام شافعی رحمہ اللہ اور امام احمد اور ابو عبد اللہ ذہبی صاحب تذکرۃ الحفاظ رحمہم اللہ جیسے حفاظ حدیث، حدیث دانی

اور نقاہت کے مداح ہیں۔ امام اعظم رحمہ اللہ کی شان میں فرماتے ہیں کہ ما خالفة فی شئی قط الا رأیت مذہبہ الذی ذہب الیہ انجی فی الاخرة و کنت ربما ملت الی الحدیث فکان ہو ابصر بالحدیث منی۔

یعنی میں نے کبھی کسی بات میں امام اعظم رحمہ اللہ کی مخالفت نہیں کی مگر آخر کار یہی دیکھا کہ جس طرف امام اعظم رحمہ اللہ گئے ہیں۔ یعنی جو آپ کا مذہب تھا وہی مذہب زیادہ تر موجب نجات آخرت تھا اور بہت دفعہ میں نے حدیث کی طرف میلان کیا مگر آخر کار آپ ہی کو علم حدیث میں بہت بڑا صاحب بصارت پایا اسی وجہ سے مسر بن کدام وغیرہ استاد اور دادا استاد امام بخاری رحمہ اللہ کے جن کا مختصر ذکر ہو چکا آپ کی پیروی کرتے ہیں پھر ایسا کون ہو سکتا ہے جو امام کے مقابلہ میں کسی حدیث کو خود تحقیق کر کے صحیح یا ضعیف کہہ سکے۔ حضرت اہل علم علمائے مجتہدین کا کسی صحیح حدیث پر عمل نہ کرنا خود دلیل اس امر کی ہے کہ یہ حدیث ان کے نزدیک منسوخ ہے یا مخالف حکم قرآن کے ہے یا اور کوئی ایسی ہی وجہ ہے کیا امام بخاری رحمہ اللہ کے اس قول کی (جو فرماتے ہیں کہ میں نے بہت سی صحیح حدیثوں کو اپنی صحیح بخاری میں نقل نہیں کیا اور چھوڑ دیا علاوہ اس امر کے جو ہم نے بیان کیا) آپ کوئی اور وجہ بیان کر سکتے ہیں۔ پھر کسی محدث کے کسی حدیث کو صحیح کہہ دینے سے تقلید ائمہ مجتہدین چھوڑنا گویا مجتہدوں کو مخالف جمہور فقہاء اور محدثوں کے علم حدیث سے ناواقف سمجھنا ہے۔ اسی وجہ سے امام ابو عبد اللہ محمد بن حاج کئی مالکی اپنی کتاب مدخل میں جو بغرض رد بدعات لکھی ہے تحریر فرماتے ہیں کہ امام بخاری و مسلم کے دادا استاد امام محمد شیعین عبد الرحمن بن مہدی کا قول ہے کہ

السنة المتقدمة من سنة اهل المدينة خیر من الحدیث

یعنی وہ پرانی سنت جس کو علماء مدینہ سنت کہتے چلے آئے ہیں حدیث سے بہتر ہے کیونکہ ان کا سنت کہنا باتفاق دلیل ہے اس امر کی کہ یہ حدیث بمقابلہ اس حدیث

کے جس سے وہ اس امر کو قدیم الایام سے سنت کہتے چلے آئے ہیں متروک ہے۔ گو تفصیلی طور سے ان پچھلے لوگوں کو وہ حدیث اول یا نہ ہو۔ یا یاد ہو تو بطریق ضعیف یاد ہو۔ اور امام بخاری بھی باب ما اجمع علیہ الحرمان باندھ کر حجت ہونے اجماع پر حرثین والوں کے بہت سی حدیثیں نقل فرماتے ہیں۔ اور اسی مدخل میں ہے کہ امام دارالہجرت سیدنا مالک بن انس رضی اللہ عنہ فرماتے ہیں العمل اثبت من الاحادیث یعنی عمل علماء فقہاء کا حدیث سے زیادہ مضبوط دلیل ہے۔ اس واسطے کہ حدیث میں احتمال نسخ کا ہے۔ اور فقہاء صحابہ اور فقہاء تابعین کا عمل مخالف اس حدیث کے دلیل ہے اس امر کی کہ یہ عمل بموجب حدیث غیر منسوخ کے ہے۔ ورنہ اس کے کیا معنی کہ باوجود غایت درجہ قبیح حدیث ہونے کے وہی لوگ اس حدیث کو نقل کریں اور اس پر عمل نہ کریں۔ چنانچہ یہ قاعدہ مستمر فقہاء صحابہ سے چلا آتا ہے۔

دیکھو حضرت عبداللہ بن عمر رضی اللہ عنہ سے اگرچہ رکوع اور سجود کے وقت رفع یدین کی کئی حدیثیں منقول ہیں مگر بااثر ہمہ حضرت عبداللہ کا رفع یدین نہ کرنا اس امر کی دلیل صریح ہے کہ رفع یدین ان کے نزدیک منسوخ ہے، بہر حال مجتہد فقیہ کا حدیث صحیح پر عمل نہ کرنا دلیل اس امر کی ہے کہ یہ حدیث ان کے نزدیک منسوخ ہے یا کسی اور قوی وجہ سے متروک ہے۔

کیا آپ حضرت عبداللہ بن عباس جیسے فقیہ صحابی یا حضرت صدیقہ جیسے فقیہ یا حضرت عمر جیسے فقیہ رضی اللہ عنہم اجمعین پر حدیث صحیح پر عمل نہ کرنے کا اعتراض کر سکتے ہیں۔ خدا کے لیے ان پر اعتراض کر کے ایمان نہ کھو بیٹھنا۔ دیکھو ترمذی میں ہے کہ جب حضرت ابو ہریرہ رضی اللہ تعالیٰ عنہ نے حضرت عبداللہ بن عباس رضی اللہ عنہما سے یہ حدیث صحیح بیان کی کہ الموضو مما مسسته النار

یعنی از سر نو وضو کرنا لازم ہے اس چیز کے استعمال سے جس کو آگ نے چھو لیا۔

حضرت عبداللہ نے اس کو رد کر دیا اور فرمایا انتوضا من الدھن انتوضا من الحمیم۔ یعنی کیا ہم تیل کے استعمال سے یا گرم پانی کے استعمال سے بھی از سر نو وضو کریں گے؟

غرض یہ تھی کہ تم اس حدیث کا محل و موقع ہم سے زیادہ نہیں جانتے۔ مسلم شریف میں ہے کہ حضرت فاطمہ بنت قیس کی یہ حدیث سن کر کہ مطلقہ باندہ کے واسطے ایام عدت میں نان نفقہ اور مکان سکونت شوہر پر لازم انہیں حضرت عمر نے فرمایا کہ لا تترك كتاب ربنا ولا سنة نبينا بقول امرأة لا تدرى حفظت ام نسيت

یعنی ایک عورت کے کہنے سے ہم حکم قرآن اور سنت نبی کو نہیں چھوڑتے ہم نہیں جانتے کہ یہ جانتے فاطمہ کو یاد ہے یا بھول کر روایت کرتی ہیں۔ علی ہذا طحاوی شریف میں ہے کہ جب حضرت مغیرہ نے حضرت ابراہیم تابعی کے سامنے حدیث حضرت وائل کی نقل کی۔ حضرت وائل فرماتے ہیں کہ میں نے رسول اللہ صلی اللہ علیہ وسلم کو شروع نماز کے وقت اور رکوع میں جانے اور رکوع سے اٹھنے کے وقت رفع یدین کرتے دیکھا تو حضرت ابراہیم رضی اللہ عنہ نے اس حدیث کا یہی جواب دیا کہ حضرت عبداللہ بن مسعود رضی اللہ عنہ نے پچاس دفعہ رسول اللہ صلی اللہ علیہ وسلم کو دیکھا کہ علاوہ تکبیر تحریرہ کے کہیں رفع یدین نہیں فرماتے تھے پھر اگر وائل نے ایک دفعہ دیکھا تو بمقتا بل روایت عبداللہ بن مسعود ہم اس پر کیونکہ عمل کر سکتے ہیں۔

میاں خود مولوی نذیر حسین صاحب دہلوی معیار میں لکھتے ہیں کہ ”بعض اماموں کا بعض حدیثوں کو ترک کرنا ان کی تحقیق کی فرع ہے۔ کیونکہ انھوں نے ان احادیث کو قابل عمل نہ سمجھا“ بدعویٰ نسخ یا بدعویٰ ضعف اور امثال اس کے ذرا مقدمہ سیوم معیار الحق مطبوعہ مطبعہ لقی بریلی کے صفحہ ۱۹۶ کو ملاحظہ کیجئے پھر فرمائیے دوسرے محدثوں کی



تقلید سے جن کی دس بیس حدیثیں بھی ایسی نہیں جو ایک جماعت کثیر کی روایت سے بطور تواتر یا شہرت ان تک پہنچی ہوں۔ اور مفید یقین ہوں کہ بلاشبہ یہ احادیث رسول اللہ صلی اللہ علیہ وسلم ہی ہیں۔ ان چاروں مذہبوں کے کسی مجتہد کے کسی قول پر آپ کیونکر اعتراض کر سکتے ہیں۔ حالانکہ ان چاروں مجتہدوں کے زمانوں تک یقینی طریقوں سے احادیث رسول اللہ صلی اللہ علیہ وسلم اور قول و فعل صحابہ کرام اور اہلبیت عظام کا بوجہ قرب زمانہ رسول اللہ صلی اللہ علیہ وسلم پہنچنا تو ہر منصف شخص پر ظاہر ہی ہے۔ مگر یہ امر بھی ہر سمجھدار واقف کار پر خوب ظاہر ہے کہ جس کیفیت کے ساتھ مدون اور محبوب مشہور کتابوں میں بطریق شہرت ان چاروں مذہبوں کے مجتہدوں کے اقوال صحیح بیان رائج و مرغوب وغیرہ امور ضروریہ آج تک نقل ہوتے چلے آئے ہیں اور کسی مجتہد کے اقوال مجتہدین صحابہ اور اہلبیت میں سے اور نیز مجتہدین تابعین سے منقول نظر نہیں آتے اسی وجہ سے انہیں چاروں مجتہدوں میں سے ایک مجتہد کی تقلید پر بعد ۲۰۰ھ دوسو کے اتفاق امت ہو گیا اور بوجہ اجماع امت یہ تقلید مرتبہ وجوب کو پہنچ گئی۔ چنانچہ ایسا ہی مولانا شاہ ولی اللہ علیہ الرحمۃ عقد الجید میں لکھتے ہیں۔ اور یہی مضمون مولانا شاہ عبد العزیز علیہ الرحمۃ تحفہ میں بجواب اعتراض روافض تحریر فرماتے ہیں۔ عقد الجید کے باب ”تاکید الاخذ بهذه المذاهب الاربعہ والتشدد بدنی ترکہا“ میں ہے۔

اعلم ان فی الاخذ بهذه المذاهب الاربعہ مصلحة عظيمة و فی الاعراض عنها کلها مفسدة کبيرة ونحن نبین ذالک بوجوه. احدھا ان الامة قد اجتمعت علی ان يعتمدوا علی السلف فی معرفة الشريعة فالتابعون اعتمدوا فی ذالک علی الصحابة و تبع التابعین اعتمدوا علی التابعین و هكذا فی کل طبقة اعتمد العلماء علی من قبلهم

بلکہ تمام حدیثیں بطریق احاد منقول ہیں کہ جو مفید ظن کے ہیں ۱۲۱۔

والعقل يدل علی حسن ذالک لان الشريعة لا يعرف الا بالنقل والاستنباط والنقل لا يستقيم الا بان يأخذ کل طبقة عن من قبلها بالاتصال ولا بد فی الاستنباط من ان يعرف مذاهب المتقدمین لان لا يخرج من اقوالهم فیخرق الاجماع و یبني علیها و يستعين فی ذالک بمن سبق لان جمیع الصناعات کا لصرف والطب والحدادة و النجارة والصياغة لم یيسر لاحد الا بملازمة اهلها و غیر ذالک نادر بعید لم يقع و ان کان جائزا فی العقل و اذا تعین الاعتماد علی اقوال السلف فلا بد ان یكون اقوالهم التي يعتمد علیها مروية بالاسناد الصحیح او مدونة فی کتب مشهورة و ان یكون مخرجة لاتبین الراجح من المرجوح من محتملاتها و تخصیص عمومها فی بعض المواضع و بجمع المختلف منها و تبیین علل احکامها و الالم یصح الاعتماد علیها و لیس مذهب فی هذه الازمنة المتاخرة بهذه الصفة الا هذه المذاهب الاربعة.

یعنی بے شک صحیح لازم پکڑنے ان چاروں مذہبوں کے بہت بڑی مصلحت ہے اور ان سے منہ پھیرنے میں بہت بڑا فساد ہے۔ چنانچہ کئی وجہ سے اس امر کو ہم بیان کئے دیتے ہیں۔ اول یہ ہے کہ تحقیق تمام امت کا اتفاق ہے اس امر پر کہ شریعت میں پچھلے پہلوں پر اعتقاد کرتے ہیں۔ چنانچہ تابعین نے صحابہ پر اعتقاد کیا اور تبع تابعین نے تابعین پر علیٰ ہذا القیاس پچھلے علمائے اپنے سے پہلے علماء پر۔ اور عقل اس بات کی بھلائی پر دلالت بھی کرتی ہے۔ اس واسطے کہ شریعت نہیں معلوم ہو سکتی مگر ساتھ نقل کرنے پچھلوں کے پہلوں سے ان صریح حکموں کو جن میں استنباط کی ضرورت نہیں۔ یا ساتھ استنباط کے یعنی جو حکم صریح نہیں ہے اس کی علت

قرآن اور حدیث سے نکال کر جس کو قوت اجتہاد حاصل ہو وہ بیان کرے۔ اور نقل کرنا ممکن نہیں ہے مگر اس طرح سے کہ پچھلے پہلوں سے بلا فاصلہ برابر بیان کرتے چلے آئیں۔ اور جن امور میں استنباط کی ضرورت ہے ان میں استنباط کرنے والے یعنی مجتہد کو یہ امر ضروری ہے کہ اس معاملہ میں پہلے مجتہدوں کے تمام مذہبوں کو جاننا ہو تا کہ ان سب کے قولوں کے مخالف کوئی قول نہ کر بیٹھے اور مخالفت اجماع میں نہ مبتلا ہو جائے اور انہیں کے کسی قول کے مطابق اپنے قول کو مع دلیل بنا کرے۔ اور اپنے پہلوں سے اس معاملہ میں مدد لے۔ اس واسطے کہ تمام صناعتیں جیسے صرف۔ طب۔ شاعری۔ آئنگری۔ نجاری۔ زرگری۔ آج تک کسی کو اس فن کے استادوں سے سیکھے بغیر نہیں حاصل ہوئی۔ اور بغیر سیکھنے کے حاصل ہونا نادر ہے کہ آج تک ایسا ہوا نہیں۔ گو عقل کے نزدیک جائز ہو۔ اس واسطے پہلوں کے قولوں کا کہ جن پر اعتماد کیا جائے سندوں صحیح کے ساتھ مرزی ہونا اور مشہور کتابوں میں ان کا جمع ہونا اس طرح سے کہ جتنے احتمالات ان قولوں کے ہیں راجع ہونے اور مرجوع ہونے سے اور بعض موقع پر عام کے خاص بنانے سے اور مختلف قولوں کے جمع کرنے اور علت حکموں کی بیان وغیرہ سے ضرور ہے اور نہیں تو ان قولوں پر اعتماد کرنا صحیح نہ ہوگا اور ان پچھلے زمانوں میں بجز ان چار مذہبوں کے اور کوئی مذہب کسی تابعی کا یا کسی صحابی کا جو ان صفتوں کے ساتھ موصوف ہو کہیں نہیں پایا جاتا۔ انتہی۔

اور بعد اس کے اور کئی دلیلیں بیان کی ہیں۔ اور تحفہ میں بجواب کید ہشتاد و پنجم یہ عبارت ہے۔

و باجماع شیعہ و سنی کے از ائمہ تالیف و تصنیف کتابے و تاصیل اصول و تفریع فردع پیچ علمی نکر و تا بکتابت او دفن مدون او استغنا واقع شود بلکہ روایات مسائل و

احکام در یاران ائمہ منتشر بودہ اند و قواعد استنباط و جزئیات فنی و مستور ماندہ لابد شخصے میباشد کہ آئندہ روایات راجع سازد و قواعد را متبع نمودہ جدا نویسد و آئین و رسم اجتہاد را بنیاد دہند۔ پس معلوم شد کہ چنانچہ نسبت مذہبی بانائے معنی ندارد چنانچہ اجماع امام نیز بلا واسطہ مجتہد غیر مجتہد را امکان ندارد لہذا مقلد را در اتباع شریعت پیغمبر از توسیط مجتہد ناگزیر است۔ انتہی۔

(خلاصہ ترجمہ) یعنی چونکہ کسی امام اہلبیت کا کوئی مذہب مدون نہیں پایا جاتا لہذا اس امام کی پیروی بھی بغیر پیروی مجتہد کے غیر ممکن ہے اور شیخ عبد العظیم بن ملا فردخ کی رحمہ اللہ نے قول سدید میں اور ملا احمد معروف بہ ملا جیون علیہ الرحمۃ نے تفسیر احمدی میں اور علاوہ ان کے جمہور محققین نے بھی ایسا ہی تحریر فرمایا ہے۔ اسی واسطے علامہ ابن ہمام وغیرہ محققین لکھتے ہیں۔

نقل الامام الرازی رحمہ اللہ اجماع المحققین علی منع العوام من تقلید الصحابة بل یقلدوہن من بعدہم الذین وضعوا و دونوا

یعنی جب صحابہ کا اور ائمہ اہلبیت کا کوئی مذہب مشہور اور مدون کتابوں میں نہیں پایا جاتا۔ علامہ رازی علیہ الرحمۃ اجماع محققوں کا اس امر پر نقل فرماتے ہیں کہ عوام الناس کو تقلید صحابہ سے منع کرنا چاہیے۔ بلکہ ان کو لازم ہے کہ ان پچھلے مجتہدوں میں سے کسی کی تقلید کریں جن کے مذہب مدون اور مشہور ہیں۔ اب آپ کسی حدیث کی کتاب کو دیکھ کر کسی حدیث کو جو بطریق احاد خود اس کے مدونوں تک پہنچی ہے نقل کر کے فرمائیں کہ کسی مجتہد پر ان ائمہ مجتہدین میں سے کیونکر اعتراض کر سکتے ہیں اور مخالف اجماع اہلسنت والجماعت کے ایسی حدیث کے

ساتھ بغیر حاصل ہونے قوت اجتہاد یا کشف صحیح اور بلا ضرورت شافہ معتبرہ کے جو متحققین فقہاء کے نزدیک معتبر ہو اپنے مذہب کے مجتہدوں کے مخالف کسی حدیث پر کس طرح عمل کر سکتے ہیں۔ البتہ ہر ایک ایسے مقلد کو جو حدیث کی مشہور کتابوں پر

اوامح ہو کہ صاحب کشف صحیح ولی کامل بھی کوئی عمل مخالف اپنے امام کے خود ہی کر سکتا ہے جب اس پر عمل یقینی طور سے کھل جائے مگر اپنے مریدوں کو موافق ان کے مذہب ہی کے عمل کرنے کا حکم دے گا۔ یہی وجہ ہے کہ حضرت خواجہ نظام الدین اولیا رحمہ اللہ اور حضرت مرزا مظہر جان جاناں رحمہ اللہ سے امام کے پیچھے الحمد کا پڑھنا منقول ہے مگر ان کے حنفی مریدوں میں سے کسی کا مخالف امام ابو حنیفہ رحمہ اللہ پر آج تک عمل نہیں پایا جا تا۔ چنانچہ میزان منبوعہ اکمل الطابع دہلی کے صفحہ ۲۵ میں جو مضمون حضرت امام عبد الوہاب شہرانی رحمہ اللہ نے تحریر فرمایا ہے اس کا بھی یہی مطلب ہے۔ فرماتے ہیں کہ اگر کوئی کہے کہ ولی پر جب چشمہ شریعت کھل جاتا ہے تو وہ تمام مذہبوں کو برابر دیکھتا ہے۔ اندریں صورت وہ ولی تقلید امام مہین کا مریدوں کو کس طرح حکم کرے گا؟ تو اس کا جواب یہ ہے کہ اس غرض سے حکم کرے گا کہ اس کو جلد جمیعت قلبی حاصل ہو جائے اس واسطے کہ فقہاء اور مشائخ فرماتے ہیں کہ ہر شخص اپنے مذہب کے امام کے موافق عمل کرے۔ کسی دوسرے مذہب کے موافق اس کی مثال ایسی ہے جیسے کوئی کسی خاص شہر کو ایک راستہ سے جائے جب تہائی راستہ طے کر لے پھر لوٹ کر دوسری راہ سے چلے پھر لوٹ کر تیسری راہ سے۔ تو وہ منزل مقصود تک کبھی نہ پہنچے گا۔ اٹھن ۱۲۔ غفر اللہ ولوالدہ یہ۔

چنانچہ انتظار الحق میں ہمارے مولانا عہد العلماء زبدۃ الاصناف استاذی مولانا ارشاد حسین صاحب قدس سرہ تحریر فرماتے ہیں۔ دوسری وجہ وجوب تقلید شخص کی یہ ہے کہ اکثر ملتیں تقلید امام کو کلی الاطلاق حکم انتقال دیا جائے تو ایسے فتنے اور تباہی میں المسلمین برپا ہوں گے کہ اندادان کا دشوار ہو گا اور لسان اور تباہی غرض حرام ہے اور خصوص قطعاً "لا تقصدوا فی الارض بعد اصلاحا" وغیرہ کے۔ مثلاً کسی حنفی امام مذہب نے اپنی زوجہ و چھوڑ کر سفر کیا اور منقود الطہر ہو گیا۔ دوسرے حنفی نے چاہا کہ میں اس کی زوجہ سے نکاح کر لوں پس چوٹی تقلید امام مالک علی الرحمۃ کا کر کے بعد چار برس کے بدوں وقوع ضرورت

حادی ہو اور انہیں محدثوں کی تقلید سے صحت اور ضعف حدیثوں پر واقف ہو جہاں تک حکم عام یا حکم خاص کلام اللہ کی مخالفت لازم نہ آئے۔ یہ امر ضرور ہے کہ جس مسئلے میں فقہاء مرتضیین سے تصریح صحت اور قوت نہ پائے اپنے مذہب کے

(بقیہ) خرمیہ کے بار جوع کے صرف قاضی مالکی امام مذہب کے اور امضاء حکم اس کے کے نکاح کر لیا بعد اس کے اس کا زوج اول آگیا تو غور کر کہ وہ غدر زوج ثانی کا بیع باب نکاح زوجہ اپنی کے ساتھ تقلید امام مالک علیہ الرحمۃ کے کیونکہ مقبول کرے گا اور تادمہ و قتل اور فساد میں کمی نہ کرے گا اس واسطے فقہاء حنفیہ لکھتے ہیں کہ جس کسی کو ضرورت ایسے امر کی واقع ہو تو چاہیے کہ قاضی مالکی کی طرف رجوع کرے تاکہ وہ قاضی وقوع ضرورت دیکھ کر حکم جواز نکاح نافذ کرے اور کسی کو گنجائش منازعت اور سرتابی باقی نہ رہے اور فتنہ و فساد برپا نہ ہو۔ اور اگر قاضی مالکی موجود نہ ہو تو ضرورت قاضی حنفی وغیرہ کو فوری دینا اور مذہب امام مالک کے جائز ہے۔ چنانچہ ایسا ہی شامی وغیرہ فقہائے متحققین نے تحریر فرمایا ہے۔ ۱۲ منہ غفر اللہ ولوالدہ یہ۔

مثلاً امام محمد رحمہ اللہ کے نزدیک مذہب حنفی میں مطلقاً قرأت یعنی الحمد اور سورت کا پڑھنا امام کے پیچھے وقت قرأت امام کے احتیاطاً مقتدی کو مستحسن ہے۔ اور یہ قول موافق ہے ظاہر معنی بعض احادیث صحیحہ کے اور امام اعظم رحمہ اللہ اور امام ابو یوسف رحمہ اللہ کے نزدیک مقتدی کو امام کے پیچھے وقت قرأت سری اور جہری امام کے مطلقاً پڑھنا خواہ الحمد ہو یا کوئی سورت یا دعا مکروہ تحریمی ہے اور یہ قول موافق ہے حکم عام قرآن کے اس واسطے کہ قرآن مجید میں بالخصوصیت اللہ جل شانہ ارشاد فرماتا ہے۔ وَ اِذَا قُرِئَ الْقُرْآنُ فَاسْتَمِعُوْا لَہٗ وَ انصِتُوْا وَاَعْلَمُوْا تَرْحَمُوْنَ۔ یعنی جب پڑھا جائے قرآن تم کان لگاؤ اور چپ رہو۔ مگر جمہور صحابہ کے نزدیک یہ حکم فقط مقتدی کے ساتھ مخصوص ہے گو لفظ آیت سے حکم عام ہی ثابت ہوتا ہے۔ چنانچہ یہی مضمون صاحب تفسیر مدارک تحریر فرماتے ہیں اور یہی مضمون تفسیر بیضاوی وغیرہ میں ہے۔ بہر حال حکم آیہ عام رکھو یا خاص چونکہ امام محمد رحمہ اللہ کے قول پر بموجب ظاہر معنی بعض احادیث کے عمل کرنے سے مخالفت حکم کلام اللہ لازم آتی ہے اور نیز بعض دوسری حدیثوں کی لہذا ایسے توکل کو واجب العمل نہ سمجھنا چاہیے۔ ہاں اگر مخالفت قرآن و قول موافق



مجتہد مستقل اور مجتہد منتسب اور مجتہد فی المذہب کے قولوں سے جس قول کو

(بقیہ) حدیث صحیح ہو اس کو قوی جان کر واجب العمل سمجھتا ہے شک موافق رائے فقہا متحققین کے ہے تا کہ حتی الوسع کسی کی فقہاء اور محدثین میں سے مخالفت نہ ہو۔ اسی بنا پر مولانا شاہ ولی اللہ علیہ الرحمۃ عقد الجدید میں یا انصاف میں اور مولانا شیخ عبدالحق محدث دہلوی شرح سفر السعادت میں تحریر فرماتے ہیں کہ جب تک اپنے امام کی تقلید نہ ہوئے دوسرے امام کی موافقت کر لینا اولیٰ ہے۔ مثلاً حنفی اگر مس ذکر سے احتیاط و ضوکرے تا کہ امام شافعی رحمہ اللہ کے نزدیک بے وضو نہ رہے اور شافعی اگر خون بہہ جانے کے بعد وضو کر لے تا کہ امام اعظم رحمہ اللہ کے نزدیک بے وضو نہ رہے تو اولیٰ ہے اس واسطے کہ کسی امام کے نزدیک وضو پر وضو کر لینا منوع نہیں ہے بلکہ نور علی نور ہے ۱۲ ابو محمد محمد زید اعلیٰ غفر اللہ لہ واولادہ یہ۔

اعتماد الجدید میں مولانا شاہ ولی اللہ علیہ الرحمۃ امام بغوی رحمہ اللہ سے نقل فرماتے ہیں کہ مجتہد مطلق وہ ہے جو پانچ قسم کے علم حاصل کر لے۔ اول علم قرآن کا۔ دوم علم حدیث رسول اللہ صلی اللہ علیہ وسلم کا (یعنی قرآن کے معانی مضامین کو بھی جانتا ہو اور جو شرطیں امام بخاری رحمہ اللہ نے بیان کی ہیں، ہو جب ان کے محدث بھی) اور پھر قرآن اور حدیث کو اس طرح جانتا ہو کہ کوئی آیت و حدیث خارج ہے کوئی منسوخ ہے کوئی مفسر ہے اور کوئی مجمل۔ ثانی ہذا اباحت اور حرمت اور کراہت کے ثبوت کا کیا طریق ہے۔

وجوب و فرضیت و استحباب کی ثبوت کا کیا طریق ہے قرآن کو حدیث سے مقدم رکھتے ہیں یا حدیث کو قرآن پر مقدم رکھتے ہیں اور وہ کوئی حدیث ہے جس کو قرآن پر مقدم رکھتے ہیں۔ سوم علم تمام علماء سلف کے قولوں کا اس طرح پر کہ کونسا قول اجتماعی ہے کونسا مختلف فیہ ہے۔ چہارم علم لغت اس قدر کہ قرآن اور ان حدیثوں کا جس کا تعلق احکام شرع کے ساتھ ہے۔ پنجم علم قیاس یعنی جب کوئی حکم صراحتاً قرآن یا حدیث یا اجماع سے نہ ملے اس کو ان سے علیہ حکم ڈھونڈ کر نکالے اور ہر ایک پر اس کو ظاہر کر دے اور صحابہ کرام اور تابعین اور فقہاء امت مرحومہ کے قول اور فتوؤں کو بھی جانتا ہو تا کہ مخالف اجماع مرکب کے نہ ہو جائے اور باعتبار اختلاف محل موقع حالات مختلف طور پر جو متعین کام عربی سے سمجھے جاتے ہیں ان کو بھی سمجھتے ہو۔ اور جو ان میں سے کسی ایک نوع کو بھی نہ جانتا ہو وہ تقلید کرے گو کسی ایک امام کے مذہب میں پہلے اماموں سے کتنا کمال اور تبحر رکھتا ہو پھر اس سے آگے رافعی اور

موافق حکم اس حدیث صحیح کے پائے جس کے صحیح ماننے میں انہی محدثوں میں سے کسی محدث کی تقلید کی ہے۔ اور اس کے حکم صحت کو موافق اصول اور قواعد اپنے امام کے پایا ہے ضرور اس قول کو قوی سمجھے اور اپنے زمانے کے عرف اور تعامل اور آدمیوں کی حالت کے موافق اس پر عمل کرے۔ یہی معنی ہیں اس قول کے جو صاحب درمختار تحریر فرماتے ہیں۔

وقد ذکرنا ان المجتہد المطلق فقد فقد و اما المقيد فعلى سبع مراتب و اما نحن فعلمنا اتباع ما رجحوه و صححوه كما لو افتوا في حياتهم فان قلت قد يحكون اقوالا بلا ترجيح و قد يختلفون في التصحيح قلت يعمل بمثل ما عملوا من اعتبار تغيرات العرف و

(بقیہ) وغیرہ بے شمار علماء کی تصریح کے حوالہ سے تحریر فرماتے ہیں کہ یہ مجتہد مطلق جس کی تفسیر بیان ہو چکی اگر اصول میں بھی تصرف کرے جن کے موافق اجتہاد کرتا ہے اور ان آیات اور احادیث اور آثار صحابہ کو بھی تلاش کرے کہ جن کے موافق پہلے علماء نے فتوے دیئے ہیں متعارض دلیلوں میں سے ایک کو دوسری دلیل سے پسند کرے تمام اجتہادوں سے جو کسی آیت یا حدیث میں ہوں ایک کو ترجیح دے جن واقعات میں پہلوں نے کوئی فتویٰ نہ دیا ہو اس حکم کو ان آیتوں و حدیثوں سے نکالے جب وہ مجتہد مستقل ہے۔

مزاد جو اصول میں اپنے شیخ مجتہد کی تقلید کرے اور اپنے شیخ مجتہد کے فتوؤں کے دلائل انہیں اصول کے موافق حاصل کرے اور ہو جب ان اصول کے استنباط احکام پر قادر ہو وہ مجتہد منتسب کہا جاتا ہے۔ مزاد جو مرتبہ میں اس سے کم ہو کہ اپنے امام کے احکام مع دلائل اور اصول کے جانتا ہو اور جس مسئلہ میں اپنے امام کا قول نہ پائے انہیں دلائل اور اصول کے موافق اس میں فتویٰ دے سکے اس کو مجتہد فی المذہب کہتے ہیں۔ اتقوا خلاصۃ ترجمہ مافی العقد الجدید ۱۳

احوال الناس وما هو الارفق وما ظهر عليه التعامل وما قوى وجهه ولا يخلوا الوجود عن يميز هذا حقيقة لا ظنا وعلى من لم يميز ان يرجع لمن يميز لبراءة زمة انتهى.

یعنی تحقیق محققین نے لکھا ہے کہ مجتہد مطلق تو بے شک مفقود ہو گئے مگر مجتہد مقید سات مرتبہ کے جو مشہور ہیں ان میں سے کسی نہ کسی مرتبہ کے ہوتے رہے ہیں۔ چنانچہ ہم جو ساتویں درجہ کے ہیں ہمارے اوپر یہی لازم ہے کہ مرتبہ فقہاء جس قول کو رائج اور صحیح لکھ گئے ہیں جیسے وہ لکھ گئے ہیں اسی کے موافق عمل کریں۔ جیسے ان کی زندگی میں ہم پر ان کے فتوے کے موافق عمل کرنا لازم تھا ویسے ہی اب لازم ہے۔ ہاں جس قول کو وہ بلا ذکر صحت اور ترجیح چھوڑ گئے ہیں۔ یا وہ بعض قول جن کی صحت میں ان کو بھی اختلاف واقع ہوا ہے مثلاً بعض نے ایک قول کو رائج اور صحیح کہا ہے اور بعض آخر نے دوسرے قول کو۔ تو ہم کو انہی کے طریق پر عمل کرنا ضرور ہوگا کہ جو جب حالات زمانہ اور عرف اور تعامل اپنے زمانے کے جس قول کو مناسب زمانہ سمجھیں اور جس قول کی دلیل قوی ہو اسی پر عمل کریں اور یہی معنی تھے اس قول کے جو ہم نے کہا تھا کہ میں سب کا مقلد ہوں۔ پھر

الدلیل قوی سے یہاں یہ مراد نہیں کہ خود اس دلیل کی قوت اور ضعف بیان کرنے پر قادر ہو بلکہ یہاں مراد یہ ہے کہ جس دلیل کو محمد ثین اور فقہان نے قوی لکھا ہے اس کے مطابق جس مسئلہ کو پائے اس کو قوی سمجھے۔ جس کو انہوں نے ضعیف لکھا ہے ان کی تقلید سے جس مسئلہ کو اس کے مطابق پائے اس کو ضعیف سمجھے اس واسطے کہ دلیل کو قوی ضعیف کہنا یہ کام مجتہد مستقل یا مجتہد فی الحدیث کا ہے نہ کہ ساتویں درجہ کے مجتہدوں کا جو فی الواقع مقلد محض ہیں چنانچہ شاہی (ماقوی وجہ) کی شرح میں تحریر فرماتے ہیں متوالہ ماقوی وجہ اے دلیل الی اصل الالحاصل لاند رعبہ المجتہد ۱۲۰۰ غفر اللہ والہدیہ

آپ کا یہ فرمانا کہ اس قول سے ہمارا مدعا ثابت ہو گیا۔ آپ کا دل خوش کر لینا ہے ورنہ میری مراد یہی تھی کہ موافق اتفاق سواد اعظم کے سب کا مقلد ہوں جس کی کیفیت پہلے بھی میں عرض کر چکا تھا اور اب تو خوب ہی واضح کر کے بیان کر دی گئی ہے ہاں ہم آپ کا مجھ کو اپنی جماعت قلیل میں شریک کر لینا یہ آپ ہی کا کام ہے۔

رہا مسئلہ امکان کذب۔ سوا اول تو حضرت یہ زہر یلہ مسئلہ آپ ہی کے مولویوں میں سے مولوی شہود الحق شاگرد مولوی نذیر حسین صاحب نے اپنی کتاب صیانت الایمان میں لکھا تھا۔ خفی تو بفضلہ تعالیٰ اس بات کے بھی قائل نہیں کہ خداوند کریم سے خلف وعید یعنی عذاب کے وعدوں میں بھی مخالفت ممکن ہے۔ ہاں بعض مشائخ اشعریہ شافعیوں میں سے اس امر کے قائل ہیں مگر وہ خلف وعید یعنی عذاب کا وعدہ کر کے عذاب نہ کرنے کو کذب نہیں سمجھتے بلکہ وہ اس امر کو غفویہ کرم سمجھتے ہیں کہ جو نیک اور بھلی صفت ہے اور ثواب کا وعدہ کر کے اس کے مخالف کرنا تو ذات خداوند کریم سے سب کے نزدیک بالاتفاق محال اور غیر ممکن ہے۔ پھر مسئلہ امکان کذب کو مقلدوں سے خصوصاً حنفیہ سے کیا علاقہ۔ دیکھو نظم الفرائد میں ہے۔

ذهب مشائخ الحنفیۃ الی انہ یمتنع بخلف الوعد کما یمتنع بخلف الوعد کما فی العمدة للامام النسفی والشرح الكبير للامام اللقانی و شرح الفقه الاکبر للشیخ علی القاری و ذهب المشائخ من الاشعرۃ الی ان العقاب عدل او عذبه العاصی وله ان یغفر عنه لان الخلف فی الوعد لا یعد نقصا کما فی المواقف و شرحه الشریفی والتفسیر الوسیط للامام الواحدی و شرح الجوهر للامام اللقانی

یعنی مشائخ حنفیہ کا یہ مسلک ہے جس طرح ثواب کا وعدہ کر کے اس کی مخالفت خداوند کریم سے متمتع ہے اسی طرح عذاب کا وعدہ کر کے اس کے مخالف کرنا بھی ذات پاک خداوند کریم سے غیر ممکن اور متمتع ہے۔ چنانچہ امام نسفی کی کتاب عمدہ میں اور امام لسانی کی شرح کبیرہ میں اور شیخ علی قاری کی شرح فقہ اکبر میں ایسا ہی ہے اور بعض مشائخ اشعریوں میں سے ایسا فرماتے ہیں کہ عذاب کرنا مقتضا عدالت کا ہے اسی وجہ سے گنہگاروں سے وعدہ عذاب کا کیا ہے مگر اگر وہ معاف کرنا چاہے تو معاف کر سکتا ہے اس واسطے کہ عذاب کے وعدے میں مخالفت وعدہ کرنا موجب نقصان اور عیب نہیں ہے ایسا ہی موافق اور شرح موافق اور تفسیر وسیط امام واحدی میں ہے اور ایسا ہی شرح جوہر امام لسانی میں۔ اور یہی مضمون شرح عقائد نسفی کا ہے اور اس کی شرح شریفی اور مولانا شاہ عبدالعزیز قدس سرہ تو تفسیر آیہ کریمہ فلن یخلف اللہ عہدہ میں ان سب سے بڑھ کر اس طرح تحریر فرماتے ہیں۔

یعنی ہرگز خلاف خواہد کردایں عہد حکمی خود را زیرا کہ خبر ادکام ازلی ابدیست و کذب و رکام نقصانیست عظیم کہ ہرگز بصفات اوراہ نئے یا بدو آنچہ بعضے از ظاہر بیان گفتہ اند کہ خلاف در وعد نیک نقصان است و در وعید بد کرم و لطف است مبنی است بر قیاس غایب بر شاہد در حق او تعالیٰ کہ میرا از جمیع عیوب و نقصان است و خلاف خبر مطلقا نقصان است خواہ نیک باشد خواہ بد۔ زیرا کہ لطف و کرم او تعالیٰ راہ ہائے بسیا دارد و جائز است کہ معاملہ لطف و کرم ہم نماید و خلف در وعید ہم نکند بخلاف آدمیان کہ سبب عجز بشری بغیر از خلف در وعید ایشان را لطف و کرم کردن ممکن نیست و پس در حق ایشان خلف در وعید بہ ترجیح نقصانے بر نقصانے است کہ اشد از نقصان۔ اول است و در حق او تعالیٰ نقصانے محض است بے حاجت تکمیل

خافرتقا۔

یعنی اللہ جل شانہ کبھی اپنے وعید کے مخالف نہیں کرنے کا اس واسطے کہ اس کی خبریں اس کا کلام سب ازلی ابدی ہیں۔ اس کے کلام میں جھوٹا بہت بڑا نقصان ہے اور وہ جو بعض ظاہرینوں کا قول ہے کہ عذاب کے وعدے میں مخالفت کرنا جھوٹ نہیں بلکہ یہ لطف و کرم ہے۔ سو یہ انسان کی شان ہے کہ وہ بغیر مخالفت و عذاب کرم کر نہیں سکتا اور وہ قادر مطلق بلا مخالفت و عذاب کرم کر سکتا ہے۔

خلاصہ مطلب شاہ صاحب کا یہ ہے کہ بعض اشعریوں نے لحاظ ان آیتوں اور حدیثوں کے جن میں علاوہ شرک کے تمام گناہوں کے بخشے کا وعدہ بموجب مشیت کے ہے جو یہ کہا ہے کہ عذاب کا وعدہ کر کے عذاب نہ کرنا جھوٹ نہیں کہا جاتا بلکہ اس کو کرم اور عفو کہتے ہیں۔ اور کرم و عفو وہ صفت کمال ہیں جن کے ساتھ خداوند کریم ہمیشہ موصوف ہے۔ یہ قول بھی ضعیف ہے۔ چنانچہ خفنی اس کے جواب میں فرماتے ہیں کہ جب تمام خبریں اللہ کی کلام ازلی و ابدی ہیں تو لامحالہ عذاب کے وعدے کی آیتوں کے ساتھ ہی مرتبہ علم اللہ میں بخشش کے وعدے کی آیتوں کو ماننا ضروری ہے۔ لہذا جب اللہ نے آیہ کریمہ ان اللہ لا یغفر ان یشرک بہ و یغفر ما دون ذلک لمن یشاء میں یہ وعدہ کرم کا کر لیا کہ سوا شرک کے جس گناہ کو ہم چاہیں گے بخش دیں گے۔ بلاشبہ تمام عذاب کے وعدے کی آیتوں کے۔ علیٰ ہذا القیاس ایسی حدیثوں کی کہ جو وحی غیر مقلوکی جاتی ہیں۔ یہی معنی ہوئے کہ جس نے مومن کو قصداً قتل کیا اس کا بدلہ ہمیشہ جہنم میں رہنا ہے۔ اگر اللہ اس کے گناہ کو بخشنا چاہے اور نہ بخشے اور جو کوئی برا عمل کرے گا اس کا بدلہ دیا جائے گا۔ اگر اس کو نہ بخشے اور بخشنا چاہے علیٰ ہذا القیاس۔ اندر میں صورت جب عذاب کے وعدے کے ساتھ ہی یہ فرما دیا کہ یہ وعدہ حتمی نہیں ہے بلکہ اگر ہم چاہیں



گے عذاب کریں گے اور اگر چاہیں گے تو بخش دیں گے اگر بخش دیا اور عذاب نہ کیا خلف وعید کہاں لازم آیا۔ پھر کیا ضرور ہے کہ خلف وعید کو کرم اور غفور قرار دے کہ خدا پر تجویز کیا جائے۔ اسی وجہ سے ان بعض اشعریوں کو مولانا شاہ عبد العزیز علیہ الرحمۃ نے ظاہر میں قرار دیا ہے اور علامہ شیخ زادہ علیہ الرحمۃ نے اس مذہب کے ضعیف ہونے پر یہ قول علامہ رازی علیہ الرحمۃ تفسیر کبیر سے نظم القرائد میں نقل کیا ہے۔

وإذا جاز الخلف في الوعيد لغرض الكرم فلم يابجوز الخلف في القصص والاعخبار لغرض المصلحة و معلوم ان فتح هذا الباب يفضي الى الطعن في القران وكل اشريعة اتفقوا بلنظ.

یعنی جب بغرض اظہار شان غفور کرم وعدہ عذاب کا کر کے اس کے مخالف کرنا جائز سمجھا جائے گا تو پھر یہ بھی کہہ سکیں گے کہ بعض قصے اور خبروں کو بھی اللہ نے بغرض کسی مصلحت کے مخالف واقعہ کے بیان کر دیا ہے۔ نعوذ باللہ منہا۔ اور ایسے قولوں سے قرآن مجید بلکہ ساری شریعت پر جو جو طعن وارد ہوں گے وہ سب جانتے ہیں۔ بہر نہج حنفی۔ شافعی۔ اشعریہ۔ ماترید یہ کسی کے ضعیف بلکہ اضعف قول سے بھی یہ بات ثابت نہیں ہوتی کہ جس امر پر جھوٹ اور کذب کا اطلاق کریں اس امر کو ذات خداوند کریم سے ممکن بھی سمجھیں۔ اس واسطے کہ جب کذب ممکن ہوگا تو ضرور ہے کہ خدا سے زوال صدق بھی ممکن ہوگا۔ اور جو صفت زائل ہو سکے وہ صفت حادث ہوتی ہے اور خدا تعالیٰ حادث صفتوں سے پاک ہے جو کوئی اس کے واسطے صفت حادث ثابت کرے وہ مسلمان نہیں۔ یہی وجہ ہے کہ جب مسئلہ امکان کذب کا ان نئے مدرسین نے دیوبند میں پھیلا دیا اور مولوی ظلیل احمد کے قلم سے بھی بمقابلہ مولانا عبد المسیح صاحب مرحوم و مغفور رسالہ براہین قاطعہ

میں نکل گیا اور غالباً بن سوچے سمجھے مولوی رشید احمد صاحب نے بھی اس پر تقریظ لکھ ڈالی اور پھر سب کلمات کی بیچ بڑائی۔ مولوی عثمان صاحب بن قاری رحیم بخش صاحب ساکن فیروز پور جھر کہ فرماتے تھے کہ مولوی سید احمد صاحب مدرس دوم مدرسہ دیوبند سے جو یہ مسئلہ دریافت کیا گیا انھوں نے تو اس کے جواب میں یہ عبارت تحریر فرمائی تھی بحسبہ مولوی عثمان نے جو نقل کرا دی تھی اس کے مطابق نقل کی جاتی ہے

(ذات جناب باری سے امکان کذب ممتنع بالذات اور قدر تسمیع للہجات ان دونوں میں منافات سمجھنا عقل کی کوتاہی اور ایمان کی تباہی)

غالباً یہ سب مدرسین حال مدرسہ دیوبند مولوی صاحب ممدوح کے تو شاگرد ہی ہوں گے۔ مگر اب تو حضرت مولویان دیوبند کے نزدیک وہ مولوی محمد قاسم صاحب جن کو تمام علماء دیوبند اور سہارنپور اور گنگوہ اور نانوتہ اور دہلی وغیرہ باتفاق اپنا پیشوا اور بہت بڑا محقق جامع شریعت و طریقت مانتے تھے ان کی تحقیقات کو سب سرادر آنکھوں پر رکھتے تھے وہ بھی کچھ نہ ہے۔ ان کے مخالف بھی کئی مسئلے جاری کر دیئے۔

دیکھو لطف تاسیہ میں جمعہ کے بعد چار فرض احتیاطاً پڑھنے کے بارے میں جو انھوں نے مولوی عبدالسلام کو خط لکھا ہے اس میں کیا کیا دلائل بیان کئے ہیں اور کس شد و مد سے لکھا ہے اور یہ حال کے مدرس اب کس زور شور سے اس احتیاط النظر کی ممانعت کر رہے ہیں۔ اور اسی خط میں ہے کہ جو لوگ دیہات میں جمعہ پڑھ لیتے ہیں ان سے بھی دست بگریاں نہ ہونا چاہیے۔ اور یہ لوگ جو ایسے گاؤں میں جمعہ پڑھنے والے ہیں کہ جن پر شہر کی تعریف آخر صادق آتی ہے ان سے بھی کس درجہ دست بگریاں ہو رہے ہیں۔ اور اس مسئلہ امکان کذب میں بھی یہ لوگ ان کے مخالف ہی معلوم ہوتے ہیں۔ اس واسطے کہ ان کے ان دو جملوں سے جو انھوں نے تصفیۃ العقائد مطبوعہ مطبع مجتہدائی دہلی میں بجواب سرسید احمد خان بہادر تحریر فرمائے ہیں ان کا مسلک تو موافق جمہور اہلسنت ہی معلوم ہوتا ہے اس واسطے کہ بہ نسبت انسان کے جو عاجز ہے اگرچہ کذب یعنی جھوٹ بولنے کو بعض موقعوں پر لغو بعض موقعوں پر نیک داخل حسانت بعض موقعوں پر قبیح۔ اس کتاب کے جواب پانزدہم میں لکھا ہے مگر خدا اور رسول اللہ صلی اللہ علیہ وسلم کی نسبت تو صفحہ ۷ میں یہی لکھا ہے۔ کلام خداوندی اور کلام نبوی صلی اللہ علیہ وسلم جیسے مخالف حقیقت اور مخالف واقع نہیں ہو سکتا ایسے ہی حقیقت واقعہ دریافت کرنے کی صورت اس سے بہتر نہیں کہ کلام خدا اور رسول کی طرف رجوع کیا جائے۔

اور پھر صفحہ ۳۲ سطر ۱۱۵ اسی کتاب میں لکھا ہے۔

ہاں اگر خدا اور رسول کی طرف جھوٹ بولنے کا احتمال ہو تو البتہ ایسے تامل کی محتاج نش رہے۔ انتہی۔ مختصر بقدر الحاجۃ۔ علیٰ ہذا القیاس رسالہ فیصلہ مفت مسئلہ میں جو ان مسئلوں کے متعلق جامع شریعت و طریقت علم الہدی مولانا حاجی امداد اللہ صاحب قدس سرہ نے فیصلہ لکھ بھیجا تھا اس کی بھی مخالفت جب ان دیوبند کے

مدرسین حال سے مشہور ہے یا آنکہ حاجی صاحب ممدوح ان کے اور ایک زمانے کے مسلم الثبوت پیشوا تھے۔ پھر اگر یہ ایسے علماء مخالف جمہور اہل اسلام امکان کذب کے قائل ہو جائیں ان کا قول جمہور اہلسنت پر موجب طعن نہیں ہو سکتا جو کوئی مخالف جمہور قول کرے گا اس کا قول گمراہی سمجھا جائے گا۔ اور اس امر میں زیادہ تحقیق مد نظر ہے تو ہمارے اس رسالہ یک روزہ کو فرصت سے دیکھنا۔ مگر اب پہلے مجھ کو یہ تو بتا دو کہ کتب فقہ میں اس دینی کوئے کو جو کانوکا نو بولتا ہے چھپا مینڈ کی چڑیا کے بچے وغیرہ کو چھوٹے بڑے آدمیوں کے ہاتھ سے کٹڑے وغیرہ کواڑتا ہوا اچک لے جاتا ہے کوئی فقہ کی کتاب میں حلال لکھا ہے۔

حضرت من اتمام فقہ کی کتابوں میں اول یہ کایہ لکھا ہے کہ ذناب اور ذو مخلب یعنی دانت والے اور پنچہ دار جانوروں میں سے جو شکاری جانور ہیں وہ سب حرام ہیں۔ چنانچہ ہدایہ میں جو یہ حدیث نہیں رسول اللہ صلی اللہ علیہ وسلم عن کل ذی مخلب من الطیور و کل ذی ناب من السباع دلیل حرام ہونے پنچہ دار اور دانت والے شکاری جانوروں کی نقل کی ہے اس کی شرح میں صاحب غایۃ البیان تحریر فرماتے ہیں۔

فصار تقریر الحدیث کانه قال لہی عن کل ذی مخلب من سباع الطیر ونہی عن کل ذی ناب من السباع فیکون المحرم بهذا الحدیث کل ذی مخلب من سباع الطیر لا کل طیر لہ مخلب

یعنی یہ جو حدیث میں آیا ہے کہ رسول اللہ صلی اللہ علیہ وسلم نے ہر ایک پنچہ دار پرند اور دانت والے کو حرام فرمایا ہے۔ اس کے آخر میں چونکہ قید درندہ کی لگا دی ہے لہذا امر احادیث میں وہ پنچہ دار پرند اور دانت والے جانور ہیں جو شکاری ہیں نہ کہ کل پنچہ دار پرند اور دانت والے جانور

اور من السباع کی فید جو حدیث میں ہے اس کی شرح میں صاحب ہدایہ تحریر فرماتے ہیں۔

والسبع کل مختطف منتهب جارح قاتل عاد عاده

یعنی سبع جس کی جمع سباع ہے اور ترجمہ اردو میں شکاری یا درندہ ہے ان جانوروں کو کہتے ہیں جو اڑتے اڑتے مثل چیل کوں کے لوگوں سے گوشت۔ روٹی وغیرہ چیزوں کو۔ اور مثل چوبیا۔ مینڈکی۔ چڑیا کے بچے وغیرہ چھوٹے یا ان سے بڑے جانوروں کو اچک لے جائیں۔ یا مثل بلی۔ کتے کے لوگوں سے بعض چیزوں کو چھین لیں۔ زخمی کر دیں۔ دوسرے جانداروں کو جان سے مار ڈالیں۔ حملہ کریں۔ اور یہ سارے معاملے سکھائے سے نہیں بلکہ بمقتضائے عادت ان سے سرزد ہوں۔ اب وہ جانور جو اچک کر لے جانے والے شکاری ہیں چونکہ دھم کے تحتے۔ ایک وہ جو اڑتے ہوئے پنچے سے اچک لے جائیں۔ جیسے چیل۔ شکرہ۔ باز۔ لہذا ان کو الگ اس طرح سے بیان کر دیا و ذوالمخلب ظائر یختطف بالمخلب یعنی پنچے کش وہ جانور ہیں جو پنچے سے اچک کر لے جائیں۔ اور ایک وہ جو چونچ سے گوشت وغیرہ چیزوں کو مردار جانوروں کو ان کے گوشت کو اپنے سے چھوٹے جانور جیسے چوبیا۔ چڑیا کے بچے۔ مرغی کے بچے۔ مینڈک۔ مینڈکی وغیرہ کو اڑتے ہوئے اچک لے جائیں اور پنچے سے دبا دبا کر کھائیں جیسے یہ دیسی کوا۔ یا بن دہائے چونچ سے ہی کھاتے رہیں۔ یا ثابت ہی مردار کے پائے وغیرہ نگل جائیں۔ جیسے گد۔ ڈہنک، الو۔ چھکا۔ چکا ڈر۔ لہذا اس خیال سے کہ کبھی اس قید اتفاق سے جو بعض فقہانے ذوالمخلب کی تعریف میں مثل شارح وقایہ کے پنچے سے اچکنے کے لگادی ہے۔ ان شکاری جانوروں کو کوئی غیر شکاری نہ سمجھ لے۔ الگ بالتصریح شکاری کر کے بیان کر دیا۔ کہانی انکی حاشیہ شرح الوقایہ

اعلم ان الغراب اربعة انواع نوع یا کل الحبوب فقط يقال له غراب الزرع كما سيأتي. فهو حلال اتفاقا لانه ليس من سباع الطيور ولا ياكل الحيف ا. ونوع یا کل فحسب فهو حرام اتفاقا ونوع معدودة من سباع الطير فهو حرام اتفاقا ايضا ونوع يجمع بين الحب والحيفة وهو حلال عند الاعظم رحم الله عليه وهو العقق الذي يقال له بالفارسية عكه لانه كالدجاجة وعن الثاني انه يكره

یعنی تحقیق کوئے کی چار قسم ہیں۔ ایک وہ جو صرف دانہ کھاتا ہے اور اس کو دشتی کو کہتے ہیں وہ باتفاق سب کے نزدیک حلال ہے۔ دوسرا وہ جو فقط مردار سڑا ہوا گوشت کھاتا ہے وہ باتفاق سب کے نزدیک حرام ہے۔ تیسرا وہ جو شکاری پرندوں میں شمار کیا جاتا ہے وہ بھی اتفاقاً سب کے نزدیک حرام ہے۔ چوتھا وہ جو مردار سڑا ہوا گوشت اور دانہ دونوں کو کھاتا ہے وہ امام اعظم رحمہ اللہ کے نزدیک حلال ہے اس کا نام عقق ہے۔ اس کو فارسی میں عکہ کہتے ہیں اس واسطے کہ وہ مثل مرغی کے ہے۔ اور امام ابو یوسف رحمہ اللہ علیہ کے نزدیک وہ مکروہ ہے

اور ظاہر ہے کہ کووں میں یہی دیسی کوا شکاری ہے جو چوبیا۔ گلہری کے۔ مرغی کے۔ چڑیا کے بچوں کو شکار کرتا ہے۔ علاوہ اس کے اگر کوئی کوا ایسا کہیں ہوتا ہو جو پنچے سے چیل کی طرح شکار کرتا ہو اور شکاری بھی اسی کو کہتے ہیں جو پنچے سے اچکے تو اس کوئے کی حالت کا فتویٰ دینے والے بشبادت کتب معتبرہ تلا دیں۔ اور پھر روایت قابی خاں کو فکان الاصل عنده ان ما يخلط النجاسة بشئ اخر

انبات اللغات میں ہے۔ جیف بکسر اول و فتح دوم جمع جیف کہ بمعنی حیوان مردہ بوگرفتہ است۔ از صراح۔ جیف بکسر حیوان مردار بوگرفتہ۔ از منتخب و لطائف دکنز۔ اسی واسطے ترجمہ میں جیف کے معنی سڑے ہوئے گوشت کے کئے گئے ہیں ۱۲ منہ رحمہ اللہ تعالیٰ



کمالہ حنا جلا بامس بہ (یعنی امام اعظم رحمہ اللہ کے نزدیک یہ قاعدہ ٹھہرا کہ جو جانور نجاست کو دوسری چیز کے ساتھ ملا کر کھائے اس کا کچھ ڈر نہیں) مقابل میں لے کر آئیں۔ علاوہ بریں پہلے اپنے بزرگوں کی تحقیقات کو تو دیکھ لیں۔ جناب مولانا شاہ اہل اللہ صاحب قدس سرہ برادر حضرت مولانا شاہ ولی اللہ صاحب علیہ الرحمۃ محدث دہلوی ترجمہ کنز الدقائق میں جس کا اردو ترجمہ مولوی محمد احسن صاحب صدیقی نانوتوی مرحوم برادر مولوی محمد مظہر صاحب مرحوم مدرس اول مدرسہ مظاہر العلوم سہارنپور نے مسکمی باحسن المسائل کیا ہے۔ اس طرح تحریر فرماتے ہیں۔

”جو کو اکھیتی کھاتا ہے اور ناپاکی نہیں کھاتا حلال ہے مگر جو کو ابلق کہ مردار کھاتا ہے حرام ہے۔ اور مراد ابلق سے یہی دیسی کوا ہے کہ اس کی گردن کا رنگ بہ نسبت پروں کے سفید ہوتا ہے اس کا کھانا حرام ہے۔ فقط اور فائدہ ترجمہ آیۃ احل لکم الطیبات و ما علمتم من الجوارح کے آخر آیت ان اللہ سریع الحساب کے ترجمہ اردو کے آگے جو ایک کا ہند سہارے کر موضح القرآن سے حاشیہ صفحہ ۱۳۳ قرآن مترجم بمترجمین مطبوعہ ہاشمی ۱۲۸۲ھ میں لکھا ہے۔ اس میں مولانا شاہ عبدالقادر صاحب تحریر فرماتے ہیں کہ حضرت نے جو چیزیں منع فرمائیں معلوم ہوا کہ وہ سقری نہیں جیسے بھاڑ نے والا جانور چوپایہ یا پرندہ مثلاً شیر۔ چیتا، باز۔ چیل اور اسی میں داخل ہوئے مردار خوار سارے کو لا وغیرہ الخ۔“

احالہ ایک ابن ماجہ شریف میں حضرت عبداللہ بن عمر رضی اللہ عنہما اور حضرت قاسم رضی اللہ عنہ سے اور زرقانی میں حضرت عائشہ رضی اللہ عنہا سے حاشیہ زلیخا سہمی بٹلی میں حضرت عروہ سے اتفاق یہ مضمون جامع مروی ہے کہ انھوں نے فرمایا میں نے کل الغراب وقد ساء النبی صلی اللہ علیہ وسلم فافقا۔ یعنی جب آنحضرت صلی اللہ علیہ وسلم نے کوئے کو فاسق فرمایا پھر کوں کوئے کو کھا سکتا ہے۔ اور عمدۃ

پھر آپ نے ان بعض علماء دیوبند کے کوئے کھا لینے پر کہ جنھوں نے فقط نجاست اور دانہ ملا کر کھانے والے جانوروں پر مثل عقن مرغی کے قیاس کر کے اس دیسی کوئے کو حلال کر لیا۔ نہ اس کے مردار خوار ہونے پر نگاہ ڈالی نہ شکاری ہونے کی طرف دیکھا نہ فاسق ہونے کا خیال کیا نہ اپنے بلکہ تمام ہندوستان کے بزرگوں کی تحقیق کو مد نظر رکھا۔ حنفیت کو کیسے منحصر کر دیا۔ حضرت من۔ اس دیسی کوئے فاسق مردار خوار شکاری کو تو تمام کتب فقہ میں حرام لکھا ہے۔ اور جو کو مختلف فیہ ہے جو فقط نجاست اور دانہ مثل مرغی کے ملا کر کھاتا ہے اس کو عربی میں عقن اور فارسی میں عک کہتے ہیں اور اردو میں مہو کا کہتے ہیں اسی کو کتاب ”مالا بدمنہ“ میں مکروہ لکھا ہے۔ چنانچہ مالابدی کتاب التوقی میں ہے۔

”وزاع کہ دانہ و نجاست ہر دو بخورد مکروہ است۔“

اسی کی نسبت صاحب غایۃ الاوطار کوئے ابلق اور کالے کی تین قسمیں بیان کر کے آخر میں فرماتے ہیں۔

تیسرا قسم کا وہ کوا ہے جو کبھی نجاست کھاتا ہے کبھی دانہ کھاتا ہے۔ وہ امام ابو یوسف رحمہ اللہ کے نزدیک مکروہ تحریمی اور امام کے نزدیک مکروہ نہیں ہے۔ اور اس امر کے متعلق اور زیادہ تحقیق منظور ہو تو۔ رسالہ قول الصواب اور رسالہ زلیخا زاع کو لیجئے اور ملاحظہ کیجئے۔ اور اب اصل مدعا کی طرف توجہ فرمائیے۔ اور اب

(نقد) القاری میں علامہ عینی کا اور فتح الباری میں ابن حجر عسقلانی رحمہما اللہ تعالیٰ کا قول ہے کہ باتفاق علماء حنفیہ اور غراب الارع یعنی مہو کا اور دیشی کوئے کے سوا جس کے بچے اور چوچ سرخ ہوتے ہیں سب کوئے غراب الحق کے حکم میں داخل ہیں جو باتفاق حرام ہے ۱۲ منہ غفر اللہ وکوالدیہ۔

۲ چنانچہ ابن ماجہ سے ہے کہ حضرت عبداللہ بن عمر رضی اللہ عنہما اس کوئے کو فاسق فرما کر فرماتے ہیں۔ واللہ ما ہو من الطیبات ۱۲۔ منہ

بھی کوئی شبہ باقی ہے تو بیان کیجئے۔

محمدی۔ مولانا جزاک اللہ۔ یوں ہٹ دھرمی کا تو ذکر نہیں جیسا ہماری جماعت قلیل کا خاصہ ہے ورنہ ہر بات کی اس دقت تو میری پوری تفتی ہو گئی۔ میں تو آپ کو معمولی آدمی سمجھا ہوا تھا مگر آپ کی تحقیق سن کر تو آنکھیں کھل گئیں اور جو میں مثل اپنے ہم مشربوں کے اپنے آپ کو بڑا محقق سمجھتا تھا اس کی کیفیت معلوم ہو گئی اب میں دوروز کی اجازت چاہتا ہوں کہ اس مدت میں رسالہ قول الصواب اور زلیخ زانغ کو بھی دیکھ لوں گا۔ اور یہ تحقیق تقلید کی جو آپ نے لکھوادی ہے اس کو بھی اپنے ہم مشرب مولویوں کے ساتھ مل کر دیکھوں گا تاکہ اور کوئی شبہ پیدا ہو تو اس کو بھی آپ سے رفع کر لوں اور پھر اطمینان سے تو بہ کروں اور شاید میرے ساتھ اور بھی دو چار اس طریق سے تو بہ کر لیں۔ السلام علیکم ورحمۃ اللہ۔

مقلد۔ وعلیکم السلام مولوی صاحب اس کا مضامین نہیں۔ مگر دیکھو کبھی ایسا نہ ہو کہ آپ بلحاظ اپنے ہم مشربوں کے چھپ بیٹھو اور نہ آؤ۔ کہو تو میں ہی پرسوں آپ کے مکان پر حاضر ہوں خدا کرے آپ اسی انصاف پر قائم ہیں۔

محمدی۔ مولانا اب ایسا نہیں ہو سکتا۔ انشاء اللہ میں ہی ضرور حاضر ہوں گا۔

اب آپ کی تقریر میرے دل میں کھب گئی ہے۔ والسلام علیک۔

محمدی۔ السلام علیکم۔

مقلد۔ وعلیکم السلام ورحمۃ اللہ۔ فرمائیے کوئی اور شبہ تو نہیں پیدا ہوا اور ان دونوں رسالوں کو کیسا پایا۔

محمدی۔ مولانا ماشاء اللہ۔ رسالہ یکروزہ تو آپ نے خوب ہی بلا تعصب انصاف کے ساتھ لکھا ہے۔ اور یہ تقریر جو آپ نے مجھ کو لکھوادی یہ کیا کچھ کم ہے۔ میں یقین کرتا ہوں کہ علماء گنگوہ اور دیوبند بھی اگر اس کو دیکھ لیں گے اور میدان

انصاف میں ذرہ بھی قدم رکھتے ہوں گے تو اپنی بات کی سچ اور اپنے خن کا پاس چھوڑ دیں گے اور بجز پاس خن حق یہ ہے کہ غالباً ان کا امکان کذب کا ہرگز عقیدہ بھی نہ ہوگا۔ اور رسالہ قول الصواب اور زلیخ زانغ بھی فی الواقع اسم بائسی قول الصواب اور زلیخ زانغ ہی ہے اور زانغ خوری سے میں نے سنا ہے کہ اب خود دیوبندی گنگوہی بھی اپنے دلوں میں شرمندہ ہیں۔ ورنہ مولانا احمد رضا خان صاحب بریلوی کے رسالہ زلیخ زانغ اور قول الصواب کا کچھ تو جواب دیتے مگر کیا کریں اب جو بات منہ سے نکل گئی وہ کس طرح لوٹنے۔ مگر غضب ہے کہ بعضے مرید سیدھے سادے تو اس کو ایمان سمجھ لیتے ہیں چنانچہ مولوی حسن صاحب بن مولوی محمد مرید صاحب مغفور تو میوات میں اس درجہ کو بے کھانے کی ترغیب دے رہے ہیں کہ گویا بغیر اس کے کھانے کے مسلمان ہی نہیں۔ نعوذ باللہ۔ ایسے لوگ خفیوں کو بدنام کرتے ہیں۔ اور یہ دلیل تقلید کی جو آپ نے بیان کیں یہ بھی لا جواب ہی ہیں۔ مگر بائسمہ اس کی کیا وجہ ہے کہ جب ان چاروں اماموں کے کل اقوال معہ بیان راجح مروج وغیرہ امور ضروری منقول چلی آتی ہیں اور انہیں میں سے کسی ایک امام کی تقلید پر سواد اعظم امت مرحومہ محمدی علی صاحبہا الصلوٰۃ والسلام کا اتفاق بھی ہو گیا پھر مقلدین امام اعظم رحمہ اللہ بعض قولوں پر امام کے کیوں نہیں عمل کرتے۔ دیکھو نادانی عالمگیری میں ہے۔

وفی نوادر دافد بن رشید عن محمد رحمہ اللہ فی رجل لیس بفقیہ ابتلی بساۓ فی امرۃ فسال عنها فقیہا فافتاہ بامر من تحلیل او تحريم فعزم علیہ و امضاه ثم افتاہ ذالک الفقیہ بعینہ او غیرہ من الفقہاء فی امرۃ اخری لہ فی عین تلک النازلۃ بخلاف ذالک فاحذہ و عزم علیہ وسعہ الامر ان جمیعاً ولو کان هذا الرجل سال

بعض الفقهاء عن نازلة فافتاه بحلال او حرام فلم يعزم على ذالك في  
 زوجة حتى سأل فقيهها آخر فافضى بخلاف ما افتي به الاول فامضاه  
 على زوجة وترك فتوى الاول وسعة ذالك ولو كان امضى قول  
 الاول في زوجة وعزم عليه فيما بينه وبين امراته ثم افتاه فقيه اخر  
 بخلاف ذالك لا يسعه ان يدع ما عزم عليه وياخذ فتوى الاخر قال  
 محمد رحمه الله هذا كله قول ابي حنيفة و ابي يوسف رحمهما الله  
 و قولنا۔

یعنی نوا در میں امام محمد رحمہ اللہ سے منقول ہے کہ اگر کسی ایسے شخص نے جو فقیہ  
 یعنی مجتہد نہ تھا کسی فقیہ یعنی مجتہد سے کسی عورت کے معاملہ میں اپنے اوپر حرام ہونے  
 کا فتویٰ لے کر اس عورت کو اپنے اوپر حرام سمجھ لیا اور اپنے سے جدا کر دیا اور پھر  
 دوسری عورت سے جب پہلی عورت کا ساتھی معاملہ واقع ہوا اور اس معاملہ میں  
 دوسرے فقیہ یعنی مجتہد سے فتویٰ لیا۔ اس نے اسی معاملہ خاص کے اعتبار سے جس  
 کی وجہ سے پہلے فقیہ نے پہلی عورت کو حرام کہہ دیا تھا اس عورت کو حرام نہ بتایا بلکہ  
 برخلاف فقیہ اول کے حلال رہنے کا فتویٰ دیا اور اس نے بموجب قول دوسرے  
 فقیہ کے عمل کیا اور اس عورت کو جدا نہ کیا تو اس کو دونوں فقیہوں کے قول پر دو  
 عورتوں کے معاملہ میں عمل کرنا جائز ہے۔ البتہ ایک عورت کے ایک معاملہ خاص  
 میں ایک فقیہ کے قول پر عمل کرنے کے بعد دوسرے فقیہ کے مخالف قول پر عمل  
 درست نہیں ہاں فقیہ اول کے قول پر عمل کرنے سے پہلے اس کے قول کو چھوڑ دے  
 اور دوسرے کے قول پر جو فقیہ اول کے مخالف فتویٰ دیتا ہے عمل کرے تو کوئی  
 مضائقہ نہیں۔ اور پھر امام محمد فرماتے ہیں یہی ہمارا قول ہے اور یہی ابو حنیفہ اور امام  
 ابی یوسف رحمہما اللہ کا انتہائی ہے۔

پس اس قول پر حنفیہ کیوں نہیں عمل کرتے۔ اگر اس پر عمل کر لیا جائے تو  
 مقلدین وغیرہ مقلدین میں تھوڑا ہی فرق رہ جائے۔ کہ جس کا منہ مٹانا کوئی مشکل  
 نہیں بلکہ واقع میں اس قول کا اور غیر مقلدوں کا ایک منشا ہے وہ بھی یہی کہتے ہیں  
 کہ ایک مجتہد کے تمام معاملات میں پابندی ضرور نہیں۔ بلکہ اگر عالم ہے تو جس  
 مجتہد کی دلیل باعتبار قرآن اور حدیث کے قوی پائے اس کے قول پر عمل کرے  
 ورنہ بموجب روایت عالمگیر یہ عمل کرتا رہے۔ ہاں غیر مقلد ہر ایک شخص کو تلاش  
 دلیل قرآن اور حدیث کی البتہ ضرور ہدایت کرتے رہتے ہیں۔ مگر یہ بات شاید  
 کسی کے نزدیک بھی بری نہ ہوگی اس واسطے کہ اس صورت میں مجرد خواہش نفس  
 کے موافق کسی مجتہد کے قول کو چھوڑا نہ جائے گا۔ چنانچہ اس مضمون کی بھی روایتیں  
 شامی۔ میزان شعرانی وغیرہ میں موجود ہیں۔ اور ایک معاملہ خاص میں ایک کے  
 قول پر عمل کر کے اسی معاملہ خاص میں جو دوسرے وقت بعض غیر مقلد دوسرے  
 مجتہد کے مخالف قول پر عمل کر لیتے ہیں۔ یہ امر بھی موافق روایت مذکورہ صفحہ ۵۵۱  
 ۳۰ شامی مطبوعہ مطبع مجتہبائی ہے البتہ ایک معاملہ میں ایک وقت میں بھی کئی مجتہدوں  
 کے مختلف قولوں پر عمل جو کر لیتے ہیں۔ مثلاً وضو میں مسح بموجب قول امام شافعی  
 رحمہ اللہ ایک دو ہال کا کر لیا۔ اور جب مسح ذکر لیا تو بموجب قول ابو حنیفہ رحمہ اللہ  
 اسی وضو سے نماز پڑھ لی۔ سوا دل تو ایسا تب کرتے ہیں جب اس قول کو موافق  
 قرآن و حدیث قوی پائیں۔ علاوہ بریں اس میں کچھ خرابی ہو اور اتنی بات ان کو  
 سمجھائی جائے تو غالباً مان بھی سکتے ہیں۔ نہ یہ کہ مخالف قول خدا و رسول اور قول  
 امام اعظم رحمہ اللہ ایک ہی امام کے مقلد بن جائیں۔

مقلد۔۔ مولوی صاحب مجھ کو افسوس اس بات کا ہے اور یہ افسوس فقط آپ  
 پر ہی نہیں بلکہ آپ کے تمام ہم مشربوں پر ہے کہ جو بات ایک دفعہ خوب سمجھا دی



جاتی ہے اس کو بوجہ محبت آزادی کے جو غیر مقلدوں کو حاصل ہے آپ صاحب اس کو یکدم پھر بھول جاتے ہیں اور وہی پہلا قصہ گانے لگتے ہیں۔ مہربان من! ہو جب قول امام بخاری رحمہ اللہ اور قول مولانا شاہ ولی اللہ علیہ الرحمۃ اور مولانا شاہ عبدالعزیز علیہ الرحمۃ وغیرہم ابھی جو شرطیں قرآن اور حدیث پر عمل کرنے کی میں نے آپ کو لکھوا دی تھیں اور ان کو مع اپنے ہم مشربوں کے آپ نے دو روز تک دیکھا کیا وہ ان سب غیر مقلدوں میں اور آپ میں پائی جاتی ہیں اور جب نہیں پائی جاتیں۔ پھر اس قول کے کیا معنی کہ ایک واقعہ خاص میں بھی اگر وہ کئی مجتہدوں کے اقوال مختلف پر عمل کرتے ہیں تو جب ان قولوں کو موافق قرآن اور حدیث کے قوی پاتے ہیں تب کرتے ہیں اور جب بعد نظر ڈالنے کے قول مذکورہ امام بخاری رحمہ اللہ وغیرہ پر آپ کا یہ قول بے معنی اور بیکار رہا تو اب اس خرابی کو سمجھ لیجئے جو آپ کی مذکورہ صورت میں لازم آتی ہے۔

کیوں حضرت! جب کسی نے ہو جب قول امام شافعی رحمہ اللہ وضو میں سر کے دو چار ہی بال کا مسح کیا تو باقی تین اماموں کے نزدیک تو یہ وضو نہیں ہوا۔ اور جب مس ذکر کر لیا یعنی پیشاب کی جگہ کو بلا فصل کپڑے وغیرہ کے چھو لیا تو امام شافعی رحمہ اللہ کے نزدیک بھی یہ وضو نہ رہا۔ اب فرمائیے اگر اسی وضو سے اس نے نماز پڑھ لی چاروں اماموں میں سے کس امام کے نزدیک یہ نماز جائز ہوگی جو اس وضو سے پڑھی گئی کہ جو وضو کسی امام کے نزدیک بھی وضو نہ تھا۔ رہی وہ عبارت شامی مذکورہ صفحہ ۱۵ مطبوعہ مجتہدائی جس سے آپ کے ہم مشربوں نے دو روز محنت کر کے آپ کو شبہ میں ڈالا ہے وہ بھی امام ابو یوسف رحمہ اللہ جیسے مقلد مجتہدین فی المذہب کے حق میں ہے۔ خلاصہ اس عبارت کا یہ ہے کہ امام شریانی فرماتے ہیں کہ جو کچھ ہم نے ذکر کیا اس سے یہ بات حاصل ہوتی ہے کہ انسان پر ایک مجتہد کی

پابندی ضروری نہیں بلکہ ایک قسم کے دو حادثوں میں کبھی اس امام کے قول پر عمل کر لے کبھی دوسرے امام کے قول پر جو قول امام اول کے قول کے مخالف ہے۔ تو بھی جائز ہے بلکہ ایک امام کے قول کے موافق مثلاً اگر اپنی نماز کو درست جان کر نماز پڑھ لے اور پھر معلوم ہو کہ اس امام کے نزدیک تو یہ نماز جائز اور درست نہیں ہوئی مگر دوسرے امام کے نزدیک جائز اور درست ہے تو اس امام ثانی کی تقلید سے اگر اس نماز کا اعادہ نہ کرے تو بھی جائز ہے۔ چنانچہ فتاویٰ ہزازیہ میں امام ابو یوسف رحمہ اللہ سے روایت ہے کہ جب وہ حمام سے غسل کر کے نماز جمعہ پڑھ چکے معلوم ہوا کہ جس کنوئیں سے وہ حمام بھرا گیا تھا اس میں چوہا مر گیا تھا۔ امام ابو یوسف رحمہ اللہ نے فرمایا کہ اس وقت ہم اپنے مدینہ والے بھائیوں کے قول کی تقلید کرتے ہیں جو وہ فرماتے ہیں کہ جب پانی قلتین کی مقدار کو پہنچ جائے اس میں نجاست اثر نہیں کرتی۔ اب فرمائیے امام شریانی نے اپنے قول پر جو فعل امام ابو یوسف رحمہ اللہ سے دلیل پکڑی اس قرینہ سے یہ امر ظاہر ہے یا نہیں کہ یہ قول ہو جب ایک روایت غیر مفتی بہ امام کے امام ابو یوسف رحمہ اللہ جیسے مقلدوں کی شان میں ہے جو مجتہد فی المذہب ہیں۔ ورنہ یہ روایت اور وہ روایت بحر الرائق اور فتاویٰ ہزازیہ کی کہ اگر قاضی مجتہد نہ ہو اور مخالف اپنے مذہب کے کوئی حکم نافذ کر دے وہ حکم اس کا صاحبین یعنی امام ابو یوسف اور امام محمد رحمہما اللہ کے نزدیک بھی نافذ ہو جائے گا اور بعد نفاذ اس کے حکم کو کوئی دوسرا قاضی نہیں توڑ سکتا بمقابلہ روایت ہدایہ کے جو ظاہر الروایت ہے ہرگز قابل اعتبار نہیں ہو سکتی۔ اس واسطے کہ ہدایہ کی کتاب ادب القاضی میں ہے

ولو قضی القاضی فی المجتہد فیہ مخالفاً لرأیہ نامیاً لمذہبہ  
لفلذ عند ابی حنیفۃ رحمہ اللہ وان کان عامداً ففیہ روایتان و وجہ

النفاذ انه ليس بخطا يقيناً وعندهما لا ينفذ في الوجهين لانه قضى بما هو خطأ عنده و عليه الفتوى -

یعنی قاضی مجتہد نے اگر اپنے مذہب کو بھول کر مخالف اپنی رائے کے اس مسئلہ میں جس میں اجتہاد کی گنجائش ہے اور کسی دوسرے مجتہد کی رائے اس کی رائے کے مخالف تھی اسی مخالف رائے کے موافق حکم جاری کر دیا تو ابو حنیفہ رحمہ اللہ کے نزدیک وہ حکم نافذ ہو جائے گا اور اگر قصداً مخالف اپنے مذہب کے حکم جاری کیا ہے تو ایک روایت میں امام کے نزدیک اب بھی وہ حکم نافذ ہو جائے گا اس واسطے کہ دوسرے مجتہد کی رائے مطابق ہونے کی وجہ سے وہ حکم یقیناً خطا نہیں ہو سکتا اور امام ابو یوسف اور امام محمد رحمہما اللہ کے نزدیک اور بموجب دوسری روایت کے جو امام سے مشہور ہے امام اعظم رحمہ اللہ کے نزدیک بھی وہ حکم نافذ نہ ہو گا اس واسطے کہ اس کے گمان میں تو وہ حکم جو مخالف اپنی رائے کے موافق قول دوسرے مجتہد کے نافذ کیا ہے خطا ہی تھا اسی واسطے بوجہ قوی ہونے دلیل دوسری

اوضح ہو کہ امام سے جو ایک روایت میں مروی ہے کہ قصداً بھی اگر قاضی برخلاف اپنے مذہب کے حکم جاری کر دے وہ نافذ ہو جائے گا اس سے یہ کہاں ثابت ہوتا ہے کہ قاضی کو ایسا کرنا بھی جائز ہے اسی واسطے صاحب شامی تحریر سے بعد نقل روایت مذکور تحریر فرماتے ہیں۔ واجاب فی التحریر بان قول الامام بالنافذ لا یوجب صلل الاقدام علی هذا القضاء یعنی امام کی روایت نفاذ سے یہ لازم نہیں آتا کہ قاضی کو ایسا کرنا جائز بھی ہو جس طرح قاضی کی گواہی پر اگر قاضی نے کوئی حکم جاری کر دیا وہ نافذ ہو جائے گا مگر اس سے یہ لازم نہیں آتا کہ ایسا کرنا بھی قاضی کو درست ہو۔ چنانچہ بحوالہ بحر الرائق فتح القدیر کی یہ عبارت نقل فرماتے ہیں۔ و مقتضى الدلیل ان لا یحکم ان یقضی بغيره فان قضی جائز۔ انتهى۔ و مقتضى الاثم انتهى۔ بہر نفع نفاذ سے جواز ایسی حرکت کا ثابت نہیں ہوتا۔ اور یہاں ابھی روایت نفاذ میں ہی کلام

روایت کے جو امام سے منقول ہے اور اختیار کرنے صاحبین کے اس روایت کو صاحبین ہی کی روایت مختار پر فتویٰ ہے اور مبسوط سے بھی صاحب شامی نے روایت مختار صاحبین پر ہے فتویٰ نقل کیا ہے۔ چنانچہ اسی بنا پر صاحب شامی روایت مذکورہ بحر الرائق اور فتاویٰ بزاز یہ نقل کر کے فرماتے ہیں کہ روایت بحر الرائق قابل توجہ کرنے کے نہیں ہے اور بزاز یہ کی روایت اس امر پر محمول ہو سکتی ہے کہ روایت غیر مفتی بہ اور ضعیف جیسے امام سے نفاذ حکم کے مروی ہے صاحبین سے بھی مروی ہو ورنہ صاحبین سے جب بموجب روایت مفتی بہ ہدایہ اور مبسوط یہ ثابت ہو چکا کہ اگر قاضی مجتہد بھی مخالف اپنے مذہب کے حکم جاری کر دے تو جاری نہیں ہو سکتا پھر صاحبین کے نزدیک قاضی مقلد کا حکم برخلاف فتویٰ اپنے امام کے کیونکر جاری ہو سکتا ہے لہذا در مختار میں صراحۃً لکھ دیا ہے و اما المقلد فلا ینفذ قضائہ بخلاف مذہبہ اصلاً کما فی القنیۃ۔ یعنی قنیہ میں ہے کہ قاضی مقلد کا حکم برخلاف فتویٰ اپنے امام کے ہرگز نافذ نہیں ہو سکتا۔

اور مبسوط کا ان کتب ظاہر الروایات سے ہونا تو ظاہر ہی ہے جن کو مولانا شاہ ولی اللہ صاحب علیہ الرحمہ صاحب شامی تصانیف مشہورہ مجتہدین فی المذہب سے مثل خبر متواتر او مشہور کے معتبر اور مشہور تحریر فرماتے ہیں مگر ہدایہ بھی وہ معتبر کتاب ہے کہ صفحہ ۶۴ فصل نے المجتہد فی المذہب عقد الجدید میں مولانا شاہ ولی اللہ علیہ الرحمۃ تحریر فرماتے ہیں کہ نوادر کے نسخے جو ہمارے زمانے میں پائے جاتے ہیں ان کی روایتوں کو امام محمد۔ امام ابو یوسف رحمہما اللہ کی طرف نسبت کرنا درست نہیں ہے اس واسطے کہ طریق مشہور سے یہ نسخے ہمارے زمانے میں نہیں پہنچے۔

ہاں کسی معتبر مشہور کتاب میں جیسے ہدایہ اور مبسوط ہے اگر نوادر کی کوئی روایت پائی جائے تو ان کتابوں کے اعتبار کی وجہ سے وہ روایت مان لی جائے گی اور شامی کی

روایت مسائل نوادر اور کتب ظاہر الروایۃ کی نسبت جو ہے وہ بھی سن لیجئے تاکہ نوادر کی روایت جو فتاویٰ عالمگیری سے آپ نے نقل کی ہے اس کی حقیقت بھی آپ پر کھل جائے اور معلوم ہو جائے کہ کتب فقہ سے فتویٰ دینا بھی بغیر استاد سے پڑھنے اور سیکھنے کے درست نہیں ہے۔ دیکھو شامی میں ہے۔

کتب ظاہر الروایۃ کتب محمد المستہ المبسوط والزیادات والجامع الصغیر والسیر الصغیر والجامع الکبیر والسیر الکبیر وانما سمیت بظاہر الروایۃ لانہا رویت عن محمد بروایات الثقات فہی لایستلزم امامتہ او مشہورۃ الثانیۃ مسائل النوادر وانما قیل لہا غیر ظاہر الروایۃ لانہا لم ترو عن محمد بروایات ثابتۃ صحیحۃ کالکتاب الاولی۔

یعنی مبسوط وغیرہ کو ظاہر الروایت اس وجہ سے کہتے ہیں کہ وہ مرتبہ خبر متواتر اور مشہور کو پہنچی ہیں۔ امام محمد رحمہ اللہ سے بذریعہ روایت ثقہ راویوں کے اور نوادر کے مسائل امام محمد رحمہ اللہ سے بذریعہ روایت صحیحہ نہیں روایت کئے گئے۔

اب فرمائیے بمقابلہ روایت ہدایہ اور مبسوط نوادر کے روایت کیونکر معتبر سمجھی جائے اگر فتاویٰ عالمگیریہ کا مرتبہ مبسوط اور ہدایہ کی برابر ہوتا تو اس کے اعتبار پر مان لیتے مگر اول تو شروع کے مقابل میں مرتبہ فتاویٰ کا کم ہے۔ اور پھر مبسوط اور ہدایہ کے مقابلہ میں تو کچھ بھی نہیں۔ مگر خیر اگر اس روایت کو معتبر مان بھی لیں تو کیا اس عبارت کے یہ معنی نہیں ہو سکتے کہ مراد فقیہ اول اور فقیہ آخر سے مجتہدین فی المذہب مثل امام محمد امام ابو یوسف امام زفر وغیرہ ہیں کہ جن سب کے اقوال سے مذہب حنفی مرکب ہے یا مجتہدین المسائل یا حافظ روایات فقہ۔ اس واسطے کہ عرف فقہاء میں ان کو بھی فقیہ کہتے ہیں اور یہ سب زمرہ مقلدین میں داخل ہیں۔ اور ان

میں جو باہم بعض روایات میں اختلاف ہے بموجب قواعد رسم المفتی ان میں سے کبھی کسی کی روایت پر کبھی کسی دوسرے کی روایت پر بحسب ظہور قوت اور ضعف دلیل کے یا بوجہ فتویٰ مختلف دینے دو مفتیوں کے جو دونوں حنفی ہیں بموجب اختلاف روایات اور اختلاف اپنی اپنی سمجھ کے عمل کر لینا عین تقلید امام ابو حنیفہ رحمہ اللہ ہے۔ ایک مذہب کے مختلف فقیہوں کے مختلف فتویٰ پر عمل کرنے سے جب وہ فتویٰ بروایت صحیح ثابت ہو جائے اس مذہب کی تقلید سے نہیں نکلتا اس واسطے کہ ان کا کوئی حکم مخالف رائے امام نہیں ہوتا۔ چنانچہ علامہ شامی درر سے نقل فرماتے ہیں۔

اذا حکم الحنفی بمذہب ابی یوسف اور محمد و نحوہما من اصحاب الامام فلیس حکما بخلاف راہ

یعنی اگر حنفی امام ابو یوسف یا محمد وغیرہ اصحاب امام کے کسی قول کے موافق فتویٰ دے دے تو وہ حکم مخالف رائے امام کے نہیں ہوتا۔ اور میزان شعرانی وغیرہ کی روایتوں کا بلکہ جتنی اس قسم کی روایتیں ہیں ان سب کا حال ہم جواب سابق میں روایت امام بخاری رحمہ اللہ اور شاہ ولی اللہ علیہ الرحمۃ اور روایت میزان وغیرہ کے ساتھ مفصل پہلے ہی بیان کر چکے ہیں کہ یہ سب روایتیں مجتہد فی المذہب کی شان میں ہیں نہ ہر خاص و عام کی شان میں۔ اب بھی اگر کوئی شک رہا ہو تو کہہ دو۔ اور یاد رکھو کہ اس قسم کے شبہ میں ڈالنے والے اقوال بہت ہیں اور غالباً حتی الوسع اس قسم کے سارے ہی قولوں کو مولوی نذیر حسین صاحب نے معہ اپنی تحقیقات کے معیار الحق میں جمع کر دیا ہے مگر ان کی تحقیقات کے جوابات دندان شکن نہایت تحقیق کے ساتھ ہمارے مولانا سید العلماء سید الانبیاء سیدی و مولائی استاد مولانا ارشاد حسین صاحب فاروقی مجددی قدس اللہ سرہ نے انصار الحق



میں مع نقل بہت سے اقوال متقدمین فقہاء کے وجوب تقلید میں خوب ہی بسط کے ساتھ بیان کئے ہیں۔ اگر آپ کو یا آپ کے احباب کو ایسے قولوں کی پورے طور سے تحقیق منظور ہو تو یہ انتصار موجود ہے بنظر انصاف دیکھو۔ مگر اس کے دیکھنے کے واسطے کچھ علم کی بھی ضرورت ہے لہذا جو شبہ ہو ہم سے رفع کرتے جاؤ۔ اور مجرد کسی کے کہنے کے کہ انتصار کا بھی جواب ہو چکا ہے تقلید نہ کرو بلکہ اس جواب کو منگوا کر پاس رکھ لو مولانا ممدوح سے بھی بعض نے آپ کے زمانہ حیات میں ذکر کیا تھا۔ پھر میں نے مولانا امداد حسین صاحب قدس سرہ برادر کلان حضرت مولانا سے اسی زمانہ میں سنا تھا کہ مولانا ممدوح قدس سرہ نے اس جواب کو منگوا کر تلا خط فرما کر فرمایا کہ عقلا کے نزدیک یہ جواب خود معنف کی لیاقت فہم ظاہر دکھارہا ہے اس کے جواب الجواب کی کیا حاجت ہے۔ بہر حال اس کو بھی منگوا لو اور دونوں کو دیکھتے جاؤ۔ پھر ہم بھی دیکھیں کہ بعد سمجھ لینے انتصار کے پھر اس قسم کے قولوں سے بہ نسبت وجوب تقلید کوئی شبہ کس طرح پیدا ہوتا ہے۔

محمدی :- مولانا! جب ایک ہی مذہب کے مقلدوں سے جو مجتہد منتسب یا مجتہد فی المذہب ہیں مختلف روایتیں مخالف قول امام کے منقول ہیں اور آپ اول فرما چکے ہیں کہ یہ سب اصول میں امام ہی کے مقلد ہیں اور آپ بحوالہ شامی فرما چکے کہ ان سے کوئی بھی روایت مخالف رائے امام منقول نہیں۔ اندریں صورت یہ بات لازم آتی ہے کہ امام کے نزدیک جو بعض چیزیں اور بعض امور حرام ہیں وہی بعض حلال بھی ہیں اور جو بعض چیزیں ناپاک ہیں وہ پاک بھی ہیں اور جو بعض امور فرض ہیں وہ جائز بھی ہیں اور یہ بات بالکل خلاف عقل و نقل ہے۔ منار میں ہے والحق فی موضع الخلاف واحد یعنی جس مسئلے میں اختلاف ہو وہاں حق تو ایک ہی بات ہوتی ہے یہاں کیا کیجئے کہ ایک ہی امام کے نزدیک جو بعض چیزیں

حلال ہیں وہی بعض حرام ہیں۔ اب مقلد ان دونوں باتوں میں سے کس کو حق سمجھے اور اپنے امام کے ایسے مختلف قولوں میں سے کس پر عمل کرے کس پر فتویٰ دے؟ مقلد: اسی طریق پر عمل کرے اور اسی طریق پر فتویٰ دے جس طریق کو ہم ابھی بجواب سوال ششم میں بیان کر چکے ہیں اور ہر ایک قول کی دلیلیں جو کتب فقہ اور حدیث میں موجود ہیں ان میں سے ہر ایک دلیل کی قوت اور ضعف پہچاننے کی اگر قوت نہ ہو تو اتنی بات ضرور مد نظر رکھنی چاہیے کہ جب تک مشہور کتابوں کی روایت ملے غیر مشہور کتابوں کی روایت پر جب تک یہ نہ معلوم ہو جائے کہ یہ روایت کس معتبر کتاب سے نقل کی ہے اور بدوں دیکھنے شروع کے مختصر کتابوں پر مشکی کتور اور نہر کے بھی فتویٰ نہ دے۔ چنانچہ شامی میں ہے۔

فلا يجوز الافناء مما في الكتب الغربية

یعنی غیر مشہور کتابوں پر فتویٰ دینا جائز نہیں۔

وفيه انه لا يجوز الافناء من الكتب المختصرة۔

اور پھر اصحاب متون جس روایت کی تصحیح کریں اس کو مقدم سمجھے ورنہ پھر متون کی روایتوں میں سے مسائل ذوی الارحام میں امام محمد کے قولوں کو اور قضا میں امام ابو یوسف رحمہ اللہ کے قولوں کو مقدم رکھنا چاہیے اور بصورت مقابلہ شروع اور متون تو پھر متون ہی مقدم رکھی جائیں گی۔ چنانچہ علامہ شامی بحوالہ شرح بیرونی تحریر فرماتے ہیں۔

وهذا عند عدم ذكر اهل المتون للتصحيح والا فالحكم بماني

المتون كما لا يخفى لانها صارت متواترة

یعنی یہ قاعدہ کہ مسائل ذوی الارحام میں امام محمد کے قولوں کو اور قضا میں امام ابو یوسف کے قولوں کو مقدم رکھنا چاہیے۔ جب ہے کہ اصحاب متون کسی قول

کی سچ نہ بیان کریں۔ ورنہ شروع وغیرہ پر متن ہی مقدم رہتا ہے اس واسطے کہ متون کی روایتیں بطریق تواتر منقول ہوتی چلی آئی ہیں۔ اور یہ جو آپ نے فرمایا کہ ایک ہی چیز کا حلال بھی اور حرام بھی ہونا ایک ہی امام کے نزدیک خلاف نقل و عقل ہے۔ سو بے شک یہ امر باعتبار ایک زمانے اور ایک قسم کے لوگوں کے ایسا ہی ہے ورنہ باعتبار مختلف زمانوں کے مختلف شہروں کے مختلف مرتبے کے لوگوں کے اور بدلنے حالات آدمیوں کے شرعی حکموں کا مختلف ہوتے رہنا ظاہر ہے۔ چنانچہ ظاہر ہے کہ ابتدا زمانہ سرور عالم صلی اللہ علیہ وسلم میں عورتوں پر پردہ مطلقاً فرض نہ تھا۔ جب منافقوں اور زانیوں کی فتنہ انگیز ظاہر ہوئی اور بھت عادت قدیم ایام جہالت ادھر عورتیں بے حجاب نکلتی رہیں ادھر یہ شریر لوگ اپنی عادت بد سے باز نہ آئے۔ اللہ جل شانہ نے بمقتضائے حکمت کاملہ آہستہ آہستہ حکم حجاب نافذ فرمایا شروع کر دیا اس واسطے کہ یکدم پرانی عادت کا چھوٹنا ہو جب قانون قدرت بہت نادر ہے اور اول عورتوں کی نسبت تو یہ حکم نافذ فرمایا۔

بإيهما النبی قل لا زواجک وبناتک ونساء المؤمنین یدنین علیہن من جلا بیہن قال القاضی عبد اللہ بن عمر فی تفسیر البیضاوی یفطین وجوہن وابدانہن بجلا حفہن اذا برزن لحاجة۔

یعنی اے ہمارے رسول اپنی بیویوں اور بیٹیوں اور نیز مومنوں کی بیویوں سے کہہ دو کہ اپنی چادروں میں لپیٹی رہا کرو۔ قاضی بیضاوی فرماتے ہیں کہ معنی آیت کے یہ ہیں کہ ان سے کہہ دو جب کسی ضرورت کے واسطے باہر نکلو تو اپنے منہ کو اور تمام بدن کو چادروں سے ڈھانک لیا کرو۔

چنانچہ شاہ عبد القادر علیہ الرحمۃ بھی بموجب تفسیر بیضاوی ترجمہ آیت اس طرح تحریر فرماتے ہیں۔ کہو اے محمد صلی اللہ علیہ وسلم اپنی نکاحیوں کو اور اپنی بیٹیوں

کو اور مسلمانوں کی عورتوں کو کہ جب گھر سے باہر نکلیں تو نیچا چھوڑیں سر سے اپنی چادروں کو جو منہ اور بدن ڈکے

اور بدکاروں اور منافقوں کی نسبت آیہ مذکورہ کے ساتھ ہی یہ حکم نازل ہوا۔  
لئن لم ینتہ المنافقون والذین فی قلوبہم مرض والمرجفون فی المذینۃ لفرینک بہم ثم لایجاورونک فیہا الا قلیلاً ملعونین اینما تقفوا اخذو وقتلوا تقتیلًا۔

یعنی باوجود عورتوں کے چھپ کر نکلنے کے اب بھی اگر منافق اور دلوں کے بیمار اور بدخبری ارادے والے مدینہ میں باز نہ آئیں گے تو پھر ہم تم کو ایسا ان کے پیچھے ڈالیں گے کہ پھر وہ تھوڑے دن بھی مدینے میں در در پھٹ پھٹ ہی میں رہیں اور جہاں ملیں پکڑے جائیں اور مارے جائیں۔

پھر جب بعض عورتوں کی طرف سے تصور ظاہر ہوا اور بعض مومنوں کو بھی دیکھا گیا کہ عورتوں کی طرف بلا ضرورت بھی دیکھنے لگتے ہیں اور ظاہر ہے کہ جتنے فسادزنا وغیرہ کے دنیا میں برپا ہوتے ہیں ان کی بنا مرد عورت کا آپس میں ایک دوسرے کو دیکھنا ہی ہے۔ لہذا فرمایا۔

قل للمؤمنین یغضوا من ابصارہم ویحفظوا فروجہم ذلک ازکی لہم واطہر ان اللہ خبیر بما یصنعون۔

یعنی اے محبوب ہمارے مومنوں کو کہہ دو کہ اپنی نگاہوں کو غیر عورتوں سے بند رکھیں اور شر مگاہوں کی زنا سے حفاظت کریں یہ بات ان کے لیے بہت ہی خوبی اور پاکی کی ہے۔ بے شک اللہ آگاہ ہے ان کے تمام کرتہوں سے خواہ آنکھ سے کسی کو دیکھیں یا کسی کی آواز پر کان لگائیں یا برا قصد کریں۔ چنانچہ قاضی بیضاوی اس کی تفسیر میں تحریر فرماتے ہیں۔

لا يخفضي عليه اجالة ابصارهم و استعمال سائر حواسهم و تحريك جوارحهم و ما يقصدون بها فليكونوا على حذر منه في كل حركة و مسكون۔

یعنی اللہ پر ان کی آنکھوں کی گردش اور ان کے تمام حواس کے عمل اور اعضا کی حرکتیں اور ارادے پوشیدہ نہیں ہیں لہذا ان کو چاہیے کہ ہر حرکت اور سکون میں اس سے ڈرتے رہیں۔

اور پھر رسول مقبول صلی اللہ علیہ وسلم نے اس امر کو اور موکد کر دیا۔ چنانچہ مشکوٰۃ میں شعب الایمان بیہقی سے مروی ہے۔

ان رسول اللہ صلی اللہ علیہ وسلم قال لعن اللہ الناظر والمنظور الیہ

یعنی آنحضرت صلی اللہ علیہ وسلم فرماتے تھے کہ اللہ کی لعنت ہو اس پر جو کسی کی عورت کو دیکھے یعنی کسی کے اتنے جسم کو دیکھے جس کا ڈھانکنا فرض ہے اور اس پر جس کا اتنا بدن دیکھا جائے یعنی بلا عذر اور اضطرار ایسی طرح ہو جائے کہ اس کو کوئی دیکھ ہی لے اور ظاہر ہے کہ مرد کی عورت یعنی وہ بدن کہ جس کا ڈھانکنا فرض ہے امام کے نزدیک زیر ناف سے گھٹنے تک اور امام مالک رحمہ اللہ کے نزدیک فقط شرمگاہ اور سرین ہی ہیں مگر عورت کا بدن تو اتفاقاً سارا ہی عورت ہے۔ چنانچہ ترمذی شریف میں ہے۔

عن ابن مسعود عن النبی صلی اللہ علیہ وسلم انه قال المرأة عورة فاذا خرجت استشرت فيها الشيطان

یعنی حضرت عبد اللہ بن مسعود فرماتے ہیں کہ آنحضرت صلی اللہ علیہ وسلم

فرماتے تھے کہ عورت تو ساری ہی عورت ہے یعنی اس کا سارا ہی بدن سر سے پاؤں تک واجب الستر ہے جب وہ نکلتی ہے شیطان اس کی تاک جھانک میں رہتا ہے۔

صاحب لمعات اس کی شرح میں فرماتے ہیں۔ لیغوبھا و لیغوی بھا یعنی اس غرض سے کہ اس کو بھی بہکائے اور اس کے ساتھ کسی اور کو بھی گمراہ کرے۔ اور نیز مشکوٰۃ شریف اور لمحاوی شریف اور مسند امام احمد رضی اللہ عنہ اور ترمذی شریف اور ابوداؤد اور دارمی میں حضرت بریدہ حضرت علی سے روایت کرتے ہیں کہ قال قال

النبی صلی اللہ علیہ وسلم النظرة الاولى لك والاحرة عليك یعنی حضرت علی فرماتے تھے کہ مجھ سے آنحضرت صلی اللہ علیہ وسلم نے فرمایا کہ اے علی پہلی نظر تو واسطے تیرے ہے یعنی جو اچانک پڑ گئی وہ تو معاف ہے اور دوسری نظر اوپر تیرے ہے یعنی موجب وبال و نکال ہے مقصود اس حدیث میں حضرت علی کے مخاطب بنانے سے یہ ہے کہ سب مسلمان سمجھ لیں کہ جب حضرت علی جیسے عارف باللہ شیر خدا کو ایسا حکم ہوتا ہے تو پھر دوسرے کس گنتی شمار میں ہیں اور پھر مومن عورتوں کے واسطے آئیہ مذکورہ سے آگے اس طرح ارشاد فرمایا

وقل للمؤمنات یغضضن من ابصارهن و یحفظن فروجهن ولا یتبدین زینتھن۔ قال القاضی فی تفسیر البیضاوی فی تفسیرھا کالحلی والثیاب والاصباغ فضلا عن مواضعھا لمن لا یحل ان تبدی له الاظہر منها عند مزادلة الاشیاء کالثیاب والخاتم فان فی سترھا حرجا والمستثنی هو الوجه والكفان لانھا لیست بعورة والاظہر ان هذا فی

و قل للمؤمنات یغضضن من ابصارهن و یحفظن فروجهن ولا یتبدین زینتھن۔ قال القاضی فی تفسیر البیضاوی فی تفسیرھا کالحلی والثیاب والاصباغ فضلا عن مواضعھا لمن لا یحل ان تبدی له الاظہر منها عند مزادلة الاشیاء کالثیاب والخاتم فان فی سترھا حرجا والمستثنی هو الوجه والكفان لانھا لیست بعورة والاظہر ان هذا فی



الصلوة لا في النظر فان كل بدن الحرة عودة لا يحل لغير الزوج  
والمحرم النظر الي شئ منها الا للضرورة كالمعالجة وتحمل  
الشهادة

یعنی ابے ہمارے محبوب کہہ دو تم مومن عورتوں سے کہ اپنی آنکھوں کو غیر  
مردوں سے بند رکھیں اور اپنی شرمگاہوں کی حفاظت کریں اور اپنی زینت کسی کو نہ  
دکھائیں۔ صاحب تفسیر بیضاوی فرماتے ہیں کہ مراد زینت سے زیور اور کپڑے  
رنگین اور مہندی کا رنگ ہے اور ظاہر ہے کہ جب ایسی ممانعت ہے تو عورتوں کو کسی  
عضو کا دکھانا کب درست ہو سکتا ہے اور منہ اور دونوں ہتھیلیوں کو جو لکھا ہے کہ اس

ایچنا چھوڑنا میں بھی ایسا ہی لکھا ہے جہت قال۔ وينظر من الاجنبية ولو كافترة الى وجهها  
وكفيتها فقط للضرورة۔ یعنی کسی ضرورت سے اجنبی عورت کا منہ اور دونوں ہتھیلیوں کا دکھانا جائز ہے۔  
اور نیز ایسا ہی ہدایہ میں ہے۔ ولا يجوز ان ينظر الرجل الى الاجنبية الا الى وجهها وكفيتها۔ یعنی  
اجنبی عورتوں کا سوا منہ اور دونوں ہتھیلیوں کے دکھانا قطعاً جائز نہیں۔ پھر اس سے آگے تحریر فرماتے ہیں۔ فان  
كان لا يابا من الشهوة لا ينظر الى وجهها الا لحاجة۔ لقوله عليه السلام من نظر الى محاسن  
امرؤ لسة اجنبية عن شهوة صب في هذا الا ان يوم القيامة فان خاف الشهوة لم يخر من غير حاجة تحرزا  
عنا الحرم۔ قولہ لایا من بدل علی انہ لا یباح اذا شک فی الاشتہاء۔ یعنی اگر یہ جانے نہ دیکھنے سے بھگت شہوت  
پیدا ہوگی تو بلا ضرورت نہ کو بھی نہ دیکھے بسبب فرمانے آنحضرت صلی اللہ علیہ وسلم کے کہ جو شخص کسی اجنبی  
عورت کے حسن کو شہوت سے دیکھے گا تو بیسواسی آنکھوں میں قیامت کے روز ڈالا جائے گا اسی واسطے خوف  
شہوت سے تو بلا اجازت نہ دیکھے حرام سے بچنے کی فرض ہے۔ اور قول صاحب ہدایہ کا لایا من بدل علی ہے اس  
امر کی کہ اگر شہوت کا شک بھی ہو تو اس کے نہ کو نہ دیکھے۔ وفي غایة البیان من انہ روی اصحاب  
السنن عن ابن عباس ان الله كتب علی ابن آدم حفظه من الزنا

حکم سے مستثنیٰ ہیں یہ عورت نہیں۔ اس کے یہ معنی ہیں کہ نماز میں ان کا کھلا رہنا جائز  
ہے نہ کہ کسی کے دیکھنے میں اس واسطے کہ آزاد عورت کا تو سارا ہی بدن واجب  
الستر ہے بلا ضرورت علاج یا کسی عورت کے گواہ بننے کے کسی کو عورت کا کوئی عضو  
بجز خاوند اور محرم کے دیکھنا جائز نہ عورت کو دکھانا چنانچہ آخر آیت میں تو فرما دیا  
ولا یبصر بن بارجلھن لیعلم ما یخفین من زینتھن یعنی عورت کو پاؤں مار کر  
بھی نہ چلنا چاہیے کہ کبھی زیور کی آواز سن کر کوئی دیکھے نہ سہی مگر یہ بھی نہ جانے کہ یہ  
عورت زیور پہنے ہوئے ہے۔ اسی واسطے پھر آنحضرت صلی اللہ علیہ وسلم نے یہاں  
تک فرما دیا کہ

لاتبش المرأة المرأة فتعنتها لزوجها كانه ينظر اليها۔ رواہ  
البخاری و مسلم عن عبد الله ابن مسعود

یعنی بخاری اور مسلم میں حضرت ابن مسعود رضی اللہ عنہ سے مروی ہے کہ  
آنحضرت صلی اللہ علیہ وسلم فرماتے تھے کہ ننگے بدن عورت عورت سے بھی میٹل

(بغیہ) ادرك ذالك لا محالة فزنا العينين النظر واللسان المنطق والنفس تتمنى  
و تشتهي والفرج يصدق ذالك او يكذبہ۔ یعنی غایۃ البیان میں ہے کہ نہ کو بھی نہ دیکھے اس  
واسطے کہ اصحاب سنن ترمذی نسائی و دیگرہ حضرت ابن عباس سے روایت کرتے ہیں کہ بے شک اللہ  
نے جو حصہ آدمی کا زنا سے لکھ دیا ہے وہ ضرور اس کو پالے گا۔ پھر آنکھوں کا زنا دیکھنا ہے اور زبان کا زنا  
اجنبی عورت سے بات کرنا اور نفس خواہش کرتا ہے اور شرمگاہ سب کو سچا کر دیتی ہے یا جموہ ۱۲۰ منہ غفر  
اللہ لکوالہ یہ۔

جول نہ رکھے اس واسطے کہ پھر وہ اپنے شوہر سے اس کا ذکر کرے گی اور ایسا ہو جائے گا کہ گویا اس کا شوہر اس کو دیکھ ہی رہا ہے۔

اور مسلم شریف میں ہے۔

عن عقبہ بن عامر قال قال رسول الله صلى الله عليه وسلم اياكم والدخول على النساء فقال رجل يا رسول الله ارايت الحمى قال الحمى الموت۔

یعنی حضرت عقبہ فرماتے ہیں کہ رسول اللہ صلی اللہ علیہ وسلم فرماتے تھے کہ خبردار کبھی غیر عورتوں میں نہ جایا کرو۔ ایک شخص نے عرض کیا کہ جیٹھ دیور بھی۔

یعنی جہاں اس کی بھانجی ہو کیا نہ جائے۔ فرمایا وہ تو موت ہیں یعنی ان سے تو ایسا ڈرنا چاہیے جیسے موت سے ڈرتے ہیں لہذا جب تک مرد و عورت ان تاکیدوں کے پابند رہے بغرض امور ضروری اور جنگا نہ نماز کے عورتوں کو گھر سے نکلنے کی

اجازت رہی۔ پھر جس قدر ان تاکیدوں کے پابند نہ رہنے میں نقصان ہونے لگا عورتوں پر تشدد پردہ کا بڑھتا گیا۔ چنانچہ اول تو یہ حکم تھا کہ استاذنت احدکم

امراتہ الى المسجد فلا يمنعها رواہ البخاری و مسلم عن ابن عمر

سرفوعاً، یعنی بخاری اور مسلم میں ہے حضرت ابن عمر سے کہ رسول اللہ صلی اللہ علیہ وسلم نے فرمایا کہ جب کسی کی بیوی مسجد جانے کی اجازت طلب کرے تو اس کو مسجد

سے منع نہ کرنا چاہیے۔ اور جب عورتیں نماز کو آتی تھیں تو یہ دستور تھا کہ عورتیں سلام

مردوں سے پہلے بغیر مردوں کے میل جول کے عورتیں اپنے گھروں میں بیٹھ جائیں۔ چنانچہ یحییٰ مضمون اس روایت بخاری شریف سے ثابت ہے

عن ام سلمة قالت كان رسول الله صلى الله عليه وسلم اذا سلم قام النساء حين يقضى تسليم ويمكث هو في مقامه يسيرا قبل ان

يقوم قال الذي والله اعلم ان ذالك كان لكي تنصرف النساء قبل ان يسدركهن من الرجال۔ اور اسی غرض سے کہ عورتوں کو کوئی نہ دیکھے صبح کی نماز تو

ایسے وقت پڑھتے تھے کہ تاریکی اب سے ایک عورت دوسری عورت کو لوٹنے وقت بھی نہ پہچانے کما فی البخاری عن عائشة ان رسول اللہ صلی اللہ علیہ

وسلم كان يصلي الصبح فينصرفن نساء المومنین لا يعرفن من الغلس ولا يعرف بعضهن بعضاً۔ پھر بعض عورتوں کی حالت کے اعتبار سے یہ

احالات اصل میں اگر عورتوں کے حجاب وغیرہ کی ضرورت نہ ہو روشنی میں صبح کی نماز پڑھنا مستحب ہے چنانچہ فقہاء الجواہر المفید میں ہے اخروج اصحاب السنن الاربعة و ابن حبان من حدیث

رافع بن خدیج من رواية محمود بن لبی رضى الله عنه اسفروا بالفجر فانه اعظم للاجتر۔ قول الترمذی حسن صحيح و عند النسائی بسند صحيح كما اسفروتم

بالفجر فانه اعظم للاجتر۔ و فی الطحاوی باسناد متعذرة قال رسول الله صلى الله عليه وسلم اسفروا بالفجر فكمما اسفروتم بالفجر فهو اعظم للاجتر۔ یعنی ترمذی ابو داؤد نسائی ابن ماجہ اور صحیح ابن حبان اور طحاوی شریف میں ہے کہ آنحضرت صلی اللہ علیہ وسلم نے فرمایا

نماز صبح کو روشنی میں پڑھا کرو۔ اس واسطے کہ جتنا روشنی میں پڑھو گے اتنا ہی ثواب زیادہ ہوگا۔ ۱۲ منہ غفر اللہ لوالدہ و والدہ کا تہ۔

حکم رات کی نماز ہی کے ساتھ مخصوص رہ گیا کما روی البخاری فی صحیحہ  
عن عمر عن النبی صلی اللہ علیہ وسلم اذا استاذنکم نساء کم باللیل  
الی المسجد فاذنوهن یعنی صبح بخاری میں حضرت عمر سے مروی ہے کہ  
آنحضرت صلی اللہ علیہ وسلم نے فرمایا کہ رات کے وقت جب تمہاری بیویاں مسجد کا  
اذن طلب کریں تو ان کو اجازت دے دیا کرو۔ پھر تھوڑے دن بعد خود آنحضرت  
صلی اللہ علیہ وسلم نے عورتوں کی ایسی طرز خاص کے ساتھ منع فرمادیا کہ جو بغرض  
ثواب مسجد میں آیا کرتی تھیں وہ خود نہ آئیں۔ چنانچہ شعب الایمان یہی۔ مسند  
امام احمد اور طبرانی و منتخب میں حضرت ابو حمید سے مروی ہے کہ آنحضرت صلی اللہ  
علیہ وسلم نے عورتوں کو اس طرح ارشاد فرمایا کہ

صلو تکن فی بیوتکن افضل من صلو تکن فی حجر کن  
وصلو تکن فی حجر کن افضل من صلو تکن فی دور کن وصلو تکن  
فی دور کن افضل من صلو تکن فی مسجد الجماعة۔

یعنی نماز تمہاری کوٹھوں تمہاروں میں مکان میں ایک طرف پڑھنے سے  
افضل ہے۔ اور مکان میں ایک طرف پڑھنا انگنائی یعنی گھر کے احاطے میں پڑھنے  
سے افضل ہے اور انگنائی میں مسجد جماعت سے افضل ہے۔ تاکہ ہر عورت سمجھ لے  
کہ جب گھر میں مسجد سے زیادہ ثواب حاصل ہے تو اب جو کوئی حیلہ تو اب مسجد  
میں جائے گی ہر شخص جان لے گا کہ یہ طالب ثواب نہیں بلکہ محض حیلہ جو ہے۔ اس  
پر بھی جب بعض عورتیں آتی رہیں تو غالباً وہ وہی تھیں جو زیب و زینت سے مسجد

میں آتی تھیں یا بغیر اختلاط مردوں کے آنا ممکن نہ تھا۔ اور پھر آتی رہیں۔ لہذا اول  
حضرت عائشہ صدیقہ رضی اللہ عنہا نے ایسی طرز سے منع فرمایا کہ گراں بھی نہ  
گزرے اور سمجھدار عورتیں آپ ہی ٹکٹا چھوڑ دیں چنانچہ فرمادیا۔

لو ادرک رسول اللہ صلی اللہ علیہ وسلم ما احدث النساء  
لمنعهن المسجد کما منعت نساء بنی اسرائیل۔ رواہ البخاری  
والمسلم والامام مالک فی موطا۔

یعنی جو کیفیت عورتوں نے پیدا کی ہے اگر رسول اللہ صلی اللہ علیہ وسلم اس  
کیفیت کو ملاحظہ فرماتے تو جیسے بنی اسرائیل کی عورتوں کو مسجد کی آمد و رفت سے  
ممانعت کر دی گئی تھی ان کو بھی مسجد کے آنے سے ضرور منع فرمادیتے لہذا پھر عمر  
رضی اللہ عنہ نے اپنے زمانے میں جو ان عورتوں کو تو بالکل ہی منع فرمادیا۔ چنانچہ  
احیاء العلوم میں ہے۔

وقال عمر رضی اللہ عنہ اء اعروا النساء یلن من الحجال یعنی  
عورتوں کو اچھے کپڑے نہ پہناؤ تاکہ وہ گھروں کو لازم پکڑیں۔ اور اسی احیاء میں  
ہے کہ کان اصحاب رسول اللہ صلی اللہ علیہ وسلم یسدون الکوی

اس حدیث کو طبرانی نے جامع صغیر میں بھی نقل کیا ہے۔ اور اگر وہ اگر بیرون ادخا پڑھا جائے تو اس  
کے یہ معنی ہوں گے کہ قصہ کرد عورتوں کی طرف کہ وہ اپنے گھروں کو لازم پکڑیں۔ اور اگر وہ بیرون  
ادخا پڑھا جائے تو یہ معنی ہوں گے نگار کھو عورتوں کو۔ کما فی المجموع۔ عراہ یعروہ اذا  
قصده و من عری یعری قلع نوبہ اور متن میں معنی ہو جب کیا سعادت کے لکھی گئی ہیں۔ ۱۲۔  
منہ غفر اللہ والوالدینہ۔



والثقب لئلا تطلع النساء الى الرجال - یعنی اصحاب رسول اللہ صلی اللہ علیہ وسلم روشندان اور سوراخوں اور دیواروں کو بند کر دیا کرتے تھے کہ کبھی عورتیں مردوں کی طرف نہ جھانکیں وراہی معاذ امراتہ تطلع الکوة فضر بها وراہی امراتہ قد دفعت الی غلامہ تفاحۃ قد اكلت منها فضر بها یعنی حضرت معاذ نے اپنی بیوی کو روشن دان سے جھانکتے دیکھ کر مارا اور ان کی بیوی نے سبب اپنا جھوٹا اپنے غلام کو دے دیا تھا جب بھی مارا۔ اور ہدایہ کی اس عبارت کی شرح میں ویکره لهن حضور الجماعات یعنی الشواب منهن لمافیه من عوف الفتنۃ صاحب نہایت تحریر فرماتے ہیں واحتج اصحابنا بنہی عمر عن الخروج لمارای من الفتنۃ یعنی یہ جو ہدایہ میں ہے کہ بخوف فتنہ جوان عورتوں کو نمازوں کی جماعت میں حاضر ہونا مکروہ ہے دلیل اس کراہیت کی ہمارے اصحاب کے نزدیک منع کرنا حضرت عمرؓ کا ہے عورتوں کو باہر نکلنے سے۔ جب صورت فتنہ ملاحظہ فرمائی اور اس سے بھی تصریح کے ساتھ یہی مضمون امام نووی شافعی نے شرح مع مسلم شریف میں تحریر فرمایا ہے اور پھر متاخرین فقہانے زیادہ صورت فساد اہل زمانہ دیکھ کر بموجب منشاء قرآن وحدیث جو منع کرنا مردوں عورتوں کا ہے باہم ایک دوسرے کے دیکھنے سے بغیر منع کرنے عورتوں کے باہر نکلنے سے دشوار دیکھ کر نکلنے سے بالکل ہی مطلقاً ممانعت فرمادی چنانچہ درمختار میں ہے۔

ویکروه حضور من الجماعة والجمعة والعید والوعظ مطلقاً ولو عبوزاً ولو لیلاً علی المذہب المفتی بہ لفساد الزمان - اھ۔

یعنی جمعہ۔ جماعت۔ عید۔ بقرعید وعظ وغیرہ کے مجموعوں میں اگرچہ بوڑھی

احیاء العلوم میں ہے کہ وہ جو بعض احادیث میں آیا ہے کہ حضرت عمر رضی اللہ عنہ نے جب حدیث بیان کی کہ رسول اللہ صلی اللہ علیہ وسلم نے فرمایا تھا۔ لاتصنوا اماء اللہ مساجد اللہ۔

ہوں اور وقت بھی رات کا کیوں نہ ہو۔ عورتوں کو بموجب اس روایت کے جس پر فتویٰ ہے حاضر ہونا مکروہ ہے۔ علی ہذا بخاری۔ مسلم۔ منتخب کنز العمال وغیرہا کی روایتوں سے ظاہر ہے کہ اگرچہ حافظ قرآن زمانہ رسول اللہ صلی اللہ علیہ وسلم میں بہت تھے۔ مگر قرآن مجید اس ہیئت کذابی کے ساتھ ایک جگہ نہیں لکھا گیا تھا۔ یوں مختلف بکری کے شانوں کھجور کے پتوں وغیرہ پر لکھا ہوا بہتوں کے پاس تھا لہذا جب حضرت عمر رضی اللہ عنہ نے اس طور پر ایک جگہ جمع کر دینے کی حضرت صدیق اکبر رضی اللہ عنہ کو رائے دی تو انھوں نے بھی ادل اس رائے سے سخت انکار کیا۔ آخر جب اس امر کو سوچ سمجھ کر حضرت عمر کے ساتھ متفق الرائے ہو گئے اور حضرت صدیق اکبر رضی اللہ عنہ نے حضرت زید سے جمع کرنے قرآن کی نسبت ارشاد فرمایا تو انھوں نے اتنا سخت انکار کیا کہ فرمانے لگے۔ قسم ہے اللہ کی اگر ادھر سے ادھر پہاڑ کو اٹھا کر رکھ دینے کا مجھ کو حکم فرماتے تو مجھ کو بھاری نہ معلوم ہوتا جتنا یہ حکم مجھ کو بھاری معلوم ہوا۔ اس واسطے کہ بظاہر یہ حکم زمانہ رسول اللہ صلی اللہ علیہ وسلم کے مخالف معلوم ہوتا تھا مگر اللہ نے مثل سینا ابوبکر اور عمر رضی اللہ عنہما کے جب میرے سینے کو بھی کھول دیا اور مصلحت اس کی سمجھ میں آگئی۔ اگرچہ بعض صحابہ کوناخ منسوخ آیتیں سب یاد تھیں مگر میں نے منسوخ آیتوں کو علیحدہ اور غیر منسوخ آیتوں کو مع اختلاف ساتوں قرأت متواترہ ترتیب وار جیسے آنحضرت صلی اللہ علیہ وسلم سے سنا تھا ایک جگہ جمع کرنا شروع کر دیا۔ اور چونکہ حضرت زید حافظ قرآن بھی تھے اور کاتب وحی بھی۔ بخاری شریف کی روایت سے ثابت ہے کہ فرماتے ہیں کہ سورۃ توبہ کی اخیر آیت کو میں نے ہر چند اور لوگوں سے تلاش کیا مگر بجز حضرت ابوخریمہ کے اور کسی کے یاد نہ لگی۔ اور ایک روایت معتبر میں یہ بھی آیا ہے کہ حضرت عمر رضی اللہ عنہ ہر آیت پر باوجود شاہد عدل ہونے نصاحت و بلاغت

قرآن کے بغرض مزید احتیاط دو دو صحابہ سے ہر آیت پر شہادت بھی لے لیتے تھے۔ چنانچہ آخر آیت سورۃ توبہ سے کی جب تک تھا حضرت زید ہی شاہد رہے نہ لکھی گئی جب حضرت ابو خزیمہ بھی شاہد گزر گئے تب درج فرمادی گئی اور اللہ نے جو قرآن میں فرمایا ہے نحن نزلنا الذکر وانا لہ لحاظون اس کا پورا ظہور ہو گیا۔ پھر حضرت عثمان کے زمانے تک جس کو جس طرح مقدم موخر یاد تھا یا جس کے پاس جس طرح لکھا ہوا تھا ویسا ہی رہنے دیا اس مرتب قرآن کو بوجہ حصول مقصود شہرت نہ دی گئی مگر جب وہ زمانہ آیا کہ باعتبار اختلاف قراءت اور تقدیم تاخر آیت لوگ جھگڑنے لگے بعض ناواقفی سے بعض دعاؤں کو بھی قرآن سمجھنے لگے بعض بعض سورتوں قرآن پر دعا ماثر ہونے کا دھوکا کھانے لگے۔ بخاری شریف میں ہے کہ حضرت عثمان رضی اللہ عنہ نے حضرت عبدالرحمن بن حارث۔ زید بن ثابت۔ عبداللہ بن زبیر۔ سعید بن عاص رضی اللہ عنہم سے اس قرآن مرتب کی نقلیں کرا کے تمام اطراف میں بھیج دیں اور بموجب صلاح حضرت حذیفہ بن یمان جو شیعوں کے نزدیک بھی امین امت ہیں دوسری مختلف ترتیبوں کو جلو ا دیا یہاں سے یہ بھی معلوم ہو گیا کہ بعض شاذ روایتوں میں جو بعض سورتوں کو دعا اور بعض دعاؤں کو قرآن کہہ دیا ہے وہ ایسی ہی غیر معتبر روایتیں ہیں۔ چنانچہ مولوی انبار علی خاتم المجتہدین شیعہ بھی تفسیر عمدة البیان میں آخر کار یہی لکھ گئے کہ صحیح یہی ہے کہ یہ قرآن پورا قرآن ہے نہ کچھ کم ہو نہ زیادہ ہو اور نہ ہو سکے۔ اے اسی طرح ابتدائی زمانہ اسلام میں قرآن مجید کو بغیر زیر بر علامت آیت۔ رکوع وغیرہ لکھنا امر ضروری سمجھا جاتا تھا۔ مگر جب اسلام نے عالم میں شہرت پائی بر عایت اہل عجم

اور تفصیل وار مع عبارات حدیث وغیرہ اس مشن کو ہم نے اپنی کتاب مختصر المیزان میں لکھا ہے۔

۱۲ منہ غفر اللہ لہ و لوالدہیم

ان تمام امور کے ساتھ قرآن کا لکھا جانا ضروری ہو گیا۔ چنانچہ زبیلی۔ شامی۔ در مختار۔ مستخلص وغیرہ میں ہے کہ حضرت عبداللہ بن مسعود رضی اللہ عنہ سے جو مروی ہے کہ جسردوا النقرآن یعنی قرآن کو زیر و زبر۔ علامت رکوع وغیرہ سے خالی رکھو۔ یہ حکم ان کے زمانہ کے ساتھ مخصوص تھا۔ اب ان سب باتوں کا قرآن کے ساتھ ہونا ضروری ہے لہذا یہ سب پھر باتفاق یہ کلیہ لکھتے ہیں وکم من شنی تسخلف باختلاف الزمان والکان، یعنی بہت باتیں ہیں جو اختلاف زمان اور مکان سے بدل جاتی ہیں

اور مولانا شاہ عبدالعزیز علیہ الرحمۃ تفسیر آیہ کریمہ فوسیل لہم مما کتبت ایدہم وویل لہم مما یکسبون میں تحریر فرماتے ہیں کہ بموجب اسی آیت کے ابتداء زمانہ صحابہ کرام میں قرآن کے فروخت کرنے کو اور اس کی لکھائی لینے کو بہت بڑا گناہ سمجھتے تھے۔ مگر زمانہ حضرت معاویہ رضی اللہ عنہ میں پھر سب جواز کے قائل ہو گئے۔ چنانچہ حضرت محمد بن حنفیہ اور حضرت عبداللہ بن عباس اور حضرت امام جعفر صادق رضی اللہ عنہم سے منقول ہے کہ فرماتے تھے۔

لا بأس بشراء المصاحف و ان يعطى الاجر علی کتابتها ولا بأس به السیاء خذون اجور ایدہم و النما بیع الورق و عمل یدہ یعنی قرآن کے خریدنے اور قرآن کی لکھائی دینے لینے میں کچھ ذر نہیں اس واسطے کہ اصل میں وہ قیمت ورتوں کی اور ہاتھوں کی محنت کی ہے۔ بہر حال جب یہ امر خوب ثابت ہو گیا کہ باعتبار اختلاف زمانے کے اختلاف حالات لوگوں کے حکموں کا بدلنا امر اہلیت اور صحابہ کرام سے ثابت ہے۔ تو اب ہم اصل مدعا کی طرف رجوع کرتے ہیں کہ ان چاروں مجتہدوں کو اللہ نے وہ قوت جامع عطا فرمائی تھی کہ گنجینہ قرآن و

حدیث سے جس میں ہر ایک قسم کے مختلف حکم باعتبار مختلف زمانوں کے مختلف حالات لوگوں کے مختلف دلائلوں کے قیام قیامت تک کے لیے موجود تھے اور ہر ایک کی سمجھ ان کے موقع محل اور ان کی کنہ کے سمجھنے سے عاجز تھے باعتبار اپنے زمانے اور دوسرے زمانوں کے اور مختلف قسم کے لوگوں کے اور مختلف عرفوں کے اعتبار سے بھی مختلف حکم قرآن اور حدیث اور قول و فعل صحابہ کرام سے استنباط کر کے بیان فرما گئے اور جو حکم اپنے زمانے کے موافق پایا اس کو خود اختیار فرمایا اور دوسرے مختلف قولوں میں سے بحسب اختلاف زمانے اور اختلاف حالات اور عرف لوگوں کے اپنے شاگردوں کو اختیار کرنے کی اجازت دی گئی۔ بلکہ عالم مقلد منشیوں کو بھی تا قیامت ان قولوں میں سے اختیار فرمانے کی اجازت آج تک درج کتب فقہ چلی آتی ہے جس کو ہم ابھی صفحات سابقہ میں بیان کر چکے ہیں لہذا دس پانچ نظریں بھی اس قسم کے مختلف حکموں کی باعتبار مختلف زمانوں مختلف حالات لوگوں کے بموجب مذہب حنفیہ ہم بیان کئے دیتے ہیں۔ ہدایہ میں ہے کہ تہویب یعنی فجر کی اذان کے تکبیر سے پہلے دو دو دفعہ حی علی الصلوۃ حی علی الفلاح پکار دینا اچھی بات ہے اس واسطے کہ یہ وقت نیند اور غفلت کا ہے۔ اور علاوہ فجر کے اور نمازوں کی اذان کے بعد یہ امر مکروہ ہے اور یہ صبح کی نماز کے بعد پکار دینے کا رواج بھی بعد زمانہ صحابہ کرام کے بسبب بدل جانے لوگوں کی حالتوں کے علماء کوفہ سے شروع ہوا ہے اور غالباً فجر میں مستحسن اور دوسرے وقتوں میں مکروہ

ہونے کی وجہ علماء کوفہ امام اعظم رحمہ اللہ وغیرہ کے نزدیک اس قسم کی حدیثیں صحیح ہوں کی جن سے ثابت ہے کہ بعد اذان فجر کے حضرت اہلال رضی اللہ عنہ دروازہ حجرہ آنحضرت صلی اللہ علیہ وسلم پر حاضر ہو کر حضور کو تیاری جماعت کی خبر دے جایا کرتے تھے اور علاوہ فجر کے ظہر اور عشاء کے بعد تہویب پر یعنی اذان کے بعد پھر دوبارہ لوگوں کو حی علی الصلوۃ وغیرہ بعض الفاظ معینہ کے ساتھ اطلاع تیاری جماعت کی دینے پر حضرت عبداللہ بن عمر رضی اللہ عنہما اور حضرت علی رضی اللہ عنہ سے انکار سخت منقول ہے مگر جب امراء اور قاضی اور مفتیوں کو دیکھا گیا کہ بغیر اطلاع کے دوبارہ بعد اذان کے بوجہ زیادتی کاموں تقضا اور فتویٰ نویسی کے جماعت سے رہ جاتے ہیں۔ امام ابو یوسف رحمہ اللہ نے اپنے زمانے میں سب

۱۔ کملہ فی النسانی فی باب ایدان المودنین الاثمة بالصلوة عن کرب قال سالت ابن عباس کیف کانت صلوة رسول اللہ صلی اللہ علیہ وسلم باللیل فوصف انه صلی احدی عشرہ رکعة بالوتر ثم نام حتی استشقل فرائتہ ینفخ خجاء بلال فقال الصلوۃ بارسل اللہ صلی اللہ علیہ وسلم فقام فصلى رکعتین و صلی بالناس۔ یعنی نسائی باب ذکر میں نماز کی اطلاع کر دینے مؤذنون کے اماموں کو۔ حضرت کرب سے روایت کرتے ہیں کہ انھوں نے فرمایا میں نے رسول اللہ صلی اللہ علیہ وسلم کی رات کی نماز کا حال جو حضرت عبداللہ بن عباس سے پوچھا تو انھوں نے فرمایا گیارہ رکعت مع وتر کے آپ پڑھ کر سو گئے یہاں تک کہ آپ کے سانس مبارک کی آواز آئے لگی۔ اور بلال رضی اللہ عنہ نے آکر آواز دی کہ نماز یا رسول اللہ۔ پس آپ نے کھڑے ہو کر دو رکعت پڑھیں یعنی دو سنت پڑھیں اور پھر لوگوں کے ساتھ نماز پڑھی۔ اور یہی مضمون بخاری اور مسلم کی روایت میں آیا ہے۔ ۲۔ غفر اللہ لکاتبہ ولوالدہم۔



نمازوں کے واسطے بعد اذان کے ان الفاظ کے ساتھ قاضی۔ مفتی امرا کو بوجہ مشغول رہنے ان کے مسلمانوں کے کاموں میں اجازت دے دی کہ بعد ازاں اس طرح پکار دیا کریں السلام علیک ایہا الامیر ورحمۃ اللہ وبرکاتہ جی علی السلوۃ جی علی الفلاح الصلوۃ یرحمک اللہ اور وہ امر مکروہ اس صورت سے جائز ہو گیا۔ اور پھر متاخرین فقہانے دین کے کاموں میں لوگوں کی سستی دیکھ کر عموماً سب مسلمانوں کے واسطے تپاری جماعت سے اطلاع دینے کے لیے جی ایہا المؤمنین وغیرہ الفاظ کے پکار دینے کا بعد اذان کے فتویٰ دے دیا اور اس اطلاع کے مستحسن ہونے کی ایسے ضعف کے زمانے میں سب قائل ہو گئے تاکہ کبھی بعد اذان جماعت دیر سے کھڑے ہونے کے خیال میں بوجہ اپنی سستی کے جماعت سے لوگ نہ رہ جائیں اور سنت موکدہ کے تارک نہ بن جائیں اور چونکہ یہ تینوں فتوے امام ہی کے اصول کے موافق تھے لہذا امام ہی کے قول سمجھے گئے اور تینوں فتوؤں کے عامل امام اعظم رحمہ اللہ کے مقلد رہے۔ اسی طرح ہدایہ میں ہے کہ امام اعظم اور امام ابو یوسف رحمہما اللہ کے نزدیک وضو کا گرا ہوا پانی نجس ہے مگر آپ کے شاگرد حسن فرماتے ہیں کہ مثل پیشاب کی نجاست غلیظ ہے اور امام ابو یوسف رحمہ اللہ کے نزدیک نجاست خفیفہ ہے اور امام محمد رحمہ اللہ کے نزدیک اور ایک روایت میں امام اعظم رحمہ اللہ کے نزدیک پاک ہے مگر دوسری ناپاک چیز اس سے پاک نہیں ہو سکتی۔ امام زفر رحمہ اللہ کا یہ قول ہے کہ اگر وہ پانی مستعمل ایسا ہے کہ باوجود وضو کے پھر

تازہ وضو کا گرا ہوا ہے جب تو پاک ہی ہے اور دوسری چیز کو بھی پاک کر سکتا ہے اور اگر بے وضو کے وضو کرنے سے گرا ہوا ہے تو پاک ہے مگر دوسری چیز کو پاک نہیں کر سکتا۔ اور بموجب روایت مذکورہ شامی یہ ہم کہہ چکے ہیں کہ کسی شاگرد کا قول مخالف رائے امام کے نہیں تو اب صورت توافقی یہاں یہ ہے کہ چونکہ امام اعظم رحمہ اللہ کا یہ مرتبہ تھا کہ بموجب صحیح حدیث کے جو ثابت ہے کہ ہر قطرہ وضو کے ساتھ تمام گناہ ہاتھ پاؤں منہ کے دھل جاتے ہیں۔ آپ وضو کے گرے پانی میں ہر قسم کے گناہ کی نجاست کو جدا جدا پہچانتے تھے۔ آپ نے اپنے واسطے اور اپنے ہم مرتبہ لوگوں سے واسطے بوجہ دیکھ لینے نجاست گناہوں کے اس پانی میں حکم نجاست کو اختیار فرمایا۔ اور بوجہ غایت احتیاط صغیرہ کبیرہ گناہوں کی نجاست کے

اچھا نچ میزان شعرانی میں ہے۔ وکان الامام ابو حنیفہ رحمہ اللہ اذ اراد ان یسبح سائر الذنوب الخ خیر فی من الکبائر واللہ غفار فلینذا جعل لہا الطہارۃ اذا تطہر بہا تکف ثلث احوال۔ یعنی امام ابو حنیفہ رحمہ اللہ چونکہ وضو کے پانی میں تمام گناہوں کو گرا دوا دیکھتے تھے اور پہچانتے تھے کہ یہ صغیرہ گناہ ہے یہ کبیرہ ہے یہ مکروہ اور خلاف اولیٰ ہے۔ آپ نے وضو کے پانی کی نسبت تین حکم فرمائے۔ اور یہ تو صحیح حدیثوں میں آیا ہی ہے کہ وضو کے آخر قطرے یا اول قطرے کے ساتھ سارے ہی گناہ جہیز جاتے ہیں اس واسطے کہ وضو کھلتا ہو ہے۔ چنانچہ حضرت امام جعفر صادق رضی اللہ عنہ سے منقول ہے کہ جب آپ وضو کرتے آپ کی حالت نہایت خوفناک ہو جاتی۔ جب دھیر پوچھی فرمایا کہ میاں وضو دربار خدا کا تہیہ ہے۔ مجھ کو خوف ہوتا ہے کہ کبھی ایسا نہ ہو کہ دربار میں جب حاضر ہوں کوئی امرنا پسندیدہ مجھ میں باقی رہ جائے۔ اور دربار سے نکال دیا جائے پھر دامن سے بہت بعید ہے کہ وضو کرے اور سب گناہوں سے تائب نہ ہو۔ ۱۲ منہ غفر اللہ لہ وکانہ ولوالہ بہما۔



بولتے تھے لہذا امام نے بموجب قاعدہ عربیت فرمادیا کہ کہنی چونکہ جنس ہاتھ سے ہے لہذا کہنیوں کا بھی ہاتھوں کے ساتھ دھونا فرض ہے۔

چنانچہ جب یوں کہتے ہیں کہ میں نے قرآن شریف کو اول سے آخر تک پڑھ لیا۔ تو چونکہ اول اور آخر قرآن ایک جنس ہیں لہذا سب یہی سمجھتے ہیں کہ سارا ہی قرآن مع اول اور آخر کے پڑھ لیا۔ البتہ جب یوں بولتے ہیں کہ میں صبح سے رات تک سویا۔ چونکہ رات جنس صبح سے نہیں ہے۔ سب یہی سمجھتے ہیں کہ دن بھر سویا اور رات آتے ہی جاگ اٹھا۔ لہذا بموجب اسی عرف کے ثم اتموا الصیام الی الیل کے یہی معنی سمجھ گئے کہ دن بھر روزہ رکھو اور رات آتے ہی افطار کر لو اس واسطے اپنے زمانہ یا اپنے شہر کے عرف کے موافق چونکہ کہنی جنس ہاتھ سے نہ تھی۔ امام زفر رحمہ اللہ نے ایسا فرمایا ورنہ باعتبار قاعدہ پیروی عرف کے جس کے امام قائل ہیں اسی کے امام زفر مقلد ہیں۔ ہاں اتنی بات ضرور ہے کہ عرف صحابہ کے مقابل میں چونکہ دوسرے عرف کا اعتبار کم ہے اور پھر عرف عام کے مقابلہ میں امام زفر کا قول سب کے نزدیک غیر مفتی بہ رہا۔ اسی طرح بعض موقع پر اختلاف باعتبار زمانہ اور مکان تجربہ کے ہے یا اختلاف لوگوں کی حالتوں کے چنانچہ یہ جو تنویر الابصار میں ہے۔

والحلا منها نبیذ التمر والزبيب ان طبع ادنی طبخة و ان اشتد

اینانچہ ایشاہ میں ہے فالو فی الاصول فی باب مترك به الحقيقة تترك الحقيقة بدلالة الاستعمال والعادة هكذا کر فخر الاسلام فاعطف فی عطف العادة علی الاستعمال فقیل لهما متراد فان وقیل المراد من الاستعمال نقل اللفظ عن موضعه الاصلی الی معناه المجازی شرحاً و غلبه استعماله فیہ و من العادة نقله الی معناه المجازی عرفاً ۱۲ منه غفر الله له و لکاتبه ولو الیهما۔

اذا شرب بلا لہو و طرب و الخلیطان و نبیذ العسل و التین و البر و الشعیر و الذرة طبع اولاً و المثلث و حرمها محمد مطلقاً و به یفتی۔ یعنی چھواروں کا اسی طرح کششوں کا اور اسی طرح ٹی ہوئی کشش چھواروں کا پانی میں بھگو کر نکالا ہوا عرق اگر کچھ پکا لیا جائے تو پھر گوتیزی لے آئے اور علی ہذا شہد ابخیر گیہوں جو جو ابر کو اگر پانی میں ڈال کر چھوڑ دیا جائے اور پھر ان کا عرق لے لیا جائے پھر خواہ پکا ڈیا نہ پکا ڈ۔ اسی طرح انگور کا عرق جب اتنا پکا لیا جائے کہ دو تہائی جل جائے گو پھر گوتیزی بھ لے آئے ان سب کا بغرض قوت اور دوا اور ہضم طعام بغیر ارادہ کھیل کود کے پینا امام ابو یوسف اور امام اعظم رحمہما اللہ کے نزدیک حلال ہے اور امام محمد رحمہ اللہ کے نزدیک مطلقاً ان سب کا پینا حرام ہے اور اسی قول پر فتویٰ ہے۔ وجہ اس کی یہی معلوم ہوتی ہے کہ امام اعظم اور امام ابو یوسف رحمہما اللہ نے غالباً ان کو سردی کے زمانہ میں یا سرد ملک میں تجربہ کر کے دیکھا ہوگا کہ بوجہ سردی کے تیزی لانے کے بعد بھی یہ نشہ نہیں کرتی۔ یا ان کے زمانہ کے لوگ محتاط ہوں گے۔ لہذا فرمادیا کہ یہ حلال ہیں اور امام محمد رحمہ اللہ نے غالباً گرم ملک یا گرمی کے زمانہ میں تجربہ کیا ہوگا۔ یا پچھلے زمانے کے لوگوں کو بے احتیاط دیکھا۔ اور آپ کو یہ تو معلوم ہی تھا کہ ان میں کسی وقت نشہ ضرور پیدا ہو جاتا ہے اور اسی وجہ سے ان کو شراب کی قسموں میں شمار بھی کرتے ہیں۔ لہذا مطلقاً اپنی حرمت کا فتویٰ دے دیا۔ اور بموجب حالت پچھلے زمانہ کے لوگوں کے اور مختلف ملکوں کی گرمی سردی کے اعتبار سے اسی قول پر فتویٰ رہا۔ ورنہ وقت نشہ پیدا کرنے کے یہ سب چیزیں بلکہ بغرض لبو و لعب کے بھی باتفاق سب کے نزدیک حرام ہیں۔ چنانچہ صاحب درمختار اسی عبارت کی شرح میں تحریر فرماتے ہیں

فلو شرب ما یغلب علی ظنہ انه مسکر فیحرم لان السكر حرام



فی کل شراب

یعنی اگر گمان غالب اس امر کا ہو کہ نشہ آگیا ہے تو شیخین کے نزدیک بھی ان کا پینا حرام ہے اس واسطے کہ تمام پینے کی چیزوں میں اگر نشہ ہے تو حرام ہے۔ اور بعض مقام پر مجرد اختلاف حالات شہر کے اعتبار سے بظاہر اختلاف معلوم ہوتا ہے چنانچہ ہدایہ میں اذل یہ تحریر فرما کر کہ چھوٹا بڑا جانور اگر کنوئیں میں پھٹ جائے یا پھول جائے تو سارا پانی نکالا جائے گا۔ لیکن اگر کنواں چشمہ دار ہے تو جتنا اس میں پانی موجود ہے اس تمام پانی کے سا جانے کے لائق گڑھا کھود کر یا اندازے کی کڑی ڈال کر اندازہ کر کے سب پانی نکلا ڈالیں۔ مگر امام محمد رحمہ اللہ فرماتے ہیں کہ دو سو سے تین سو ذول تک نکلا دینا ہی کافی ہے۔ اس کے بعد علامہ برہان الدین رحمہ اللہ تحریر فرماتے ہیں کہ امام محمد کا یہ قول ہو جب مشاہدہ اپنے شہر کے کنوؤں کے ہے اور نہایہ میں ہے کہ صاحب مبسوط بھی ایسا ہی تحریر فرماتے ہیں۔ اور امام محمد اور امام ابو حنیفہ رحمہما اللہ سے باعتبار کوفہ کے کنوؤں کے سو ذول کی روایت بھی منقول ہے۔ بہر حال مقصود یہ ہے کہ کوفہ کے کنوئیں چشمہ دار تھے اور بوجہ ہونے پانی کے بہتا ہوا سو ہی ذول پانی موجود رہتا تھا اور بغداد کے کنوؤں میں باوجود چشمہ دار ہونے کے دو سو تین سو ذول ہے۔ چنانچہ ایسے کنوئیں علاقہ اور میں بھی ہیں۔ موضع جیانہ تحصیل اور میں ایک کنواں ہے جس میں بوجہ چشمہ دار ہونے کے بہاؤ کی وجہ سے دو تین ہاتھ ہی پانی رہتا ہے مگر اتنا کثرت سے پانی ہے کہ آٹھ لاؤں سے بھی نہیں ٹوٹتا ایسا ہی دوسرا کنواں قصبہ اکبر پور میں متصل چاند پہاڑی کے ہے اسی واسطے صاحب کبیری ان روایتوں کے بعد فرماتے ہیں

فعلیٰ هذا لا ينبغي الفتوى بمائتين ونحوها مطلقاً بل ينظر الى غالب آبار البلد وهو الايسر على الناس والاول وهو اعتبار مقدار

الماء في كل بين غلحة احوط۔

یعنی جب پانی کم دیش بھی چشمہ دار کنوؤں میں ہوتا ہے تو اس صورت میں دو سو ذول وغیرہ کی روایت پر عموماً فتویٰ نہ دینا چاہیے بلکہ اکثر شہر کے کنوؤں کو دیکھ کر اگر وہاں کے کنوؤں میں دو سو ہی ذول پانی ہو تو دوسو کا فتویٰ دے اور زیادہ ہو تو زیادہ کا کہ یہ امر آسانی کا ہے ورنہ احتیاط پہلے ہی قول میں ہے کہ ہر کنوئیں کا جدا جدا اندازہ کیا جائے اور بعض موقعوں پر اختلاف کی بنا محض رعایت تقویٰ اور احتیاط معلوم ہوتی ہے۔ چنانچہ یہ جو ہدایہ میں ہے۔

وان اختلط اللبن بالطعام لم يتعلق به التحريم و ان كان غالباً عند ابي حنيفة رحمه الله وقالوا اذا كان اللبن غالباً يتعلق به التحريم ،

یعنی کسی عورت کا دودھ اگر کھانے کی چیز میں مل گیا اور اس چیز کو کسی دھانی برس کی لڑکی یا لڑکے نے کھالیا گو دودھ بہ نسبت کھانے کی چیز کے زیادہ مل گیا ہو مگر اس دودھ کی وجہ سے وہ لڑکی اس عورت کے بیٹے پر اور اس پر جس کا وہ دودھ تھا امام اعظم رحمہ اللہ کے نزدیک بوجہ ثابت نہ ہونے حرمت رضاعت کے حرام نہ ہوگی اور صاحبین کے نزدیک بوجہ ثبوت حرمت رضاعت حرام ہو جائے گی۔ ہاں اگر کھانے کی چیز سے دودھ کم تھا تو آپ کے نزدیک بھی حرمت رضاعت ثابت نہ ہوگی۔ وجہ اس کی یہی معلوم ہوتی ہے کہ صاحبین نے باعتبار منقول مشہور لکھ کر حکم انکل غلبہ کا لحاظ کر کے اس سب کو دودھ کا حکم دے دیا اور احتیاطاً حرمت رضاعت کا قول کیا ورنہ حق یہ ہے کہ عرف میں کھانے کی چیز کے اندر گو کتنا ہی دودھ مل جائے اس کو کوئی دودھ نہیں کہتا۔ اور رضاعت لغت میں دودھ پلانے کو کہتے ہیں نہ دودھ کا کھانا کھلانے کو لہذا بوجہ قوت دلیل قول امام ہی مفتی بہ رہا۔ اور بعض مسائل اس قسم کے بھی ہیں کہ فی الواقع امام اعظم رحمہ اللہ اور

ان کے شاگردوں کے درمیان بالکل اختلاف نہیں ہے۔ بلکہ پچھلے بعض مشائخوں نے امام کے اور امام کے بعض شاگردوں میں باعتبار چند مسائل کے ظاہری اختلاف دیکھ کر اس اختلاف کی جو علت سمجھ میں آئی اس کو امام کی طرف نسبت کر دیا ہے۔ چنانچہ ہدایہ وغیرہ میں قیل کہہ کر یہ جو ضعیف طریق سے نقل کر دیا ہے کہ امام کے نزدیک نمازی کا بعد التحیات وغیرہ کے اپنے اختیار کے ساتھ نماز سے نکلنا فرض ہے اور صاحبین کے نزدیک فرض نہیں ہے۔ صاحب درمختار تحریر فرماتے ہیں والصحيح انه ليس بفرض اتفاقاً قاله الزيلعي وغيره و اقروه المصنف و نفى المجتبي و عليها المحققون۔

یعنی صحیح روایت یہی ہے کہ امام اور صاحبین وغیرہ کسی کے نزدیک بھی نمازی کا نفل منافی نماز کے ساتھ نماز سے نکلنا فرض نہیں ہے۔ یہ قول زیلعی کا ہے اور مصنف نے بھی اسی بات کو مقرر رکھا ہے۔ اور مجتبیٰ میں ہے کہ اکثر محققوں کا یہی قول ہے۔ اور شامی میں ہے۔

اعلم ان كون الخروج بصنعه فرضاً غير منصو عن الامام و انما استنبطه البرزعي من المسائل الاثني عشرية الآية  
یعنی خروج بصنعه کے فرض ہونے پر امام سے کہیں تصریح نہیں پائی جاتی بلکہ وہ جو بارہ مسئلوں میں امام اور صاحبین کا اختلاف ہے ان سے بروی یہ سمجھ گئے ہیں۔ اور یہی مضمون بیعہ کبیری میں ہے۔ اور ان بارہ مسئلوں کو معوجہ اختلاف اور صورت توفیق کے مفصلاً جنم نے جواہر السنیہ میں بیان کیا ہے اس واسطیٰ کہ تمام اس قسم کے مسائل مختلف کی توجیہات بیان کرنے کا یہ موقع نہیں۔ اگر اس امر کی تحقیق مد نظر ہے تو ہماری کتاب جواہر السنیہ کو ملاحظہ کیجئے۔ اور اب یہ فرمائیے کہ اندریں صورت اگر کسی فقیہ حنفی نے ایک شخص کو حالت کا فتویٰ دیا اور دوسرے فقیہ

حنفی نے اسی کو یا دوسرے شخص کو بنظر احتیاط حرمت کا فتویٰ دے دیا۔ ایک شخص کی آج کی حالت کے اعتبار سے وضو کے گرے ہوئے پانی کو ظاہر بتا دیا اور چند روز کے بعد اس شخص کو اہل کشف سمجھ کر اور اس سے یہ سن کر کہ میں وضو کے گرے ہوئے پانی میں گناہوں کی نجاست کو دیکھتا ہوں نجس فرما دیا۔ اور اس نے دونوں قولوں پر بموجب اختلاف اوقات عمل کر لیا۔ کیا خرابی لازم آئی۔ اور یہ مفتی اور مستفتی تقلید اپنے امام سے نکل کر مخالف سواد اعظم مومنین کس طرح بنے۔ ہاں جو اختلافات اس قسم کے ہیں کہ وہ فی الواقع اختلافات ہیں۔ جیسے ان چاروں اماموں کے مسائل اجتہادی میں باہمی اختلافات۔ چونکہ یہ چاروں مجتہد مستقل ہیں۔ کوئی بھی ان میں سے کسی کا باعتبار اصول اور قواعد کے مقلد ہے نہ باعتبار فروع کے لہذا بلا ضرورت معتبرہ فقہاء مخالف طریق مفتی بہ محققین کے بلا حصول کشف صحیح کے چشمہ شریعت پر مثل غوث الاعظم رضی اللہ عنہ اور حضرت عبدالوہاب شعرائی رحمہ اللہ وغیرہ اولیاء اللہ کی ان میں سے کسی ایک کے مقلد کو نہ دوسرے امام کے مقلد مفتی سے فتویٰ لینا جائز۔ نہ دوسرے امام کی تحقیق کے موافق عمل کرنا درست نہ ایک امام کی تقلید چھوڑ کر دوسرے امام کی تقلید اختیار کرنا۔ چنانچہ عارف باللہ حضرت عبدالوہاب شعرائی رحمہ اللہ میزبان مطبوعہ اکل الطابع کے صفحہ ۲۵ میں تحریر فرماتے ہیں۔

فان قلت فاذا انفك قلب الولي عن التقليد و رای المذهب  
كلها متساوية في الصحة لا غترافها كلها من بحر الشريعة كشفاء يقينا  
فكيف يأمر المرید بالتزام مذهب معين ولا يورى خلافه، فالجواب انما  
يفعل ذلك مع الطالب رحمة به وتقريباً للطريق عليه ليجمع شتات  
قلبه ويدوم عليه السير في مذهب واحد فيصل الى عين الشريعة التي

وقف علیہا امامہ و اخذ منها مذهبہ فی اقرب زمان لان من شان  
المجتہد ان لا ینسی قوله علی قول مجتہد آخر ولو سلم له صحته  
مذہبہ حفظ القلوب اتباعہ عن التشتت وقد قالوا حکم من ینقید  
بمذہب ملة ثم بمذہب آخر مدة وهكذا حکم من سافر بقصد  
موضع معین بعید ثم کلمہ بلغ ثلث الطريق اراہ اجتہادہ انہ لو سلک  
الی مقصدہ من طریق کذا لکان اقرب من هذا الطريق فیرجع عن  
سیرہ ویعود قاصدا ابتداء السیر من اول تلک الاخری فاذا بلغ ثلثا  
مثلا اذاد اجتہادہ الی ان سلوک غیرہا ایض اقرب بمقصدہ ففعل  
کما تقدم له وهكذا فمثل هذا ربما افنی عمرہ کله فی السیر ولم  
یصل الی مقصدہ الذی هو مثال عین الشریعة الی وصل الیہا امامہ او  
غیرہ من اصحاب تلک المذاهب علی ان انتقال الطالب من مذہب  
الی مذہب فیہ قدح فی حق ذالک الامام الذی انتقل عن مذہبہ علی  
تفصیل سیاتی انشاء اللہ ولو صدق هذا الطالب فی صحة هذه  
الاعتقاد فی ان سائر الائمة المسلمین علی ہدی من ربہم لما طلب  
الانتقال من مذہب الی غیرہ بل کان یشہد ان کل مذہب عمل بہ  
وتقید علیہ اوصلہ الی باب الجنبۃ الخ۔

خلاصہ اس تمام عبارت کا یہ ہوا کہ جب دلی کامل چشمہ شریعت تک پہنچ کر ہر  
حکم کی اصل کو کشفی طور سے دیکھنے لگتا ہے وہ تقلید کی حاجت نہیں رکھتا خود مجتہد ہوتا  
ہے اور یقیناً جان لیتا ہے کہ سب مجتہد اسی چشمہ سے لینے والے ہیں اسی واسطے  
اپنے مریدوں کو جس مذہب کی پابندی سے وہ چشمہ شریعت یعنی اطاعت واقعی خدا  
اور رسول کی طرف جارہے تھے اسی مذہب کی پابندی کا حکم کرتا ہے تاکہ وہ مصداق  
اس مثال کے نہ بن جائیں جو ایک مذہب چھوڑ کر دوسرے مجتہد کا مذہب اختیار کر

نے والوں کی شان میں فقہاء اہل کشف بیان فرماتے ہیں۔ وہ فرماتے ہیں کہ جس  
طرح کسی مقام خاص کا ارادہ کرنے والا اس مقام کے ایک راستہ کو تہائی دو تہائی  
طے کر کے لوٹ آنے والا اور دوسرا راستہ اچھا سمجھ کر اس پر چلنے والا اور پھر اسی  
طرح اس دوسرے راستے کو کچھ طے کر کے پھر لوٹ کر تیسرے راستے سے چلنے  
والا اس مقام خاص تک کبھی نہیں پہنچ سکتا۔ اسی طرح ایک مجتہد کی پیروی چھوڑ کر  
بغیر حاصل ہونے مرتبہ کشف صحیح اور اجتہاد کے دوسرے مجتہد کی پیروی کرنے والا  
چشمہ شریعت تک نہیں پہنچ سکتا۔ علاوہ بریں ایک مجتہد کی پیروی چھوڑنا دلیل ہے  
اس مجتہد کے ناقص سمجھنے کی۔ کیونکہ اگر تمام مجتہدوں کے مذہبوں کو حق اور چشمہ  
شریعت تک پہنچانے والا جانتا تو پھر بلا سود اس مذہب سے کیوں لوٹتا۔

پھر اس کے بعد صفحہ ۲۶ میں تحریر فرماتے ہیں کہ اب جو بعض اولیاء کامل  
باوصف حصول کمال کے مقلد رہے ہیں جیسے حضرت عبدالقادر گیلانی رحمہ اللہ ضلی  
تھے اور حضرت محمد شاذلی رحمہ اللہ ضلی۔ تو اس کی وجہ یہ ہے کہ وہ اس مرتبہ کمال سے  
پہلے جلی یا شافعی تھے اور بعد حاصل ہونے اس مرتبہ کمال کے ان کا اجتہاد بھی بعینہ  
اپنے امام کے مطابق رہا۔ اور اگر کل امور میں یا بعض امور میں ایسے اولیاء اللہ کا  
اس امام کے جس کے پہلے مقلد تھے بعد حاصل ہونے مرتبہ کمال اور اجتہاد کے  
مخالف اجتہاد واقع بھی ہوا تو بوجہ ادب اس امام کے کسی پر اپنے اجتہاد کو ظاہر نہ  
فرمایا کہ کبھی لوگ خصوصاً مرید جس امام کی تقلید کر رہے تھے اس کو چھوڑ کر مصداق  
مثال مذکور کے نہ بن جائیں۔ لہذا یہ اولیاء اللہ اسی امام کے مقلد مشہور رہے ورنہ  
واقع میں اس مرتبہ کے لوگ خود مجتہد ہوتے ہیں۔ پھر اس فصل کے بعد دوسری فصل

اور ان چاروں اماموں سے پہلے کوئی ایسا مجتہد نہ تھا کہ جس نے تمام مسائل باب باب اور فصل فصل کر  
کے جمع کر دیے ہوں۔ اور تمام لوگ اس کے مقلد ہو گئے ہوں۔ لہذا یہ اپنے اجتہادات کو ظاہر فرماتے  
رہے۔ اور جن کا اعتقاد جس مجتہد کی قوت دلائل پر ہوا اسی کی دو تقلید اختیار کرتے رہے۔ اور چونکہ وہ  
لوگ پہلے کسی کی تقلید معین نہیں کرتے تھے۔ لہذا اس مثال کے مصداق نہ ہوئے۔ ائمہ غفرلہم و انجیبہ  
والوالدہم۔



میں تحریر فرماتے ہیں کہ جتنے مجتہد گزرے ہیں وہ سب ولی اللہ اور اصحاب کشف کج تھے۔ اس تقریر سے الصوفی لامذہب لہ جو بعض کتب میں لکھا ہے اس کی حقیقت بھی آپ پر کھل گئی ہوگی وہ ایسے ہی صوفیوں کی شان میں ہے جن کا ذکر آپ سن چکے۔ اور مثل ان کی ہندوستان میں خواجہ صاحب حضرت نظام الدین اولیا۔ حضرت مرزا مظہر جانجاناں قدس سرہم گزرے ہیں۔ یہی وجہ ہے کہ بعض ان میں بموجب اپنے اجتہاد کے فاتح خلف امام پڑھتے تھے۔ نہ کہ آج کل کی نری صوفیت کے مدعیوں کی شان میں اور وہ جو منار میں ہے کہ اختلافی مسائل میں حق تو ایک ہی امر ہوتا ہے اس کے یہ معنی ہیں کہ اللہ کے نزدیک تو فی الواقع حق ایک ہی امر ہوتا ہے مگر جب اللہ نے مقتضائے فضل و کرم فرمادیا کہ لا یكلف اللہ نفساً الا وسعہا یعنی اللہ طاقت سے زیادہ کسی جان کو تکلیف نہیں دیتا۔ لہذا جب ولی کامل اور مجتہد نے بموجب اپنے کشف اور اجتہاد کے جس امر میں حکم صریح قرآن اور حدیث سے نہ پایا اس کے دریافت کرنے میں اپنی کوشش پوری کر لی اور بعد کوشش جو حکم اس پر ظاہر ہوا وہ بموجب آیہ کریمہ مذکورہ اسی پر عمل کرنے کا اور فتویٰ دینے کا مکلف ہے اور اس کے اور اس کے مقلدوں کے حق میں وہی امر حق ہے جس طرح دوسرے مجتہد اور ولی کے حق میں بعد اجتہاد جو حکم اس حکم کے مخالف ظاہر ہوا ہے وہی حق ہے۔ اپنی دلیل اور اجتہاد اور کشف کے موافق جیسے اس امر کے اعتبار سے جس کی اس کو تکلیف دی گئی تھی یہ مصیب ہے وہ دوسرا مجتہد بھی مصیب ہے گویا اعتبار اس حکم کے جو اللہ کے نزدیک ایک ہے ان دونوں کے حکم میں احتمال خطر ہے۔ چنانچہ توضیح میں ہے۔

قال ابو حنیفۃ رحمہ اللہ کل مجتہد مصیب والحق عند اللہ تعالیٰ واحد لقولہ تعالیٰ ففہمنا ہا سلیمان الایہ سمی عمل کلہما حکما وعلما لکن خص سلیمان باصابۃ المطلوب و تضعیف الاجر بدل علی هذا ایضاً،

یعنی انام اعظم رحمہ اللہ فرماتے ہیں کہ حق تو اللہ کے نزدیک ایک ہی حکم ہوتا

ہے مگر مجتہد کو مصیب کہا جاتا ہے اس واسطے کہ آیہ کریمہ ودائروہ سلیمان اذ یحکمان فی الحرف اذ نفشت فیہ غنم القوم و کنا لحکمہم شاہدین ففہمنا ہا سلیمان و کلا اتینا حکما و علما، میں اداؤں اور سلیمان دونوں کے عمل اور اجتہاد کا نام اللہ نے علم اور حکمت ہی رکھا۔ یا آنکہ فرمایا دیا کہ حق وہی حکم تھا جو سلیمان علیہ السلام نے اپنے اجتہاد سے فرمایا تھا اور باوجود خطا جو احادیث سے ثابت ہے کہ مجتہد کو ایک حصہ ثواب تو ملتا ہی ہے اور اگر حق کو پہنچ گیا تو وہ حصہ ثواب۔ اس سے بھی یہی ثابت ہوتا ہے کہ اپنی کوشش اور دلیل اور اپنے کشف کے اعتبار سے تو ہر مجتہد مصیب ہی ہوتا ہے۔ بہر حال اللہ رسول کا بعض احکامات کو محتاج اجتہاد رکھنا اور صراحۃً نہ بیان فرمانا یہ بھی اس امت کے واسطے موجب رحمت ہے اور یہی معنی ہیں حدیث اختلاف امتی رحمۃ کے جو مشہور چلی آتی ہے جس کو جامع صغیر میں سیوطی نے اور نصر مقدسی نے کتاب الحجۃ میں اور بیہقی نے رسالہ اشعر یہ میں اور حلی اور قاضی حسین اور امام الحرمین وغیرہم رحمہم اللہ نے بھی نقل کیا ہے جیسے اس امت مرحومہ پر یہ بھی مقتضائے رحمت ہی ہے کہ بہت سے حکموں کو بیان ہی نہ فرمایا۔ بلکہ جب صحابہ کرام رضی اللہ عنہ زیادہ بوجہ چھ گچھ کرنے لگے تو یہ ارشاد ہوا۔

بِأَيِّهَا الْيَتِيمَ اسْأَلُوا لَعَلَّكُمْ تَهْتَكُونَ

مختصر قصہ یہ ہے کہ ایک قوم کی بکریوں نے دوسری قوم کی بکری خراب کر دی تھی۔ داؤد علیہ السلام نے اپنے اجتہاد سے یہ فیصلہ کیا کہ بکری کی عوض میں وہ سب بکریاں مدعی کو وادی جائیں۔ اور جب سلیمان علیہ السلام سے پوچھا گیا تو آپ نے فرمایا کہ بکری والے اس بکری کو جب تک پانی دے کر دیار وغیرہ درست کر کے دیبا ہی نہ بنادیں تب تک بکری والے ان کی بکریوں کے دودھ اور ہشیم و لچرہ سے نفع اٹھائیں۔ اللہ فرماتا ہے جس وقت ان دونوں نے اپنے اپنے اجتہاد سے حکم دیا تو ہم حاضر تھے اور وہ دونوں صاحب علم و حکمت تھے مگر ہمارے نزدیک جو امر حق تھا سلیمان کو وہ ہم نے سچا دیا۔ یعنی داؤد علیہ السلام اس کو پہنچا۔ ۱۲ منہ غفر اللہ لہ و لکاتبہ و لوالدہما۔

تَسْأَلُوا عَنْهَا حِينَ يُنَزَّلَ الْقُرْآنُ تُبْدِلْ لَكُمْ عَفْوَ اللَّهِ عَنْهَا وَهُوَ غَفُورٌ رَحِيمٌ۔

یعنی اسے لوگو ایمان والو بہت باتوں کی پوچھ گچھ نہ کرو اگر وہ ظاہر کر دیے جائیں گے تو تم کو برا معلوم ہوگا۔ اور قرآن کے زمانے میں اگر پوچھو گے تو ظاہر ہی کر دیے جائیں گے اللہ نے ان باتوں کو تم کو معاف کیا وہ بردہار بخشے والا ہے۔ چنانچہ بموجب اسی آیت کے اہل سنت والجماعت کا مذہب ہے کہ جن امور میں شارع علیہ السلام سے امر و نہی کچھ بھی منقول نہیں وہ مباح اور جائز ہیں۔ اور یہ امر تمام کتب اصول سے ظاہر ہے تا کہ بوجہ پوچھنے کے اگر وہ امر مباح نہ رکھا جائے تو امت مرحومہ کے لوگ تنگی میں نہ پڑ جائیں۔ اور اگر تمام احکام صریح غیر محتاج اجتہاد بیان کر دیے جائیں تو کبھی بوجہ مخالفت بہت لوگ خرابی میں نہ گرفتار ہو جائیں اور بوجہ انکار کفر تک نوبت نہ پہنچے۔ اور بصورت اجتہاد گو ہر مجتہد اور اس کے مقلدین کے حق میں بموجب تقریر مذکور الصدرو ہی ایک امر حق ہے جو اس کے اجتہاد سے ثابت ہو۔ چونکہ احتمال اس امر کا باقی رہتا ہے کہ واقع میں بھی حق ہے یا نہیں لہذا جس امر کا فرض یا حرام ہونا اجتہاد سے ثابت ہو اس کا منکر با اتفاق کافر نہیں ہوتا۔ چنانچہ تمام کتب اصول و فقہ توضیح مکتوح۔ بحر الرائق شامی در مختار وغیرہ کے سے ثابت ہے کہ حرام اور فرض قطعی تو وہ ہے جو نص صریح محکم مفسر قرآن یا حدیث متواتر قطعی الثبوت سے ثابت ہو ایسے فرض اور حرام کا منکر با اتفاق جمہور کافر ہو جائے۔ اور حرام اور فرض عملی کا منکر کسی کے بھی نزدیک کافر نہیں ہوتا اس واسطے کہ حرام اور فرض عملی ان کو کہتے ہیں کہ جن کا ثبوت دلیل قطعی الثبوت سے نہ ہو بلکہ آیت یا حدیث قطعی الثبوت ظنی الدلالة یا ظنی الثبوت قطعی الدلالة سے ہو جن سے واجب اور مکروہ تحریم ثابت ہوتا ہے۔ مگر فرض اور حرام ہونے ان امور کی وجہ کسی مجتہد کے نزدیک یہ ہوتی ہے کہ اس مجتہد کے نزدیک یہ دلیل ظنی کسی وجہ سے مرتبہ قطعیت کو پہنچ جاتی ہے۔ جیسے امام ابو حنیفہ رحمہ اللہ کے نزدیک مسح سر میں

یعنی میری امت کا اختلاف بموجب رحمت ہے ۱۲۱ غفرلہ وکافیہ واولادہا۔

چوتھائی سر کی مقدار اگرچہ ثابت تو خبر احادیثی الثبوت سے ہے مگر یہ خبر امام صاحب کو ایسے طریق سے پہنچی ہے کہ مرتبہ دلیل قطعی کو پہنچ گئی لہذا امام کے نزدیک اگر چوتھائی سر سے کم مسح کیا جائے گا وضو صحیح نہ ہوگا بخلاف امام شافعی رحمہ اللہ کے کہ ان کے نزدیک بموجب آیہ کریمہ و امسحوا برؤسکم مطلق سر کا مسح خواہ ایک بال بھی کی مقدار کیوں نہ ہو فرض ہے نہ کہ چوتھائی سر کا یا کل سر کا۔ اور جس عورت کا شوہر پردیس جا کر ایسا بے پتہ ہو جائے کہ اس کے مرنے جینے تک کی خبر نہ ملے۔ امام اعظم رحمہ اللہ کے نزدیک ایسی خبر احاد سے جو ان کے نزدیک دلیل قطعی کے مرتبہ کو بذریعہ قیاس وغیرہ پہنچ گئی ہے ثابت ہے کہ جب تک اس کے مرنے کا یقین کامل بسبب اس کے ہم عمروں کے مرجانے یا اس کی عمر نوے یا سو سے زیادہ ہو جانے کی نہ ہو جائے اس عورت کو کسی سے نکاح جائز نہیں نہ قاضی کو اگر وہ چاہے اجازت دینا درست مگر امام مالک رحمہ اللہ کے نزدیک بعد چار برس کے قاضی کو شوہر مذکور کے نکاح سے جدا لگی کا حکم دینا جائز ہے تا کہ وہ بعدہ بعدہ گزرنے چار مہینے دس روز عدت موت شوہر کے کسی سے نکاح کر لے۔ علی ہذا جس طرح بعض احکام کو محتاج اجتہاد باقی رکھنے میں مقصود خداوند کریم یہ ہے کہ حکم صریح کی مخالفت سے امت مرحومہ کے لوگ کافر نہ ہو جائیں اور یہ بھی مقصود ہے کہ امت مرحومہ تنگی میں نہ پڑ جائے اور وقت ضرورت معتبرہ دوسرے مذہب کے قاضی سے فتویٰ لے کر خلاصی کے حاصل کر لینے کی گنجائش رہے۔ چنانچہ قرآن مجید میں اللہ جل شانہ فرماتا ہے۔

يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ

یعنی اللہ تمہارے ساتھ آسانی کا ارادہ کرتا ہے نہ کہ سختی کا

اور دوسری جگہ ارشاد ہوتا ہے۔

وَمَا جَعَلَ عَلَيْكُمْ فِي الدِّينِ مِنْ حَرَجٍ

یعنی معاملہ دین میں اللہ نے تم پر کوئی تنگی اور حرج کی بات نہیں مقرر کی۔

اور جناب سرور عالم صلی اللہ علیہ وسلم فرماتے ہیں

احب الدين الى الله الحنفية السمحة

اور صاحب اشباہ والنظائر المشقة تجلب التيسير یعنی جہاں مشقت واقع ہو شریعت سے وہاں آسانی حاصل ہو جاتی ہے قاعدہ مسلمہ حنفیہ لکھ کر انہیں آیت حدیثوں کو اس قاعدے کے اصل بیان فرما کر فرماتے ہیں کہ تمام تخفیف اور رخصت کی باتیں شریعت کی اسی قاعدہ پر مبنی ہیں۔ ہاں اس میں شک نہیں کہ جو حکم نص صریح سے ثابت ہو اس کو اگر کوئی موجب مشقت اور جرح سمجھ لے۔ چونکہ شریعت میں پہلے ہی شارع علیہ السلام کو آسانی مد نظر ہے اس کا اعتبار نہ ہوگا۔ چنانچہ اسی قاعدہ مذکورہ کی بحث میں صاحب اشباہ تحریر فرماتے ہیں المشقة والحرج انما يعتبر في موضع لانتص فيه امامع النص بخلافه لا۔ یعنی مشقت اور حرج کا وہاں اعتبار کیا جائے گا جہاں نص کی مخالفت لازم نہ آئے اور نص کے مخالف مشقت اور حرج قابل اعتبار نہیں ہوتا۔ لہذا اسی قاعدے کے ذیل میں علامہ زین العابدین رحمہ اللہ اول یہ تحریر فرما کر کہ علماء فرماتے ہیں کہ تمام رخصت اور تخفیف اور آسانی کے حکم اسی قاعدے سے نکلنے ہیں بہت مسائل آسانی کے جو کتب فقہ میں درج ہیں اور جن میں مخالفت نص نہیں لازم آتی تحریر فرماتے ہیں اور در مختار کی اس عبارت کی شرح میں ولا يفرق بينه وبينها ولو بعد مضني اربع سنين خلافا للمالك شامي عليه الرحمة فرماتے ہیں۔

وقلت نظير هذه المسئلة عدة ممتدة الطهر التي بلغت بروية الدم ثلاثة ايام ثم امتد ظهرها فانها تبقى في العدة الى ان تحيض ثلث حيض و عند مالک تنقضي عدتها تسعة اشهر وقد قال في البرازية الفتوى في زماننا على قول مالک وقال الزاهدي كان بعض اصحابنا يفتون به للضرورة واعترضه في النهر وغيره بانه لا داعي الى الافتاء بمذهب الغير لا مكان الترافع الى مالكي يحكم بمذهبه وعلى ذلك مشي ابن وهبان في منظومه هناك لكن قدمنا ان الكلام عند تحقق الضرورة حيث لم يوجد مالكي يحكم به۔

یعنی یہ جو در مختار میں ہے کہ جس عورت کا شوہر مفقود و النحر ہو جائے بعد چار برس کے بھی اس کے اور اس کے شوہر کے درمیان نکاح سے جدا کی کا امام اعظم کے نزدیک قاضی فتویٰ نہ دینا چاہیے بخلاف امام مالک رحمہ اللہ کے کہ اہل کے نزدیک قاضی کو یہ فتویٰ دینا جائز ہے (تاکہ بعد عدت وفات بعد حاصل کر لینے حکم جداگی نکاح کے شوہر مفقود سے وہ عورت کسی سے نکاح کر لے) میں کہتا ہوں مثل اسی مسئلے کے مسئلہ عدت اس عورت کا ہے جس کو ابتداً تین دن خون حیض آ کر برسوں بند رہے اور مدت طہر مدت دراز میں ختم ہو تو امام اعظم رحمہ اللہ کے نزدیک بعد طلاق کے جب تک تین حیض نہ آئیں اس کو کسی سے نکاح جائز نہیں۔ اور امام مالک رحمہ اللہ فرماتے ہیں کہ ایسی عورت کی عدت نو مہینے ہیں طلاق سے نو ماہ بعد اس کو نکاح کر لینا جائز ہے۔ مگر صاحب فتاویٰ برازیہ جو حنفی المذہب ہیں فرماتے ہیں کہ ہمارے زمانے میں امام مالک رحمہ اللہ کے قول پر فتویٰ ہے۔ اور عالم زاہدی حنفی فرماتے ہیں کہ بوجہ ضرورت کے ہمارے بعض اصحاب بھی امام مالک رحمہ اللہ کے قول پر فتویٰ دیتے تھے۔ مگر صاحب مہرنے اس پر اعتراض کیا ہے کہ جب بوجہ ضرورت کے قاضی مالکی سے بوجہ مذہب امام مالک رحمہ اللہ فیصلہ کر لینا ممکن ہے تو پھر قاضی حنفی کو اپنے مذہب کے مخالف فتویٰ دینے کی کیا حاجت ہے مگر ہم پہلے لکھ چکے ہیں کہ جب جگہ قاضی مالکی نہ ہو وہاں تو قاضی حنفی کو بوجہ مذہب امام مالک رحمہ اللہ فتویٰ دینے کی عند الضرورت ضرورت ہوگی چنانچہ شامی اس سے پہلے یہ لکھ چکے ہیں

قال القهستاني لو ائتي في موضع الضرورة (بمذهب مالک) لا بأس به على ما اذن

یعنی قہستانی فرماتے ہیں کہ ضرورت کی جگہ قاضی حنفی بوجہ مذہب امام مالک رحمہ اللہ اگر فتویٰ دے دے میرے گمان میں کچھ ڈر نہیں ہے۔

اور قول علامہ زاہدی سے معلوم ہوتا ہے کہ عند الضرورت امام اعظم امام ابو یوسف اور امام محمد رحمہم اللہ بھی امام مالک رحمہ اللہ کے قول پر فتویٰ دے دیا کرتے



تھے۔ اس واسطے کہ اصطلاح فقہاء میں جب یہ کہتے ہیں کہ ہمارے اصحاب ایسا فرماتے ہیں تو اس سے مراد یہی تینوں امام ہوتے ہیں۔ چنانچہ شامی میں ہے۔

المشہور اطلاق اصحابنا علی ائمتنا الثلاثة ابی حنیفہ و صاحبہ  
کما ذکرہ فی شرح الوہابیۃ۔

اور اس صورت میں تو فتویٰ دینا تقاضی حنفی کا عند الضرورت بعینہ تقلید امام ہی ہوگا۔ اور ظاہر ہے کہ ان دونوں مسکولوں مذکور میں مخالفت نص بھی نہیں ہے۔ اس واسطے کہ نص اس لفظ کی قسموں سے ہے جس کی ایک معنی ہوں اور لفظ قروء آئیہ کریمہ والمحصنات بتر بصل بانفسہن ثلثۃ قروء اور لفظ والمحصنات آئیہ کریمہ والمحصنات من النساء الا ما ملکتم ایمانکم میں دونوں ماول ہیں جو اس لفظ کی قسم سے ہیں جس کے معنی متعدد ہوں اس واسطے کہ قروء کے معنی لغت میں حیض اور طہر دونوں کے ہیں۔ مگر امام کے نزدیک بتاویل حیض کے معنی لیے گئے ہیں۔ اور محصنات کا لفظ قرآن مجید میں چار معنوں میں مستعمل ہوا ہے۔ مگر اس جگہ بذریعہ تاویل وہ عورتیں مراد ہیں جن کے شوہر موجود ہوں اور یہ بھی ظاہر ہے کہ ضرورت سے مراد ان فقہاء کی اس موقع پر ضرورت معتبرہ ہی ہے نہ مطلقاً محض حیلہ جوئی۔ چنانچہ قاعدہ مذکور المشقة تجلب التيسير کے تحت میں علامہ زین العابدین رحمہ اللہ نے مجملہ قسموں مشقت کے عسر اور مرض یعنی تنگی اور

ایچنا نچہ نورالانوار وغیرہ کتب اصول سے ثابت ہے کہ لفظ اگر ایک معنی پر دلالت کرے بغیر دلالت کرنے کے افراد پر تو خاص اس کو کہتے ہیں جیسے لفظ زید کا ہے اور اگر ایک معنی پر دلالت کرے معد دلالت کے اوپر افراد کے تو اس کو عام کہتے ہیں جیسے لفظ انسان کا ہندی کا کہ معنی تو اس کے اتنے ہی ہیں کہ ہندو کا رہنے والا اگر ساتھ ہی اس پر بھی دلالت کر رہا ہے کہ ہندی کے ہزاروں فرد ہیں پھر یہ لفظ جو ایک معنی ظاہر خواہ وہ معنی خاص ہوں یا عام اگر اس معنی کا ظہور مشکم کے انداز بیان سے نہ ہو بلکہ خود اس لفظ سے وہ معنی ظاہر ہوں اور احتمال تاویل باقی رہے تو اس کو ظاہر کہتے ہیں اور اگر مشکم کے انداز بیان سے بھی وہ معنی اور زیادہ ظاہر ہوں تو اس کو نص کہتے ہیں اور اگر لفظ کے کسی معنی ہوں۔ خواہ کسی معنی انوی ہوں یا مقول شرعی یا عرفی تو اگر وہ سب معنی برابر مراد ہوں تو جب تو اس کو مشترک کہتے ہیں اور سب معنوں میں سے تاویل سے کسی ایک معنی کو ترجیح ہو تو اس کو ماول کہتے ہیں مثل لفظ قروء اور محصنات کے۔ ۱۲

بیاری کو لکھ کر اس کی مثالیں اس قسم کی بیان کی ہیں جن سے بضرورت حرام کا حلال اور ناپاک کا پاک ہو جانا شریعت سے ثابت ہے مثل جواز دیکھنے طیب کے پیشاب پاخانہ کی جگہ تک کو عند الضرورت علاج کی غرض سے اور مثل معاف ہونے معذور کے ایسے کپڑوں کی نجاست کے کہ جو بوجہ بار بار پہنے نجاست کے جب دھو کر پہنے جائیں۔ پھر ناپاک ہو جائیں اور پاک نہ رہ سکیں۔ اور دوسرے قاعدے اذا ابتلی ببلیتین فاختار اھو فھما اور الضرورات تبیح المحذورات جو ہو جب حدیث صحیح لا ضرر ولا ضرار مرویہ موطا امام مالک اور مستدرک حاکم اور بیہقی اور دارقطنی اور ابن ماجہ لکھی ہیں ان کے ذیل میں اسی قسم کی مثالیں لکھی ہیں مثل جواز کھالینے مردار کے وقت خوف جان جانے کے اور جواز کہہ لینے کلمہ کفر کے وقت خوف جان کے۔ اور مثل جواز بے لینے کے قرضخواہ کو قرضدار کے مال سے بلا اجازت جب وہ قرض ادا کرنے سے انکاری ہو جائے اور مثل جواز بیٹھ کر نماز پڑھ لینے کے اشاروں سے ایسے زخمی کے لیے جس کا زخم سجدہ و رکوع کرنے سے بہ نکلے۔ لہذا امام مالک کے قول پر بعد چار سال مفقود الخیر کی بیوی کو بعد فتویٰ دینے کے عدت موت گزار کر جواز نکاح کا فتویٰ دینا ایسا ہی ہے جیسے کہا جائے کہ بحالت اضطراب مر جانے سے بقدر جان بچانے کے سو دکھانا بہتر ہے ایسا ہی کہا جائے گا کہ زنا سے مفقود الخیر کی بیوی کو امام مالک کے قول پر فتویٰ لے کر نکاح کر لینا بہتر ہے۔ نہ کہ بلا خوف زنا وغیرہ بھی اس واسطے کہ حق یہی ہے کہ ہو جب ادلہ قویہ مذہب امام اعظم رحمہ اللہ ہی حق ہے کیونکہ امام مالک کا تمسک فیصلہ عمر رضی اللہ عنہ ہے اور ان کو حضرت عمر رضی اللہ عنہ کا رجوع نہ ثابت ہوا ہوگا مگر بحر الرائق شرح کنز الدقائق کتاب المفقود میں صاف لکھا ہے کہ حضرت عمر رضی اللہ عنہ نے اپنے قول سے رجوع فرمایا تھا۔

محمدی: مولانا۔ میری پوری تشفی ہو گئی تھی۔ مگر آپ کی اس تقریر نے مجھ کو اور خرابی میں ڈال دیا۔ کہیں گناہوں کی نجاست بھی جو ایک امر غیبی ہے کسی کو نظر آ سکتی ہے۔ پھر وہ بھی اس تفصیل کے ساتھ کہ ایک وضو کا گرا پانی اور پھر اس میں کبیرہ

گناہوں کی نجاست الگ صغیرہ کی الگ خلاف اولیٰ کی الگ اور بجز اس قرآن اور حدیث کے وہ اور چشمہ شریعت کا کیا چیز ہے جس پر ولی کامل پہنچ کر تقلید کا محتاج نہیں رہتا۔ کیا ولایت بجز اتباع قرآن اور حدیث کسی اور چیز کا نام ہے تفسیر مسمیٰ بحديث التفسیر مطبوع مطبع فاروقی کے صفحہ ۳۱۴ میں آیا کہ یہ ان اللہ عنده علم الساعة کے تحت میں مولوی حمید اللہ صاحب توجہ بڑے محدث ہیں بہت حدیثیں لکھ کر ایسا تحریف فرماتے ہیں کہ ”بزرگوں کی تعریف میں ایسی باتیں ہرگز نہ کہنی چاہئیں۔“ کہ جو وہ کہتے ہیں وہ ہو جاتا ہے۔ اور جو کوئی ان کے پاس کسی مطلب کے واسطے جاتا ہے ان کو اس کے دل کا حال معلوم ہو جاتا ہے اور سینکڑوں ہزاروں کو اس کا حال یا بارش کا حال معلوم کر لیتے ہیں۔ اپنے مریدوں کو توجہ پہنچا دیتے ہیں۔ کوئی کہتا ہے فلاں بزرگ کی قبر پر جا کر فلاں بزرگ سبق پڑھ آیا کرتے تھے۔ کچھ دریافت کرنا ہو تو مراقبہ کر کے دریافت کر لیا کرتے تھے۔ فلاں بزرگ روز مرہ رسول اللہ ﷺ کی مجلس میں حاضر ہو کر جو دریافت کرنا ہوتا دریافت کر آتے تھے۔ اس قسم کی سب باتیں قرآن و حدیث کے خلاف ہیں۔ مولانا خود آنحضرت ﷺ کی شان میں تو اللہ یہ فرماتا ہے قل ما كنت بدعا من الرسل و ما ادری ما يفعل بی ولا حکم یعنی کہہ دواے ہمارے محبوب پیغمبروں میں سے میں ہی نیا پیغمبر نہیں ہوں۔ میں نہیں جانتا کہ میرے اور تمہارے ساتھ کیا کیا جائے گا۔ جب آنحضرت ﷺ کو ایسا ارشاد ہوتا ہے تو پھر اور کس گنتی و شمار میں ہیں۔

مقلد: مولوی صاحب۔ ان حضرات کی تصنیفات و تالیفات دیکھتے رہو گے تو یہ کیا ایسے سیکڑوں شبہوں میں جو مخالف جمہور محققین میں گرفتار ہو گے۔ کیا آپ کو نہیں معلوم مولوی حمید اللہ صاحب مولف اس تفسیر کے اول درجہ کے محمدی

ہیں اور یہ آیت پڑھ کر جو آپ نے اعتراض کیا ہے یہ بھی مخالف جمہور انہی لوگوں کی تحقیق کے موافق ہے کیوں حضرت! جس پیغمبر کو اپنے ہی مال کار کی خبر نہیں پھر اس کی پیروی سے کیا فائدہ۔ آپ صاحبوں ہی کے اس قسم کی تحقیقات کی ہی بدولت تو مخالفین اسلام اسلام پر سیکڑوں اعتراضات ناشائستہ کر رہے ہیں۔ محمدی: اے صاحب کچھ بھی سہی۔ مگر اس تفسیر میں انھوں نے فقط حدیثیں ہی حدیثیں لکھی ہیں۔ چنانچہ نام اس کا حدیث التفسیر ہے کیا ان کے لکھے سے حدیثیں بھی قابل اعتبار نہیں رہیں۔ اور جو آیت میں نے پڑھی ہے اس میں تو ان کی تحقیقات کا بجز ترجمہ آیت کے ایک حرف بھی نہیں بیان کیا۔ پھر اگر نفس ترجمہ پر مخالفین اعتراض کریں تو کرو۔ قرآن تو نہیں بدلا جاتا۔

مقلد: مولوی صاحب۔ ماشاء اللہ آپ بڑے سیدھے آدمی ہیں۔ کیا حدیث التفسیر نام رکھنے سے جو کچھ اپنی طرف سے انھوں نے لکھا ہے وہ بھی حدیث ہی ہو جائے گا۔ ذرا انصاف سے آپ یہ فرمادیں کہ یہ مضمون صفحہ ۳۱۴ کا جو آپ نے اس تفسیر سے کہوایا کوئی آیت و حدیث کا مضمون ہے۔ حضرت من اجافظ اسمعیل صاحب محمدی غیر مقلد بن مولوی عبدالغفار صاحب ولایتی نام نہاد کے یہاں سے جو ہمارے محلہ ہی میں رہتے ہیں اور باہر مولوی مشہور ہیں میں نے بھی اس تفسیر کو منگوا کر دیکھا تھا اس میں وہ آیت جس کی تفسیر میں مولوی حمید اللہ صاحب نے یہ مضمون لکھا ہے وہ تو یہ ہے ان اللہ عنده علم الساعة و ينزل الغيث و يعلم ما فی الارحام و ما تدری نفس ماذا تکسب غدا و ما تدری نفس بای ارض تموت۔ جس کا ترجمہ اس قرآن میں جس کے حاشیہ پر یہ تفسیر ہے یہ لکھا ہے کہ اللہ جو ہے اس پاس ہے قیامت کی خبر اور اتارتا ہے مینہ اور جانتا ہے جو ہے ماں کے پیٹ میں اور کوئی جی نہیں جانتا کہ کیا کرے گا کل اور کوئی جی نہیں

جانتا کہ کس زمین میں مرے گا۔ اور فقط اس کی تفسیر میں یہ ایک حدیث مشکوٰۃ کا ترجمہ لکھا ہے کہ حضرت عائشہ صدیقہ رضی اللہ عنہا نے فرمایا ہے کہ جو کوئی یہ دعویٰ کرے کہ محمد ﷺ ان پانچ چیزوں کی خبر رکھتے ہیں اس شخص نے بڑا افترا یعنی بہتان باندھا۔ اب آپ ہی غور فرمائیں کہ جو جب ظاہر معنی اس آیت اور حدیث کے جتنی غیب کی خبریں رسول اللہ ﷺ نے مثل نکلنے و چال اور دلیہ الارض اور آفتاب کی جانب مغرب سے اور علاوہ اس کے سینکڑوں خبریں بیان فرمائی ہیں سب ہی غلط ہوئی جاتی ہیں اور آپ کو یہ بھی کہنا درست نہیں کہ اس کام کو ہم کل کریں گے اور کل فلاں شخص دہلی یافتہ ہمارے آئیں گے ان کا خط آگیا ہے اور مجھ کو وہاں جا کر فلاں کام کرنا ہے لہذا اتمام مفسروں محدثوں نے اس قسم کی آیت حدیثوں کے یہی معنی کئے ہیں کہ بغیر کسی سبب الہام اور وحی وغیرہ کے بغیر اللہ کے معلوم کر اے بذاتہ جو کوئی کہے کہ رسول مقبول ﷺ ان پانچ باتوں کی خبر رکھتے تھے۔ حضرت عائشہ رضی اللہ عنہا فرماتی ہیں کہ اس نے بڑا بہتان باندھا ورنہ بہت آیت حدیثوں سے ثابت ہے کہ اللہ نے اپنے حبیب کو جو کچھ چاہا ہے اور جو کچھ ہوگا اور ہو چکا سبھی کا علم عطا فرمادیا تھا۔ چنانچہ اللہ جل شانہ اپنے حبیب کو ارشاد فرماتا ہے وانزل علیک الكتاب والحکمة وعلیمک ما لم تکن تعلم یعنی اللہ نے آپ پر کتاب اور حکمت کو نازل فرمایا اور جو کچھ آپ نہیں جانتے تھے وہ آپ کو سکھا دیا۔ اور ظاہر ہے کہ ازل سے ابد تک جو کچھ ہوا اور ہوگا بغیر اللہ کے

اور اس مضمون کو بہت تفصیل کے ساتھ مع کیفیت اس قسم کی آیت حدیثوں کی اور بہت سی ان آیت حدیثوں کی جو آپ کے عالم ماکان و مایکون ہونے پر دلالت ہیں میں نے اپنے رسالہ علم الہدیٰ فی علم خاتم الانبیاء میں بیان کیا ہے۔

سکھائے آپ کچھ بھی نہیں جانتے تھے اور جب عموماً فرمادیا کہ جو کچھ تم نہیں جانتے تھے وہ سب ہم نے تم کو سکھا دیا۔ تو معلوم ہوا کہ سب ہی باتوں کا علم ازل سے ابد تک اللہ نے حضور ﷺ کو سکھا دیا۔ چنانچہ بوجہ عام ہونے لفظ ما کے صاحب تفسیر حقائق وغیرہ معتبرین تحریر فرماتے ہیں وعلیمک ما لم تکن تعلم ان علم ماکان ۲۔ و مایکون است کہ حق سبحانہ در شب اسرئ بد اس حضرت ﷺ عطا فرمود چنانچہ در حدیث معراجیہ آمدہ است فعلیمت ماکان وما سیکون۔ یعنی سکھایا گیا میں جو کچھ ہوا اور ہوگا۔ اور اس مضمون کی صحیح حدیثیں بہت مردی ہیں۔ بخاری شریف میں ہے۔

عن عمر رضی اللہ عنہ قال قام فینا رسول اللہ ﷺ مقاماً فاخبرنا عن بدء الخلق حتی دخل اهل الجنة منازلهم واهل النار منازلهم حفظ ذالک من حفظه ونسی من نسیہ۔

یعنی حضرت عمر رضی اللہ عنہ فرماتے تھے کہ ایک جگہ ہمارے درمیان رسول اللہ ﷺ نے کھڑے ہو کر شروع پیدائش سے جنت اور دوزخ میں داخل ہونے تک کے تمام واقعات کی خبر بیان فرمادی وہ خبریں جس کے یاد رہ گئیں رہ گئیں جو بھول گیا بھول گیا۔

ملا علی قاری علیہ الرحمۃ مرقات میں اس حدیث کی شرح میں علامہ طبری اور علامہ عسقلانی سے نقل فرماتے ہیں کہ

ماحصل اس حدیث کا یہ ہوا کہ شروع پیدائش سے آخرت تک کے واقعات تمام مخلوق کے حضور ﷺ نے بیان فرمادیے اور سب باتوں کا ایک جگہ بیان کر دینا یہ بہت بڑا معجزہ ہے اور اسی مضمون کی حدیثیں مشکوٰۃ اور مسلم شریف میں بہت ہیں



اور مستند امام احمد میں دو سندوں معتبر سے اور شفا قاضی عیاض میں ابو ذر رضی اللہ عنہ سے مروی ہے۔

انه قال لقد ترکنا محمد صلی اللہ علیہ وسلم و ما یحرک طائر جنا حیہ فی السماء الا اذکرنا منه علماء

یعنی حضرت ابو ذر رضی اللہ عنہ فرماتے ہیں کہ آنحضرت ﷺ اس حالت میں ہم کو چھوڑ کر تشریف لے گئے کہ آپ کا یہ حال تھا کہ اگر آسمان میں کوئی پرندہ پر مارتا تو اس کا بھی علم ہم سے بیان فرما دیتے تھے۔

لہذا امام بغوی امام رازی صاحب تفسیر روح البیان وغیرہ محققین مفسرین رضوان اللہ علیہم اجمعین اپنی تفسیروں میں تحریر فرماتے ہیں کہ آیہ کریمہ صا ادری ما یفعل بی ولا یکم اور اس قسم کی تمام آیت حدیثیں اس زمانے کے ساتھ مخصوص ہیں کہ جب تک حضور کو علم تمام ماکان و مایکون کا عطا نہیں کیا گیا تھا۔ ورنہ پھر جب تمام ماکان و مایکون کا علم عطا فرما دیا آپ کا تو ذکر ہی کیا کرنا ہے آپ کے تمام غلاموں کے مال کار کی نسبت بھی یہ ارشاد فرما دیا کہ

بشر المؤمنین بان لہم من اللہ فضلاً کبیراً۔ یعنی بشارت پہنچا دو تم اے ہمارے حبیب اس بات کی کہ مومنوں کے واسطے اللہ کی طرف سے بہت بڑا نفع ہے۔

اور دوسری جگہ ارشاد ہوتا ہے لیدخل المؤمنین و المؤمنات جنات تجری من تحتہا الانہار خالدين فیہا و یکفون عنہم سائرہم و کان ذلک عند اللہ فوزاً عظیماً۔

یعنی تو کہ داخل کرے اللہ مومن مرد اور عورتوں کو جنتوں میں جن کے نیچے نہریں جاری ہیں ہمیشہ رہیں گے وہ ان میں اور کفارہ کر دے ان سے گناہوں ان

کے کا اور ہے یہ نزدیک اللہ کے بہت بڑی رسائی۔

چنانچہ حضرت انس اور قتادہ اور حسن اور عمرہ رضی اللہ عنہم کا تو یہی قول ہے کہ آیہ کریمہ صا ادری ما یفعل بی اس آیت کے ساتھ منسوخ ہو گئی۔ اور یہاں سے اس قول کی گراہی بھی معلوم ہو گئی جو بعض کہہ دیا کرتے ہیں کہ ہمیں کیا معلوم کہ خواجہ صاحب بڑے پیر صاحب ایمان پر ہی مرے بلکہ ہم جو ان کو بزرگ جانتے ہیں تو یہ ہمارا حسن ظن ہے اس واسطے کہ جن کا انتقال کلمہ پر ہوا ان کے ایمان پر مرنے میں کیا کلام ہے اور جب مرتے دم ادھر سے بے ہوشی ہو جائے اس وقت کے کفر اور ایمان کا اعتبار نہیں اس وقت تو کافر بھی ایمان لے آتا ہے۔ چنانچہ لم یک یفعلہم ایمانہم کی تفسیر میں علامہ رازی علیہ الرحمۃ تحریر فرماتے ہیں

انه الوقت الذی یعاین فیہ نزول ملائکة الرحمة والعذاب لان فی ذالک الوقت یصیر المرء ملجاء الی الایمان فذلک الایمان لا ینفع انما ینفع مع القدرة علی خلافہ حتی یکون المرء مختاراً اما اذان عابنوا علامات الاخرة فلا۔

یعنی یہ جو آیت میں ہے کہ وقت دیکھنے ہمارے خوف کے ان کو ایمان کچھ نفع نہ دے گا۔ اس سے مراد وہ وقت ہے جب جان کنی کی حالت میں عذاب کے فرشتوں کو دیکھ کر ایمان لے آئے اس واسطے کہ اس وقت تو ایمان لانے پر آدمی مجبور ہوتا ہے۔ اعتبار اس وقت کا ہے جس وقت ایمان لانے اور کافر رہنے پر قدرت اور اختیار رکھتا ہو۔ چنانچہ کتب عقائد میں جو لکھا ہے کہ کافر کبھی مومن اور مومن کبھی کافر ہوتا۔ نعوذ باللہ منہا۔ اور اعتبار خاتمہ کا ہے۔ اس کے یہی معنی ہیں کہ اختیار اور قدرت کے وقت مرتے دم کبھی مومن کفر کے کلمے کہنے لگتا ہے اور

کا فراہم کرنا کی باتیں کرنے لگتا ہے نہ یہ کہ بے ہوشی کے بعد بھی مومن کافر اور کافر مومن ہو جاتا ہے اب رہا یہ امر کہ اولیاء اللہ کا قبر سے نکل کر سبق پڑھا دینا بعض اولیاء اللہ کا روزمرہ یا کبھی کبھی مجلس رسول اللہ ﷺ میں حاضر ہونا وغیرہ وغیرہ امور مذکورہ سوال شریعت سے ثابت ہیں یا نہیں۔ سو حضرت جب احادیث صحیحہ سے ثابت ہے کہ آنحضرت ﷺ فرماتے ہیں۔

علمی بعد وفاتی کعلمی فی حیاتی رواہ الحافظ المنذری و ابن عدی فی الکامل۔

یعنی میرا علم جیسا زندگی میں تھا وہی بعد وفات کے رہے گا روایت کیا اس کو حافظ منذری اور ابن عدی نے کامل میں۔

اور ابو یعلیٰ بذریعہ ثقہ راویوں کے حضرت انس سے نقل کرتے ہیں۔  
انہ قال قال رسول اللہ ﷺ الانبیاء احياء فی قبورهم یصلون۔  
یعنی آنحضرت ﷺ فرماتے تھے کہ سب نبی زندہ ہیں اپنی قبروں میں نماز پڑھتے رہتے ہیں۔

ذرا جذب القلوب اور مدارج وغیرہ معتبر کتابوں کو ملاحظہ کیجئے اور طہرائی اور سیرت محمدیہ میں ہے کہ طہرائی بروایت راویان ثقہ نقل فرماتے ہیں کہ آنحضرت ﷺ نے فرمایا۔

لیس من عہد یصلی علی الابلغنی صوتہ حیث کان  
یعنی کوئی بندہ درود نہیں بھیجتا۔ مجھ پر گر پہنچ جاتی ہے آواز اس کی مجھ کو جہاں کہیں بھی وہ ہو۔

اور اسی مضمون کے معاون یہ دوسری حدیث دلائل میں ہے۔

قبل لرسول اللہ ﷺ ارایت صلوۃ المصلین علیک ممن غاب

عنک و من یأتی بعدک ما حالہما عندک فقال اسمع صلوۃ اہل محبتی و اعرفہم و تعرض علی صلوۃ غیرہم عرضا۔

یعنی جب آپ سے عرض کیا گیا کہ جو آپ سے غائب ہیں اور آپ سے بعد پیدا ہوں گے ان کے درود کی کیا حالت ہے۔ آپ نے فرمایا کہ میری محبت والوں کے درود تو میں سنتا ہوں اور ان کو پہچانتا ہوں اور دوسروں کے درود میرے سامنے پیش کر دیئے جاتے ہیں۔

اور عام اولیاء اللہ کی شان میں یہ حدیث مشکوٰۃ شریف اور صحیح بخاری شریف میں موجود ہے۔

عن ابی ہریرۃ قال قال رسول اللہ ﷺ ما ینزال عبدی یتقرب الی بالنوافل حتی احببته فاذا احببته فکنتم سمعہ الذی یسمع بہ و بصرہ الذی یرہ بہ و یدہ الی یتطش بہا و رجلہ الی یمشی بہا و ان سالنی لاعطیہ۔

یعنی حضرت ابو ہریرہ رضی اللہ عنہ فرماتے ہیں کہ رسول مقبول ﷺ نے فرمایا کہ بے شک اللہ نے فرمایا کہ ہمیشہ نزدیکی حاصل کرتا رہتا ہے مجھ سے میرا بندہ ساتھ نوافل کے یعنی ان عبادتوں کے ساتھ جو فرض عبادت سے زائد ہیں یہاں تک کہ میں اس سے محبت رکھنے لگتا ہوں اور جب میں اس کو چاہئے لگتا ہوں تو میں اس کی وہ قوت سماعت ہو جاتا ہوں کہ جس کے ساتھ سنتا ہے اور وہ قوت بصارت ہو جاتا ہوں کہ جس کے ساتھ دیکھتا ہے اور اس کے وہ ہاتھ ہو جاتا ہوں جن سے پکڑتا ہے اور وہ پاؤں ہو جاتا ہوں جن سے چلتا ہے اور اگر مجھ سے مانگتا ہے بے شک اس کو دیتا ہوں۔

پھر تاویلی مطلب تو بہت کچھ شرح نے لکھے ہیں مگر واقعی مطلب اس حدیث

کا وہی ہے جو اس مرتبہ کے لوگوں نے لکھا ہے۔ مولانا روم علیہ الرحمۃ فرماتے ہیں۔

اللہ اللہ گفتہ اللہ سے شود ایں سخن حق است باللہ سے شود  
گفتہ او گفتہ اللہ بود گرچہ از حلقوم عبد اللہ بود  
اور عام مومنوں کی شان میں زمین پر سیر کرنے کی نسبت بعد موت کے احیاء  
العلوم میں ہے۔

وقال مالک بن انس بلغنی ان ارواح المومنین مرسلۃ تذهب  
حیث شاءت

یعنی مومنوں کی روہیں چھوٹی رہتی ہیں جہاں چاہیں وہاں جاسکتی ہیں اور معجم  
کبیر طبرانی اور جامع صغیر سیوطی میں ہے حضرت عبد اللہ بن عمر رضی اللہ عنہما سے وہ  
فرماتے ہیں۔

ان لله تعالى عبادا اختصهم بحوائج الناس يفزع الناس اليهم في  
حوائجهم

یعنی اللہ کے بہت بندے ہیں جن کو اللہ نے لوگوں کی حاجتوں کے واسطے  
خاص کر لیا ہے۔ لہذا گھبرا کر لوگ ان کی طرف اپنی حاجتوں کے واسطے جاتے  
ہیں۔

اور حصین میں مصنف ابن ابی شیبہ اور مسند بزار سے مروی ہے کہ  
حضرت ابن عباس رضی اللہ عنہما فرماتے تھے

واذا نفلت دابۃ فلینا دا عینونی عباد اللہ یعنی جب بھاگ جائے  
جانور کسی کا پس چاہیے کہ پکارے مدد کر دیری اے بند خدا کے  
اور اس حدیث کے اگرچہ بعض طریق ضعیف ہیں مگر کثرت طرق سے مرتبہ

حدیث حسن کو پہنچی ہوئی ہے۔ اور ترمذی شریف میں ہے کہ آنحضرت ﷺ فرماتے  
تھے

کم من اشعث اغبر لو اقسام علی اللہ لاہرہ  
یعنی بہت لوگ ایسے ہیں کہ ظاہر میں بال نکھرے ہوئے غبار آلودہ رہتے  
ہیں اور مرتبہ یہ رکھتے ہیں کہ اگر اللہ کے بھروسہ پر قسم کھا بیٹھیں تو اللہ ان کی قسم  
پوری کر ہی دیتا ہے

اور منتخب کنز العمال میں ہے کہ حضرت عمر نے ایک شخص سے پوچھا تیرا نام  
کیا ہے۔ اس نے کہا جمرہ یعنی چنگاری۔ آپ نے پوچھا باپ کا کیا نام ہے۔ کہا  
شہاب یعنی شعلہ۔ پوچھا کس قبیلے سے کہا حرقہ سے جس کے معنی جلن کے ہیں۔  
فرمایا مکان کہاں ہے۔ کہا حرۃ النرمیں۔ جس کے معنی آگ کی گرمی کے ہیں۔  
پوچھا وہ کہاں ہے کہا قریہ ذات لظی میں۔ یعنی اس گاؤں میں جس کا نام شعلہ والا  
ہے۔ آپ نے فرمایا اپنے گھر والوں کو جا کر سنجال وہ سب جل گئے چنانچہ ایسا ہی  
ہوا۔

اور اسی منتخب میں ہے کہ حضرت علی کرم اللہ وجہہ نے اہل کوفہ سے فرمایا تھا  
کہ اے اہل کوفہ تم سب میں جو بہتر ہیں وہ سات آدمی قتل کئے جائیں گے اور حجر  
بن الاودی مع اپنے یاروں کے ان میں سے ہیں۔ چنانچہ آپ کی پیشین گوئی کے  
موافق ان کو معاویہ بن غدر نے شہید کیا۔ خود مولوی حمید اللہ اس مضمون کے آگے  
جو آپ نے اپنے اعتراض میں حدیث التفسیر سے لکھوایا ہے لکھتے ہیں کہ حضرت  
عمر کی آواز یا ساریہ الجہل اثنا خطبہ میں مدینہ منورہ سے کوسوں پر آپ کے سپہ  
سالار کے کان میں پہنچ گئی تھی۔ پھر اس مضمون کے لکھنے کی وجہ نہیں معلوم ہوتی کہ  
کیوں لکھا ہے۔ مولوی صاحب جب بموجہ قرآن مجید اور احادیث صحیحہ ثابت



ہے کہ مخالف عادت کے اولیاء اللہ سے بہت باتیں برخلاف عقل ناقص عوام کے ہو سکتی ہیں اور اولیاء اللہ کی کرامت کا جہور اہلسنت کے نزدیک حق ہونا ثابت ہے پھر ایسے مضمونوں سے آپ جیسے مصنفوں کا شبہ میں پڑ جانا بڑے تعجب کی بات ہے کیا آپ نے قرآن مجید میں حضرت سلیمان علیہ السلام کے ذکر میں نہیں پڑھا کہ حضرت سلیمان علیہ السلام کے فرمانے سے حضرت آصف بن برخیا علیہ السلام نے جن کا ولی ہونا متفق علیہ ہے پلک جھپکنے سے پہلے آپ کے فرماتے ہی سینکڑوں کوس سے بطریق کرامت حضرت یحییٰ کے تخت کو حضرت سلیمان علیہ السلام کے پاس بیٹھے ہوئے لا کر حاضر کر دیا۔ اور جذب القلوب میں مولانا عبدالحق محدث دہلوی رحمہ اللہ تحریر فرماتے ہیں۔ ”وقصہ سماع سعید بن المسیب در ایام واقعہ حرہ اذان از حجرہ شریفہ تاسہ روز کہ مردم مفارقت مسجد نبوی کردہ بودند مشہور است۔“ یعنی یہ قصہ تو مشہور ہی ہے کہ ایام حرہ میں جب بوجہ ظلم یزید لوگ مسجد نبوی کو چھوڑ کر چلے گئے تھے حضرت سعید بن المسیب جو مشہور تابعی ہیں فرماتے ہیں کہ تین روز تک روضہ منورہ سے برابر پانچوں وقت کی اذان کی آواز آتی تھی۔ اور مدارج النبوة میں بعد لکھنے بہت سی اس قسم کی روایات معتبرہ کے حضرت شیخ عبدالحق محدث دہلوی رحمہ اللہ تحریر فرماتے ہیں۔

وامام حجت الاسلام غزالی رحمہ اللہ در کتاب خود المنہذ من الضلال مکیوید کہ ار باب قلوب مشاہدہ میکند در بیداری ملائک را و ارواح انبیاء او میثوند ازیشان آواز ہوا اقتباس میکند ازیشان الوار و استفادہ میکند فوائد۔ و بدانکہ صاحب مواہب بعد از نقل اقوال مشائخ در روایت شریف آنحضرت ﷺ در حفظہ بر قاعدہ علم و اقوال علامہ اذنیہ از شیخ بدر الدین حسن بن اہرل نقل کردہ کہ وقوع روایت شریف در حفظہ مرا وراصلی اللہ علیہ وسلم متواتر شدہ ہوا اخبار و حاصل ہاں علم قوی است و

منقہی است از اس شک و شبہ

یعنی اہل دل جاگنے کی حالت میں فرشتوں کو اور انبیاء کی روحوں کو دیکھتے ہیں اور ان کی آوازیں سنتے ہیں اور ان سے بہت سے انوار اور فائدے حاصل کرتے ہیں۔ اور صاحب مواہب لدنیہ نے بہت سے مشائخ کے قول آنحضرت صلی اللہ علیہ وسلم کی زیارت کی نسبت حالت بیداری میں نقل کر کے بہت سے عالموں کے قولوں اور علمی قاعدہ کے موافق شیخ بدر الدین حسن بن اہرل سے نقل کیا ہے کہ بیداری میں آنحضرت کی زیارت کرنے کی نسبت اس قدر خبریں منقول ہیں کہ مرتبہ تواتر کو پہنچ گئیں اور علم یقینی حاصل ہو گیا اور کسی طرح کے شک و شبہ کی گنجائش نہیں رہی۔

اجی حضرت جن لوگوں نے ہمارے مولانا فضل الرحمن قدس سرہ اور ہمارے حضرت سائیں توکل شاہ قدس سرہ کی کچھ بھی صحبت اٹھائی ہے ان کو یقینی طور سے معلوم ہو گا کہ آنحضرت ﷺ کی مجلس میں حاضر ہونے والے اب بھی موجود تھے اور موجود ہیں۔ حق یہ ہے بیت۔

محرم دولت نمود ہر سرے بار مسجا کشف ہر خرے  
لو حضرت۔ مولانا شاہ ولی اللہ علیہ الرحمۃ جو مسلم فریقین ہیں در اثنین فی مبشرات سید الامین میں تحریر فرماتے ہیں کہ میرے والد فرماتے تھے کہ میں نے اپنے استاد عبد اللہ قاری سے سنا کہ میں اور میرے استاد قاری زاہد ایک روز قرآن کا دور کر رہے تھے کہ آنحضرت ﷺ تشریف لے آئے اور ہمارے قرآن کو سن کر دعا دی۔ پھر فرماتے تھے کہ میں نے اپنی ان دونوں آنکھوں سے حضور کو دیکھا اور انوار العارفین میں تو شاہ صاحب ممدوح بعض اولیاء کے حالات میں بھی لکھتے ہیں کہ وہ فرماتے تھے کہ تمام دنیا اس وقت ہمارے سامنے ایسی موجود ہے جیسی تھیلی

باتھ کی۔ اور دوسرے بہت سے اولیاء اللہ کے حال میں ایسے مضامین بہت سے علماء معتبر نے لکھے ہیں۔ پھر رسول اللہ ﷺ کے علم کی نسبت یا امام اعظم رحمہ اللہ کے گناہوں کو تفصیل وار دیکھنے کی نسبت اور اولیاء اللہ کے چشمہ شریعت تک پہنچ جانے اور حقیقت شریعت دیکھنے کی نسبت اعتراض کرنا ایسے ہی لوگوں کا کام ہے جو ان سب محدثوں بزرگواروں کو بدعتی اور مخالف قرآن و حدیث سمجھیں۔ نعوذ باللہ منہا۔ اور کیا حدیث جبریل میں مرتبہ احسان کا آپ نے نہیں پڑھا۔ اسی مرتبہ کو تو ولایت اور رسائی چشمہ شریعت کہتے ہیں۔ چنانچہ اسی حدیث سے ظاہر ہے کہ ظاہری نماز روزے کو اسلام کہتے ہیں اور دل سے تصدیق کرنے کو ایمان اور جب تمام اخبار اور احکام شریعت کو ایسا دیکھنے لگے جیسے آنکھوں سے دیکھتے ہیں۔ اس مرتبہ کا نام احسان اور متاخرین کی اصطلاح میں تصوف ہے۔ اب بھی اگر کوئی شک رہا ہو تو اور کہہ دو۔

محمدی: مولانا مجھ کو تو اب کوئی شبہ نہیں رہا اللہ آپ کو جزائے خیر دے مگر اپنے پرانے یاروں کا آدمی کو بہرینج لحاظ ہوتا ہے۔ مصرعہ جب آنکھیں چار ہوتی ہیں مروت آہی جاتی ہے۔

لہذا ایک دن کی اجازت اور طلب کرتا ہوں۔ اب تو دیکھوں ہمارے ہم مشرب مولوی کیا کہتے ہیں اور ذرا اپنے مولانا محمد فاضل کو بھی اب کی بار یہ مناظرہ سناؤں تاکہ پھر پیری تو بہ پر کسی کو دم مارنے کی گنجائش نہ رہے۔ لو جاتا ہوں۔ السلام علیکم

مقلد: علیکم السلام۔ بہتر ہے اللہ کہیں آپ کو توفیق تو بدے اور ہم مشربوں کے لحاظ سے رہائی بخشے۔ دیکھو موت بہت قریب ہے۔ وہاں کوئی ہم مشرب کام نہیں آئے گا۔

محمدی: السلام علیکم۔ لو حضرت حاضر ہوں۔

مقلد: وعلیکم السلام۔ فرمائیے اب کیا ارادہ ہے۔ آپ کے مولوی محمد فاضل صاحب نے کیا فرمایا۔

محمدی: مولانا۔ فرمانا کیا تھا بہت خفا ہوئے بہت کچھ ٹن ترانیاں بانگیں یہ بھی فرمایا کہ تو بھی بدعتی اور مشرکوں سے جا ملا۔ مگر یہ سب باتیں ان کی بے سود تھیں البتہ ایک دو اعتراض آپ کی دلیل اتباع سواد اعظم پر سخت کئے ہیں۔ ان کا جواب اور دے دو۔ پھر میں تو غیر مقلدی اور طریق دہابیہ سے تو بہ کئے لیتا ہوں ان کے معاملہ کو وہ جانیں۔

مقلد: فرمائیے۔ وہ کیا اعتراض ہیں۔ ہم کو آپ جیسے منصون کا جو سوچ سمجھ کر ان مضامین کو بنظر انصاف دیکھیں اطمینان مقصود ہے۔ معاند سے ہم کو بحث نہیں نہ اس کی رد و بدل سے غرض۔ واللہ بھلہ من یشاء الی صراط مستقیم۔

محمدی: مولانا۔ اول اعتراض تو مولوی محمد فاضل صاحب کا یہ ہے کہ آپ نے تقلید اور اتباع سواد اعظم پر جو دلیل پیش کی اور پھر سواد اعظم کے متعلق اور مجتہع ہونے کی وجہ سے تقلید شخصی ایک مجتہد کو ان چاروں مجتہدوں میں سے اس زمانہ والوں پر اور اپنے اوپر وجوب تقلید شخصی کو ثابت کیا۔ ان دلائل کے اور علاوہ اس کے اور جو دوسرے امور پر دلائل بیان کئے ہیں ان کے بیان کرنے میں آپ مجتہد ہیں یا مقلد۔ اگر دعویٰ اجتہاد کا ہے تو اور مسائل میں خود اجتہاد کر کے عمل کرنے سے انکار کی کیا وجہ۔ مجتہد پر تو آپ کے نزدیک بھی دوسرے مجتہد کی تقلید حرام ہے اور پھر وہ شرطیں اجتہاد کی کون کونسی ہیں جو آپ میں بہ نسبت ثبوت تقلید شخصی تو پائی جاتی ہیں اور باقی جمیع مسائل کے اعتبار سے نہیں پائی جاتیں۔ اور اگر بیان کرنے

دلائل مذکور میں آپ مقلد ہیں تو کس کے؟ اگر اسی سواد اعظم کے جس کی تقلید کے دلائل آپ بیان کر رہے ہیں تو آپ پر دور لازم آتا ہے۔ یعنی جس سواد اعظم کی تقلید کا ثبوت آپ نے بیان کیا وہ بیان اس بات کو چاہتا ہے کہ ثبوت سے پہلے تم اس کے مقلد ہوتا کہ اس تقلید کے ذریعہ سے سواد اعظم کی تقلید کا ثبوت دو۔ اور یہ امر ہر عاقل کے نزدیک باطل ہے۔ یا یوں کہو کہ اس زمانہ کے سواد اعظم کی دلیل تقلید وہی دلیل ہے جو اس زمانہ سے پہلے زمانہ کے سواد اعظم کی دلیل تقلید تھی پھر جب اس سے پہلی سواد اعظم کی تقلید کی دلیل پوچھی جائے گی تو کہو گے اس سے پہلے سواد اعظم کی جو دلیل تقلید تھی تو یہ سلسلہ کبھی ختم نہ ہوگا اور آپ بتلائے بلائے تسلسل ہو جائیں گے اور پھر یہ بھی آپ کو بتانا ضرور ہوگا کہ یہ دلیل اول سواد اعظم کی آپ تک کس ذریعہ سے پہنچی اور کون کونسی کتابوں میں اب تک منقول ہوتی چلی آئی۔

اور اعتراض دوم یہ ہے کہ وجوب تقلید شخصی جس سواد اعظم کے اجماع اور اتفاق کی وجہ سے آپ نے ثابت کیا ہے اس سواد اعظم سے اگر انہیں آج کل کے عوام اور خواص مسلمانوں کی جماعت مراد ہے تو امام ابو حنیفہ رحمۃ اللہ کے نزدیک یہ اجماع قابل حجت نہیں اس واسطے کہ امام اعظم رحمۃ اللہ کے نزدیک اہل اجماع مجتہد ہوتے ہیں اور آپ فرمائی چکے کہ سہ چار سو کے بعد مجتہد مستقل کا ہونا بالکل موقوف ہو گیا ہے۔ مگر میں کہتا ہوں کہ اگر اکثر کتب فقہ سے یہ بھی ثابت ہوتا ہے کہ اب وہ مقلد جو مجتہد فی المذہب یا مجتہد منتسب ہو وہ بھی نہیں ہوتے پھر آج کل کے عوام و خواص کے اجماع سے حنفیوں کے نزدیک ثبوت وجوب تقلید کا کس طرح ہو سکتا ہے۔ اور اگر سواد اعظم سے مجتہدین فی المذہب کے سواد اعظم مراد ہے تو بابتبار لفظ سواد اعظم کے یہ بات معلوم ہوتی ہے کہ بڑی جماعت مجتہدوں کی اس پر

مشفق ہو جائے گو چھوٹی جماعت مجتہدوں کی اس کی مخالفت کرتی رہے۔ حالانکہ امام اعظم رحمۃ اللہ کے نزدیک اجماع کے واسطے ایک زمانہ کے تمام مجتہدوں کا اتفاق شرط ہے اور تقلید کے معاملہ میں تو اگر آپ کتابوں کو ملاحظہ فرمائیں گے تمام مراتب کے مجتہدوں کی بڑی جماعت کے نہ چھوٹی کے مختلف اقوال پائیں گے۔ آئیں۔

مقلد: مولوی صاحب کیا آپ کے مولانا محمد فاضل صاحب معقولی بھی ہیں؟ اکثر محمدیوں سے ہم تو یہی سنتے تھے کہ تمام علوم صرف۔ نحو۔ منطق۔ ہیئت۔ فلسفہ وغیرہ بجز علم قرآن وحدیث کے بدعت ہیں۔ مگر خیر الحمد للہ۔ آج معلوم ہو گیا کہ آپ کے مولانا محمد فاضل استاد کل منطقیوں کے قواعد کے تو مقلد ہیں گو تقلید مجتہدین دین سے انکار رکھتے ہیں۔ چونکہ یہ بات آپ کے سوچنے کے قابل تھی اس واسطے منہ سے نکل گئی۔ اب اصل مدعا کی طرف متوجہ ہوں اور سنئے مولوی صاحب کیا تمام قرآن وحدیث کی سمجھ آپ کے مولانا کے نزدیک اجتہاد اور تقلید شخصی ہی میں منحصر ہے کیا آپ نہیں جانتے کہ بعض آیات کلام اللہ ایسی بھی ہیں جن کے سمجھنے میں نہ کسی کی تقلید کی ضرورت ہے نہ اجتہاد کی حاجت کیا اقموا الصلوٰۃ واتوا الزکوٰۃ۔ کتب علیکم الصیام وغیرہ آیات سے جو نماز پڑھنے زکوٰۃ دینے اور روزہ رکھنے کا حکم ثابت ہوتا ہے۔ ان حکموں کو قرآن سے برتر ترجمہ خوان یا زباندان عربی نہیں سمجھ سکتا۔ علی ہذا السوال فضل اللہ علیکم ورحمۃ لا تبعم الشیطان الا قلیلاً کے نفس ترجمہ سے کیا یہ بات ہر اک سمجھدار آدمی نہیں سمجھ لیتا کہ اللہ تعالیٰ یوں ارشاد فرماتا ہے کہ اے امت محمد رسول اللہ اگر اللہ کا فضل اور رحمت تم پر نہ ہوتا تو تم سب شیطان کے پیرو ہو جاتے مگر تھوڑے سے کہ جو بغیر اس فضل و رحمت کے بھی پہلے ہی سے شیطان کی پیروی سے بچے ہوئے تھے۔ مثل



در قد بن نوفل رضی اللہ عنہ کے قرآن کے نازل ہونے اور اسلام کے ظاہر ہونے سے پہلے ہی رسول اللہ ﷺ پر ایمان لائے ہوئے اور شیطان کی پیروی سے بچے ہوئے تھے۔ مگر جب یہ فضل اور رحمت یعنی نزول قرآن اور ظہور اسلام اور ہونا علماء اور مجتہدین کا تم میں سے کہ جو فضل و رحمت سے ہو جب سیاق آیت اس مقام پر مراد ہے تمہارا شامل حال ہو گیا تم سب شیطان کی پیروی سے بچ گئے اور شیطان کے پیرو تم میں تھوڑے رہ گئے۔ چنانچہ تمام مفسرین معتبرین نے بھی ایسا ہی لکھا ہے اور انہیں معنوں کو ہو جب قواعد عربیت مختار رکھا ہے۔ اور اکثر احادیث صحیحہ سے بھی کہ جن کو باعتبار معنی کے مشہور یا متواتر کہہ سکتے ہیں۔ یہی مضمون ثابت ہوتا ہے کہ اطاعت اللہ اور رسول اللہ کی اہل اسلام کی بڑی جماعت ہی کی پیروی میں منحصر ہے اور تھوڑے سے گروہ کی پیروی میں بمقابلہ سواد اعظم استحقاق دوزخ میں پھینکے جانے کا ہو جاتا ہے۔ اسی واسطے جب حضور ﷺ نے فرمایا کہ میری امت کے تہتر فرقوں میں سے بجز ایک فرقہ کے سب جہنمی ہوں گے۔ اور صحابہ نے عرض کیا کہ وہ فرقہ کونسا ہوگا جیسے بعض روایات میں آیا ہے کہ بحواب اس کے آپ نے فرمایا کہ وہ فرقہ میری اور میرے اصحاب کی پیروی کرنے والا ہوگا۔ اکثر روایتوں میں کہ جن کو باعتبار کثرت طرق کے متواتر المعنی کہہ سکتے ہیں یہ بھی وارد ہوا ہے کہ آپ نے فرمایا وہ فرقہ بڑی جماعت اہل اسلام کا پیرو ہوگا چنانچہ تقریباً چالیس طریقوں سے تو اس مضمون کی حدیثوں کو ہم نے اپنے رسالہ مختصر المیزان ہی میں نقل کیا ہے۔ اب جب آپ پر یہ بات خوب ثابت ہو گئی کہ قرآن اور حدیث کے تمام مضامین کی سمجھ اور پیروی اجتہاد یا تقلید شخصی ان دوی صورتوں میں منحصر نہیں تو فرمائیے کہ آپ کے مولانا کا سوال غور یا نہیں اور جب ہم نے یہ بات نفس ترجمہ اور محاورہ سے ظاہر دکھادی کہ جو دلیل اتباع سواد اعظم کی ہم نے

بیان کی ہے وہ بھی ایسی ہی ہے۔ پھر انصاف سے کہئے کہ آپ کے مولانا کا اعتراض صحیح دین سے کٹ گیا یا نہیں۔ اور جب آپ بلکہ ہر کس و ناکس اس بات کو جانتے ہیں کہ یہ آیت قرآن مجید میں موجود ہے اور اس مضمون کی حدیثیں تمام حدیث کی کتابوں میں موجود پھر مولانا محمد فاضل کا پوچھنا کہ یہ دلیل آپ تک کن کن کتابوں کے ذریعہ سے پہنچی۔ تمہیں خدا کی قسم ذرا سچ تو کہو کہ مولانا پر یہی مثل صادق کرنا ہے یا نہیں کہ ”پڑھے نہ لکھے نام محمد فاضل۔“ اور جب اتنے بڑے مولانا کا یہ حال ہے تو اور نائی۔ دھوبی۔ انگریز۔ کمنگر۔ دھنئے۔ جولاہے جو دوکانوں پر غیر مقلدوں کے مولوی بنے بیٹھے ہیں ان کا کیا حال ہوگا۔ علی ہذا القیاس مولوی صاحب آپ کے مولانا کا اعتراض دوئم بھی ایسا ہی ہے کیوں حضرت! جب آپ اور ہم بقول مولانا شاہ ولی اللہ علیہ الرحمۃ وغیرہ علماء معتبر کے یہ مان چکے کہ ۲۰۰ء کے بعد تمام امت تقلید شخصی پر مجتمع ہو گئی اور اجماع کے اہل بھی اسی وقت کے مجتہدین فی المذہب تھے اور یہ بھی مان چکے کہ ان چاروں اماموں ہی کے چار مذہب اور انہیں میں سے کسی ایک کی تقلید پر مجتمع ہونے کی خبریں بطریق شہرت یا متواتر ہم تک پہنچی چلی آتی ہیں۔ اور جو مختلف روایتیں حرمت اور علت اور وجوب اور استحباب تقلید کے ائمہ مجتہدین سے منقول ہیں وہ باعتبار مختلف قسم کے لوگوں کے ہیں۔ مثلاً باعتبار مجتہدین مطلق کے حرمت کی روایتیں ہیں۔ اور بہ نسبت مجتہدین فی المذہب کے استحباب کی روایتیں ہیں اور غیر مجتہدوں کی نسبت بوجہ اجماع سواد اعظم وجوب کی روایتیں تو اب آپ ہی فرمادیں کہ ان سارے مضامین کو سن کر تسلیم کرنے کے بعد مولانا محمد فاضل کا یہ اعتراض کہ سواد اعظم سے آپ کی کیا مراد ہے محض سمع خراشی اور مغالطہ دہی ہے یا کچھ اور۔ بالاسیہ بات ان کی قابل سماعت ہے کہ امام کے نزدیک ایک زمانہ کے تمام مجتہدوں کا

اجماع قابل حجت ہے اور تمھاری دلیل سے ایک زمانہ کے مجتہدوں کی بڑی جماعت کے اجماع کا حجت ہونا مفہوم ہوتا ہے سوا اگر کتب اصول کو آپ ملاحظہ فرما لیتے تو ان کے اس اعتراض کی طرف آپ ہی توجہ نہ فرماتے۔ کیوں حضرت جب سوا اعظم کی مخالفت موجب دخول روزخ ہے تو کیا وہ مجتہد جو مجتہدوں کی بڑی جماعت کی مخالفت کریں قابل اعتبار ہو سکتے ہیں؟ اسی واسطے کتب اصول میں لکھا ہے کہ مراد تمام مجتہدوں سے مجتہدین صالح ہیں۔ دیکھو منار میں ہے۔

واہل الاجماع من كان مجتهدا صالحا  
اور دارالوصول میں ہے

واہل الاجماع من كان مجتهدا ليس فيه هوى اى بدعة ولا فسق  
ظاہر۔ انتہی۔ اور یہی مضمون دوسری تمام کتب اصول کا ہے۔ علاوہ بریں اگر ہم مان بھی لیں کہ کل قرآن مجید اور تمام احادیث کی سمجھ فقط انہی دو طریق اجتہاد اور تقلید ہی میں منحصر ہے جب بھی ان خرابیوں کی لوٹ سے جو آپ کے مولانا نے اپنے زعم میں ہم پر وارد کی ہیں ہمارا دامن تقریر بالکل پاک ہے۔ کیا آپ کے مولانا کے نزدیک یہ بات محال ہے کہ ایک شخص کل مسائل کے اعتبار سے نہیں تو بعض مسائل کے اعتبار سے بھی ان اجتہاد کی شرطوں کو جو اس زمانہ کے لائق صاحب تلوح تحریر فرماتے ہیں۔ حاصل نہ کر سکے اور اس زمانہ کے عام عالموں کے اعتبار سے مجتہد کہلا یا جائے اور بوجہ پابندی کسی مجتہد کے مجتہدین سلف سے تمام اصول اور فروع میں مقلد بھی رہے۔ حضرت من اس زمانہ میں سب سے زیادہ منزل دشوار گزار معاملہ اجتہاد میں حدیث کے راویوں کے حالات کی تحقیقات ہے کہ جو بوجہ دور دراز گزر جانے زمانہ کے بغیر تقلید کرنے ان کتابوں کے جن میں راویوں کے حالات درج ہیں غیر ممکن ہے۔ سوا اس کی نسبت باب الاجتہاد تلوح

میں علامہ تفتازانی رحمہ اللہ اس طرح تحریر فرماتے ہیں۔

الثانى السنة قدر ما يتعلق بالاحكام بان يعرفها بمعتها وهو نفس الحديث و سندها وهو طريق وصولها اليها من تواتر او شهرة او احادو من ذالك معرفة حال الرواة والجرح والتعديل الا ان البحث عن حال الرواة فى زماننا هذا كما المتعذر لطول المدة وكثرة الوسائط فالاولى الاكتفاء بتعديل الائمة الموثوق بهم فى علم الحديث كما لبخارى والسلم والبغوى واصنعانى وغيرهم من ائمة الحديث الخ۔  
یعنی دوسری شرط اجتہاد کی یہ ہے کہ مجتہد اس قدر حدیثوں کو ضرور حاصل کر لے جو حکموں کے متعلق ہیں مع ان کے متن اور سند کے اس طرح پر کہ یہ متواتر ہے یہ مشہور ہے یہ احاد ہے۔ اور سند کے جاننے میں سند کے سب راویوں کے حالات کا پہچانا بھی ضروری ہے تاکہ جس کو معتبر سمجھے اس کی حدیث پر اعتماد کرے جس میں کلام ہو اس کو غیر معتبر سمجھے مگر ہمارے اس زمانہ میں راویوں کے حالات سے بحث کرنا تو مثل ائمہ معتذر راوی غیر ممکن کے ہو گیا۔ سبب درازی زمانہ سرور عالم صلی اللہ علیہ وسلم کے اور کثرت سے ہو جانے ان واسطوں کے جن کے واسطے سے حدیثیں ہم تک پہنچ سکتی ہیں اس واسطے اولیٰ یہ ہے کہ اس زمانہ کے اعتبار سے اجتہاد کی شرطوں میں جو حدیث دانی کی شرط ہے اس میں اتنی ہی بات پر کفایت کی جائے کہ جس قدر حدیثیں احکام کے متعلق ہیں ان کو ان ماموں کی تقلید سے جانتا ہو جو کہ علم حدیث میں معتبر سمجھے گئے ہیں جیسے امام بخاری امام مسلم امام صنعانی امام بغوی وغیرہم رحمہم اللہ جس کو یہ صحیح اور معتبر کہیں ان کو صحیح سمجھ لے اور جن میں وہ کلام کر گئے ہیں ان کو اسی مقدار پر ضعیف مان لے۔ جن راویوں کو وہ جیسا کچھ لکھ گئے ہیں ان کو ان کی تقلید سے دیا ہی سمجھ لے۔ چنانچہ اس مرتبہ کے مجتہد عالم اب بھی

بہت نہیں تو کچھ نہ کچھ تو موجود ہیں۔ گو تمام احکام کے اعتبار سے یہ قوت بھی پوری نہ رکھیں مگر بعض احکام کے اعتبار سے اس قدر قوت والوں کا اب تک موجود ہونا ظاہر ہے۔ اور کیا عجب ہے کہ ایسے لوگ قرب قیامت تک باقی رہیں۔ مگر یہ لوگ چونکہ اصول اور فروع میں اپنے مذہب کے مجتہد مستقل اور مجتہدین منتسب کی مخالفت نہیں کر سکتے بسبب جاننے اس امر کے یقینی طور سے کہ جو مرتبہ تحقیق حدیث کا ان مجتہدوں کو حاصل تھا یہ امر حدیث اس مرتبہ کو نہیں پہنچے علاوہ بریں وہ مجتہد اور فقیہ بھی تھے اور یہ فقط محدث ہیں بلکہ حدیث میں بھی انہیں اماموں میں سے کسی کے شاگرد یا ان کے شاگردوں کے شاگرد اور انہیں چاروں اماموں میں سے کسی ایک امام کے مقلد۔ چنانچہ یہ امر جواب نمبر ۶ سے ظاہر ہے۔ اور شجرہ امام کے استاد اور شاگردوں کا جو اس رسالہ میں آگے آگے دکھو۔ اس سے خوب ظاہر ہو جائے گا۔ غالباً اسی وجہ سے مولانا شاہ ولی اللہ علیہ الرحمۃ نے ان کو بھی مجتہدین متسبین میں شمار کر لیا ہے۔ اور رسالہ انصاف میں تحریر فرماتے ہیں

الاجتهاد نوعان مستقل و قد فقد من راس اربع مائة فلم یکن وجودہ و منتسب و هو باقی الی ان تاتی اشرط الساعة الكبرى ولا یسجوزا نقطاعه لانه فرض کفایہ و متی قصر اهل عصر حتی ترکوه اثموا کلہم کما صرح به الاصحاب منهم الماور دی فی الحاروی والروانی فی البحر والبقوی فی التہذیب۔

یعنی امام ماوروی حاروی میں اور امام رویانی بحر میں اور امام بغوی تہذیب میں تصریح فرماتے ہیں کہ اجتہاد کی دو قسمیں ہیں۔ ایک اجتہاد مستقل جو شروع صدی چہارم سے بالکل نیست و نابود ہو گیا۔ اور دوسرا اجتہاد منتسب جو قیامت کی بڑی نشانیاں ظاہر ہونے تک باقی رہے گا۔ اور چونکہ وہ فرض کفایہ ہے اس کا نابود

ہونا ناجائز ہے۔ اور اگر کسی زمانہ والے اس کو بالکل چھوڑ دیں تو سب گنہگار ہیں گے۔ ورنہ جمہور محققین متقدمین کی تحقیق سے ظاہر ہے کہ اب وہ مجتہد منتسب تو نہیں رہے جو خود راویوں کے حالات سے بحث کرتے تھے اور جس کسی واقعہ میں اپنے مجتہد مستقل یا مجتہد فی المذہب سے تصریح نہیں پاتے اس کو قرآن اور حدیث سے تحقیق کر کے بلا تقلید خود بھی استنباط کر لیتے تھے۔ چنانچہ یہ امر بوجہ معذور ہو جانے تحقیق اسامہ رجال اور جرح اور قدح رجال میں بلا تقلید کتب اسامہ رجال وغیرہ خود ہر سمجھدار پر ظاہر ہے اسی واسطے محقق ابن کمال باشا کی تحقیق کے حوالہ سے صاحب شامی در مختار کی اس عبارت کی شرح میں ذکر کروا ان المجتہد المطلق قد فقدوا اما المقید فعلى سبع مراتب۔ یعنی فقہانے لکھا ہے کہ مجتہد مطلق تو اس زمانے میں مفقود ہو گئے اور مجتہد مقید جو پائے جاتے ہیں وہ مختلف سات مرتبوں مشہور میں سے ہوتے ہیں، تو صاف صاف بیان فرماتے ہیں کہ سات مرتبے جب پورے ہوتے ہیں تب مجتہد مستقل اور جو مقلد محض ہیں ان کو بھی مجتہد مقید یعنی منتسب مان لیا جائے چنانچہ تحریر فرماتے ہیں۔

قولہ: "واما المقید فیہ امران الاول ان المجتہد المطلق احد السبعة والثانی ان بعض السبعة لیسوا مجتہدین۔" یعنی یہ جو در مختار میں ہے کہ مقید سات مرتبوں پر منقسم ہیں۔ اس میں دو باتیں ہیں۔ اول یہ کہ مجتہد مطلق کو بھی سات قسموں میں گن لیا جائے۔ دوم یہ کہ بعض مرتبوں کے مجتہد ان میں سے واقع میں مجتہد نہ بنائے جائیں۔

اور اگر فرض کیا جائے کہ اب زمانہ محض مقلدوں کا ہے اور صاحب تلویح کی تحریر کے موافق بھی اب کوئی صاحب اجتہاد باقی نہیں رہا تو کیا ہم نہیں کہہ سکتے کہ جیسے اور احکام کے ماننے میں ہو جب تحقیق کسی ایک امام کے ان چاروں اماموں



میں سے ہم اپنے زمانے کے سواد اعظم کے مقلد ہیں۔ اسی طرح دلیل اتباع سواد اعظم کے بیان کرنے میں بھی اسی سواد اعظم کے مقلد ہیں۔ اور یہ سواد اعظم اپنے سے پہلے سواد اعظم کی مقلد ہے۔ علی ہذا۔ یہاں تک کہ یہ تسلسل ان ۲۰۰ھ کے بعد والے مجتہدین فی المذہب پر جا کر ختم ہو جائے جنہوں نے تقلید شخصی پر اتفاق کیا تھا۔ اور پھر اتباع سواد اعظم کی دلیل سے ہر غیر مجتہد پر حکم وجوب تقلید ثابت کیا تھا۔ جب یہ تسلسل منقطع ہو گیا فرمایے کوئی خرابی باقی رہی۔ محال تو وہ تسلسل ہے جو امور واقعہ میں کسی درجہ تک کبھی ختم ہی نہ ہو۔ علی ہذا کیا ہم یہ نہیں کہہ سکتے کہ جس سواد اعظم کی تقلید سے ہم یہ دلائل بیان کر رہے ہیں وہ سواد اعظم اور ہے اور جس سواد اعظم کی تقلید کا ثبوت بیان کیا گیا ہے وہ سواد اعظم اور ہے۔ اب فرمائیے دور کہاں لازم آیا۔ دور تو جب لازم آتا کہ دونوں سواد اعظم ایک ہی مان لی جاتیں۔ حضرت وہ سواد اعظم جس کی تقلید سے اس آیت مذکورہ کو فرمان خدا اور احادیث مذکورہ احادیث رسول اللہ ﷺ ہم نے مانا ہے وہ عام مسلمانوں کی سواد اعظم ہے یا تمام محدثوں کی سواد اعظم۔ اور جس سواد اعظم کی تقلید کا ثبوت دیا گیا ہے وہ سواد اعظم مقلدین کی ہے یا ان منتسب مجتہدوں کی اور ان کے زمانہ والے مسلمانوں کی جنہوں نے بعد ۲۰۰ھ کے تقلید شخصی پر اجماع کیا تھا۔

محمدی: مولانا اب مجھ کو تو خوب معلوم ہو گیا کہ جیسے ان کے سب معاملات ظاہر میں اچھے معلوم ہوتے ہیں اور باطن میں دیکھو تو اللہ ہی اللہ یاد آتا ہے۔ علی ہذا ان کی دلیلوں اور اعتراضوں کی بھی یہی کیفیت ہے کہ ظاہر میں ہر دلیل بہت مضبوط اور گہری معلوم ہوتی ہے اور جب تحقیق کیا جاتا ہے تو محض طمع ہی ہوتا ہے اور بجز زبانی قال اللہ قال الرسول ان کے باطن میں قال اللہ کا کچھ بھی پتہ نہیں لگتا۔

مقلد: بے شک اس میں ذرا شک نہیں۔ کیا آپ نے بخاری کی اس حدیث صحیح کو نہیں دیکھا۔

عن ابی سلمة و عطاء بن یسار انہما اتیا ابا سعید الخدری فسالاه عن الحرورية اسمعت النبی ﷺ قال ما مادی مال الحرورية اسمعت النبی ﷺ یقول یخرج فی هذه الامة ولم یقل منها قوم لا یحقرن صلوتکم مع صلوتہم یقرن القرآن لا یجاوز حلوقہم و حنا جہرہم یمرقون من الدین کمر والیہم من الرمية فینظر الرائی الی نصلہ الی رصافیہ فیتماری فی الفوقہ هل علق بها من المدشی۔

یعنی حضرت ابوسلمہ اور عطاء رضی اللہ عنہما سے روایت ہے کہ ان دونوں نے حضرت ابوسعید خدری رضی اللہ عنہ کی خدمت میں آ کر پوچھا کہ آپ نے حروریہ یعنی خارجیوں کے معاملہ میں بھی کچھ آنحضرت ﷺ سے سنا ہے۔ آپ نے فرمایا کہ میں نہیں جانتا کہ حروریہ کون ہیں میں نے تو نبی صلی اللہ علیہ وسلم سے اتنا سنا ہے کہ فرماتے تھے کہ اس امت میں ایک قوم ایسی ظاہر ہوگی۔ یوں نہیں فرمایا اس امت سے ایک قوم نکل جائے گی کہ ان کی نمازوں کے سامنے تم اپنی نمازوں کو حقیر سمجھو گے۔ قرآن بہت پڑھیں گے مگر ان کے گلوں سے نیچے نہیں اترے گا دین سے ایسے نکل جائیں گے جیسے تیرشکار سے پار نکل جاتا ہے پھر دیکھنے والا کبھی اس کی بہال کو کبھی بندش کو دیکھتا ہے پھر سوفا پر آ کر شہدہ کرتا ہے کہ شاید یہاں کچھ خون لگا ہے۔

خلاصہ مطلب یہ ہے کہ حضرت ابوسعید خدری رضی اللہ عنہ نے فرمایا کہ کچھ خارجیوں پر موقوف نہیں۔ حضور ﷺ نے تو مطلقاً فرمایا ہے جس میں یہ نشانی پائی جائے وہی بے دین ہے۔

محمدی: مولانا خیر میری تو توبہ ہے۔ انشاء اللہ اب بھی ان کے دم میں نہیں آنے کا۔ میں آج سے ہی خفی ہوں۔ اور اللہ سے دعا ہے کہ مرتے دم تک خفی ہی رکھے۔ مگر یہ لوگ اکثر ہماری مسجد میں آ جاتے ہیں۔ اور آنے سے یکدم منع کرنا بھی خلاف مروت ہے اگر وہ ہماری برابر ہماری جماعت میں شریک ہو جائیں تو کچھ ہماری نماز میں تو ان کی شرکت سے نقصان پیدا نہ ہوگا۔ بہر حال آئین بالجہر اور فاتحہ خف الامام میں وہ ہم سے مخالف ہیں۔ مگر یہ امور شافعی بھی کرتے ہیں اور آپ فرما ہی چکے کہ ہم چاروں مذہب کے مقلد باہم شیر و شکر ہیں۔ اور اگر وہ کبھی پہلے سے آکر جماعت شروع کر دیں تو ان کے پیچھے نماز پڑھ لوں یا نہیں شافعی۔

ماہی امام کے پیچھے تو خفی کو نماز پڑھنا کتب فقہ میں جائز لکھا ہے۔ مقلد: مولوی صاحب باوجود اتنی مفصل بحث کے اب بھی آپ یہی پوچھتے رہے کیا سوال و جواب نمبر دس سے آپ پر یہ ظاہر نہیں ہوا کہ بعض غیر مقلد ایسے بھی ہیں جن کی نماز چاروں اماموں کے نزدیک نہیں ہوتی بوجہ نہ باقی رہنے ان کے وضو کے کسی امام کے نزدیک اور پھر یہ نظیر خاص بعض غیر مقلدین کے اعتبار سے آپ کے فرمانے کے موافق بیان کی گئی تھی ورنہ آپ ہی انصاف سے فرمائیں کہ جب تمام غیر مقلدوں کا ہر بات میں الدین یسر یعنی دین اختیار کرنا آسانی کا ہے۔ پر عمل ہونے کا حرام سمجھیں اور وہ سب وضو میں ان تمام حرکات مذکورہ کے مرتکب ہوں۔ علاوہ بریں ان کے محققوں کے نزدیک بالاتفاق بموجب نئے معنوں حدیث السواء طہور لا ینجسہ شی (پانی پاک ہے اس کو کئی شی ناپاک نہیں کرتی) کے جب تک رنگ و بو و مزہ نہ بدلے کوئی بھی نجاست پانی میں گر جائے اور پانی کتنا بھی کم ہو ناپاک نہیں ہوتا خواہ چلو بھر ہو یا کچھ کم

احادیث کا حدیث صحیحہ ہے ثابت ہے کہ آنحضرت ﷺ ارشاد فرماتے ہیں اذا استنقظ احدکم من منامہ فلا یغسل یدہ فی الماء حتی یغسلہ فلما فاته لا یدوی ابن دامت بدو۔ یعنی جب کوئی تم میں سے سوتا اٹھے تو جب تک ہاتھوں کو تین بار نہیں دھو لے برتن میں ہی ہاتھ نہ دھوئے۔ اس لیے کہ اسے کیا خبر ہے کہ رات کو وہ کچھ کہاں رہا ہو۔ اور دوسری حدیث میں ہے لا یولن احدکم فی الماء الدائم ثم یغسل یدہ۔ یعنی پھر سے دھوئے پانی میں ہرگز کوئی پیشاب نہ کرے۔ ایسا نہ ہو کہ پھر اسی میں غسل کرے۔ ۱۲۰۲۔ غفرلہ و لکاتبہ و لوالدیہما۔

زیادہ جو باتفاق چاروں مذہبوں میں ناپاک ہے پھر فرمائیے وہ اس قسم کے پانی سے وضو کر کے یا کپڑا دھو کے گیلے کپڑوں سے یا خشک سے تمھارے برابر آکھڑے ہوئے یا نماز پڑھانے لگے تو اب تمھاری نماز ان کے پیچھے کیونکر ہوگی اور ان کے برابر کھڑے ہونے سے تمھاری نماز میں کس طرح نقصان نہ واقع ہوگا۔ دیکھو دور رہیہ کا ترجمہ طریقہ محمدیہ جو نواب صدیق حسن خان صاحب نے لکھا ہے اور مولوی نذیر حسین صاحب اور مولوی حفیظ اللہ خان صاحب اور مولوی اسماعیل صاحب کی تقریظ اور اصلی مہروں سے مزین ہے اور جس کی تعریف میں ان لوگوں نے حد سے زیادہ مبالغہ کیا ہے اس کے اول باب کی تجسبیہ یہ عبارت ہے۔

”پانی پاک ہے اور پاک کرنے والا نہیں نکالتی اس کو ان دونوں وصف سے مگر نجاست کہ بدل دے اس کی بو اور رنگ اور مزے کو اور دوسری وصف سے جو نکال دے اس کو نام آب مطلق سے کوئی پاک چیز بدل دینے والی اور نہیں فرق درمیان تھوڑے اور زیادہ دوقل اور گرم دوقل اور ہتے اور ٹھیرے اور مستعمل اور غیر مستعمل کے۔“

اور پھر اس کے بعد کے فصل کی یہ عبارت ہے۔

نجاست گواور موت ہے بڑے آدمی کا مطلق مگر لڑکے شیر خوار کا اور لعاب ہے کتے کا اور لینڈ ہے اور خون ہے حیض و نفاس کا اور گوشت ہے سور کا اور جو اس کے سوا ہے اس میں اختلاف ہے اور اصل پاکی ہے اور نہیں جاتی پاکی مگر نقل صحیح سے جس کی معارض نہ ہو کوئی نقل دوسری برابر اس کے یا مقدم اس پر۔“

اب فرمائیے بموجب اس کتاب کے اگر شیر خوار لڑکا گھڑے بھر پانی میں پیشاب کر دے۔ یا سور پانی پی لے یا چلو بھر پانی میں قطرے دو قطرے حیض کا خون یا بڑے آدمی کا پیشاب یا سور کا گوشت یا خون اتنا جس سے رنگ بومزہ کچھ نہ بدلے گر جائے تو کسی غیر مقلد کے نزدیک وہ گھڑا بھر پانی یا وہ چلو بھر پانی ناپاک ہوگا؟ ہرگز نہیں۔ پھر کہئے ان کو اپنی مسجد میں نجاست دینا۔ یا ان کے کھانے پانی پر

اعتبار پاکی اور طہارت کا رکھنا ان کے کپڑوں کو پاک سمجھنا کے محمدی حنفی سے کیونکر ممکن سمجھا جائے۔ پھر جواز نماز کا فتویٰ تو ان کے پیچھے مقلدین مذہب اربعہ کے علماء تو درکنار کسی ادنیٰ سمجھدار سے بھی محال معلوم ہوتا ہے۔ قطع نظر ان ساری باتوں کے جو لوگ مصداق ومن يتول غير سبيل المومنین یعنی ”مومنوں کی راہ کے سوا کسی دوسری راہ کے دوستدار ہیں“ اور بوجہ مخالفت سواد اعظم مستحق جہنم کے کیا آپ ان کو اب تک فاسق بھی نہیں جانتے۔ اہل حضرت وہ تو تمام مقلدوں کو خواہ حنفی ہوں یا شافعی و مالکی ہوں یا حنبلی۔ اور تمام درویشوں کو خواہ نقشبندی ہوں یا قادری سہروردی ہوں یا چشتی مشرک اور بدعتی عموماً کہہ رہے ہیں اور اپنی کتابوں میں لکھ رہے ہیں۔ پھر کیا وہ جو جب حدیث بخاری شریف کے

من قال لا خیر المسلم یا کافر فقد بابا احدا ہما ان کان کما قال والا رجعت علیہ۔

یعنی جس کسی نے اپنے مسلمان بھائی کو کافر کہا تو اگر دونوں میں سے کوئی اس کے کہنے کے موافق ہے تب تو وہ کافر ہوگا ورنہ کہنے والے پر ہی کفر لوٹے گا۔ نعوذ باللہ۔

آپ کے نزدیک خود مشرک بدعتی نہیں ہوں گے گو حنفی ان کے کفر میں احتیاطاً تامل کریں۔ پھر فرمائیے کیا آپ کے نزدیک کافر کی اقتداء درست ہے اور کیا فاسق کے پیچھے نماز مکروہ تحریمہ نہیں ہوتی؟

محمدی تائب:- مولانا یہ آپ کا فرمانا بجا و درست ہے اور بلاشبہ یہ کتاب طریقہ محمدیہ اور قیاس الحجاز وغیرہ جن میں ان چاروں مذہبوں کے مقلدین کو مصداق الذین فرقوا دینہم (وہ لوگ جنہوں نے دین کو متفرق کیا) قرار دے کر یہود و نصاریٰ میں داخل کر دیا ہے ان کے نزدیک بڑے معتبر ہیں اور مولوی عبد

اللہ جہاؤ وغیرہ سبھی کو اپنا پیشوا سمجھتے ہیں مگر وقت پر سب کی تصنیفات کے منکر ہو جاتے ہیں اور کہہ دیتے ہیں کہ ہم کسی کے مقلد نہیں۔ نہ ہم مولوی اسماعیل صاحب کے مقلد ہیں نہ مولوی عبد اللہ جہاؤ کے نہ مولوی نذیر حسین کے ہم تو فقط قرآن وحدیث کے پیرو ہیں۔ ہم کسی مقلد کو مشرک یا بدعتی نہیں کہتے اور زیادہ دباؤ آپڑے تو یہ بھی کہنے لگتے ہیں کہ جب چاروں امام برحق ہیں تو پھر ان میں سے ایک کی تقلید کیوں کریں بلکہ چاروں ہی کی تقلید لازم ہے اور ہم چاروں ہی کے مقلد ہیں پھر اس کا جواب ان کو کیا دیا جائے اور کس دلیل سے ان کو اگر امام بن جائیں تو ہٹایا جائے اور لوگوں کو ان کی اقتداء سے منع کیا جائے۔

مقلد: بھائی جو شخص کسی کا مقلد نہ ہو اس سے پوچھنا چاہیے کہ تم نے قرآن کو کلام خدا اور حدیثوں کو جو کتب حدیث میں ہیں حدیث رسول اللہ کس ذریعہ سے جانا۔ آیا خود جناب سرور عالم صلی اللہ علیہ وسلم تم سے فرما گئے کہ یہ کلام خدا ہے اور یہ حدیثیں جو فلاں کتاب میں ہیں میری ہی ہیں یا عام خاص تمام مسلمانوں کی تقلید سے یا باعتبار تمام دنیا کے مسلمانوں کے بڑی بڑی جماعت کی تقلید سے کہ جس جماعت والوں کا نام بلا احتیاج دلیل بالبدایت حنفی۔ شافعی۔ مالکی۔ حنبلی ہے۔ یا مسلمانوں کی چھوٹی جماعت والے فرقوں کی تقلید سے۔ پھر مطلب اور معانی قرآن وحدیث کو کس ذریعہ سے جانا۔ آیا ان مترجموں اور مفسروں اور شارحوں کے ذریعہ سے جو سواد اعظم مسلمانوں کے عالم ہیں یا ان علماء کی شرح اور ترجموں اور کتابوں کے ذریعے انہی سے پڑھ پڑھا کر جو چھوٹی جماعت والے فرقوں نام نہاد اہل اسلام کے جیسے رافضی۔ خارجی۔ وہابی۔ غیر مقلد وغیرہ بدعتی فرقوں کے عالم ہیں۔ صورت اول کا تو بجز معاند کے کوئی مدعی ہو ہی نہیں سکتا۔ اور اگر بالفرض



کوئی مدعی بن بھی جائے تو اس کا قول کس سمجھدار کے نزدیک قابل سماعت ہو سکتا ہے۔ باقی سب صورتوں میں اس شخص پر جو کہتا ہے کہ میں کسی کا مقلد نہیں تمام مسلمانوں کا یا بڑی جماعت یا چھوٹی جماعت مسلمانوں کا مقلد ہونا لازم آتا ہے۔ علاوہ بریں اگر وہ کہے کہ تمام مسلمانوں کی تقلید سے تو بہ نسبت قرآن تو یہ قول کچھ بن بھی جائے گا۔ مگر حدیث کی کوئی بھی ایسی کتاب نہیں جو تمام نام نہاد مسلمانوں کے مسلم الثبوت ہو۔ لہذا اگر وہ کہے کہ بڑی جماعت کی تقلید سے تو بہ نسبت معانی اور مطلب کے پوچھو کہ وہ بھی بڑی ہی جماعت کے علماء کی شروح اور تفاسیر وغیرہ کے ذریعے سے انہی علماء سے پڑھ پڑھا کر..... تو اس سے پوچھو کہ پھر ان کی مخالفت کی کیا وجہ؟ ان کے نزدیک قرآن اور حدیث پر عمل بلا تقلید کسی ایک مجتہد کے ان چاروں مجتہدوں میں سے ہو ہی نہیں سکتا اور اگر وہ کہے کہ اس چھوٹی جماعت مسلمانوں کی تقلید سے جو غیر مقلد یا محمدی کہلائے جاتے ہیں اور اسی جماعت کے علماء کی تقلید سے۔ تو اسی سے پوچھو کہ پھر جو کچھ قرآن اور حدیث سے انھوں نے مقلدین حنفی۔ شافعی۔ مالکی۔ حنبلی۔ قادری۔ نقشبندی۔ چشتی۔ سہروردیوں کی نسبت مشرک بدعتی۔ کافر مصداق الذین فرقوا دینہم وغیرہ ہونے کے جو مضامین لکھے ہیں ان سے تمھارا انکار سراسر دروغ بے فروغ اور دعویٰ بیرونی قرآن و حدیث باطل ہے یا نہیں۔ پھر بھی اگر گڑ بڑ کرے اور اس مضمون کو نہ سمجھے تو اس سے پوچھو کہ تم نے جو تقلید کو چھوڑا یہ تو بتا دو کہ برا سمجھ کر یا اچھا سمجھ کر یا ترک تقلید کو بہ نسبت تقلید اولیٰ سمجھ کر۔ بہر حال یہی کہنا پڑے گا کہ ہر ایک سمجھ کر یا ترک تقلید کو بہ نسبت تقلید اولیٰ سمجھ کر۔ تو اب اس سے پوچھو کہ جو شخص غیر

اولیٰ کو واجب سمجھے کیا تمھارے نزدیک بدعتی اور فاسق بھی نہ ہوگا۔ اور جو اس بری بات کو جس کی برائی دلیل قطعی سے ثابت ہو واجب سمجھے بالاتفاق وہ تو کافر ہوتا ہے۔ اور یہ ظاہر ہے کہ تمام مقلد ملتزم تقلید پر اور غیر ملتزم پر باتباع سواد اعظم بلا ضرورت شاذ تمام اجتہادی مسائل میں کہ جو قریب تین چار سو مسئلوں کے ہیں تقلید امام معین واجب ہی سمجھتے ہیں۔ اب اس سے پوچھو کہ تم میں اور تمھارے علماء میں کیا فرق رہا۔ وہ کھلم کھلا ہم کو کافر۔ مشرک۔ بدعتی کہتے ہیں۔ تم در پردہ کہتے ہو۔ پھر ہم تم کو بموجب حدیث صحیح من قال لا خبیۃ المسلم مذکورہ جواب شاذ و ہم بدعتی اور فاسق بھی نہ سمجھیں، اور فاسق کے پیچھے نماز پڑھنے اور امام بنانے کی نسبت صاحب کبیری اور نیز تمام فقہاء ایسا تحریر فرماتے ہیں

انہم لو قد موافقا سقایا ثمنون بناء علی ان کراہۃ تقلیدہ کراہۃ تحریم لعدم اعتنائہ بامر دینہ و تساہلہ فی الاتیان بلوازمہ فلا یبعد منہ الاخلال ببعض شروط الصلوۃ و فعل ما ینافیہا بل هو الغالب بالنظر الی فسقہ ولذا لم تجز الصلوۃ خلفہ اصلاً عند مالک رحمہ اللہ و فی روایۃ عند احمد۔

یعنی اگر مسلمانوں نے کسی فاسق کو امام بنا دیا تو وہ سب گنہگار ہوں گے اس واسطے کہ فاسق کا امام بنانا مکروہ تحریمہ ہے بوجہ اس کی بے پرواہی کے امور دین میں اور سستی کے لوازمات نماز میں بلکہ اس کے فسق کے اعتبار سے غالب یہ ہے کہ ایسا کام بھی نماز میں کر بیٹھے جس سے نماز باطل ہو جائے اس واسطے امام مالک رحمہ اللہ کے نزدیک اور ایک روایت میں امام احمد بن حنبل رحمہ اللہ کے نزدیک تو فاسق کے پیچھے بالکل ہی نماز نہیں ہوتی۔ جب فاسق کے پیچھے مجرد اجتزاع غالب